

لَطَائِفُ سَائِمَةٍ

مع تشریح و تسهیل

— مکتوباً —

حجۃ الاسلام محمد قاسم صاحب، نانوتوی
حضرت مولانا محمد قاسم صاحب، نور اللہ مرقدہ

— تحقیق و تسهیل —

مفتی محمد عابد قاسمی، سہارنوی

استاذ حدیث و مفتی جامعہ بدر العلوم گڑھی دولت کاندھلہ

حجۃ الاسلام اکبر الہ آبادی
دارالعلوم وقف دیوبند



اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ ﴿١٣﴾ (اشوری: ۱۳)
(اللہ تعالیٰ جسے چاہے اپنی طرف کھینچ لیتا ہے، اور جو اُس کی طرف رجوع کرے اُسے اپنے تک رسائی دیتا ہے)

لَطَائِفُ سَائِمِہ

مع تشریح و تہیل

۔ مکتوبت۱ ۔

حجۃ الاسلام محمد قاسم صاحب، نانوتوی
حضرت مولانا محمد قاسم صاحب، نانوتوی

ولادت: ۱۲۳۸ھ/۱۸۳۲ء وفات: ۱۲۹۷ھ/۱۸۸۰ء

۔ تحقیق و تہیل ۔

مفتی محمد عابد قاسمی، سہارنوی

استاذ حدیث و مفتی جامعہ بدر العلوم گڑھی دولت کا نڈھ

۔ نانٹہ ۔

حجۃ الاسلام اکبر علی

دارالعلوم وقف دیوبند

لَطَائِفُ سَائِمَةٍ

مع تشریح و تہلیل

۔ مکتوباً ۔

حجۃ الاسلام محمد قاسم صاحب، نانوتوی
حضرت مولانا محمد قاسم صاحب، نانوتوی

ولادت: ۱۲۴۸ھ/۱۸۳۲ء وفات: ۱۲۹۷ھ/۱۸۸۰ء

باہتمام: حجۃ الاسلام اکیڈمی، دارالعلوم وقف دیوبند، سہارنپور، یوپی، الہند
جملہ حقوق بحق ناشر: حجۃ الاسلام اکیڈمی، دارالعلوم وقف دیوبند محفوظ ہیں۔

Copyright © Hujjat al-Islam Academy
Darul Uloom Waqf Deoband
All rights reserved.

Hujjat al-Islam Academy

Al Jamia Al-Islamia Darul Uloom Waqf Deoband
Eidgah Road, P.O.Deoband - 247554,
Distt: Saharanpur U.P. India
Tel: +91 84394 12767, +91 92599 87074
Website: www.dud.edu.in
Email: hujjatulislamacademy@dud.edu.in,
hujjatulislamacademy2013@gmail.com
Printed at: Markazi Publications, New Delhi

ISBN 978-93-84775-46-9



فہرست مضامین

صفحہ نمبر	عنوانات
۷	● تقریظ: حضرت مولانا محمد سفیان قاسمی مدظلہ
۲۱	● مقدمہ تحقیق
۲۷	● مختصر حالات حضرت مولانا محمد قاسم صاحب نانوتویؒ
۳۲	● مناجات بدرگاہ قاضی الحاجات، از حضرت نانوتویؒ
۳۳	● ترجمہ مناجات
۳۴	● مکتوب اول: در اثبات حیات النبی صلی اللہ علیہ وسلم
۳۴	● مولانا صدیق احمد مراد آبادی کا تعارف (حاشیہ میں)
۳۹	● تسہیل مکتوب اول
۳۹	● حضرات انبیاء قبر میں اپنے دنیوی اجسام کے ساتھ زندہ ہیں
۳۹	● حیات انبیاء کے دلائل
۴۰	● حیات انبیاء اور حیات شہداء میں فرق
۴۱	● مال اور بیویاں دنیوی ابدان کے لیے ہیں
۴۳	● حضرات انبیاء میں موت و حیات کا اجتماع
۴۴	● موت کے بعد انبیاء کی حیات پہلے سے زیادہ قوی ہو جاتی ہے
۴۵	● انبیاء اور عوام کی موت میں فرق
۴۶	● دواہم باتیں
۴۷	● مکتوب دوم: در اثبات تراویح بدلائل عقلی و براہین نقلی
۵۹	● تسہیل و ترجمہ مکتوب دوم
۶۰	● احکام شرعیہ کے ثبوت کا مدار صرف احادیث صحیحہ پر نہیں ہے

- فضائل اعمال میں ضعیف احادیث بھی معتبر ہیں ۶۱
- کیا بیس اور گیارہ رکعات والی روایات باہم متعارض ہیں؟ ۶۲
- تراویح اور تہجد دو مستقل نمازیں ہیں ۶۲
- احادیث کے معانی کی حفاظت فقہاء کا کام ہے ۶۳
- درایت کی تائید سے بھی حدیث کو قوت حاصل ہو جاتی ہے ۶۴
- تابعین کی مراسیل بھی معتبر ہیں ۶۶
- محدثین کے اقوال پر عمل کرنا بھی تقلید ہے ۶۶
- بیس رکعات تراویح کے ثبوت پر کچھ اعتراضات اور ان کے جوابات ۶۷
- پہلا اعتراض ۶۷
- معرفہ کا تکرار ہر جگہ اتحاد کا فائدہ نہیں دیتا ۶۸
- دوسرا اعتراض ۶۹
- استغراق سے مجموعہ مراد نہیں ہوتا ۶۹
- مولانا سید احمد حسن محدث امرہوی کا تعارف (حاشیہ میں) ۷۲
- حدیث پر عمل انہی کے لیے جائز ہے جو حدیث کو سمجھتے ہوں ۷۳
- **مکتوب سوم:** حضرت مولانا رشید احمد گنگوہی دراثبات تراویح ۷۵
- حضرت مولانا رشید احمد گنگوہی کا تعارف (حاشیہ میں) ۷۵
- ترجمہ و تسہیل مکتوب سوم ۸۵
- تراویح اور تہجد ایک ہی نماز ہے یا دونوں الگ الگ نمازیں ہیں؟ ۸۵
- تہجد کی کتنی رکعات ثابت ہیں؟ ۸۶
- جس چیز کی شارع نے تحدید نہ کی ہو اُس میں اضافہ بدعت نہیں ۸۷
- بیس رکعات تراویح کی ابتداء کب ہوئی؟ ۸۸
- خلفاء راشدین کی سنت سے کوئی سنت مراد ہے؟ ۸۹
- اعادۂ معرفہ والا قاعدہ کلیہ نہیں ہے ۹۰

- ۹۰ خلفاء راشدین کی ہر سنت واجب الاتباع ہے
- ۹۱ ”اخلفاء“ میں الف لام عہدی خارجی بھی ہو سکتا ہے
- ۹۱ بیس رکعات تراویح کے سنت ہونے کی دلیل
- ۹۳ تراویح کی تمام رکعات سنت مؤکدہ ہیں یا بعض؟
- ۹۵ بیس سے زائد رکعات تراویح کے قائلین کے اقوال کی توجیہ
- ۹۶ **مکتوب چہارم: در فضیلت علم**
- ۹۸ تسہیل و ترجمہ مکتوب چہارم
- ۹۸ علم حدیث و تفسیر دین کا رکن اعظم ہے
- ۱۰۰ **مکتوب پنجم: (منافع رہن کا حکم)**
- ۱۰۲ تسہیل مکتوب پنجم
- ۱۰۲ گروی رکھی ہوئی چیز سے فائدہ اٹھانا جائز نہیں
- ۱۰۴ **مکتوب ششم: (عقد بیوہ اور سفر حج کی مبارک باد)**
- ۱۰۴ مولانا فخر الحسن گنگوہیؒ کا تعارف (حاشیہ میں)
- ۱۰۷ خلاصہ و تسہیل مکتوب ششم
- ۱۰۹ **مکتوب ہفتم: در عمل کشائش رزق و ادائے دین**
- ۱۱۰ خلاصہ مکتوب ہفتم
- ۱۱۰ عبادت میں دل نہ لگنے کا سبب اور اس کا علاج
- ۱۱۰ قرض کی ادائیگی اور کشائش رزق کے لیے وظیفہ
- ۱۱۱ **مکتوب ہشتم: در باب علاج ہوس دنیا**
- ۱۱۲ خلاصہ مکتوب ہشتم
- ۱۱۲ دنیا کی حرص و ہوس ختم کرنے کا نسخہ
- ۱۱۳ **مکتوب نہم: در باب تحقیق جمعہ**
- ۱۱۳ تعارف مولانا سید عبدالسلام ہنسویؒ (حاشیہ میں)

- ترجمہ و تسہیل مکتوب نہم ۱۲۶
- کچھ تمہیدی اور ضروری باتیں ۱۲۷
- بیماروں اور عورتوں پر جمعہ فرض نہیں ۱۲۸
- غلاموں اور نابالغ بچوں پر بھی جمعہ فرض نہیں ۱۲۹
- مسافر پر جمعہ کیوں فرض نہیں ہے؟ ۱۲۹
- جمعہ کی اذانِ ثانی کا اضافہ کس لیے ہوا؟ ۱۳۰
- قیام جمعہ کے لیے امیر یا نائب امیر کا ہونا شرط ہے ۱۳۰
- جمعہ کا خطبہ بھی فرض ہے ۱۳۰
- ایک شبہ کا جواب ۱۳۱
- تنہا سفر کرنے کا حکم ۱۳۱
- قیام جمعہ کے لیے مصر ہونا شرط کیوں ہے؟ ۱۳۲
- جمعہ کے ساتھ احتیاط الظہر پڑھنے کا حکم ۱۳۳
- نوافل پر ثواب ملنا ضروری ہے فرائض پر نہیں ۱۳۵
- جمعہ کی ادائیگی میں کوتاہی کے ڈر سے احتیاط الظہر چھوڑنے کا حکم ۱۳۶
- مسلمان حاکم نہ ہو تو امام مقرر کر کے جمعہ پڑھنے کا حکم ۱۳۷
- مسلمان حاکم نہ ہو تو دیہات میں بھی جمعہ قائم کیا جاسکتا ہے ۱۳۸
- جہاں مسلمان حاکم نہ ہو وہاں جمعہ اور ظہر کو جمع کرنا احوط ہے ۱۳۹
- تنبیہ ۱۴۰
- مناجات بدرگاہ قاضی الحاجات: از منشی حمید الدین سنہجلی ۱۴۲
- ترجمہ مناجات ۱۴۳

بسم اللہ الرحمن الرحیم

تقریظ

حضرت مولانا محمد سفیان قاسمی دامت برکاتہم

مہتمم دارالعلوم وقف دیوبند

برصغیر ہند کی علمی، دینی اور فکری تاریخ میں بانی دارالعلوم دیوبند حجت الاسلام حضرت الامام مولانا محمد قاسم نانوتوی قدس سرہ بانی دارالعلوم دیوبند کا وجود مسعود فکری احیاء کے معمار کی حیثیت سے ایک ایسی درخشاں و تابندہ اور تاریخ ساز حقیقت کے طور پر منصفہ شہود پہ ظاہر ہوتا ہے جس نے اسلامی علوم و معارف کی تجدید عقل و نقل کی ہم آہنگی اور امت مسلمہ کی فکری و نظریاتی بیداری کے ایک نئے عہد و عصر کے سر آغاز سے امت مسلمہ کو متعارف کرایا آپ کی ذات وطن عزیز میں علمی و روحانی نظام کی آخری کڑی کی حیثیت سے امام الہند حضرت شاہ ولی اللہ محدث دہلوی قدس سرہ اور ان کے رفیع المرتبت خانوادے کی علمی و فکری میراث سے منسلک تھی۔

حضرت مولانا محمد قاسم نانوتوی ایسے پرفتن اور زوال پذیر عہد میں جلوہ گر ہوئے جب برصغیر میں مغلیہ سلطنت کے قریب چار سو سالہ عہد کی آخری رمق بھی گل ہوا چاہتی تھی اور شاہانہ اقتدار کا چراغ محض ایک دھیمی اور مدھم لو کی طرح ٹٹمارہا تھا دینی و علمی مراکز ویران ہو چلے تھے اور ملت اسلامیہ علمی و فکری، تہذیبی و تمدنی اور سیاسی و اجتماعی ہر ایک سطح پر انتہائی گہرے بحران و ہیجان سے دوچار تھی گویا وہ زمانہ نہ صرف مغلیہ سلطنت و اقتدار کے انہدام ہی کا مرحلہ تھا بلکہ ذہنی انتشار، فکری زوال، تہذیبی خلا اور تمدنی انحطاط کا بھی دور تھا

اسلامی اقدار متزلزل، شعور منتشر اور ملت اسلامیہ اپنے تاریخی تشخص اور فکری مرکزیت سے لمحہ بہ لمحہ دور ہوتی جا رہی تھی اس بحرانی دور کے ہمہ جہت تنزل و انحطاط اور احساس محرومی کا اندازہ درویش صفت بزرگ حضرت مولانا محمد یعقوب صاحب نانوتویؒ صدر مدرس اول دارالعلوم دیوبند کے اس ایک اقتباس سے بھی بخوبی لگایا جاسکتا ہے جس کو انہوں نے مکتوبات یعقوبی میں ذکر فرمایا ہے کہتے ہیں کہ ”جس عہد زوال سے ہندوستان کی امت مسلمہ اس وقت گزر رہی اس کو دیکھ کر اس قسم کے اندیشہ و خطرات مائل بہ یقین ہو چلے ہیں کہ موجودہ دور کے علماء و صلحاء امت جب اپنے وطن اصلی جنت الفردوس کی طرف رحلت فرما جائیں گے تو شاید ان کے بعد عوام الناس کو یہ بتانے والا بھی کوئی نہ رہے کہ وضو میں فرائض کتنے ہیں اور واجبات اور سنن کتنی ہیں“ [۱] ایسے نازک و پر آشوب اور غبار آلود حالات میں حضرت نانوتویؒ کی ولادت باسعادت ایک حکیمانہ مشیت ایزدی اور تجدیدی حالات کے اُس ربانی منصوبے کی طرف مشیر تھی کہ ان شاء اللہ اسی تاریک و ظلمت آلود رات کے اُفق سے ہی طلوع سحر نو کی نوید سنائی دے گی، ان کا ظہور وجود گویا ربانی الطاف و عنایات کا ایک جلوہ سحر تھا جو تاریکی کے دامن کو چیر کر نئی صبح کا مژدہ جانفزا لئے نمودار ہوا ایک ایسی صبح جس میں عقائد کی تجدید، ایمان کی حرارت، علم کی روشنی، فکر نو کی نشوونما اور یقین کی تازگی کے آثار جلوہ گر تھے گویا کہ حق تعالیٰ نے امت کی فکری تجدید، دینی احیاء اور علمی مرکزیت کی بازیابی کے لیے اپنے منتخب و مقبول بندے کو اس عہد میں ظاہر فرمایا جبکہ حضرت نانوتویؒ کی فکری بصیرت علمی و تہذیبی چیلنج کا براہ راست جواب ثابت ہوئی کیونکہ ایک طرف انگریزی استعمار سیاسی اقتدار کے ساتھ فکری غلبے کا خواب دیکھ رہا تھا تو دوسری سمت مغربی فلسفہ عقل کو وحی کی صداقت کے مقابل لاکھڑا کرنا چاہتا تھا گویا علوم کی نئی تعبیرات نے یقین کو گمان اور حقیقت کو تجربہ ثابت کر دینے کا جیسے جال بچھا دیا ہو، اس دور کے سیاسی و تہذیبی منظر نامے میں استبدادی قوتیں اس شدت اور ہمہ گیر غلبے کے ساتھ ابھریں کہ معاشرے کے ایک بڑے طبقے نے ان کے سامنے فکری اور سماجی طور پر پسپائی اختیار کر لی بہت سے

افراد ایسے تھے جنہوں نے، طاقت کے رعب اور ظاہری غلبے سے مرعوب ہو کر اپنے شعور اور اعتقاد کی آزادی کو گروی رکھ دیا اور فکری غلامی کا طوق اپنے گلے میں ڈال لینے کو ایک مناسب اور محفوظ راستہ سمجھ لینے کے مغالطے میں مبتلاء ہو گئے جبکہ ایک دوسرا طبقہ ان حالات کا سامنا ایک معذرت خواہانہ ذہنیت کے ساتھ کرنے لگا اور انہوں نے اپنی تہذیبی شناخت کے بنیادی اصولوں کو پس منظر میں دھکیل کر یہ گمان باندھ لیا کہ اگر وہ اپنی تہذیب اور دین کی اساس سے نرمی و تاویل یا صرف نظر کا رویہ اختیار کر لیں گے تو شاید وہ نئے سیاسی نظام میں محفوظ، مقبول اور ”مہذب“ سمجھے جائیں گے لیکن انسانی تاریخ کا مسلمہ قانون ہے کہ کوئی قوم جب اپنے دین، عقائد اور تہذیبی اساس کے سامنے معذرت خواہانہ لہجہ اختیار کر لیتی ہے اور اپنی فکری و روحانی میراث کو حیا یا خوف کے باعث ثانوی مقام پر رکھ دیتی ہے تو وہ رفتہ رفتہ اپنے معنوی وجود اور داخلی مرکز سے محروم ہو جاتی ہے اور پھر اس محرومی کے اثرات محض ایک فرد یا ایک نسل تک محدود نہیں رہتے بلکہ وہ صدیوں تک ذہنی انحطاط، تہذیبی سرگردانی اور روحانی پڑمردگی کے اسیر بن کر رہ جاتے ہیں اور ایک پوری قوم اپنی تاریخ کے دھارے سے کٹ کر بے منزل سمت کے دائرے میں گردش کرتی رہتی ہے، اسی پس منظر میں حضرت مولانا محمد قاسم نانوتویؒ کی فکری بصیرت اور جہت نظر قابل توجہ ہے کہ اگر ایک زمانہ ایسا ہے کہ سیاسی اقتدار مسلم قوم کے ہاتھ سے نکل گیا ہے تو یہ کوئی دائمی محرومی نہیں بلکہ یہ تاریخ کا ایک گردش مرحلہ ہے جس میں نشیب و فراز اور عروج و زوال اللہ کی سنت کے تحت چلتے رہتے ہیں مگر اصل خطرہ یہ نہیں کہ تلوار اور تاج ہاتھ سے چلے جائیں اصل خطرہ یہ ہے کہ اگر دین کی حقیقت اور تہذیبی شناخت ایک مرتبہ ہاتھ سے نکل گئی تو پھر اس کا انجام محض دنیاوی ناکامی نہیں بلکہ دارین کی دائمی بربادی کی صورت میں ظاہر ہوگا چنانچہ آپؒ نے اپنے دور کے حالات کا تجزیہ کسی سطحی یا عارضی سیاسی تناظر میں نہیں کیا بلکہ قرآن مجید کی آفاقی سنت الہیہ کو بنیاد بنا کر یہ حقیقت واضح فرمائی کہ اقتدار اور غلبہ باری تعالیٰ کی مشیت کے تحت متغیر ہیں {وَتِلْكَ الْأَيَّامُ نُدَاوِلُهَا بَيْنَ النَّاسِ} یہ ایام اور غلبہ قوموں کے درمیان روز آفرینش سے گردش میں ہے دریں صورت دارالعلوم دیوبند کا قیام

زمینی سطح پر اسی فکر کی عملی تعبیر کا نقطہ آغاز ہے اسی لیے حضرت نانوتویؒ نے اپنی دعوت کا مرکز احیائے دین کو بنایا نہ کہ محض سیاسی تسخیر یا قوت کی بازیافت کو، وہ یہ سمجھتے تھے کہ اقتدار کا زوال قابل تدارک ہے لیکن دین کا انحطاط ناقابل تلافی نقصان سے عبارت ہے اگر دین اپنی اصلی صورت سے جدا ہو کر صرف رسمی، سطحی اور جامد روایت بن کر رہ جائے، تو پھر چاہے سیاسی تخت دوبارہ مل بھی جائے تو اس کے بعد بھی معنوی وجود کی بازیابی ممکن نہیں رہتی ہے لہذا حضرت نانوتویؒ نے قرآن کی اصل تفسیر اور برہان فطرت کو سامنے رکھ کر یہ اعلان کیا کہ یقین عقل کو ختم نہیں کرتا بلکہ اس کو اصل منزل تک پہنچاتا ہے اور وحی ربانی عقل کی دشمن نہیں بلکہ اس کی کامل اور آخری راہنما ہے گویا آپ نے دلیل کا دلیل کے ذریعے، فلسفے کا اصول کے ذریعے، اور اعتراض کا حکیمانہ تحلیل کے ذریعے جواب دیا چنانچہ تاریخ کے تناظر میں ان کی بے مثل و بصیرت افروز خدمات تین عظیم محوری اور مرکزی محاذات پر نمایاں نظر آتی ہے جس کی نتیجہ خیزی پر ایک سو ستر سالہ تاریخ شاہد عدل ہے کہ اگر انہوں نے دارالعلوم کی بنیاد نہ رکھی ہوتی اور حفاظت اسلام کی خاطر دین کی فکری تعمیر نو نہ کی ہوتی تو برصغیر کی دینی فضا شاید مستشرقانہ تعبیرات، مسلکی خلط ملط اور فکری اضمحلال کے طوفان میں کب کی بہہ گئی ہوتی، یوں محسوس ہوتا ہے کہ اُس پر آشوب زمانے میں حضرت نانوتویؒ نے نہ صرف امت کو صراطِ مستقیم کی پہچان ہی عطا کی بلکہ اسلامی تہذیب و تمدن کی شناخت کے تحفظ اور اس کے دوام کو اپنی زندگی کا اولین ترجیحی مقصد اول قرار دیتے ہوئے زندگی کے شب و روز کا ہر ایک لمحہ مسلسل اور غیر منقطع جدوجہد کی نذر کر دیا دریں صورت بجا طور کہا جاسکتا ہے کہ دارالعلوم دیوبند کا قیام دراصل اسی مستقبل بین آفاقی فکرِ تابندہ کی عملی و محسوس صورت ہے جو حضرت الامام النانوتویؒ کے بے لوث اخلاص، بصیرت و آگہی اور جہدِ پیہم کی زندہ و جاوید تعبیر بن کر بروئے زمین جلوہ گر ہے۔

حضرت نانوتوی رحمۃ اللہ علیہ ۱۲۴۸ھ / ۱۸۳۲ء میں ضلع سہارنپور کے علمی روایت سے مالامال قصبہ نانوتہ میں ایک معتبر و معزز، اور دیانت و فضیلت سے مزین صدیقی خانوادہ علم و تقویٰ میں جلوہ افروز ہوئے یہ گھرانہ اپنے علمی ثراث، دینی حمیت اور روحانی

بالیدگی کے سبب عرصہ دراز سے علمی اقدار و روایات اور تہذیبی وقار کا امین چلا آ رہا تھا اس دور میں زمانے کے آثار شناس علماء و صلحا اور سلوک و معرفت سے تعلق رکھنے والے اہل نظر عرفاء و اصفیاء کے نزدیک اس طفلِ نومولود کے امتیازی علامت دور طفولیت ہی سے اس طرح ظاہر و نمایاں ہونے لگے تھے کہ ربانی جلوہ فگن فضل و عنایات اور کرم و نوازشات کے زیر اثر آپؐ کی شخصیت میں جیسے ذات حق جل مجدہ نے نمود اول سے ہی درپیش ماحول کے نئے تاریخی دور کی تشکیل و تیاری اور اس کی علمی روح کے آثار کو ان کی ذات میں مجتمع کر دیا ہو، ابتدائی تعلیمی نشو و نما اپنے نانا کی زیر سرپرستی وطن ہی میں پروان چڑھی جہاں قرآن کریم کی قرأت، فارسی و عربی کے مبادی اور دینی علوم کی بنیادیں نہایت مضبوطی کے ساتھ استوار ہوئیں اور جب رُوبہ عروج قلب سلیم طلب علم کے بلند تر مدارج و مراتب کی طرف مائل ہوا تو خاندان کے بزرگوں کے مشورے سے آپؐ نے دہلی کا قصد فرمایا جو اس وقت برصغیر میں فن حدیث کی علمی روح اور فکری حرارت کا ایسا مرکز و محور ہوا کرتا تھا جہاں اہل فضل و کمال کی مجالس علم و عرفان صبح و شام آراستہ رہتیں اور ارباب دانش و بینش کے قافلے ملک کے مختلف گوشوں سے آکر یہاں جلوہ فگن ہوتے تھے۔

حضرت الامام محمد قاسم نانوتویؒ کی ذات گرامی اُن چند ہمہ گیر اور تاریخ ساز شخصیات کی صف اول سے تعلق رکھتی تھی جن کی علمی قامت اور فکری رفعت کا اندازہ کسی بھی عہد و عصر میں معمولی پیمانوں سے نہیں کیا جاسکتا تھا ذات حق جل مجدہ نے اپنے خصوصی فضل و احسان اور بیکراں رحمتوں کے زیر سایہ نہ صرف ذودنہی، گہری بصیرت نور آشنا عقل و شعور، مستحکم قوت دلائل و براہین، استنباطی صلاحیت و استعداد اور فلک رس نگاہ جیسے ملکات کی خلعت فاخرہ سے سرفراز فرمایا تھا جن سے عباقرۃ امت پیچیدہ ترین فکری مباحث اور عمیق تر علمی مقامات کا فیصلہ کن تجزیہ پیش کرنے کی لیاقت تامہ اور فضیلت سے آراستہ ہوتے ہیں ان کے افکار و گفتار کا ہر حرف سوزِ اخلاص اور خشیت و للہیت کا آئینہ دار تھا یہی وجہ ہے کہ ان کے کلمات نے تشکیک کے سیاہ بادلوں کو نہ صرف پارہ پارہ کر ڈالا بلکہ دلوں کے ایمان میں تازہ ولولہ، یقین میں استقامت اور روح میں حلاوت و سرور کی نئی لہر دوڑادی، انہیں اہل

مغرب اور جدید فلسفیانہ دعووں نے بارہا اپنی عقلی یلغاروں اور فتنہ انگیز اعتراضات کے ذریعے متزلزل کرنے کی کوشش کی مگر ہر بار انہیں اس مرد باعزیمیت کے بالمقابل ہزیمیت و نامرادی کا ہی سامنا کرنا پڑا کیونکہ مستحکم و مضبوط دلائل کی اساس پر حق بات حق نیت سے حق طریقے پر کہی جائے تو ناممکن ہے عقل سلیم رکھنے والے مخاطب کے قلب و افکار پر اس کے مثبت اثرات مرتب نہ ہوں اُن کے انہی طبعی و فطری احوال کے زیر اثر مخلص طالبین حق نے خالص طلب و جستجو کے ساتھ آپ کے دل نواز اور ربانی مستدلات کو قبول کیا تو ان کے قلب و روح پر ایک عجیب سے خشوع نے قرار پایا اور سکون طاری ہو گیا کیونکہ اُن کے سامنے ایمان کی حقیقت نہ صرف عقلی دلیل کی روشنی میں منکشف ہوتی ہے بلکہ روحانی ذوق و وجدان کی سطح پر بھی اطمینان بخش بصیرت سے ہمکنار ہوتے ہیں اسی ہمہ گیر حقیقت کو لسان نبوت نے ”اَنْ تَعْبَدَ اللّٰهَ كَاَنَّكَ تَرَاهُ فَاِنْ لَّمْ تَكُنْ تَرَاهُ فَاِنَّهٗ يَرَاكَ“ کی تعبیر میں بیان فرمایا ہے یعنی عبادت کا اصل مرکز مشاہدہ قلبی اور یقینِ باطنی ہے جس سے عبادت کے مکمل اور وسیع تر اور ہمہ رخ مفاہیم مراد ہیں خواہ عباداتی رنگ میں اس کا ظہور ہو یا تلون معاملات سے متعلق ہو لیکن ریاضت و اطاعت حق الیقین کی اُس کیفیت کے زیر اثر انجام دیا جانا چاہیے گویا ”تم اللہ کو چشم بصیرت سے دیکھ رہے ہو“ کیونکہ عقل ایمان کو سچائی دکھاتی ہے اور روح اس سچائی کی حقیقت و ماہیت کو قلب و ذہن کے راستے سے جسم کے ہر ایک رگ و ریشے میں محسوس کرتی ہے یہی وہ مقام عظمت ہے جہاں یقین و اخلاص، شکر و توکل، اُنس و ہیبت، دلیل توحید و تفرید، صداقت و امانت اور ذوق و مزاج وغیر ذلک، ایک دوسرے سے ہم آہنگ ہو جاتے ہیں اور اگر یہ درجہ حاصل نہ ہو سکے تو کم از کم یہ یقین تو ہر وقت زندہ رہنا لازم ہے کہ ”اللہ تمہیں دیکھ رہا ہے“ ثابت ہوا کہ ایمان کا کمال صرف علم اور سمجھ سے ہی نہیں بلکہ اس کا تعلق حیات قلبی اور احساس روحانی سے ہے حضرت نانوتویؒ کے علمی استدلال نے لوگوں کے ذہن کو دلائل کی روشنی دی اور ان کی روحانی تاثیر نے دلوں کو حضور الہی کے احساس اور اطمینان سے معمور کر دیا یہی وجہ ہے کہ آپ کے امتیازی کمالات اور فکری رفعت کا اعتراف صرف امت کے اہل علم نے ہی نہیں کیا، بلکہ مخالفین و معاندین اور اسلام

کے فکری حریفوں نے بھی آپ کی بلند پایہ علمی عظمت کی گواہی دی ان کے نزدیک بھی آپ کی شخصیت حکمت، متانت، دلیل روحانی اور علمی وقار کا درجہ رکھتی تھی، حضرت نانوتویؒ کو ذات حق جل مجدہ نے جہاں ایک جانب کلام اللہ اور سنت رسول اللہ صلی اللہ علیہ وسلم کی حکیمانہ تفسیر و توضیح اور اسرارِ الہی کی فیض رسا تشریحات میں غیر معمولی استدلالی درک و قدرت عطا فرمائی تھی وہیں دوسری جانب علوم عقلیہ کی گہرائیوں میں نفوذ، دقائق حکمت کی کشف آفرین بصیرت، اور مباحث کلامیہ کے الجھے ہوئے سوالات کو نہایت استحضار و اتقان کے ساتھ حل فرمانے کی اعلیٰ صلابت بھی بخشی تھی گویا ان کی ذات میں نقل و عقل، حکمت و معرفت، دلائل و ذوق اور ظاہر و باطن سب ایک ایسی ہم رنگ و ہم آہنگ ترکیب میں جلوہ گر تھے جس کے نتیجے میں ایمان نہ صرف عقلی براہین کی روشنی میں منکشف ہوتا تھا بلکہ روحانی حضوری اور باطنی یقین کے ساتھ سکون و اطمینان کی کیفیت بھی قلب میں موجزن رہتی تھی چنانچہ اسباب کے تناظر میں اگر ان کی ہمہ گیر شخصیت کا تجزیہ کیا جائے تو حاصل نتیجہ کے طور پر مرکزی جوہر روحانیت محمد صلی اللہ علیہ وسلم کے کامل اتباع کا مظہر قرار پائے گا کیونکہ ان کا زہد محض ترک دنیا کا نام نہ تھا بلکہ یہ وہ باطنی استغناء تھا جس کے اندر دنیا محض ایک امانت بن کر رہتی ہے مقصد نہیں یہی وجہ ہے کہ ان کی عبادت صرف ظاہری افعال کا مجموعہ نہ تھی بلکہ وہ منزل احسان کی طرف روح رواں کی آواز تھی اُن کے شب بیدار لمحوں میں وہی کیفیت جلوہ گر ہوتی جو صحابہ کرامؓ کی سحر گاہوں میں سنائی دیتی ہے یعنی خوف بھی ہے امید بھی، شوق بھی ہے نیاز بھی، آنسو بھی ہیں اور سرور بھی گویا ذکر و فکر ان کے یہاں الگ الگ خانوں میں منقسم نہیں تھے بلکہ ذکر و فکر بن گیا تھا اور فکر ذکر میں ڈھل گیا تھا کیونکہ ان کی روحانی ساخت کی اصل اساس اس مسلمہ حقیقت پر قائم تھی کہ ایمان دلیل سے روشن ہوتا ہے اور عبادت دل کی گہرائیوں سے نمودار ہوتی ہے یہی وہ جوہر ہے جو مردان حق شناس کو صفاء قلب، قوت ارادہ اور حسن عمل کی بے عدیل دولت عطا کرتی ہے بایں ہمہ آپؐ کی صحبت و مجالس کا فیض یہ تھا کہ جو ذہن حیرت و تردد میں بھٹکتے تھے اور جن دلوں پر شک و اضطراب کا غبار چھایا ہوتا وہ آپؐ کے سامنے آ کر یقین و بصیرت کا روشن راستہ پالیتے آپؐ

کے کلمات نے اوہام کی دھند کو چھانٹا فکری الجھنوں کو دور کیا اور دلوں کو معرفتِ الہی اور اطمینانِ ایمانی کو اس بلندی پر پہنچا دیا جہاں عقل مطمئن ہو جاتی ہے اور قلب نور یقین میں سرشار ہو جاتا ہے، حضرت الامام النانوتویؒ کی مجددانہ اور عبقری ہشت پہلو شخصیت کے ترکیبی عناصر محقق و مصنف، مدبر و مفکر، مقرر و مناظر، عہد آفرین فکر تازہ کے علمبردار و مصلح جیسے اوصاف و ملکات کی جامعیت کی آئینہ دار تھی جو محض کتابی علم کا نتیجہ نہیں بلکہ یہ وہ روحانی و نورانی فراست تھی جو اخلاصِ نیت، تقویٰ و للہیت اور صفاءِ باطنی سے پیدا ہوتی ہے ذاتِ حق جل مجدہ نے ان کی طبیعت و فطرت میں خلقتی توازن کے ساتھ وقار و متانت اور حلم اور حکمت کو مجتمع فرما دیا تھا جس کی بدولت ان کے دلائل محض مخاطب کے ذہن کو قائل کرنے تک ہی محدود نہ رہتے بلکہ روح تک اتر جاتے تھے یہی وجہ ہے کہ جب مغربی فلسفہ اور اس کے طلسماتی نظریات خردِ بے مہار کی اساس پر اسلامی اعتقادات پر شکوک و اعتراضات کے ذریعہ حملہ آور ہوئے اور سائنسی ارتقاء کو آخری حقیقت ثابت کرنے والوں نے دین کے یقینیات کو احتمالات کی دھند میں لپیٹ دینے کی کوشش کی تب حضرت نانوتویؒ کے فکر و عمل نے نہایت وقار اور سکون کے ساتھ حقیقت کے چراغوں کو علیٰ حسب الاحوال دوبارہ روشن کیا ان کے تقریری و تحریری دلائل میں نہ ہی تو کسی نوعیت کی حدت ہوتی تھی نہ ہی جارحانہ تیزی و تندگی کے ہی آثار پائے جاتے تھے بلکہ ان کا انداز فطرتِ حق کے عین مطابق اطمینان کلی کے ساتھ باطن کی روشنی سے معمور ہوتا تھا گویا وہ ثابت کر رہے ہوتے تھے کہ سچائی کا اثبات چیخنے چلانے کا محتاج نہیں بلکہ عقل کی اساس پر صرف انسانی فطرت کو اپیل کرنے والے دلائل کے ذریعہ ظاہر کرنے کی ضرورت ہے اور جب وہ معقولیت کے ساتھ ظاہر ہوتے ہیں تو باطل اپنی پوری طاقت کے باوجود بھی اس کے سامنے ٹھہر نہیں سکتا ہے گویا آپؐ کے ٹھہرے ہوئے لب و لہجہ اور اسلوبِ بیان میں قرآن کی حکمت، حدیث کی معنویت، اولیاء اللہ کا سکون اور علماء حق کی متانت مجتمع تھی نہ طرز کلام میں تصنع، نہ استدلال میں تصادم بلکہ ایسی قلبی طمانینت جو دلوں کی غفلت کو بیداری سے مبدل کرتی چلی جائے وہ ایمان جو کبھی ذہن کے کسی گوشے میں سوالات کی گرد سے دھندلا گیا ہو وہ آپؐ کی گفتگو کے

زیر اثر آئینے کی مانند صاف و شفاف ہو جاتا اور وہ قلوب جو شبہات و اعتراضات یا داخلی اضطرابی کمزوریوں کی وجہ سے لرزہ بر اندام رہتے تھے انہیں حضرت نانوتویؒ کی زبان فیاض اور اثر انگیز قلم سے نکلنے والی ربانی حکمت کے زیر اثر یقین و سکینت اور طمانینت کی کیفیات حاصل ہو جاتی تھیں اور آپؒ کی تقریری و تحریری دعوت کا یہ فیض آج بھی باندازِ دگر زندہ ہے وہ آپؒ کی متنوع موضوعات پر مشتمل مصنفات و مکتوبات اور رسائل کی سطروں میں، مدارس و مکاتب کے درودیوار پر، حقیقت شناس روشن قلب اہل علم کے زبان زد محاوروں اور شعور میں آج بھی محسوس کیا جاسکتا ہے اسی طرح سے علمی میدان میں آپؒ کی تصنیفات و تالیفات اطمینان آفریں استدلال، نکتہ رس گہرائی اور جامعیت کے بلند معیار کی ترجمان ہیں انفرادی مسائل سے لیکر اجتماعی و تہذیبی بحرانوں تک آپؒ نے ہر جگہ اسلام کی فکری بالادستی کو مؤثر اور مدلل انداز میں واضح کرتے ہوئے یہ ثابت کیا کہ اسلامی فکر کی جڑیں محض عقیدت یا روایت میں نہیں بلکہ شعور و استدلال اور فطری منطق میں پیوست ہیں گویا کہ حضرت نانوتویؒ کی ذات سلسلہ علماء ربانین کی وہ درخشاں کڑی تھی جس نے دین کے جمال و کمال کو عقل و نقل کی متوازن اساس پر ایک ساتھ جلوہ گر کیا ہے، چنانچہ اسی حقیقت کے پیش نظر جب ان کے علمی امتیازات اور عملی اختصاصات کا ذکر آتا ہے تو یہ محض خراج تحسین نہیں ہوتا بلکہ یہ ایک ایسی علمی و روحانی حقیقت کی تصدیق ہوتی ہے جو دلوں کو جھکنے پر مجبور کر دیتی ہے۔

اسلامی علمی روایت میں جہاں تفسیر، حدیث، فقہ، اصول اور تصوف کی مستقل کتب نے مسلمانوں کی فکری تشکیل میں بنیادی کردار ادا کیا وہیں اصنافِ سخن میں دینی تہذیبی اور ادبی اظہار کی مختلف شکلیں رائج رہی ہیں ان میں ”مکتوبات“، یعنی خطوط ایک ایسی صنف ہے جس نے براہِ راست روحانی و فکری اور اخلاقی تربیت کا ذریعہ بن کر معاشروں کی فکری سمت کی تعیین میں بہت اہم کردار ادا کیا ہے مکتوبات نہ صرف مکتوب نگار کے ذہن اور احساس کا آئینہ ہوتے ہیں بلکہ اپنے عہد کی علمی و تہذیبی اور دینی فضا کی حقیقی دستاویز کا درجہ رکھتے ہیں اسی لیے مکتوبات کو ہر ایک عہد و عصر میں ترسیل افکار اور انتقال نظریات کے لحاظ سے اہمیت حاصل رہی ہے، تاریخی شواہد کی روشنی میں دیکھا جائے تو اسلامی تاریخ میں

مکتوبات کی روایت بہت قدیم ہے صنفِ مکاتیب کا آغاز اسلامی تاریخ کے عہد اول سے ہوتا ہے جس کا ابتدائی مآخذ خود جناب محمد رسول اللہ صلی اللہ علیہ وسلم کے اسوۂ طیبہ سے ثابت ہے آپ صلی اللہ علیہ وسلم نے قیصرِ روم، کسریٰ ایران، نجاشی حبشہ اور مقوقس مصر اور بعض دیگر عرب و عجم کے قبائلی سرداران کو دعوتی خطوط ارسال فرمائے جنہوں نے نہ صرف دعوتِ اسلام کی بنیادیں مضبوط کیں بلکہ اسلامی سفارت کاری، عالمی مکالمے اور بین الاقوامی تعلقات کا پہلا مستند نمونہ پیش کیا یہ خطوط دعوتِ اسلام کی فکری بنیاد کا حصہ اور اسلامی ریاست کی سفارتی تاریخ کے اولین نقوش ہیں۔ [۱] اس کے بعد ہر گزرنے والے دور میں مکتوبات کی اہمیت اور ان کے اثرات و نتائج کا سلسلہ مسلسل تاریخ کے ابواب میں نمایاں طور پر ثبت ہوتا چلا آیا ہے مختلف عہد و عصر میں یہ خطوط نہ صرف فکری و تہذیبی تشکیل کے مؤثر ذرائع رہے بلکہ دینی و اسلامی، تہذیبی و تمدنی، سیاسی و معاشرتی اور سماجی شعور کی ترسیل میں بھی بنیادی کردار ادا کرتے رہے ہیں، موضوع کی توضیح کے پیش نظر مختلف ادوار سے چند منتخب تاریخی مثالیں تقریب الی الفہم کا ذریعہ ہوں گی، حضراتِ خلفائے راشدین کے عہد میں اور اس میں بھی بالخصوص امیر المومنین حضرت عمر فاروق رضی اللہ عنہ کے خطوط انتظامی، عدالتی اور عمرانی اصولوں کا بنیادی سرچشمہ شمار ہوتے ہیں علی سبیل المثال حضرت عمرؓ نے حضرت ابو موسیٰ اشعریؓ کو قضاء کے اصول پر مشہور خط لکھا جس کا درج ذیل متن ابو یوسفؒ کی تصنیف ”کتاب الخراج“ تحقیق: محمد حامد الفقی: ص: ۵۳ تا ۵۵، مکتبہ دار المعرفۃ، بیروت پر رقم ہے:

بِسْمِ اللَّهِ الرَّحْمَنِ الرَّحِيمِ: مِنْ عَبْدِ اللَّهِ عُمَرَ أَمِيرِ الْمُؤْمِنِينَ، إِلَى عَبْدِ اللَّهِ أَبِي مُوسَى الْأَشْعَرِيِّ۔ أَمَّا بَعْدُ: فَإِنَّ الْقَضَاءَ فَرِيضَةٌ مُحْكَمَةٌ، وَسُنَّةٌ مُتَّبَعَةٌ، فَافْهَمْ إِذَا أُدْلِيَ إِلَيْكَ، فَإِنَّهُ لَا يَنْفَعُ تَكَلُّمٌ بِحَقٍّ لَا نِفَازَ لَهُ۔ وَاسِ بَيْنَ النَّاسِ فِي وُجُوهِهِمْ وَعَدْلِكَ وَمَجْلِسِكَ، حَتَّى لَا يَطْمَعَ شَرِيفٌ فِي حَيْفِكَ، وَلَا يَيْئَسَ ضَعِيفٌ مِنْ عَدْلِكَ الْبَيِّنَةِ عَلَى مَنْ

ادَّعَى، وَالْيَمِينُ عَلَى مَنْ أَنْكَرَ وَالصُّلْحُ جَائِزٌ بَيْنَ الْمُسْلِمِينَ إِلَّا صَلْحًا
أَحَلَ حَرَامًا أَوْ حَزَمَ حَلَالًا، وَلَا يَمْنَعُكَ قَضَاءُ قَضِيَّتِهِ بِالْأَمْسِ
فَرَا جَعْتَ فِيهِ رَأْيَكَ، فَهَدَيْتَ لِرُشْدِكَ، أَنْ تَرْجِعَ إِلَى الْحَقِّ، فَإِنَّ
الْحَقَّ قَدِيمٌ، لَا يَنْقُضُهُ شَيْءٌ، وَالرُّجُوعُ إِلَى الْحَقِّ خَيْرٌ مِنَ التَّمَادِي فِي
الْبَاطِلِ. وَأَفْهَمَ الْمَجْلِسَ، فَإِنَّهُ لَا يَنْفَعُ تَكَلُّمٌ بِحَقِّ لَا يُنْفَذُ.
وَالْمُسْلِمُونَ عُدُولٌ بَعْضُهُمْ عَلَى بَعْضٍ، إِلَّا مَجْرُوبًا عَلَيْهِ شَهَادَةُ
الزُّورِ أَوْ مَجْرُوبًا فِي دِينِهِ وَأَمَانَتِهِ. وَلَا تَمْنَعَنَّكَ رِيَّةُ الرَّجُلِ مِنْ أَنْ
تُجِيزَ لَهُ الْحَقَّ إِذَا تَبَيَّنَ لَكَ أَنَّهُ حَقٌّ.

ترجمہ: عبد اللہ عمر، امیر المؤمنین کی طرف سے عبد اللہ ابو موسیٰ اشعری کے نام، اما
بعد! قضاء ایک اہم فریضہ اور پیغمبرانہ سنت ہے۔ جب لوگوں کے مقدمات سامنے
آئیں تو سمجھ اور دھیان سے سنو؛ کیونکہ وہ حق بات بے فائدہ ہے جس پر عمل نہ ہو
لوگوں کے ساتھ مجلس، فیصلے اور رویے میں مساوات رکھو تا کہ معزز شخص تمہارے ظلم
کی امید نہ کرے اور کمزور تمہارے انصاف سے مایوس نہ ہو دعویٰ کرنے والے پر
دلیل پیش کرنا لازم ہے اور انکار کرنے والے سے قسم لی جائے گی مسلمانوں کے
درمیان صلح جائز ہے سوائے اس صلح کے جو حرام کو حلال یا حلال کو حرام کر دے اگر تم
نے کل کوئی فیصلہ کیا اور آج غور کے بعد بہتر راستہ سمجھ میں آئے تو حق کی طرف رجوع
کرنے میں کوئی شرم نہیں کیونکہ حق ہمیشہ قدیم ہے اور باطل پر اصرار کرنے سے بہتر
ہے کہ انسان حق کی طرف لوٹ آئے اور جان لو کہ مسلمان ایک دوسرے کیلئے معتبر
ہیں مگر وہ جس پر جھوٹی گواہی یا بد عملی ثابت ہو جائے۔

عہد بنو امیہ کے آخری خلیفہ مروان بن محمد کے کاتب خاص (سیکرٹری جنرل)
عبد الحمید بن یحییٰ الکاتب (م ۱۳۲ھ/ ۷۵۰ء) جو عربی نثر میں فنِ انشاء اور مکتوب نگاری
کے امام سمجھے جاتے ہیں انہوں نے عربی نثر کو سادگی سے نکال کر بلاغت، فصاحت اور
تہذیبی شائستگی کی نئی منزل عطا کی ان کے خطوط میں سیاست، حکمتِ عملی، ریاستی انتظام،
اخلاقی اصول اور زندگی کی حقیقتوں کے نہایت پختہ اشارے ملتے ہیں وہ کہتے ہیں،

”احسنوا البیان فإن البیان باب الرزق“، بیان کو خوبصورت بناؤ، کیونکہ بیان (اچھی گفتگو و تحریر) رزق کا دروازہ ہے ”عبد الحمید کا اسلوب جامع، متوازن، باوقار اور صاحبِ حکمت ہے اسے عربی نثر کے دورِ جدید کا باقاعدہ بانی بھی قرار دیا جاتا ہے ان کے خطوط سے اس بات کی صراحت ہوتی ہے کہ انہوں نے عربی نثر کے اسلوب کو مکتوبات اور انشاء نویسی میں نئی جہت دی اور بلاغت و تہذیبی شائستگی کا معیار قائم کیا یہ عبد الحمید کی ”وصایا الکتاب“ (اہل قلم کے نام وصیت) میں موجود ہے جس میں بیان کی اہمیت اور حسنِ تحریر کو ذریعہٴ توفیق و رزق قرار دیا گیا ہے، [۱] ایسے ہی اگر برصغیر کی علمی و اسلامی اور روحانی تاریخ کی بات کی جائے تو اُس میں مکتوبات کو خاص مقام حاصل ہے بالخصوص امام ربانی شیخ احمد سرہندی رحمہ اللہ کے مکتوبات ربانیہ نے فکری و عملی سطح پر گہرے اثرات مرتب کیے اور مغل دربار شاہی سے لیکر عوامی فکری محور کی سمت تبدیل کرنے اور برصغیر کو دوبارہ سنت کی طرف لوٹانے میں اہم کردار ادا کیا۔ [۲]

آدم برسر موضوع، حضرت الامام النانوتویٰ بانی دارالعلوم دیوبند نے اپنے شہرہ آفاق فارسی مجموعہ مکاتیب ”لطائف قاسمیہ“ کے ذریعے نہ صرف دین کی تجدید اور احیائے سنت کا علم بلند کیا بلکہ معاشرے میں رواج پا جانے والے دینی و اخلاقی اور معاشرتی و عائلی انحرافات کی اصلاحات کے علی الرغم عقائدِ اہل سنت والجماعت کے استحکام میں بھی غیر معمولی کردار ادا فرمایا ان کے مکاتیب کی نمایاں خصوصیات میں یہ بات سب سے اہم ہے کہ آپ نے شریعت و طریقت کے باہمی رشتے کے باہمی توازن سے طالبین حقیقت و معرفت کے لیے یہ اصول متعین فرمایا کہ حقیقی تصوف، اطاعتِ شریعت کے بغیر ممکن نہیں گویا کہ شریعت اگر طریقت کی باطنی روح سے بے نصیب رہ جائے تو وہ محض احکام و قوانین کی خشک صورت اختیار کر لیتی ہے اور طریقت اگر شریعت کے ظاہری ضوابط اور اصولوں سے جدا ہو جائے تو وہ باطنیت کے نام پر گمراہی، زندقہ اور الحاد کی طرف مائل ہو جاتی ہے۔

[۱] رسائل عبد الحمید الکاتب تحقیق: محمد عبدہ الزاہری قاہرہ: المکتبۃ التجاریۃ الکبریٰ: ص: ۳۳، ۳۴

[۲] امام ربانی: مکتوباتِ امام ربانی (جلد: ۱، ۳)، مطبوعہ مکتبہ نقشبندیہ لاہور

چنانچہ دین کی تکمیل اسی وقت ہوتی ہے جب ظاہر میں شریعت اور باطن میں طریقت کا امتزاج ہم رنگ و ہم آہنگ ہو جائے، آپ کے خطوط میں نہ صرف شرعی و روحانی معرفت کی عملی تربیت کے لیے ہی رہنمائی ملتی ہے بلکہ اصلاح معاشرہ، عدل و انصاف اور دین کی سر بلندی اور اس پر بطریق دلائل صحیح طور پر عمل درآمد کے لیے بھی یکساں اہمیت کے حامل واضح اشارات ملتے ہیں آپ کے خطوط بعد میں ”لطائف قاسمیہ“ کے نام سے مرتب کیے گئے جو کہ محض مراسلات نہیں بلکہ ایک عظیم داعی اور مصلح کے قلبی واردات، فکری بلندی، روحانی لطافت اور اصلاحی حکمت کے آئینہ دار ہیں آپ کے یہ مکتوبات بیک وقت فکر کی گہرائی، تربیت کی سنجیدگی اور روحانیت کی لطافت لیے ہوئے ایسے استدلالی نصوص پر مشتمل ہیں جنہوں نے ایک پورے عہد کے فکری رخ کو روشنی عطا کی اور ذہنی و روحانی تشکیل کے ایک نئے محور کی تعیین میں اہم کردار ادا کیا ہے۔

زیر نظر مجموعہ مکاتیب ”لطائف قاسمیہ“ جو نو مکتوبات اور دو مناجات پر محیط قیمتی متون کا انتخاب ہے جو کہ اپنے اولین مطالعہ ہی میں ایک سنجیدہ، روح پرور دین کے بنیادی مسائل کی مدلل تشریحات اور تہذیبی ذوق سے معمور علمی تاثر پیدا کرتا ہے ان بیش قیمت مکتوبات کی ترتیب و تدوین، تخریج و تحقیق، اور بالخصوص ان کے معانی و مبانی کی توضیحات و تشریحات اور اردو تراجم میں عزیز مکرم جناب مولانا مفتی محمد جاوید قاسمی صاحب سہارنپوری کی عمیق و دل پذیر محنت، علمی بصیرت، تہذیبی حساسیت اور علمی امانت کی خوشگوار علامات نمایاں ہیں، موصوف مکرم نے نہ صرف متن کے دقیق اسلوب کو سہل، رواں اور قابل فہم بنانے کے لیے ترجمانی و تسہیل کا فریضہ اعلیٰ ذوق و سلامت روی کے ساتھ انجام دیا ہے بلکہ مقامات مشککہ پر علمی جاندار توضیحات کے ذریعے اس کی معنوی جہات کو جس طرح مزید روشن کیے جانے کی مساعی کو بروئے عمل لائے ہیں وہ ان کی استعداد و صلاحیت کے ہمت افزاء علمی نقوش کی نمائندگی کرتے ہیں یہ کاوش اہل ذوق و ارباب علم دونوں کے لیے ان شاء اللہ ایک خوشگوار اور مفید اضافہ ثابت ہوگی، بایں ہمہ ناسپاسی ہوگی اگر اس موقع پر دارالعلوم وقف دیوبند کے شعبہ بحث و تحقیق حجت الاسلام اکیڈمی کے ڈائریکٹر، جناب مولانا

ڈاکٹر محمد شکیب قاسمی سلمہ (نائب مہتمم و استاذ حدیث دارالعلوم وقف دیوبند) کی علمی اور انتظامی رہنمائی، مسلسل حوصلہ افزاء خدمات ہمہ جہت توجہ اور ان کی ادارتی بصیرت، نزاکت ذوق تحقیق اور حسن مذاق علمی کی تحسین نہ جائے جس کے نتیجے میں، بحمد اللہ، حجۃ الاسلام اکیڈمی اپنے لمحہ آغاز ہی سے اکابر دیوبند کے گراں قدر علمی سرمایہ تراش اور اسلاف کے بیش بہا علوم و معارف کی خدمات کو نہایت منظم و مربوط تحقیقی منہج پر انجام دے رہی ہے جس میں اردو متون کی جدید تقاضوں کے ساتھ تنقیح و ترتیب کے علی الرغم انہیں عربی و انگریزی میں معیاری تراجم کے ساتھ منتقل کرنا، اور اعلیٰ معیار طباعت کے ذریعے انہیں اہل علم کے لیے قابل استفادہ صورت میں مہیا کرنا، طلباء میں بین الاقوامی اصول و آگہی کے علی الرغم تحقیقی ذوق اور تنقیدی فہم کو بیدار کرنا جیسے متنوع امور اکیڈمی کی مسلسل علمی پیش رفت اور اس کی بیدار مغز فکری قیادت کے روشن ثمرات کا پتہ دیتے ہیں، اصحاب علم و ارباب تحقیق کے اعترافات اس حقیقت پر شاہد عدل ہیں کہ یہ شعبہ بحث و تحقیق اپنے عہد کے ہمہ جہت علمی فرض کفایہ کی ادائیگی میں امتیازی کردار ادا کر رہا ہے۔ فللہ الحمد والشکر

راقم السطور بارگاہ رب ذوالفضل و الکرم میں دعاء گو ہے حق تعالیٰ جل مجدہ بہر نوع شرکائے عمل جملہ افراد کے لیے شبانہ روز جہود و مساعی کو قبولیت و مقبولیت سے سرفراز فرماتے ہوئے وسیلہ نجات اور ادارہ کے لیے مزید ترقیات کا ذریعہ بنائیں۔

آمین یا رب العالمین و ما علینا الا لبلاغ المبین

محمد سفیان قاسمی

مہتمم دارالعلوم وقف دیوبند

مورخہ: ۱۸/ جمادی الاول ۱۴۴۷ھ

مطابق: ۹ نومبر ۲۰۲۵ء

مقدمہ تحقیق

”لطائف قاسمیہ“ نو مکتوبات اور دو مناجات کا مجموعہ ہے۔ کتاب کے آغاز میں حضرت نانوتویؒ کی ایک فارسی مناجات اور اس کے بعد نو مکتوبات ہیں۔ مکتوب سوم کے علاوہ باقی آٹھ مکتوبات حجت الاسلام حضرت مولانا محمد قاسم صاحب نانوتوی قدس سرہ کے ہیں۔ مکتوب سوم امام ربانی قطب الارشاد حضرت مولانا رشید احمد گنگوہی نور اللہ مرقدہ کا ہے۔ منشی حمید الدین صاحب سنبھلیؒ کی تحریر کردہ فارسی مناجات پر کتاب ختم ہو گئی ہے۔ اس کا جامع و مرتب کون ہے؟ اس حوالے سے یقینی طور پر کچھ نہیں کہا جاسکتا، البتہ یہی ہے کہ حضرت نانوتویؒ کی وفات کے بعد ان کے کسی شاگرد یا متعلق نے مکتوبات کا یہ مفید مجموعہ مرتب کیا ہے۔

پہلا مکتوب: اردو میں ہے اور مکتوب الیہ حضرت نانوتوی کے شاگرد حکیم مولانا محمد صدیق صاحب مراد آبادیؒ ہیں۔ اس مکتوب میں حضرت نانوتویؒ نے دلائل عقلیہ و نقلیہ سے یہ ثابت کیا ہے کہ حضرات انبیاء علیہم السلام اپنی قبروں میں دنیوی اجسام کے ساتھ زندہ ہیں۔ دوسرا مکتوب: فارسی میں ہے اور مکتوب الیہ عبدالرحیم خاں صاحبؒ ہیں۔ یہ مکتوب کافی طویل ہے۔ مسئلہ تراویح زیر بحث ہے۔ براہ راست تراویح کے ثبوت اور تعداد رکعات کے متعلق کلام کم کیا گیا ہے؛ اس سلسلے میں دیگر ضمنی بحثوں پر زیادہ زور قلم صرف کیا گیا ہے۔ کسی اہل حدیث عالم نے تراویح کے ثبوت پر کچھ اعتراضات کیے تھے جو عموماً احناف پر اس سلسلے میں کیے جاتے ہیں، یہ اعتراضات عبدالرحیم خاں صاحبؒ کے ذریعے حضرت نانوتویؒ اور حضرت گنگوہیؒ تک پہنچائے گئے تھے، حضرت نانوتویؒ نے اس مکتوب

میں اُن کا تفصیلی جواب دیا ہے۔

تیسرا مکتوب: حضرت مولانا رشید احمد گنگوہی قدس سرہ کا ہے۔ یہ مکتوب بھی فارسی زبان ہے اور قدرے طویل ہے۔ مکتوب الیہ عبدالرحیم خاں صاحب ہیں۔ اس میں حضرت گنگوہی نے بیس رکعات تراویح کو دلائل نقلیہ سے ثابت کرنے کے ساتھ، اہل حدیث عالم کی طرف سے بیس رکعات تراویح کے ثبوت پر کیے گئے اعتراضات کا تشفی بخش جواب دیا ہے۔ حضرت گنگوہی کا یہ مکتوب ”تالیفات رشیدیہ“ کے آخر میں ”الحق الصریح فی اثبات التراویح“ کے نام سے درج ہے۔

چوتھا مکتوب: بھی فارسی میں ہے اور مکتوب الیہ مولانا محمد صدیق صاحب مراد آبادی ہیں۔ اس میں حضرت نے علم حدیث و تفسیر کی فضیلت و اہمیت بیان کرنے کے ساتھ مولانا محمد صدیق صاحب کو مستقل مزاجی سے علم دین کی تحصیل اور اُس میں لگے رہنے کے سلسلے میں نصیحتیں فرمائی ہیں۔

پانچواں مکتوب: اردو میں ہے، جو حافظ بشیر الدین صاحب مراد آبادی کے نام ہے۔ اس میں حضرت نانوتوی نے منافع رہن سے فائدہ اٹھانے کے متعلق ایک استفتاء کا جواب دیا ہے۔ جواب کا حاصل یہ ہے کہ مرہن کے لیے منافع رہن سے فائدہ اٹھانا جائز نہیں۔

چھٹا مکتوب: بھی اردو میں ہے اور مکتوب الیہ مرزا عبدالقادر بیگ مراد آبادی ہیں۔ یہ ایک مختصر مکتوب ہے، جس میں حضرت نانوتوی نے مرزا صاحب کو بیوہ چچی سے نکاح ثانی کرنے پر اور مرزا حمایت علی بیگ صاحب کو سفر حج پر مبارک بادی پیش کی ہے۔ نیز حضرت نانوتوی سے حضرت حاجی امداد اللہ تھانوی مہاجر مکی کے نام سفارشی خط لکھنے کی درخواست کی گئی تھی، اس کا جواب دیا گیا ہے۔

ساتواں مکتوب: بھی اردو میں ہے اور مکتوب الیہ مرزا محمد عالم بیگ مراد آبادی ہیں۔ یہ بھی ایک مختصر مکتوب ہے، جس میں حضرت نے ادائیگی قرض اور ترقی رزق کے لیے ایک وظیفہ بتایا ہے۔

آٹھواں مکتوب: بھی اردو میں ہے اور نہایت جامع و مختصر ہے۔ یہ مکتوب بھی مرزا محمد

عالم بیگ مراد آبادی کے نام ہے۔ اس میں حضرت نے دنیا کی حرص و ہوس ختم کرنے کا علاج بتایا ہے۔

نواں مکتوب: فارسی میں ہے اور مکتوب الیہ مولوی میر محمد صادق صاحب مدرسی ہیں۔ یہ ایک طویل مکتوب ہے جس میں حضرت نے نماز جمعہ کی فرضیت، اس کی شرائط، دیہات میں جمعہ قائم کرنے کا حکم اور احتیاط الظہر کی ضرورت و حکمت پر تفصیل سے روشنی ڈالی ہے۔ یہ مکتوب ”فیوض قاسمیہ“ (ص: ۲۴) میں بھی شامل ہے، جس کا عنوان ہے: ”مکتوب ششم متعلق بحکم جمعہ“۔

پہلی طباعت: ”لطائف قاسمیہ“ بندے کی معلومات کے مطابق پہلی بار ۱۳۰۹ھ میں، مولانا محمد فضل الرحمان صاحب اور مولانا محمد الیاس صاحب کی تصحیح و تنقیح کے ساتھ، جناب مولوی حافظ عبدالاحد صاحب کے زیر اہتمام، مطبع مجتبائی دہلی سے شائع ہوئی۔ یہ نسخہ بڑے سائز کے ۲۸ صفحات پر مشتمل ہے، ہر صفحے میں ۲۲ سطریں ہیں۔ اس کا سر ورق کچھ اس طرح ہے:

”ما شاء اللہ لا قوۃ الا باللہ“

الحمد للہ کہ مکتوبات مجمع الحسنات، مخزن البرکات، عالم ربانی، جامع علوم ظاہری و باطنی حضرت مولانا مولوی محمد قاسم صاحب نانوتوی رحمۃ اللہ علیہ المسمی بہ

لطائف قاسمیہ (۱۳۰۹ھ)

بہ تصحیح و تنقیح مولوی محمد فضل الرحمان و مولوی محمد الیاس سلمہما اللہ تعالیٰ، باہتمام جناب مولوی حافظ محمد عبدالاحد صاحب سلمہ اللہ الواہب، در مطبع مجتبائی واقع دہلی مطبوع گردید۔“

دوسری طباعت: دوسری بار مولانا عبدالاحد صاحب نے اسے مطبع مجتبائی دہلی ہی سے ذی قعدہ ۱۳۲۶ھ میں شائع کیا۔ یہ دوسرا نسخہ پہلے نسخے ہی کو سامنے رکھ کر تیار کیا گیا ہے، یہ بھی بڑے سائز کے ۲۸ صفحات پر مشتمل ہے، البتہ اس کے ہر صفحے میں ۲۳ سطریں ہیں، اس کے صفحہ کی ابتداء و انتہاء پہلے نسخے سے مختلف ہے۔ دوسری طباعت کا سر ورق ملاحظہ ہو:

”اللہ یجتبیٰ الیہ من یشاء ویہدی الیہ من ینیب“

الحمد للہ والمنة کہ مکتوبات عالم ربانی حضرت مولوی محمد قاسم صاحب نانوتوی مسمی بہ

لطائف قاسمیہ (۱۳۲۶ھ)

بار دوم باہتمام احقرانام محمد عبدالاحد غفرلہ الصمد ماہ ذی قعدہ ۱۳۲۶ ہجری

در مطبع محبتائی واقع دہلی مطبوع شد۔“

تیسری طباعت: تیسری طباعت مطبع گل زار احمدی مراد آباد کی ہے، سن طباعت مذکور نہیں ہے۔ یہ نسخہ مولوی محمد ابراہیم شاہ جہاں پوری کی تصحیح و تنقیح کے ساتھ محمد ولی اللہ کے زیر اہتمام طبع ہوا ہے۔ درمیانی سائز کے ۳۴ صفحات پر مشتمل ہے، ہر صفحے میں ۲۰ سطریں ہیں۔ یہ نسخہ رشیدیہ لائبریری مدرسہ شاہی مراد آباد میں موجود ہے؛ مگر اس کے آخری دو صفحے غائب ہیں۔

تینوں طباعتوں میں ہر مکتوب کی عبارت مسلسل ہے، پیرا گراف ہیں نہ ذیلی عناوین۔ کلمات، فقرے اور جملوں کے درمیان فاصلہ بہت کم ہے۔ یائے معروف اور یائے مجہول کا فرق بھی نا ہونے کے برابر ہے۔ اکثر الفاظ قدیم طرزِ کتابت کے مطابق لکھے ہوئے ہیں۔ عبارت میں بھی کوئی زیادہ فرق نہیں ہے، کہیں کہیں معمولی فرق ہے۔ کتابت و طباعت کی اغلاط تینوں ہی طباعتوں میں ہے۔ مرتب کا نام کسی بھی طباعت میں مذکور نہیں ہے۔

تلاش بسیار کے باوجود بندے کو ان تین نسخوں کے علاوہ اس کا کوئی اور نسخہ نہیں مل سکا۔ کتاب پر کام کرتے وقت دوسری طباعت والے نسخے کو بنیاد بنایا گیا ہے، تاہم پہلا اور تیسرا نسخہ بھی برابر سامنے رہا۔ مکتوب سوم کا ترجمہ، تسہیل و تحقیق کرتے وقت تالیفات رشیدیہ کو بھی سامنے رکھا گیا؛ جب کہ مکتوب نہم کے ترجمہ، تسہیل و تحقیق کے دوران فیوض قاسمیہ سے بھی مقارنہ کرنے کا اہتمام رہا، جس سے ان دونوں مکاتیب کی تصحیح میں کافی مدد ملی۔

کتاب پر کام کرتے وقت مندرجہ ذیل امور پر توجہ مرکوز رہی:

(۱) کتاب کے جن نسخوں اور متعلقات تک رسائی ہو سکی ان کو سامنے رکھ کر، اصل کتاب کے مندرجات کی تصحیح کرنے کا اہتمام کیا گیا ہے۔ بعض مقامات ایسے بھی ہیں جہاں کتابت و طباعت کی غلطی نظر آتی ہے؛ لیکن تینوں نسخے اس پر متفق ہیں، ان کے علاوہ کوئی اور

تصحیح شدہ نسخہ موجود نہیں ہے کہ جس کی وجہ سے اُس کے غلط ہونے کا حتمی فیصلہ کیا جاسکے۔ ایسی جگہوں پر اصل عبارت کو باقی رکھا گیا ہے؛ البتہ حاشیہ میں اپنی رائے کا اظہار کر دیا گیا ہے۔

(۲) کتاب میں جو آیات، احادیث، آثار اور فقہی عبارات آئی ہیں، تسہیل و ترجمے کے بجائے اصل مکتوبات کے ساتھ ہی حاشیہ میں اُن کی تخریج کا التزام کیا گیا ہے۔

(۳) کتاب کے مشمولات کی آسان و عام فہم اردو میں تسہیل و ترجمانی کی اپنی سی کوشش کی گئی ہے۔ ترتیب یہ رہی ہے کہ اولاً پورا مکتوب لکھا گیا ہے، اُس کے بعد اُس کی تسہیل پیش کی گئی ہے۔ اصل مکاتیب کو نمایاں کرنے کے لیے جلی خط میں لکھا گیا ہے، جب کہ تسہیل و ترجمہ کا خط قدرے باریک رکھا گیا ہے؛ تاکہ آسانی سے اصل کتاب اور تسہیل و ترجمہ میں فرق ہو سکے۔

(۴) فارسی مکاتیب میں ترجمہ کے بجائے ترجمانی و تسہیل پیش نظر رہی ہے۔ اگر مقصد کی توضیح و تشریح کے لیے اصل ترجمے پر اضافہ ضروری محسوس ہوا، تو اُسے قوسین کے درمیان رکھا گیا ہے؛ تاکہ اضافہ کا اصل ترجمے کے ساتھ اختلاط نہ ہو۔

(۵) تسہیل و ترجمہ کرتے وقت، مقصد کی وضاحت اور ایک مضمون کو دوسرے سے ممتاز کرنے کے لیے حسب ضرورت عنوانات لگائے گئے ہیں؛ تاکہ عبارت کا مفہوم آسانی سے ذہن نشین ہو سکے۔

(۶) ضروری حد تک رموز اوقاف لگانے کے ساتھ، حسب ضرورت پیرا گراف رکھ کر کتاب کو جدید طرز طباعت سے آراستہ کر کے زیادہ بہتر، مفید اور عمدہ شکل میں پیش کرنے کی کوشش کی گئی ہے۔

(۷) شروع میں صاحب مکتوبات حجت الاسلام حضرت مولانا محمد قاسم صاحب نانوتوی نور اللہ مرقدہ کے مختصر حالات زندگی پیش کیے گئے ہیں۔ نیز کتاب میں جن شخصیات کا ذکر آیا ہے، اُن میں سے جن کے حالات دستیاب ہو سکے حاشیہ میں اُن کا بھی مختصر تعارف دیا گیا ہے۔

تسہیل و ترجمانی اور تحقیق کے اس اہم کام میں بندہ کہاں تک کامیاب ہوا؟ اس کا

فیصلہ قارئین کی دیدہ وری کرے گی۔ بندہ اپنی کم علمی اور بے بضاعتی کے اعتراف کے ساتھ باذوق قارئین کی خدمت میں درخواست گزار ہے کہ اگر تحقیق و تسہیل کے اس اہم کام میں کوئی غلطی نظر آئے، اسے ہدف تنقید بنانے کے بجائے، ازراہ خیر خواہی بندے کو مطلع فرمادیں؛ تاکہ آئندہ اشاعت میں اس کی تصحیح کر دی جائے۔ اس پر یہ عاجز آپ کا بے حد ممنون اور شکر گزار ہوگا۔

آخر میں یہ ناچیز اُن تمام حضرات کا شکریہ ادا کرنا ضروری سمجھتا ہے جن کا اس کام میں کسی بھی اعتبار سے تعاون رہا۔ خاص طور پر حضرت مولانا ڈاکٹر محمد شکیب صاحب ڈائریکٹر حجۃ الاسلام اکیڈمی و نائب مہتمم دارالعلوم وقف دیوبند کا جتنا بھی شکریہ ادا کیا جائے کم ہے کہ انہوں نے حجۃ الاسلام اکیڈمی دارالعلوم وقف دیوبند سے اس کی اشاعت کی منظوری عنایت فرمائی۔ نیز رفیق مکرم جناب مولانا محمد ہاشم بستوی استاذ و باحث جامعہ اسلامیہ مظفر پور اعظم گڑھ بھی شکریہ کے مستحق ہیں، انہوں نے ”لطائف قاسمیہ“ کے اولین مطبوعہ نسخے کی PDF تلاش کر کے بندے کو مہیا کی۔ اللہ تعالیٰ ان تمام حضرات کو جزائے خیر عطا فرمائے۔

اللہ تعالیٰ بندے کی اس ادنیٰ کاوش کو اپنی بارگاہ میں قبول فرمائے، غلطی و کوتاہیوں کو معاف فرمائے، اور اسے دنیا و آخرت میں بندے اور تمام قارئین کے لیے سعادت و کامیابی کا ذریعہ بنائے۔ آمین

محمد جاوید قاسمی سہارنپوری

خادم حدیث و افتاء جامعہ بدرالعلوم گڑھی دولت، ضلع شاملی (یو۔ پی)

۸ جمادی الاولیٰ ۱۴۴۷ھ - مطابق ۳۱ اکتوبر ۲۰۲۵ء

مختصر حالات صاحب مکتوبات

حجۃ الاسلام حضرت مولانا محمد قاسم صاحب نانوتوی قدس سرہ

حجۃ الاسلام حضرت مولانا محمد قاسم صاحب نانوتوی شوال ۱۲۴۸ھ / مارچ ۱۸۳۲ء میں اپنے آبائی وطن قصبہ نانوتہ میں پیدا ہوئے۔ قصبہ نانوتہ دیوبند سے مغربی جانب ۳۰ کلومیٹر کے فاصلے پر واقع ہے۔ تاریخی نام خورشید حسین ہے۔ آپ کا سلسلہ نسب ۴۴ واسطوں سے حضرت قاسم بن محمد بن ابوبکر صدیق رضی اللہ عنہ سے جاملتا ہے۔

آپ کے والد کا نام شیخ اسد علی (م ۱۸۷۴ء) ہے جو ایک مہمان نواز، سادہ مزاج، نمازی اور پرہیزگار شخص تھے۔ شاہ نامہ فردوسی تک فارسی پڑھے ہوئے تھے، اُس دور میں شاہ نامہ فردوسی فارسی کا منتہائے نصاب تھا۔ پوری زندگی نانوتہ میں گزاری۔ کاشت کاری ان کا ذریعہ معاش تھا۔

آپ نے ابتدائی تعلیم وطن مالوف قصبہ نانوتہ میں حاصل کی۔ قرآن شریف ناظرہ بہت جلد مکمل کر لیا تھا، اس کے ساتھ خوش نویسی بھی سیکھی، شروع ہی سے اپنے ساتھیوں میں بہت ممتاز شمار ہوتے تھے۔ ابتدائی فارسی تعلیم بھی نانوتہ ہی میں حاصل کی۔ اس کے بعد تقریباً نو سال کی عمر میں بعض مصلحتوں کی وجہ سے آپ کو دیوبند بھیج دیا گیا، وہاں مولانا مہتاب علی (م ۱۲۹۳ھ / ۱۸۷۶ء) کے مکتب میں اُن سے فارسی کے نصاب کی تکمیل کرنے کے ساتھ میزان و منشعب وغیرہ پڑھی۔ پھر سہارن پور اپنے نانا شیخ وجیہ الدین (م ۱۲۶۰ھ) کے پاس چلے گئے۔ وہاں مولانا نواز صاحب سہارن پوری سے فارسی کی بعض کتابیں اور عربی صرف و نحو کی ابتدائی کتابیں (نحو میر، ہدایۃ النحو وغیرہ) پڑھیں۔ اُس وقت آپ کی عمر تقریباً بارہ سال تھی۔

محرم ۱۲۶۰ھ / ۱۸۴۳ء میں آپ کو حضرت مولانا مملوک الاعلیٰ صاحب نانوتوی (م ۱۲۶۷ھ / ۱۸۵۱ء) اپنے ساتھ دہلی لے گئے۔ دہلی پہنچ کر کافیہ وغیرہ پڑھنی شروع کی۔ یہیں مولانا رشید احمد گنگوہی آپ کے ہم درس ہوئے۔ متوسطات و علیا کے درجات کی اکثر کتابیں حضرت مولانا مملوک الاعلیٰ صاحب سے اُن کے گھر پر پڑھیں۔ البتہ چند کتابیں دہلی کے دیگر اساتذہ سے بھی پڑھیں جن میں مفتی صدر الدین آزر دہ خاں صاحب (م ۱۸۶۸ء) کا نام بھی شامل ہے۔ عربک کالج دہلی میں بھی داخلہ لیا؛ مگر سالانہ امتحان میں شریک نہیں ہوئے؛ کیوں کہ آپ انگریزی نظام کے تحت چلنے والے ادارے سے سند اور سرٹیفکیٹ لینا نہیں چاہتے تھے۔

علوم و فنون کی تکمیل کرنے کے بعد مولانا رشید احمد گنگوہی کے ساتھ حدیث پڑھنے کے لیے حضرت شاہ عبدالغنی صاحب مجددی فاروقی (م ۱۲۹۶ھ) - جو اُس وقت حضرت شاہ ولی اللہ محدث دہلوی (۱۱۷۶ھ مطابق ۱۷۶۲ء) کی مسند علم پر رونق افروز تھے - کی خدمت میں حاضر ہوئے، اور اُن سے صحیح بخاری، صحیح مسلم، جامع ترمذی، سنن نسائی اور سنن ابن ماجہ پڑھی۔ سنن ابوداؤد اور موطا امام مالک حضرت مولانا احمد علی صاحب محدث سہارن پوری (م ۱۲۹۷ھ) سے پڑھی۔ ۱۲۶۵ھ / ۱۸۴۰ء میں حدیث شریف پڑھ کر فارغ ہوئے۔ اُس وقت آپ کی عمر ۱۷ سال تھی۔

اسی زمانے میں حضرت حاجی امداد اللہ تھانوی مہاجر کی قدس سرہ (م ۱۳۱۷ھ / ۱۸۹۹ء) سے بیعت ہوئے۔ تصوف و سلوک کی منازل طے کرنے کے بعد حضرت حاجی صاحب کی طرف سے اجازت و خلافت سے نوازے گئے۔ چوں کہ آپ تعظیم سے بہت گھبراتے تھے، جن امور میں نمایاں ہونے کا موقع ہوتا اُن سے عموماً دور رہتے تھے، اس لیے خلافت ملنے کے باوجود ایک زمانے تک کسی کو بیعت نہ کرتے تھے۔ بعد میں شیخ کی تاکید کے بعد کچھ لوگوں کو بیعت کیا؛ لیکن کسی کو اجازت و خلافت نہیں دی۔

تحصیل علم سے فراغت کے بعد اپنے استاذ حضرت مولانا احمد علی صاحب محدث سہارن پوری کے ”مطبع احمدی دہلی“ میں تصحیح کتب کی ملازمت اختیار کی۔ اسی زمانے میں

حضرت مولانا احمد علی صاحب کی فرمائش پر صحیح بخاری کے آخری چند سپاروں کا حاشیہ تحریر فرمایا جو آپ کا قابل فخر کارنامہ ہے۔ ”مطبع احمدی دہلی“ میں تصحیح کتب کی ملازمت کا سلسلہ ۱۸۵۷ء کی جنگ آزادی تک جاری رہا۔

۱۸۵۷ء کی جنگ آزادی میں مردانہ وار حصہ لیا، اپنے پیر و مرشد حضرت حاجی امداد اللہ مہاجر مکیؒ کی زیر امارت معرکہ شاملی میں چیف کمانڈر کی ذمہ داری سرانجام دی۔ جنگ آزادی میں حضرت نانوتویؒ اور ان کے رفقاء کے کارنامے تاریخ ہند کا روشن باب ہیں۔ جب یہ جنگ آزادی ناکام ہو گئی تو دیگر رفقاء کے ساتھ آپ کی گرفتاری کے وارنٹ جاری ہوئے۔ آپ روپوش ہو گئے، اور گرفتار نہ ہو سکے۔ چار سال تک آپ کی یہ کیفیت رہی کہ کبھی نانوتہ یا دیوبند آکر نہیں رہے؛ بلکہ مختلف جگہوں پر مقیم رہے۔ اسی زمانے میں ۱۲۷۷ھ/ ۱۸۶۰ء میں پہلا حج کیا۔ ۱۸۶۱ء میں سفر حج سے واپسی ہوئی، گویا پورا ایک سال اس سفر میں صرف ہوا۔ آپ سیدھے نانوتہ پہنچے، اب انگریزی سرکار کی طرف سے تمام پابندیاں ختم ہو چکی تھیں۔ کچھ علماء نے آپ سے بخاری پڑھنے کی درخواست کی، آپ نے اسے منظور فرمالیا، اور نانوتہ میں بخاری شریف کا درس شروع فرمادیا۔ اسی زمانے میں مولانا یعقوب صاحب نانوتوی (م ۱۳۰۲ھ/ ۱۸۸۴ء) نے آپ سے بخاری شریف پڑھی۔

۱۸۵۷ء کے ہنگامے میں ”مطبع احمدی دہلی“ درہم برہم ہو چکا تھا۔ اس لیے حج سے واپسی کے بعد ”مطبع مجتبائی میرٹھ“ میں تصحیح کتب کی ملازمت اختیار فرمائی۔ ۱۲۸۵ھ/ ۱۸۶۸ء تک اسی مطبع سے وابستہ رہے۔ اسی زمانے میں دوسرا حج کیا۔ اس کے بعد ”مطبع ہاشمی میرٹھ“ سے تعلق ہو گیا۔

میرٹھ کے قیام کے دوران فارغ اوقات میں تدریس کا سلسلہ بھی برابر جاری رہا۔ آپ نے ہر علم و فن کی کتابیں پڑھائیں؛ مگر کسی مدرسے کی ملازمت اختیار نہیں کی؛ کبھی نانوتہ، کبھی دیوبند کی چھتہ مسجد، کبھی میرٹھ میں جہاں کچھ عرصہ قیام رہا وہیں اسباق شروع فرمادیتے۔ آپ کا درس کسی مدرسے کے بجائے مطالع کی چہار دیواری، مسجد یا مکان پر ہوتا تھا۔ آپ سے طالبان علوم دینیہ کی ایک بڑی تعداد نے علمی فیض حاصل کیا۔ آپ کے تین

شاگرد سب سے زیادہ مشہور ہیں: شیخ الہند حضرت مولانا محمود حسن دیوبندی (م ۱۹۲۰ء)۔
حضرت مولانا سید احمد حسن محدث امر وہوی (م ۱۳۳۰ھ)۔ حضرت مولانا فخر الحسن
انصاری گنگوہی (۱۳۱۵ھ/۱۸۹۷ء)۔

آپ کا سب سے عظیم کارنامہ برصغیر میں علوم دینیہ کی نشاۃ ثانیہ کے لیے تعلیمی تحریک
کا آغاز اور دارالعلوم دیوبند کا قیام ہے۔ دارالعلوم دیوبند کے قیام میں اکابر علماء و مشائخ کی
جو جماعت شریک تھی ان میں حضرت نانوتویؒ کی شخصیت سب سے نمایاں تھی، حضرت والا
کے فکری منہج کے مطابق دارالعلوم دیوبند کا ارتقاء ہوا۔

آپ نے تقریر و تحریر کے ذریعہ اُس وقت مسلم معاشرے میں پھیلی ہوئی بہت سی
بدعات و رسومات کے خلاف کامیاب تبلیغی و اصلاحی کوششیں کیں۔ عقد بیوگان کی ترویج،
تعز یہ داری کا خاتمہ، لڑکیوں کو وراثت میں حصہ دینے کی تحریک اور اہل دیوبند سے ترک
رسوم و بدعات پر تحریری معاہدہ اس سلسلے کی سنہری کڑیاں ہیں۔

۱۲۹۳ھ اور ۱۲۹۴ھ میں ”میلہ خدا شناسی“ (جس کو مذاہب کا نفرنس کہا جاتا ہے)
میں شریک ہو کر مختلف مذاہب کے مبلغین، مناظرین، وکیل اور نمائندوں کی موجودگی میں،
اپنی بہترین و بے مثال الہامی تقاریر کے ذریعہ مذہب اسلام کی حقانیت ثابت کی۔ ”گفتگوئے
مذہبی“ اور ”مباحثہ شاہ جہاں پور“ میں ان دونوں جلسوں کی مفصل روئید موجود ہے۔

۱۲۹۴ھ میں آخری حج کیا۔ شوال ۱۲۹۴ھ میں روانہ ہوئے اور حج و زیارات سے
فراغت کے بعد ربیع الاول ۱۲۹۵ھ میں واپسی ہوئی۔ اس سفر میں اٹھارہ بیس علماء و فضلاء آپ
کے ساتھ تھے جن میں حضرت گنگوہی اور مولانا محمد یعقوب صاحب نانوتوی بھی شامل ہیں۔

اسی سال شعبان ۱۲۹۵ھ میں پنڈت دیانند سرسوتی سے مناظرہ کرنے کے لیے
روڑکی تشریف لے گئے؛ لیکن پنڈت گفتگو کے لیے تیار نہ ہوا۔ ۱۷ دن روڑکی میں قیام
کیا۔ وہاں وعظ فرمایا جس میں پنڈت کے اعتراضات کے جوابات دیئے۔

جمادی الاولیٰ ۱۲۹۶ھ میں بیماری کے باوجود پنڈت دیانند سرسوتی کا تعاقب کرنے
کے لیے میرٹھ تشریف لے گئے۔ پنڈت نے راہ فرار اختیار کی اور مباحثہ کے لیے تیار نہ

ہوا۔ وہاں آپ نے پنڈت کے رد میں خود بھی بیان فرمایا، اور مختلف جگہوں پر اپنے شاگردوں کو بھیج کر بیانات کرائے۔

۴/ جمادی الاولیٰ ۱۲۹۷ھ مطابق ۱۵/ اپریل ۱۸۸۰ء بروز جمعرات بہ عمر ۴۹ سال آپ کی وفات ہوئی۔ حکیم مشتاق احمد صاحب کے وقف کردہ قبرستان ”مزار قاسمی“ میں مدفون ہوئے۔

پس ماندگان میں دو بیٹے، تین بیٹیاں چھوڑیں: (۱) مولانا حافظ احمد صاحب (م ۱۳۴۷ھ/ ۱۹۲۸ء) (۲) حافظ محمد ہاشم (۳) اکرام النساء (۴) رقیہ (۵) عائشہ۔

حضرت نانوتوی نے مختلف موضوعات پر قلم اٹھایا، آپ کا انداز بیان جدا ہے اور بحث کا انداز عالمانہ و محققانہ ہے۔ آپ کی اکثر تصانیف اور مکتوبات اردو میں ہیں، بعض تصانیف اور مکاتیب فارسی میں بھی ہیں۔ آپ کی اکثر تصانیف و مکتوبات شائع ہو چکی ہیں جن کے نام یہ ہیں: آب حیات، قبلہ نما، حجت الاسلام، انتصار الاسلام، تقریر دل پذیر، تحفہ لحمیہ، مصابیح التراویح، ہدیۃ الشیعہ، اجوبہ الربیعین، قصائد قاسمی، جواب ترکی بہ ترکی، توشیح الکلام فی الانصاف خلف الامام، بخاری کے آخری چند پاروں کا حاشیہ، تحذیر الناس، جمال قاسمی، مکتوبات قاسمیہ، فیوض قاسمیہ، لطائف قاسمیہ، فرائد قاسمیہ، الحق الصریح فی اثبات التراویح، اسرار قرآنی، تصفیۃ العقائد، انتباہ المؤمنین، اسرار الطہارۃ، مناظرہ عجیبہ، قاسم العلوم، گفتگوئے مذہبی معروف بہ روئیداد میلہ خدا شناسی، مباحثہ شاہ جہاں پور، فتوی متعلقہ اجرت تعلیم، الاجوبۃ الکاملہ، الدلیل المحکم علی عدم قراءۃ الفاتحۃ للمؤتم وغیرہ۔ (حالات طیب مرتبہ مولانا یعقوب نانوتوی، دارالعلوم کی مختصر تاریخ، عکس احمد، مولانا قاسم نانوتوی کی دینی و علمی خدمات کا تحقیقی مطالعہ)



بسم اللہ الرحمن الرحیم

مناجات بدرگاہ قاضی الحاجات

مصنفہ: حضرت مولانا محمد قاسم صاحب رحمۃ اللہ علیہ

تو می دانی و خود ہستی گواہم	الہی غرق دریائے گناہم
ہزاراں بار توبہ ہا شکستم	گناہ بے عدد را بار بستم
گناہم موجب حرمان من شد	حجاب مقصود عصیان من شد
جہاں را دعوت اسلام کردی	بآں رحمت کہ وقف عام کردی
رہینِ ایں چنین مقسوم ماندم	نمی دانم چرا محروم ماندم
بدرگاہ تو اے رحمان دویدم	گدا خود را ترا سلطان چو دیدم
براہِ خود مرا چالاک فرما	دل از نقشِ باطل پاک فرما
بشو از من ہوائے کعبہ و دیر	بکش از اندرونم اُلفتِ غیر
بہ تیر ورد خود جان و دلم دوز	درونم را بعشقِ خوشتن سوز
مرا حسبِ مرادِ خویش گرداں	دلم را محوِ یادِ خویش گرداں
کہ خارِ عیب از جانم بر آری	اگر نالاقمِ قدرت تو داری
بعفو و فضلِ خود اے شاہِ عالم	گناہم را اگر دیدی نگرہم
بدرگاہت رسیدم ساز شادم	بسے بگذشتہ شاہانہ مرا دم
بحالِ قاسم بے چارہ بنگر	بچشمِ لطف اے حکم تو بر سر

ترجمہ مناجات

اے اللہ! میں گناہوں کے دریا میں غرق ہوں۔ تو جانتا ہے اور میں خود بھی گواہ ہوں۔
میں بے شمار گناہوں کا بوجھ لادے ہوئے ہوں۔ ہزاروں مرتبہ میں نے توبہ توڑی ہے۔
میرے گناہ میرے مقصد کے لئے رکاوٹ بن گئے ہیں۔ میرے گناہ میری محرومی کا
سبب بن گئے ہیں۔

تو نے جس رحمت کو وقف خاص و عام کیا ہے، اور دنیا کو دعوتِ اسلام (کا گہوارہ)
بنادیا ہے۔

مجھے نہیں معلوم کہ میں کیوں محروم رہ گیا۔ ایسے نصیب کا تابع بن کر رہ گیا۔
اے بادشاہ! جب میں نے خود کو تیرا محتاج دیکھا۔ تو اے رحمان! میں تیری بارگاہ کی
طرف دوڑا۔

میرا دل باطل کے اثرات سے پاک فرما۔ اپنی راہ میں مجھے تیز رو بنا۔
میرے دل سے غیر کی محبت نکال دے۔ مجھ سے کعبہ اور بت خانہ کی خواہش دور کر دے۔
میرا دل اپنے عشق میں جلا دے۔ اپنے ورد کے تیر سے میرا دل و جان کو سل دے۔
میرے دل کو اپنی یاد میں محو کر دے۔ مجھے اپنی مراد کے موافق بنا دے۔
اگر میں نالائق ہوں، تو تیری ذات اس بات پر قادر ہے کہ عیب کا کاٹنا میری جان
سے نکال دے۔

اگر تو میرے گناہوں کی طرف دیکھتا ہے۔ تو اے دنیا جہاں کے بادشاہ! اپنے عفو و
کرم پر بھی نظر کر۔

میرے بہت سے سانس عیش و عشرت میں گزر گئے۔ اب تیری بارگاہ میں پہنچا ہوں،
مجھے خوش کر دے۔

اے رب تیرا حکم سر آنکھوں پر! بے چارے قاسم کے حال پر لطف و مہربانی کی نظر
ڈال دے۔



مکتوب اول

بنام مولوی محمد صدیق مراد آبادی^(۱)

در اثبات حیات النبی صلی اللہ تعالیٰ علیہ وآلہ وسلم

سراپا عنایت سلامت! السلام علیکم۔

کل جو آپ کا عنایت نامہ پہنچا، کیفیت مندرجہ کو دیکھ کر طبیعت بہت گھبرائی، ہنوز اور تحریروں سے چنداں فراغت نہ ہوئی کہ ایک اور سر پر آن پڑی۔ تو اس پر مفصل لکھوں تو کہاں تک لکھوں، یہ بحث ایک دریا ئے ناپید کنار ہے، اور اختصار کیجئے تو کہاں تک، دریا کو کوزہ میں لانا دشوار۔ اس لیے فقط عقیدہ دل سے آگاہ کیے دیتا ہوں، اس ضمن میں کسی دلیل یا مثال کی طرف بھی اشارہ ہو جائے تو ہو جائے۔

انبیاء کرام کو انھیں اجسام دنیاوی کے تعلق کے اعتبار سے زندہ سمجھتا ہوں، یہ نہیں کہ مثل شہداء ان ابدان کو چھوڑ کر اور ابدان سے تعلق ہو جاتا ہے؛ یہی وجہ معلوم ہوتی ہے کہ

(۱) مولانا محمد صدیق مراد آبادی: مستند عالم، صوفی درویش اور طبیب حاذق تھے۔ مراد آباد کے مشہور اور بلند پایہ طبیب و معالج مانے جاتے تھے۔ حضرت نانوتویؒ کے شاگردوں میں سے تھے۔ حضرت نانوتویؒ سے عشق کے درجہ کی محبت تھی۔ انہی سے بیعت بھی تھے۔ اپنے زہد و تقویٰ اور اُرد و ظائف کی حد درجہ پابندی کی وجہ سے حضرت نانوتویؒ کی نگاہ میں بڑا اعتماد بنا لیا تھا۔ جب اس علاقہ کا کوئی شخص حضرت نانوتویؒ سے بیعت ہوتا تو اسے تعلیم و تربیت کے لیے انہی کی خدمت میں بھیج دیا کرتے تھے۔ آپ حضرت گنگوہیؒ اور حاجی امداد اللہ مہاجر مکیؒ کے خلیفہ تھے۔ کچھ عرصہ آپ مدرسہ شاہی مراد آباد کے مہتمم بھی رہے۔ ۳۱ شوال المکرم ۱۳۴۷ھ مطابق مارچ ۱۹۲۹ء میں بہ عمر ۸۴ سال وفات پائی۔ (مولانا رشید احمد گنگوہی حیات اور کارنامے، ص: ۲۲۹-۲۳۰)

شہداء کے مال میں میراث ہوئی، اور انبیاء کرام کے مال میں میراث جاری نہ ہوئی، حالاں کہ {يُوصِيكُمُ اللَّهُ فِي أَوْلَادِكُمْ لِلَّذِ كَرِ مِثْلُ حَظِّ الْأُنثَيَيْنِ} (۲) سب کو عام ہے، عوام ہوں یا رسول اللہ صلی اللہ علیہ وآلہ وسلم۔ شہداء کی ازواج کو بعد عدت معروفہ نکاح کی اجازت ہوئی۔ رسول اللہ صلی اللہ علیہ وآلہ وسلم کی ازواج کی شان میں یہ حکم آیا: {وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا} (۳)۔ حالاں کہ عموم {وَ أَجَلٌ لَكُمْ مَّا وَرَاءَ ذَلِكَ} (۴) جس سے حلت غیر منکوحہ فارغ العدة سمجھ میں آتی ہے، اور عموم {وَالَّذِينَ يُتَوَقَّوْنَ مِنْكُمْ وَيَذَرُونَ أَزْوَاجًا} (۵) وغیرہ جس سے بعد مروءت ازواج کو اجازت نکاح نظر آتی ہے، اس کے مخالف ہے اگر رسول اللہ صلی اللہ علیہ وآلہ وسلم کو زندہ نہ مانئے۔

اگر شہداء انھیں ابدان کے حساب سے [زندہ] ہوتے، تو پھر ان قبور میں مستور ہو جانا بہت ہوتا تو مجرموں اور مظلوموں کے محبوس ہونے کے برابر ہوتا، نہ مال میں میراث چل سکتی، نہ ازواج کو نکاح کی اجازت ہوتی۔ ورنہ اس حساب سے تو ہم مردہ دل ہی اچھے رہتے جن کی زندگانی موت سے بدتر ہے؛ کیوں کہ اس نام کی زندگانی پر ہمارے لیے تو یہ انعام کہ نہ مال میں کوئی تصرف کر سکے، نہ ازواج کی طرف کوئی نظر بھر کر دیکھ سکے؛ اور وہ اس حیات کامل پر بھی اس دولت و عزت سے محروم رہے؛ مگر چوں کہ یہاں کے اموال یہیں کے ابدان کے شکست و ریخت کے لیے ہیں، اور یہاں کے ازواج انھیں ابدان کے شمر کی تخم ریزی کے لیے مصداق {نِسَاءُكُمْ حَرْثٌ لَكُمْ} (۶) یہیں ہیں، تو بعد انفکاک تعلق روح کو ان کے متعلقات سے کیا تعلق رہ جائے گا؛ بلکہ جیسے گھوڑا سواری کے لیے اور گھاس دانہ گھوڑے کے لیے، اور گھوڑا نہ رہے تو پھر گھاس دانہ سے بھی کچھ مطلب

(۲) سورة النساء: ۱۱

(۳) سورة الاحزاب: ۵۳

(۴) سورة النساء: ۲۴

(۵) سورة البقرة: ۲۳۴

(۶) سورة البقرة: ۲۲۳

نہیں رہتا۔ ایسا ہی ابدان ارواح کے کاروبار کے لیے؛ بلکہ اُس کا مرکب اور اس کی سواری، اور اموال و ازواج ابدان کے لیے، اور ابدان نہ رہیں تو پھر ان سے بھی مطلب نہ رہے گا؛ اس لیے شہداء کے اموال و ازواج میں بوجہ انفکاک تعلق مذکور اوروں کو بطور مناسب اجازت ہوگی، اور یوں ہی بے کار نہ رہنے دیں گے۔ مگر جیسے یہاں گھاس دانہ کی طلب اور اُس سے تعلق دلی اس بات پر شاہد ہوتا ہے کہ طالب اور صاحب تعلق کے گھر پر گھوڑا وغیرہ گھاس دانہ کھانے والا کوئی جانور ہوگا۔ ایسا ہی اموال و ازواج سے تعلق اس بات پر شاہد ہو سکتا ہے کہ صاحب تعلق کو اپنے ابدان سے تعلق ہے۔

اس تقریر مختصر سے اس قدر تو بشرط فہم و انصاف خواہ مخواہ ذہن میں آ ہی جاتا ہے کہ انبیاء کرام کو اپنے ابدان سے تعلق اُس قسم کا تعلق اب بھی ہوگا جس قسم کا پہلے تھا، یہی نہیں کہ جیسے وطن سے باہر اپنے وطن کو یاد کرتے (ہیں) اور اُس فاصلہ پر اور بستیاں ہوں تو اُن کی کچھ خبر نہیں ہوتی، ایسے ہی انبیاء کی ارواح کو بھی مثل دیگر اموات اپنے ابدان سے ایک تعلق یادگاری محبت ہے؛ مگر چوں کہ اور ابدان سے محبت نہ تھی تو تعلق یادگاری ہی نہیں، ایسا ہی تعلق ہوتا تو احکام بھی یکساں ہوتے۔ ہاں! یوں کہتے تو خیر کہ خدا کے حکم محض پوچ (لغو) اور بے حکمت ہوتے ہیں؛ مگر چوں کہ آپ سے یہی امید ہے کہ خداوند علیم و حکیم کو حکیم ہی سمجھتے ہوں گے، اس لیے یہ بھی امید ہے کہ بدالبت حکم مذکور انبیاء کو ابدان دنیا کے حساب سے زندہ سمجھیں گے۔

پر حسب ہدایت { كُلُّ نَفْسٍ ذَائِقَةُ الْمَوْتِ }^(۷) اور { إِنَّكَ مَيِّتٌ وَ إِنَّهُمْ مَّيِّتُونَ }^(۸) تمام انبیاء کرام علیہم السلام خاص کر حضرت سرور انام صلی اللہ علیہ وآلہ وسلم کی نسبت موت کا بھی اعتقاد ضروری ہے؛ مگر اس صورت میں یہ اجتماع موت و حیات ایسا ہی ہوگا جیسا کہ وقت حرکت کشتی جانشین کشتی کا حرکت و سکون، جیسے یہاں سکون اصلی ہے اور حرکت عرضی، ایسے ہی وہاں بھی حیات اصلی اور موت عرضی ہوگی؛ اس لیے استمرار بھی اگر

(۷) سورۃ آل عمران: ۱۸۵

(۸) سورۃ الزمر: ۳۰

تسلیم کر لیا جائے تو کچھ مخالف مطلب نہ ہوگا؛ کیوں کہ حیات پھر بھی موجود ہے۔
یا جیسے آب گرم میں اجتماع حرارت کے لیے برودت، حرارت کے لیے دلیل کی کیا حاجت؟ وہ خود مشہود و محسوس ہے، ہاں! برودت کی دلیل لیجئے: اگر برودت نہ ہوتی تو آگ کو کیوں کر بجھا سکتا، آگ کے بجھانے کے یہی معنی ہیں کہ مادہ حرارت کو کھود یا اور نیست و نابود کر دیا؛ مگر ظاہر ہے کہ اضداد کو بجز اضداد عالم اسباب اور کسی سبب سے باطل اور نیست و نابود نہیں کر سکتے۔

مگر یہ بھی تسلیم کرنا ضروری ہے کہ وقت موت حیات انبیاء کرام علیہم السلام اور بھی شدید ہو جائے؛ کیوں کہ جب حیات اصلی اس صورت میں کبھی قبر میں رہنا کبھی آسمان پر نظر آنا ایسا ہوگا جیسا حالت حیات سابقہ میں کبھی زمین پر رہنا کبھی بوجہ معراج آسمان پر چلا جانا زیر پردہ موت عرضی مستور ہوئی، تو پھر ایسی صورت ہو جائے گی جیسے فرض کیجئے چراغ کو کسی ظرف گلی میں رکھ کر سرپوش رکھ دیجئے، جیسے یہاں تمام شعاعیں باہر سے سمٹ کر اُس ظرف میں آ جاتی ہیں؛ بلکہ خود شعلہ چراغ میں سما جاتی ہیں جس سے وہ اشتداد مشار الیہ نمایاں ہو جاتا ہے، ایسے ہی یہاں بھی خیال فرما لیجئے۔

اس صورت میں موت انبیاء کرام اور موت عوام میں ایسا فرق ہوگا جیسا چراغ کے ظرف گلی میں مستور ہو جانے اور گل ہو جانے میں فرق ہے، یہاں جیسے باعتبار مکان اندھیرا دونوں صورتوں میں برابر؛ اور پھر اتنا فرق ہے کہ باعتبار اصل اتنا پہلے نہ تھا ایسا ہی یہاں بھی سمجھ لیجئے۔ اور شاید یہی وجہ ہے کہ {إِنَّكَ مَيِّتٌ} جدا کہا، اور {إِنَّهُمْ مَيِّتُونَ} جدا فرمایا۔ مثل {ثُمَّ إِنَّكُمْ يَوْمَ الْقِيَمَةِ} (۹) جو اگلا جملہ ہے سب کو شامل کر کے {إِنَّكُمْ مَيِّتُونَ} نہ فرمایا کہ اسی فرق مراتب موت کی طرف اشارہ باقی رہے۔

بالجملہ حیات حال انبیاء کا مثل حیات سابق ہونا اور پھر اس سے اشد اور اعلیٰ ہونا یوں ظاہر ہے کہ مماثلت توفی تعلق الابدان الدنیاویۃ ہے، یہ نہیں کہ مثل شہداء تبدیل ابدان

کئے گئے ہوں، اور اشدیت یوں ظاہر ہے کہ بوجہ احاطہ ضد معلوم جس کو موت کہتے تمام فیض حیات جو مثل شعاع شمس و قمر اطراف بدن اور اُس سے باہر تک بذریعہ افعال جاتا تھا سمٹ کر داخل بدن کی طرف چلا آیا۔ سمجھ لینے کے لیے تو یہ کافی ہے، پھر اس سلامت اجساد کو لحاظ کیا جائے تو اور بھی تائید ہو جاتی ہے۔

رہیں احادیث! ان کے رجوع کرنے کی اس وقت ضرورت نہیں جو یہ تحقیق کیجئے کہ کونسی حدیث صحیح ہے اور کونسی ضعیف؟ پر پھر تو اس پر مجھ کو ان باتوں کی خبر کم ہوتی ہے؛ کیوں کہ یہ باتیں کتابوں سے متعلق ہیں، اور آپ خود جانتے ہیں کہ جیسے سپاہی بے ہتھیار ہوتے ہیں ایسا ہی یہ جاہل عالم بے کتاب ہے۔ یہ باتیں آپ خود حضرت شیخ کی تصانیف سے نکال لیں؛ مگر ایسا یاد پڑتا ہے کہ اکثر احادیث باب حیات ضعیف ہیں۔ زیادہ کیا عرض کروں، ہاں! اتنا عرض کیے دیتا ہوں کہ گو عقیدہ تو یہی ہے اور میں جانتا ہوں انشاء اللہ تعالیٰ ایسا ہی رہے گا؛ مگر اس عقیدہ کو عقائد ضروریہ میں سے نہیں سمجھتا، نہ تعلیم ایسی باتوں کی کرتا ہوں، نہ منکروں سے دست و گریباں ہوتا ہوں، خود کسی سے کہتا نہیں، پھر کوئی پوچھتا ہے اور اندیشہ فساد نہیں ہوتا تو اظہار میں دریغ بھی نہیں کرتا، آپ اس امر کو ملحوظ رکھیں تو بہتر ہے۔ فقط



تسہیل مکتوبِ اوّل

حضراتِ انبیاءِ قبر میں دنیوی اجسام کے ساتھ زندہ ہیں:

حجۃ الاسلام حضرت نانوتوی قدس سرہ نے اس مکتوب میں حضراتِ انبیاء کی قبری زندگی کو ثابت کیا ہے۔ جس کا خلاصہ یہ ہے کہ حضراتِ انبیاء کرام علیہم السلام اپنی قبروں میں انہی اجسام کے ساتھ زندہ ہیں جن کے ساتھ دنیا میں زندہ تھے، یعنی جس طرح دنیا میں اُن کی ارواح کا تعلق دنیوی اجسام کے ساتھ تھا، اسی طرح قبر میں چلے جانے کے بعد بھی اُن کی ارواح کا تعلق انہی دنیوی اجسام کے ساتھ قائم ہے، اُن کو نئے اجسام نہیں دیئے گئے ہیں۔ اس کے برخلاف شہداء بھی اپنی قبروں میں زندہ ہوتے ہیں؛ لیکن وہ اپنے دنیوی اجسام کے ساتھ زندہ نہیں ہوتے؛ بلکہ اُن کو عالم برزخ میں اللہ تعالیٰ کی طرف سے دوسرے اجسام دیئے جاتے ہیں، ان کی ارواح کا تعلق انہی نئے اجسام کے ساتھ ہوتا ہے، دنیوی اجسام سے ان کی روح کا تعلق موت کے ساتھ ہی ختم ہو جاتا ہے۔

حیاتِ انبیاء کے دلائل:

حضرت نے اس کی دو دلیلیں دی ہیں:

پہلی دلیل: موت کے بعد شہداء کے متروکہ مال میں میراث جاری ہوتی ہے، جب کہ حضراتِ انبیاء کے مال میں میراث جاری نہیں ہوتی؛ حالاں کہ ارشادِ خداوندی: {يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ الْأُنثِيَيْنِ} [النساء: ۱۱] (اللہ تعالیٰ تمہیں تمہاری اولاد کے بارے میں یہ حکم دیتا ہے کہ میراث میں لڑکے کا دو لڑکیوں کے

برابر حصہ ہے۔) عام ہے، یہ عوام اور انبیاء کرام سب کو شامل ہے۔ اس کا تقاضا یہ ہے کہ انبیاء کے مال میں بھی اُن کی موت کے بعد میراث جاری ہو، حالاں کہ شریعت کا یہ مسلمہ ضابطہ ہے کہ انبیاء کے متروکہ مال میں میراث جاری نہیں ہوتی؛ اس سے یہ ثابت ہوتا ہے کہ حضراتِ انبیاء اپنی قبور میں اپنے دنیوی اجسام کے ساتھ زندہ ہیں؛ کیوں کہ اگر وہ قبر میں زندہ نہ ہوتے، یا اُن کی حیاتِ شہداء کی حیات جیسی ہوتی تو اُن کے مال میں بھی شہداء اور عام لوگوں کی طرح میراث جاری ہونی چاہئے تھی۔

دوسری دلیل: شہداء کی بیویوں سے عدتِ معروفہ کے بعد نکاح کرنا جائز ہے، جب کہ نبی کریم ﷺ کی وفات کے بعد آپ کی ازواجِ مطہرات سے کسی کے لیے نکاح کرنا جائز نہیں چنانچہ ارشادِ خداوندی ہے: {وَلَا أَنْ تَنْكِحُوا أَزْوَاجَهُ مِنْ بَعْدِهِ أَبَدًا} [الاحزاب: ۵۳] (اور تم ان کے بعد ان کی بیویوں سے کبھی نکاح نہ کرو۔) حالاں کہ دوسری جگہ اللہ تعالیٰ کا ارشاد ہے: {وَالَّذِينَ يُتَوَقَّوْنَ مِنْكُمْ وَيَذَرُونَ أَزْوَاجًا يَتَرَبَّصْنَ بِأَنْفُسِهِنَّ أَرْبَعَةَ أَشْهُرٍ وَعَشْرًا فَإِذَا بَلَغْنَ أَجَلَهُنَّ فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ ۗ وَاللَّهُ بِمَا تَعْمَلُونَ خَبِيرٌ} [البقرة: ۲۳۴] (اور تم میں سے جو مرد جائیں اور بیویاں چھوڑ جائیں، تو وہ بیویاں چار مہینے دس دن اپنے نفس کو روکیں، پھر جب وہ اپنی مدت پوری کر لیں تو تم پر اس میں کوئی گناہ نہیں جو وہ دستور کے مطابق اپنے حق میں کریں۔) اگر نبی کریم ﷺ کو قبر میں زندہ نہ مانیں تو یہ آیت مذکورہ بالا آیت کے مخالف ہے؛ کیوں کہ اس سے معلوم ہوتا ہے کہ بیوہ خواہ کسی کی بھی ہو، عدت گزارنے کے بعد دوسرے سے نکاح کر سکتی ہے؛ لہذا یہ تسلیم کرنا پڑے گا کہ نبی کریم ﷺ قبر میں اپنے دنیوی جسم کے ساتھ زندہ ہیں، اگر آپ قبر میں جسمِ دنیوی کے ساتھ زندہ نہ ہوتے تو شہداء اور دیگر لوگوں کی طرح آپ کی وفات کے بعد آپ کی بیویوں سے بھی دوسروں کے لیے نکاح کرنے کی اجازت ہوتی۔

حیاتِ انبیاء اور حیاتِ شہداء میں فرق

الغرض! نبی کریم ﷺ اور تمام انبیاء قبر میں اپنے دنیوی جسم کے ساتھ زندہ ہیں،

جب کہ شہداء اپنے دنیوی اجسام کے ساتھ زندہ نہیں ہیں؛ بلکہ اُن کی ارواح کو دوسرے اجسام دیئے گئے ہیں۔ اگر شہداء بھی اپنے دنیوی اجسام کے ساتھ زندہ ہوتے، تو تدفین کے بعد اُن کا قبروں میں چھپ جانا ایسا ہی ہوتا جیسا کہ مجرموں اور مظلوموں کو قید خانے میں ڈالتے ہیں، جس طرح کسی مجرم کے قید خانے میں محبوس ہو جانے کی وجہ سے اُس کے مال میں میراث جاری نہیں ہوتی، اور کسی کے لیے اُس کی بیوی سے نکاح کی اجازت نہیں ہے، اسی طرح شہداء کے مال میں بھی میراث جاری نہ ہوتی، اور دوسروں کے لیے اُن کی بیویوں سے نکاح کی بھی اجازت نہ ہوتی۔ حالاں کہ ایسا نہیں ہے؛ کیوں کہ نبی کریم صلی اللہ علیہ وسلم کے زمانے میں بہت سے صحابہ کرام شہید ہوئے، اور اُن کے بعد اُن کا متروکہ مال ورثاء میں تقسیم کیا گیا، اور اُن کی بیویوں سے دوسرے لوگوں نے نکاح کیے۔ تو لامحالہ یہ تسلیم کرنا پڑے گا کہ شہداء اپنے دنیوی اجسام کے ساتھ زندہ نہیں ہیں؛ کیوں کہ اسے تسلیم نہ کرنے کی صورت میں یہ لازم آئے گا کہ ہم جیسے مردہ دل جن کو یہ نام کی زندگی حاصل ہے شہداء سے اچھے ہیں؛ کیوں کہ اس نام کی زندگی پر ہمارے لیے تو یہ انعام ہے کہ جب تک ہم زندہ ہیں کوئی ہماری اجازت کی بغیر ہمارے مال میں تصرف نہیں کر سکتا، اور ہماری بیویوں سے نکاح تو دور کی بات، کسی کے لیے اُن کی طرف نظر اٹھا کر دیکھنا بھی جائز نہیں۔ جب کہ شہداء کو یہ دولت و عزت حاصل نہیں ہے، شہادت کے بعد اُن کا مال بھی ورثہ کا ہو جاتا ہے، وہ اُس میں جو چاہیں تصرف کریں، اور اُن کی بیویوں سے عدتِ معروفہ کے بعد جو چاہے نکاح کر سکتا ہے۔

مال اور بیویاں دنیوی ابدان کے لیے ہیں

اصل بات یہ ہے کہ دنیا کا مال دنیوی ابدان کے استعمال اور یہاں کی بیویاں انہی ابدان کے ثمر کی تخم ریزی کے لیے ہیں؛ چنانچہ ارشادِ باری ہے: {نِسَاؤُكُمْ حَرْثٌ لَّكُمْ} [البقرة: ۲۲۳] (تمہاری بیویاں تمہاری کھیتی ہیں)؛ لہذا مال و دولت اور بیویوں سے انسان کا تعلق اسی وقت تک رہتا ہے جب تک اس کے دنیوی جسم میں روح رہتی ہے، اس جسم سے روح کے الگ ہوتے ہی مال و دولت اور بیویوں کا تعلق بھی انسان کے

دنیوی جسم سے ختم ہو جاتا ہے۔

اس کی مثال بالکل ایسی ہی ہے جیسے گھوڑا سواری کے لیے ہوتا ہے اور گھاس دانہ گھوڑے کے لیے، جب تک سواری کی ضرورت رہتی ہے گھوڑا رہتا ہے اور گھاس دانہ کی طلب بھی رہتی ہے، گھوڑا نہ رہے، تو گھاس دانہ سے بھی کوئی مطلب نہیں رہتا۔ بالکل ایسے ہی دنیوی ابدان ارواح کے لیے بمنزلہ سواری کے ہیں، اور مال و دولت اور بیویاں ان دنیوی ابدان کی خدمت کے لیے ہیں جب تک روح کا تعلق ان ابدان سے رہتا ہے، مال و دولت اور بیویوں کی بھی ضرورت رہتی ہے؛ اور ابدان سے روح کا تعلق ختم ہو جاتا ہے اور یہ ابدان زندہ نہیں رہتے، تو مال و دولت اور بیویوں کی طلب و ضرورت بھی باقی نہیں رہتی۔ یہی وجہ ہے کہ جب شہداء کے دنیوی جسم سے روح کا تعلق ختم ہو جاتا ہے تو انہیں مال و دولت اور بیویوں کی ضرورت نہیں رہتی، اس لیے اب دوسروں کو ان کے مال اور بیویوں سے مناسب طریقے پر فائدہ اٹھانے کی اجازت ہوگی۔

مگر ساتھ ہی اس حقیقت سے بھی انکار نہیں کیا جاسکتا کہ جس طرح گھاس دانہ کی طلب اس بات کی علامت ہوتی ہے کہ گھر میں گھاس دانہ کھانے والا گھوڑا موجود ہے، اسی طرح مال اور بیویوں سے تعلق بھی اس بات کی دلیل ہے کہ مالک اور شوہر کا اپنے دنیوی جسم کے ساتھ تعلق باقی ہے؛ لہذا نبی کریم ﷺ کی وفات کے بعد آپ کے مال میں میراث جاری نہ ہونا، اور آپ کی بیویوں سے دوسروں کے لیے نکاح کی اجازت نہ ہونا اس بات کی قوی دلیل ہے کہ آپ کی روح کا آپ کے دنیوی جسم کے ساتھ تعلق باقی ہے۔ اور جب یہ بات ثابت ہوگئی کہ وفات اور قبر میں جانے کے بعد بھی آپ کی روح کا آپ کے دنیوی جسم کے ساتھ تعلق باقی ہے، تو لامحالہ یہ ماننا پڑے گا کہ آپ اپنی قبر میں اسی جسم کے ساتھ زندہ ہیں جس کے ساتھ دنیا میں زندہ تھے۔

اس پوری تفصیل سے یہ بات اچھی طرح واضح ہوگئی کہ شہداء کی برزخی زندگی ان کی دنیوی زندگی سے الگ ہوتی ہے، ان کی دنیوی زندگی تو مرنے کے ساتھ ہی ختم ہو جاتی ہے۔ جب کہ حضرات انبیاء کی برزخی زندگی ان کی دنیوی زندگی جیسی ہی ہوتی ہے، موت کی

وجہ سے ان کی ارواح کا تعلق دنیوی اجسام کے ساتھ ختم نہیں ہوتا؛ بلکہ ان کا اپنے دنیوی ابدان کے ساتھ ویسا ہی تعلق رہتا ہے جیسا پہلے تھا۔ ایسا نہیں ہے کہ جس طرح آدمی دورانِ سفر وطن سے باہر اپنے وطن کو یاد کرتا ہے، درمیان میں جو اور بستیاں، قصبات اور شہر ہوتے ہیں اُن سے اسے کوئی دل چسپی اور تعلق نہیں ہوتا، اسی طرح دیگر اموات کی مانند حضرات انبیاء کا بھی اپنے ابدان سے محض یادگاری اور محبت کا تعلق ہو، اور دوسرے ابدان سے چوں کہ اس طرح کی محبت نہیں تھی اس لیے اُن سے یہ یادگاری کا تعلق بھی نہ ہو؛ کیوں کہ اگر ایسا ہوتا تو پھر انبیاء اور عام انسانوں کے احکام یکساں ہوتے، حالاں کہ احکام میں فرق ہے۔ اللہ تعالیٰ حکیم و خبیر ہیں، ان کا کوئی بھی حکم حکمت سے خالی نہیں ہوتا، اللہ تعالیٰ کا انبیاء اور عام انسانوں کے درمیان اوپر ذکر کردہ احکام میں فرق کرنا اس بات کی دلیل ہے کہ حضرات انبیاء قبر میں اپنے دنیوی ابدان کے ساتھ زندہ ہیں۔

حضرات انبیاء میں موت و حیات کا اجتماع

تمام انبیاء خاص طور پر حضرت سرورِ انام محمد مصطفیٰ صلی اللہ علیہ وسلم کے متعلق موت کا عقیدہ رکھنا بھی ضروری ہے؛ کیوں کہ ارشادِ خداوندی ہے: {كُلُّ نَفْسٍ ذَائِقَةُ الْمَوْتِ} [آل عمران: ۱۸۵] (ہر نفس کو موت کا مزہ چکھنا ہے)۔ نیز ارشاد ہے: {إِنَّكَ مَيِّتٌ وَ إِنَّهُمْ مَّيِّتُونَ} [الزمر: ۳۰] (اس میں کوئی شبہ نہیں کہ آپ مرنے والے ہیں اور وہ بھی مرنے والے ہیں)۔ یہ دونوں ارشاد نبی اور غیر نبی سب کو عام ہیں، اور اس بات پر نہایت وضاحت کے ساتھ دلالت کرتے ہیں کہ عام انسانوں کی طرح حضرات انبیاء کو بھی موت آئے گی۔

الغرض حضرات انبیاء کے متعلق جہاں ایک طرف حیات کا عقیدہ رکھنا ضروری ہے وہیں دوسری طرف اُن کی موت کا اعتقاد رکھنا بھی لازم ہے، اور یہ موت و حیات کا اجتماع ایسا ہی ہے جیسا کہ کشتی کی حرکت کے وقت کشتی کے سواروں کا حرکت و سکون، اگر کشتی کی حرکت کو دیکھا جائے تو وہ متحرک نظر آتے ہیں، اور اگر خود اُن کو دیکھا جائے تو ایک جگہ بیٹھے ساکن دکھائی دیتے ہیں، جیسے یہاں سکون اصلی ہے اور حرکت عرضی؛ کیوں کہ کشتی میں سوار

لوگ بذاتِ خود متحرک نہیں ہیں؛ بلکہ اُن کی حرکت کشتی کے تابع ہے، ایسے ہی حضراتِ انبیاء کی حیاتِ اصلی ہے اور موتِ عرضی؛ اس لیے اگر یہ تسلیم کر بھی لیا جائے کہ حضراتِ انبیاء کے انتقال کے بعد سے اُن پر برابر موت طاری ہے، تو یہ ہمارے مقصود کے خلاف ہرگز نہ ہوگا؛ کیوں کہ حیات پھر بھی موجود ہے؛ اس لیے کہ عرض ختم ہوا کرتا ہے اصل نہیں، اس لیے لا محالہ حضراتِ انبیاء کی موت کے بعد بھی اُن کی حیات کو تسلیم کرنا ہی پڑے گا۔

یا جیسے گرم پانی میں حرارت و برودت کا اجتماع ہے، حرارت ہونا تو ظاہر ہے اس کے لیے کسی دلیل کی ضرورت نہیں۔ برودت کی دلیل یہ ہے کہ اگر گرم پانی کو آگ پر ڈالا جائے تو وہ اُسے بجھا دیتا ہے، آگ کو بجھانے کا مطلب یہی ہے کہ اُس کے مادہ حرارت کو ختم کر دیا، یہ اس بات کی دلیل ہے کہ گرم پانی میں برودت موجود ہے، برودت نہ ہوتی تو وہ آگ کو کیسے بجھاتا؛ کیوں کہ عالمِ اسباب میں اضداد کو سوائے اُن کی اضداد کے کوئی اور چیز ختم نہیں کر سکتی۔ اسی طرح حضراتِ انبیاء کرام میں بھی انتقال کے بعد موت و حیات کا اجتماع ہے، اور جس طرح گرم پانی میں برودت اصلی ہے اور حرارتِ عرضی، اسی طرح حضراتِ انبیاء کی حیات اصلی ہے اور موتِ عرضی۔

موت کے بعد انبیاء کی حیات پہلے سے زیادہ قوی ہو جاتی ہے

صرف یہی نہیں کہ موت کے بعد حضراتِ انبیاء کرام زندہ ہیں؛ بلکہ یہ تسلیم کرنا بھی ضروری ہے کہ موت کے وقت حضراتِ انبیاء کی حیات اور زیادہ قوی ہو جاتی ہے؛ کیوں کہ جب حیات اصلی ہے تو موت کے بعد کبھی قبر میں رہنا، کبھی آسمان پر نظر آنا، ایسا ہی ہوگا جیسے دنیوی زندگی میں کبھی زمین پر رہنا اور کبھی معراج کی وجہ سے آسمان پر چلا جانا؛ تو جب یہ حیات اصلی موتِ عرضی کے پردے کے نیچے مستور ہوگی، تو یہ ایسا ہی ہوگا جیسے چراغ کو کسی مٹی کے برتن میں رکھنے کے بعد اوپر ڈھکن رکھ دیا گیا ہو؛ جیسے یہاں چراغ کی تمام شعائیں باہر سے سمٹ کر اس برتن میں آ جاتی ہیں؛ بلکہ خود شعلہ چراغ میں سما جاتی ہیں، جس سے روشنی خوب قوی اور تیز ہو جاتی ہے، ایسے ہی یہاں سمجھ لیجئے کہ موت کے وقت ساری حیات اصلی سمٹ کر انبیاء کی ذات میں سما جاتی ہے، اور یہ حیات اصلی پہلے سے کہیں زیادہ

قوی اور شدید ہو جاتی ہے۔

انبیاء اور عوام کی موت میں فرق

اس صورت میں انبیاء کرام کی موت اور عوام کی موت میں ایسا فرق ہوگا جیسا مٹی کے برتن میں چراغ کے مستور ہونے اور بجھنے میں ہے۔ چراغ کو مٹی کے برتن میں ڈھانپ کر رکھنے کی صورت میں بھی چاروں طرف اندھیرا ہو جاتا ہے اور چراغ کے بجھنے کی صورت میں بھی ہر طرف تاریکی چھا جاتی ہے، چراغ کو مٹی کے برتن میں رکھ کر ڈھانپ دیا جائے یا چراغ گل ہو جائے، باعتبار مکان اندھیرا دونوں صورتوں میں برابر ہے؛ لیکن اتنا فرق ہے کہ پہلی صورت میں چراغ کی اصل روشنی باقی ہے جب کہ دوسری صورت میں روشنی ختم ہو چکی ہے۔ ایسے ہی یہاں موت میں انبیاء اور عوام سب برابر ہیں کہ سب کو موت آتی ہے؛ البتہ یہ فرق ہے کہ انبیاء کی موت کے ساتھ اُن کی حیاتِ اصلی باقی رہتی ہے، جب کہ عوام کی موت کے ساتھ اُن کی حیات باقی نہیں رہتی۔ اور شاید اسی فرق کی طرف اشارہ کرنے کے لیے اللہ تعالیٰ نے نبی اور غیر نبی کی موت کو الگ الگ بیان کیا ہے؛ چنانچہ نبی کے متعلق فرمایا: {إِنَّكَ مَيِّتٌ} اور عوام کے متعلق الگ فرمایا: {إِنَّهُمْ مَيِّتُونَ}، جس طرح اگلے جملے میں سب کو ایک ساتھ شامل کر کے {ثُمَّ إِنَّكُمْ يَوْمَ الْقِيَمَةِ عِنْدَ رَبِّكُمْ تَخْتَصِمُونَ} [الزمر: ۳۱] فرمایا، یہاں نبی اور غیر نبی سب کو شامل کر کے {إِنَّكُمْ مَيِّتُونَ} نہیں فرمایا؛ اس میں صاف اشارہ ہے کہ نبی اور غیر نبی کی موت ایک جیسی نہیں ہے؛ بلکہ اس میں فرق ہے۔

حاصل کلام یہ ہے کہ حضرات انبیاء کرام جس طرح دنیا میں اپنے دنیوی اجسام کے ساتھ زندہ تھے، اسی طرح موت کے بعد بھی قبر میں انہی دنیوی اجسام کے ساتھ زندہ ہیں۔ شہداء کی طرح ان کے ابدان تبدیل نہیں کیے گئے۔ بلکہ اُن کی حیاتِ قبری حیاتِ دنیوی سے زیادہ قوی اور شدید ہے؛ کیوں کہ موت سے پہلے جو فیضِ حیات سورج چاند کی کرنوں کی طرح تمام اطرافِ بدن اور اُس سے باہر تک اعمال و افعال کے ذریعے جاتا تھا، حیات کی ضد (موت) نے جب اُس کا احاطہ کر لیا، تو وہ سارا فیضِ حیات سمٹ کر داخلِ بدن کی طرف چلا آیا، جس سے حیات اور زیادہ قوی اور شدید ہو گئی۔

دواہم باتیں

اس مکتوب کے آخر میں حضرت نے دواہم باتیں بیان فرمائی ہیں:

- (۱) مسئلہ حیاتِ انبیاء کے متعلق جتنی احادیث مروی ہیں، وہ سب ضعیف ہیں۔
 - (۲) عقیدہ تو یہی ہے کہ حضراتِ انبیاء اپنی قبروں میں دنیوی اجسام کے ساتھ زندہ ہیں؛ مگر یہ عقائد ضرور یہ میں سے نہیں ہے۔ اسی لیے حضرت فرماتے ہیں:
- ”نہ تعلیم ایسی باتوں کی کرتا ہوں، نہ منکروں سے دست و گریباں ہوتا ہوں، خود کسی سے کہتا نہیں، پھر کوئی پوچھتا ہے اور اندیشہٴ فساد نہیں ہوتا تو اظہار میں دریغ بھی نہیں کرتا۔“



مکتوب دوم

در اثبات تراویح بدلائل عقلی و براہین نقلی

کمترین انام محمد قاسم نام کہ بیچ مدانی شعارِ اوست و طاعتِ نفسانی کارِ او، بخد مت مکارمِ اخلاق عبدالرحیم خاں صاحب (۱۰) دامِ اخلاق، سلام مسنون عرض کردہ عرض پرداز ست کہ نامہ نامی کہ بنامِ احقر بہ نشان میرٹھ ارسال فرمودہ بودند، از میرٹھ بہ نانوتہ و از نانوتہ بگنکوہ و از گنکوہ براپور شدہ نزد م در او اخر شوال رسیدہ۔ ممنونم گردانید۔

نظر براہتمام سامی در امور دینیہ و آں ہم چنداں کہ در فضائل اعمال دلائل ایں چنین باید و دلالت ایں چنین چنداں کہ بر خود نفری نہا کرد کہ ہنوز گرفتارِ ہوا و ہوس و ہر دم بحکم مساہلہ کار ایں دم بدم می افکنم، ہماں قدر بر آں جناب آفری نہا خواندم و گفتم کہ چون در فضائل اعمال ایں قدر اہتمام است، و ایں مسارعت در دیگر اعمال عالیہ از فرائض و سنن مؤکدہ چہ قدر ذخیرہ ہائے عمدہ بہم آورده باشند۔ جز اکم اللہ خیر الجزاء!

از ہماں دم خیال جوابش عزمم رامی انگیزت، و پاس مبارک بدلم می آویخت، اما بالائے نکاسل طبع زاد کہ باستماعِ عاداتِ احقر از بعض ملازمان دریافتہ باشند۔ پریشانی روزگار کہ ہر روز از جائے بجائے می رفتم، و ہجوم کار کہ از کارے بر کارے می نشستم، نیز فرصت نداد کہ بہ ہنجو اشغال غیر ضروریہ پردازم۔ بایں ہمہ بدیدنِ سیاق و سباق نامہ سامی و مطالعہ دلائل و

(۱۰) عبدالرحیم خاں صاحب: پھانسل علی گڑھ وطن ہے۔ حضرت نانوتوی اور حضرت گنکوہی کے ارادت مند تھے۔ ان دونوں اکابر سے خاں صاحب کی خط و کتابت رہتی تھی۔ مزید حالات نل سکے۔

مقاصد گرامی ندانم غلط است یا راست؟ از ہر طرف بوی تعصب و تعمق شنیدم، و بظاہر ایں کار جناب نیست، کسے دیگر است کہ در پردہ نام جناب دریں میدان کورانہ رفتہ۔ فرمودہ امام ابن صلاح را بامدعائیش چہ مساس؟

آرے! اگر اثبات احکام نہر منحصراً در صحاح بودے می تو اں گفت کہ فلاں حدیث اثبات تراویح نمی تو اں کرد۔ آرے اثبات مطالب بقدر ثبوت دلائل می باشد، صحاح بقدر ثبوت خود، و ضعاف بقدر ثبوت خود اثبات مطالب می کند۔ غرض حسب متنوع دلائل مطالب متنوع بثبوت می رسند۔ از متواترات عقائد ضروریہ؛ مثل: توحید، و رسالت، و حقیقت کلام اللہ ثابت می تو اں کرد۔ و از آحاد صحاح ایں کار نمی بر آید، و از آحاد وجوب اعمال و تا کد سنن باید گرفت، از ضعاف ایں کار نباید گرفت۔ ایں فرق از کجا خاستہ؟ از تفاوت سند خاستہ، ورنہ نفس حدیث و اضافت نبوی ہمیں خواهد کہ ہر دو را بیک پلہ باید سنجید؛ مگر ظاہر است کہ احادیث ضعیف نہ چنان ثابت اند کہ ہم سنگ صحاح و حسان گردند، نہ چنان باطل کہ ہم رنگ موضوعات شوند۔ پس لاجرم مرتبہ آنها باعتبار ثبوت و عدم ثبوت فیما بین صحاح نے؛ بلکہ حسان و موضوعات خواہند بود، نہ مثل موضوعات کہ سراسر باطل اند و بوی از ثبوت نشمیدہ بیکار، نہ بمانند حسان و صحاح و متواترات در کار اثبات پرکار اند۔

اندریں صورت ثبوت فضائل اعمال کہ از مطالب حسان و صحاح و متواترات فروتر است از ضعاف چہ مستبعد؟ و ظاہر است کہ در صورت ترک اقتفاء فقہاء بہ ثبوت و تا کد تراویح معلوم رتبہ اش از فضائل نمی فزاید۔ پس اگر حدیث نسبت تراویح ضعیف باشد ظاہر پرستان را چہ باک۔ در فکر او اگر جگر خون کنند مدعیان تا کد کنند۔

ہاں! اگر تعارض مزعوم کسانیکہ دریں زمانہ دریں بارہ غوغا کردہ اندومی گویند کہ حدیث بست و حدیث یازدہ متعارض است مبرہن شود، البتہ ترک بست و اختیار یازدہ خیلے بجا بود، گودر آں ہم گنجائش گفتگو ہائے دیگر باشد، و بیش تر از اثبات تعارض از برہمی ملت و برہمی کلمۃ الاسلام چہ سود۔

باقی ماند ایں کہ جناب ختمے مآب صلی اللہ تعالیٰ علیہ وآلہ وسلم در رمضان و غیر رمضان ہی

یازدہ راجا آورده اند؛ چنانچہ از حضرت عائشہ مروی ست (۱۱)، با آنکہ حضرت رسول اکرم صلی اللہ تعالیٰ علیہ وآلہ وسلم در لیالی سہ گانہ ہی یازدہ خواندند چنانچہ از جابرؓ مروی ست (۱۲)۔ ایں حدیث گو بظاہر با حدیث بست کہ مرفوع (۱۳) است بنظر ظاہر بیناں متعارض نماید، اما در حقیقت حکم بتعارض خالی از جہل یا عناد نیست۔ اول تراویح را از تہجد باید گفت، بعد از اں تطبیق تعارض عزم باید کرد۔

اگر گویند کہ تراویح مثل ”صلاۃ اوین“ کہ بعد مغرب می خوانند و نوافل عشاء کہ در پس و پیش آں خواندہ می شوند نوع دیگر و تہجد نوع دیگر، و ہر دو حدیث مذکور در بارہ تہجد است، خود ظاہر است کہ اعتراض تعارض بیکسو خواہد رفت۔

باز چون باتصال تراویح با عشاء ادا کردن آں در اول شب و افتراق تہجد از عشاء کہ نوم و دیگر اعمال کثیرہ بمیاں می آیند، و اداء کردن آں در آخر شب نظرًا فلگنیم ایں را موجب می یابم۔ مع ہذا در تہجد روایات کثیرہ از حضرت عائشہ مروی ست و ہم از بعض صحابہ ماثور، بعض از اں در صحیحین و بعض در کتب دیگر از صحاح سنت منقول است چنانچہ خواندگان حدیث ہمہ می دانند۔ پس ہر چہ ملازمان جناب و منشی سامی جواب آں خواہند داد از ین تعارض ہم

(۱۱) صحیح بخاری (التہجد) قیام النبی ﷺ باللیل فی رمضان وغیرہ، حدیث: ۷۱۴، صحیح مسلم (صلاۃ المسافرین) صلاۃ اللیل وعدد رکعات النبی ﷺ فی اللیل، حدیث: ۷۳۸)۔ الفاظ یہ ہیں: عن عائشۃ قالت: ”ما کان رسول اللہ ﷺ یزید فی رمضان، ولا فی غیرہ، علی إحدى عشرة رکعة“ الحدیث۔

(۱۲) اس حدیث کو ابن خزیمہ نے ”صحیح ابن خزیمہ“ میں، اور ابن حبان نے اپنی صحیح میں روایت کیا ہے جیسا کہ فتح الباری (۱۲/۳، ط: دار المعرفۃ بیروت) میں ہے۔ الفاظ یہ ہیں: عن جابر قال: ”صلی بنا رسول اللہ ﷺ فی رمضان ثمان رکعات، ثم أوتر۔ فلما كانت القابلة اجتمعنا“ الحدیث۔

(۱۳) وہ حدیث یہ ہے: عن ابن عباس: أن النبی ﷺ کان یصلی فی شہر رمضان فی غیر جماعۃ عشرين رکعة والوتر۔ (معجم کبیر، حدیث: ۱۲۱۰۲، مصنف ابن ابی شیبہ حدیث: ۷۷۷۴، سنن بیہقی ۲/ حدیث: ۴۲۸۶)۔ ابراہیم بن عثمان کے علاوہ اس کی سند کے تمام راوی ثقہ ہیں، ابراہیم بن عثمان مختلف فیہ اور حسن الحدیث ہے۔ دیکھئے: اعلاء السنن (۷/ ۸۲، ط: اشرفی دیوبند)

ہماں قبول کنند۔ بالجملہ چنان چہ حمل بر تعددِ واقع احادیث بخاری و مسلم را موافق با ہم تواں کرد حدیث بست رکعت و یازده رکعت را نیز با ہم متعاقب باید ساخت۔ ازیں صورت ضعف حدیث بست در امثال منطوقِ آں مانع نخواهند شد۔ ہاں اگر امام ابن صلاح لیاقت قبول اقوال از نصوص قطعیہ بہم رسانیدہ اند و کلام اللہ یا حدیث باتباعِ او شاں خواندہ، و دیگر علماء اصول و فقہ را ایں منصب بہم رسیدہ مارا گنجائش عرض معروض خویش نیست۔ و اگر او شاں را امام اصول حدیث بایں معنی تصور بدہند کہ دریں فن یکتائے روزگار و مرد میدان و ایں کار بودند در بارہ محافظت الفاظ حدیث ہر قاعدہ کہ بنیاد نہند بر چشم نہادنی است، و ہر را ہے کہ روند قابلِ گام کشادنی است، مارا مسلم، مگر او شاں را اگر در محافظت الفاظ حدیث کہ بغرض محافظت معانی مقصود است؛ چنان چہ جملہ ”فَلْيُبَلِّغِ الشَّاهِدُ الْغَائِبَ“ (۱۴)، یا جملہ ”قُرْبَ مُبَلِّغٍ أَوْ عَنِ مَنْ سَامِعٍ“ (۱۴) پیوستہ بر آں شاہد است، ائمہ اصول فقہ را در فن محافظت معانی ید طولی است، او شاں در آں بارہ اگر قابلِ اقتداء ہستند ایشاں دریں بارہ لائقِ اتباع، قاعدہ بنیاد نہادہ ائمہ اصول فقہ ہمیں است کہ فضائل اعمال از ضعاف ہم ثابت می تواں شد۔

و اگر نیک تأمل کردہ شود آں موضوعات کہ نظر بر کذب روایت در مواقع دیگر آں را در موضوعات شمرده اند، بایں کلیہ بالیقین غلط و مخالف واقع نمی باشند؛ فَإِنَّ الْكَذُوبَ قَدْ يَصْدُقُ هُمْ، چنان کہ جملہ صحاح صحیح بمعنی مطابق واقع نمی باشند؛ فَإِنَّ الصَّدُوقَ قَدْ يُخْطِئُ، و نیز احتمال دروغ از غیر معصوم چہ مستبعد؟ چنان چہ در بعض صحاح مشہود ہم ہمیں است، ندانی کہ در بخاری شریف در باب عمر شریف حضرت رسول اکرم صلی اللہ علیہ وآلہ وسلم سہ روایات با ہم متعارض آمدہ: شصت، و شصت سہ، و شصت پنج (۱۵)؛ و ہمہ می دانند کہ

(۱۴) صحیح بخاری (الج / الخطبة أيام منى، حدیث: ۱۷۴۱)، صحیح مسلم (القسمۃ / تغلیظ تحریم الدماء، حدیث: ۱۶۷۹) عن أبي بكر رضي الله عنه

(۱۵) عن أنس - في حديث طويل - وتوفاه الله على رأس ستين سنة۔ (صحیح بخاری، اللباس / الجعد، حدیث: ۵۹۰۰)۔ عن عائشة أن النبي ﷺ توفي وهو ابن ثلاث وستين۔ “ (صحیح بخاری، المناقب / وفاة النبي ﷺ؛ حدیث: ۳۵۳۶)۔ عن ابن عباس أن رسول الله ﷺ توفي وهو ابن خمس وستين۔ (صحیح مسلم، الفضائل / كم أقام النبي ﷺ بمكة والمدينة، حدیث: ۲۳۵۳)۔

توافق میں روایات باعتبار منطوق خویشین محال است۔ لاجرم یکے مطابق واقع و دو مخالف واقع خواہند بود، حالاں کہ باعتبار اصطلاح اصول حدیث ہر سہ روایات صحیح اند، ورنہ امام بخاری کہ التزام ایراد صحاح کردہ اند در کتاب خود نمی آورده اند، این صورت را مرتجے باید کہ یکے را مظنون الصدق یا مقطوع الوقوع گردانند و دیگر را را مظنون الکذب یا قطعی البطلان گردانند۔ پس مرتجح اگر از قسم روایات است عام است کہ صحیح باشد یا ضعیف چنان چہ ظاہر است، و اگر از قسم درایات باشد از اندازہ حکمت کہ یکے از کار ہائے نبوی است چنان چہ آیت: {يَعْلَمُهُمُ الْكِتَابُ وَالْحِكْمَةُ} (۱۶) بر آں دلالت می دارد بروں زرفتہ باشد۔ اندر این صورت حدیث ضعیف ہم اگر مؤید بدرایت شود از مرتبہ خود بالا رفته کار دیگر خواهد کرد، چنان چہ آیت: {وَإِذَا جَاءَهُمْ أَمْرٌ مِّنَ الْأَمْنِ أَوِ الْخَوْفِ أَذَاعُوا بِهِ} و {وَلَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ} (۱۷) بریں قضیہ گواہ ہم موجود است؛ چہ اخبار مشار الیہا اگر از قسم صحاح بودے اذاعت را محل طعن نمی شد، و اگر در آیت درایت مؤید ضعیف نمی شد جملہ {لَعَلِمَهُ الَّذِينَ يَسْتَنْبِطُونَهُ} چہ معنی داشتے؟

اکنون معروض آں است کہ روایت بست رکعت نیز بزعم احقر مؤید بدرایت است و معارض کدام روایت نیست، اگر اندیشہ کہ بداں اشارہ کردہ آمدہ ام سدّ راہ قلم نبودے، اگر ہمہ ما فی الضمیر خود زیر قلم نیاوردے بارے قلیل کثیر از اں آویزہ گوش سامی می کردم؛ مگر چہ کنم کہ منشی سامی در استدلالات از حق کنارہ می رود، چنان چہ قدرے معروض شد، و قدرے اکنون معروض می شود۔

مدار طعن بر روایت موطا (۱۸) بریں داشتہ کہ یزید بن رومان زمانہ حضرت عمر رضی اللہ عنہ نہ دریافتہ۔ سبحان اللہ! چہ دلیل است و چہ مدعا؟ خلاصہ طعن ایں بر آید کہ مراسلات

(۱۶) سورة آل عمران: ۱۶۴

(۱۷) سورة النساء: ۸۳

(۱۸) مالک، عن یزید بن رومان أنه قال: كان الناس يقومون في زمان عمر بن الخطاب في رمضان بثلاث وعشرين ركعة۔ (موطا امام مالک، الصلاة/ ما جاء في قيام رمضان، ص: ۴۰)

تابعین اعتبار رائے شاید۔ اول اس را اثبات باید کرد، بعد ازاں روایت مذکورہ را رد باید فرمود، عدم اعتبار مراسل تابعین اگر تراشیدہ خوشن است اس را کہ می پرسد؟ و اگر تقلید دیگران است بجز امام شافعی کیست کہ بایں طرف رفتہ؟ امام ابوحنیفہ رحمہ اللہ و امام مالکؒ ہمہ بر آنند کہ مراسل تابعین ہمہ مثل مراسل صحابہ معتبرانند؛ بلکہ از سند زیادہ؛ چہ ترک اسناد دلیل و ثوق خود است، و ذکر اسناد بر فہم سامع گذاشتن، و گویا العہدۃ علی الروای گفتن است۔

اگر از تقلید عا را است قول امام ابن صلاحؒ را بدیوار باید زد، و اگر تقلید او شاں جائز است امام ابوحنیفہؒ و امام مالکؒ چہ تقصیر فرمودہ اند؟ امام ابن صلاح اگر تاسیس قواعد حفظ و نگاہ داشت الفاظ بصیرت حاصل کردہ اند، امام ابوحنیفہؒ و امام مالکؒ نیز در تاسیس قواعد محافظت معانی ید طولی دارند؛ و اگر ازیں قواعد محافظت معانی بہم نرسیدہ و در بعض مواقع بنظر ملازمان جناب علی تقدیر التسلیم معنی مقصود از دست می رود از قواعد محافظت الفاظ نیز ایں محافظت علی العموم دیدہ نمی شود؛ چنان چہ از ملاحظہ احادیث عمر شریف حضرت رسول الثقلین صلی اللہ علیہ وآلہ وسلم ہویدا است۔ و اگر دریں بارہ بتقلید امام شافعیؒ بروشاں احسان نہادہ اند از ما مبارک باد؛ مگر اندر ایں صورت اگر ملازمان جناب اقتفاء اما شافعیؒ و رزیدہ ما گنگہا راں اتباع امام ابوحنیفہؒ لازم گرفتہ ایم، اگر فرق است ہمیں قدر است کہ امام ابوحنیفہؒ امام اعظم اند۔ بالجملہ بتقلید ے یکے از ائمہ مقلدان ائمہ دیگر الزام نباید داد، و باو شاں دست و گریباں نباید شد۔

ایں است جواب آں چہ کہ ملازمان جناب بطور قواعد روایت بر بست رکعت طعن فرمودہ بودند۔ باقی مطاعینہ کہ بطور درایت وارد فرمود جواب آں چہ گویم کہ خود از دائرہ فہم بیرون می نماید، بجز آں کہ تعصب و تعمق باعث ایں یاوہ گوییہا شدہ باشد دیگر چہ گفتہ شود۔ و اگر باور نیست باید شنید۔

یکے از اں مطاعنہا ایں ہم است کہ اگر بروایت ”عَلَيْكُمْ بِسُنَّتِي وَ سُنَّةِ الْخُلَفَاءِ الرَّاشِدِينَ“ (۱۹) دست آویختہ شود بلحاظ آں کہ ”سُنَّتِي“ و ”سُنَّةِ الْخُلَفَاءِ“ ہر دو معرفہ اند،

(۱۹) سنن ابوداؤد (السنة/ لزوم السنة، حدیث: ۴۶۰۷)، جامع ترمذی (العلم/ الاخذ بالسنة واجتناب البدعة، حدیث: ۲۶۷۶) عن العرباض بن ساریہ رضی اللہ عنہ۔ امام ترمذی فرماتے ہیں: ”یہ حدیث حسن صحیح ہے۔“

و تکرارِ معارفِ مشعر با اتحادِ اول با ثانی می باشد؛ لازم است که ”سنة الخلفاء“ که اتباعِ آن در حدیث اشاره فرموده اند همان سنتِ نبوی علیہ و علی آلہ تحیة و سلام، و در بست رکعت این امر مفقود است۔

می گویم که اول این قاعده نزد علماء اصول کلیه نیست، تا با اتباعِ او نشان ملازمانِ مخدوم را گنجایشِ طعن بهم رسد، و ما را فکرِ جواب باعثِ تردید شود۔ دوم این جا فقط لفظ سنت مکرر آمده، آن بذاتِ خود نکره است، و تکرر نکره با اعترافِ همان کساں که تکرر معرفه را مشعر بر اتحاد شمرده اند مشعر تغایر است، نظر بر این لازم که ”سنة الخلفاء“ غیر سنتِ نبوی علیہ الصلاة والسلام باشد۔ و ”یائے متکلم“ و لفظ ”الخلفاء“ اگر معرفه ست یکے ہم از اں مکرر نیست، و اگر نظر بر معرفتِ عرضیه است آن معرفه خود از معرفه دیگر مغایر شده، چنان چه آن دو بذاتِ خود متغایر اند این و آن معرفه نیز متغایر خواهند بود؛ و جهش چنان چه دانی این ست که محکوم علیہ حقیقی در صفاتِ عرضیه همان موصوف بالذات می باشد، پس اگر موصوف بالذات چیز واحد است صفتِ عارضیه نیز چیز واحد خواهد بود، و اگر دوشی متغایر است صفاتِ عارضیه را هم دوشی متغایر باید پنداشت۔ پس اگر سنتی و سنتی مکرر می آمد یا سنة الخلفاء و سنة الخلفاء مکرر می شد این گفتگورا بظاهر خبیله بجا گفته می شود۔ و با این همه در ”أَبْنَائُنَا وَ أَبْنَائُكُمْ“؛ بلکه در ”أَنفُسَنَا وَ أَنفُسُكُمْ“ (۲۰) که در کلام اللہ یک جمله مکرر آمده، چه خواهند فرمود؟

سبحان اللہ! بایں چنین ابله فریبها و ایں لن ترا نیہا دور و دراز علاوه بریں همه اہل فہم را در ایں قدر اتفاق است کہ عطف متقاضی تغایری باشد، تا وقتیکہ تغایر حقیقی با تغایر اعتباری بدست نیاید عطف نتوان کرد۔

دوم آن کہ طعن لام تعریف در جمع مفید استغراق می باشد، اندرین صورت لازم است کہ جمیع خلفاء مراد باشند، پس سنة الخلفاء کہ اشاره بالتزامش فرموده اند می باید کہ سنتِ همه خلفاء را شنیدین باشد، و بست رکعت اگر هست سنتِ حضرت عمرؓ هست، سنتِ حضرت ابوبکرؓ نیست۔

ایں اعتراض از ہمہ افزوں تر است۔ ماشاء اللہ فہم مطالب ہمیں سا باید و نکتہ فہمی کم از فہم ایں قدر شاید۔ مخدوم من مسلم کہ جمع محلی باللام از الفاظ عموم است، و لام تعریف در جمع اکثر مفید استغراق می باشد۔ اما منشا آن مخدوم ندانم معنی اجتماع از کدام پہلومی بر آرند، و ایں تحقیق از عقل یا از نقل از کجای نگارند۔ مفاد استغراق ہماں مفاد کل افرادے می باشد، نہ مفاد کل مجموعے تا ایں مطلب بایں دلیل مربوط می شد۔ و ظاہر است کہ در کل افرادے حکم راجع بہر فرد جداگانہ می باشد۔ آرے! در کل مجموعے حکم قضیہ راجع بجانب مجموع می گردد، و افراد را از اں سروکارے نمی بود۔ و آں چہ منشی جناب فہمیدہ اند مخلصش ہمیں ارجاع حکم بجانب مجموع است، از ایں تا از اں فرقے ہست کہ بفرق زمین و آسمان تعبیرش تو اں کرد۔

با ایں ہمہ حدیث ”أَصْحَابِي كَالنُّجُومِ، بَأَيِّهِمْ اقْتَدَيْتُمْ اهْتَدَيْتُمْ“ (۲۱) را حکم باید

(۲۱) اس حدیث کو امام ابن عبد البر مالکی نے ”جامع بیان العلم و فضلہ“ (۲/ ۹۲۵، ط: دار ابن الجوزی) میں حضرت جابر رضی اللہ عنہ سے روایت کیا ہے۔ ابن عبد البر فرماتے ہیں کہ: ”یہ حدیث سند کے لحاظ سے قابل استدلال نہیں ہے؛ کیوں کہ اس کی سند میں حارث بن غصین ہے، اور وہ مجہول ہے۔“ نیز اس کی سند میں ابوسفیان اور سلام بن سلیم ہیں، اور وہ دونوں ضعیف ہیں۔

یہ حدیث حضرت عمر بن الخطاب، حضرت عبد اللہ بن عمر، حضرت انس اور حضرت ابن عباس سے بھی مروی ہے؛ لیکن ان میں سے ہر ایک کی سند انتہائی ضعیف ہے۔ (دیکھئے: التلخیص الحبیرو لابی حنبلہ العسقلانی ۴/ ۴۶۱-۴۶۲، ط: دار الکتب العلمیہ، و تخریج احادیث احیاء علوم الدین ۱/ ۱۰۵، ط: ریاض)

البتہ قاضی عیاض نے اسے ”الشفاء بأحوال المصطفیٰ“ میں حضرت حذیفہ رضی اللہ عنہ سے روایت کیا ہے، اور اس کی سند کے تمام روای ثقہ ہیں۔ پوری حدیث مع سند یہ ہے:

حدثنا أبو علي، حدثنا أبو الحسن و أبو الفضل، قالوا: حدثنا أبو يعلى، حدثنا أبو علي السنجي، حدثنا محمد بن محبوب، حدثنا الترمذي، حدثنا الحسن بن الصباح، حدثنا سفيان بن عيينة، عن زائدة، عن عبد الملك بن عمير، عن ربعي بن حراش، عن حذيفة قال: قال رسول الله ﷺ: ”اقتدوا بالذين من بعدي: أبي بكر وعمر“۔ وقال: ”أصحابي كالنجوم، بأيهم اقتديتم اهتديتم“ (الشفاء بأحوال المصطفی، القسم الثاني فيما يجب على الأنام من حقوقه، الباب الثالث: في تعظيم أمره و وجوب توقيره و بره، رقم الحديث ۶۱)

نیز اس کے مضمون کی تائید حضرت ابو موسیٰ اشعریؓ کی اُس حدیث صحیح سے بھی ہوتی ہے۔-----

کرد، و باید دید کہ چہ فیصلہ ایں نزاع می کند۔ علاوہ بریں نصوص قطعیہ قرآن شریف و حدیث را کہ در بعض مواقع بر جمع محلی باللام مستعمل می نمایند، مثلاً { إِنَّ اللَّهَ لَا يُضِيعُ أَجْرَ الْمُحْسِنِينَ } (۲۲) چہ جواب خواهند داد؟ کدام است کہ نمی داند کہ ایں جاجر مجموعہ مراد نیست؛ چہ یک محسن ہم اگر بعالم باشد تا ہم اضاعتِ اجر او نخواہد شد۔ و نیز باید کہ بر طبق فہم منشی جناب اجرِ ہمہ محسنین یکے باشد، و آں ہم چنداں کہ تعدد شخصی را در آں گنجائش بودنہ تعددِ نوعی را مجال چہ عطا را بر یک بارہ خواہد شد؛ مثل صلوات کہ بتعدد از منہ و اختلاف مکرر سہ کرر مطلوب می شود بتعدد از منہ مختلف نخواہد شد۔

ہم چنین در { جَاهِدِ الْكُفَّارَ وَالْمُنَافِقِينَ } (۲۳) لازم است کہ جہاد مجموعہ کفار و منافقین مراد باشد، اندرین صورت یا حضرت رسول اللہ صلی اللہ علیہ وآلہ وسلم را باید گفت کہ ازین جہاں بے اداء فرض تشریف بردند، یا بر خداوند احکم الحاکمین - نعوذ باللہ - غصہ باید کرد کہ ایں چنین حکم دشوار بر نبی خود فرستاد کہ ادائش نتوانستند، و عیب عدم امتثال ازین جہاں بردند۔ نعوذ باللہ من سوء الفہم

و ازین ہم در گذشتیم اذانِ ثالث جمعہ بشہادتِ صحیحین سنتِ حضرت عثمانؓ ذی النورین است رضی اللہ عنہ۔ پیش تر از زمانہ او شاں فقط بآں دو اذان اعنی یکے اذانِ خطبہ، دویم تکبیر بود، پس از سۃ الخلفاء در حدیث مذکور اگر سنتِ ہمہ خلفاء بطور مذکور مراد باشد، لازم آید کہ اذانِ مذکور داخل بدعت شود، نہ سنتِ نبوی است، نہ سنتِ خلفاء بطور مذکور، و ایں التزام بدعت اندرین صورت نہ تنہا بر حضرت عثمانؓ خواہد بود؛ بلکہ جملہ صحابہ رضوان اللہ

----- جس کو امام مسلم نے اپنی صحیح (فضائل الصحابة/ بقاء النبی أمان لأصحابہ، حدیث: ۲۵۳۱) میں روایت کیا ہے، جس کے الفاظ یہ ہیں: ”النجوم أمانة للسماء، فإذا ذهب النجوم أتى السماء ما توعد، وأنا أمانة لأصحابی، فإذا ذهب أنا أتى أصحابی ما يوعدون، وأصحابی أمانة لأمتی، فإذا ذهب أصحابی أتى أمتی ما يوعدون۔“ حاصل کلام یہ ہے کہ یہ حدیث تعدد طرق اور مذکورہ شاہد کی وجہ سے کم از کم حسن درجے کی ہے۔

(۲۲) سورة التوبة: ۱۲۰، سورة هود: ۱۱۵

(۲۳) سورة التحريم: ۹

علیہم اجمعین کہ در آن زمان حاضر بودند مبتدع خواہند شد، ومی دانی کہ ایں ہماں گناہ و ہماں عیب است کہ رفاض و شیعہ از دائرہ سنت و جماعت بدار بدر رفتند۔

وازیں ہم باید گذشت در آیت: {أُولَٰئِكَ الَّذِينَ هَدَى اللَّهُ فَبِهِدَاهُمْ أَقْتَدَهُ} (۲۴) ضمیر ”هُدَاهُمْ“ راجع بسوئے ”الَّذِينَ“ است، معنی ایں شد کہ روشِ آں کسانیکہ ذکرِ او شاں کردہ ایم باید گرفت، غرض لفظ ”هُدَاهُمْ“ در قوت ”هُدَى الَّذِينَ“ شد۔ و معلوم است کہ مخاطب بایں حکم جناب رسالت مآب صلی اللہ علیہ وآلہ وسلم اند، و مشار الیہ بموصول انبیاء مذکور الصدر کہ من جملہ آں حضرت موسیٰ علیہ السلام و حضرت داؤد علیہ السلام ہستند۔ و موافق ایں خطاب و ایں ارشاد حضرت صلی اللہ علیہ وآلہ وسلم در روزہ عاشورہ اقتداء بہ حضرت موسیٰ علیہ السلام کردند، و در سجدہ تلاوت ”سورہ ص“ اقتداء بہ حضرت داؤد علیہ السلام کردند۔ و اگر سجدہ ”سورہ ص“ اقتداء بہ حضرت داؤد علیہ السلام نگویند، و گویند کہ سجدہ حضرت داؤد علیہ السلام بجهت استغفار و سجدہ حضرت سید ابراہار صلی اللہ علیہ وآلہ وسلم بجهت شکر پروردگار کہ مارا ازیں قسم ابتلاء محفوظ داشت۔ در اقتداء حضرت موسیٰ علیہ السلام در روزہ عاشورہ کلام نیست، چنان چہ حدیث ”نَحْنُ أَحَقُّ بِمُوسَى“ (۲۵) اُو کما قال بر آن گواہ ست، گو بوجہ دیگر از پیش تر ہم ازیں روزہ معمول حضرت صلی اللہ علیہ وآلہ وسلم باشد۔ آرے! اگر اجتماع وجوہ کثیرہ در یک عمل محال بودے مضائقہ نبود؛ مگر مساعد ایں نہ عقل است چنان چہ دانی و نہ نقل چنان چہ ”إِنَّمَا لِكُلِّ امْرِئٍ مَّا نَوَى“ (۲۶) می خوانی، ومی دانی کہ از ہمیں جا تضاعف ثواب صلہ از صدقہ بر آید، چنان چہ ماہران حدیث می دانند۔

الغرض ایں قسم سنن فقط یک دونبی است، سنت جملہ انبیاء ہدی ہمہ مرسلین مذکورین نیست، اندریں صورت در حدیث ”اِقْتَدُوا بِالَّذِينَ مِنْ بَعْدِي“ (۲۷) کہ ”الَّذِينَ“

(۲۴) سورة الانعام: ۹۰

(۲۵) سنن ابن ماجہ (الصيام/صيام يوم عاشوراء، حدیث: ۱۷۳۴) عن ابن عباس۔ یہ حدیث صحیح ہے۔

(۲۶) صحیح بخاری (کتاب بدء الوجدی، حدیث: ۱)، صحیح مسلم (الامارة/قوله: انما الاعمال بالنيات، حدیث: ۱۹۰۷) عن عمرؓ۔

(۲۷) جامع ترمذی (المناقب/حدیث: ۳۶۶۲) عن حذیفۃؓ۔ امام ترمذی فرماتے ہیں: ”یہ حدیث حسن ہے۔“

واقع است ہماں عموم خواهد بخشید کہ ”الذین“ واقع آیت مذکورہ بخشید، فرق اگر ہست فرق تشنیہ و جمع است؛ مگر ایں قسم فرق در تبدل ماہیت مضامین و لوازم آں کارگر نمی تواناں شد، پس چناناں چہ در آیت مسطورہ سنت یک نبی قابل اتباع برآمد، ایں جاسنت یکے خلیفہ از آں دو کہ دریں حدیث مراد اند لائق اتباع و اقتداء خواهد بود۔ ہاں! اگر ایں جالفظ اقتداء نبودی شاید مجادلان را گنجائش زبان کشائی می بود، می توانستند گفتن کہ در اقتداء و اتباع مثلاً فرق است۔

ایں است آں چہ کہ بطور عجلت و نظر سرسری در استدالات مجتہد جناب مفاسد بنظر ایں ہیچ مدال در آمدہ۔ اکنون التماس ایں ست کہ نظر بایں تعصب و تعمق کہ در اجتہاد مجتہد صاحب یافتہ نگاشتہ ام، از تحریر جواب اصل مسئلہ دست کشی اولی دانستم؛ چہ اگر چیزے می نویسم لاجرم تنقیح و تصحیح آں و سنجیدن بہ حوالہ ہماں صاحب می شد کہ بایں رہ رفتہ اند، اوشاں اول بار کدام نا انصافی گذاشتہ اند کہ بایں بار کوتاہی خواہند فرمود۔ بیت ۷

تو کار زمین را نکو ساختی ☆ کہ با آسمان نیز پرداختی

ورنہ در او آخر رمضان شریف بتکلیف مولوی احمد حسن امروہوی کہ یکے از احباب احقر اند چیزے دریں بارہ نوشتہ بامروہہ فرستادہ بودم، از وشاں نقلش بہم رسانیدہ می فرستادم؛ لیکن چہ کنم کہ بنظر انصاف معذورم۔ دیگر آں کہ آں چہ کہ بلفظ مضامین شعر یہ بآں اشارہ فرمودہ اند، می خواہم نقلش اگر ممکن باشد بہ من ارزانی فرمایند تا شاید چیزے زیر ایں پردہ باشد۔

باقی عرض دیگر ایں است کہ بندہ کمترین عاملان بالحدیث را بشرط فہم بدنی انگارد؛ بلکہ ایں را شعرا و ایمان می داند؛ لیکن ایں چنین بدفہماں را کہ مضامین نامہ سامی ریتختہ قلم اوشاں است، ہرگز عمل بالحدیث روانمی داند، ایں چنین کساں من جملہ {يُضِلُّ بِهِ كَثِيرًا} (۲۸) ہستند۔ وَالْعَاقِلُ تَكْفِيهِ الْإِشَارَةُ۔

الغرض را ہے اختیار باید کرد کہ برا کا بر صحابہ طعن نیفتد و دین برہم نشود، و احادیث باہم و باقرآن شریف متعائق مانند۔ اما طورے کہ باختیار آں مطاعن بجانب صحابہ عائد شوند، و احادیث باہم متعارض شوند، و روش قرآن مکذب آں شود ہرگز پسندیدہ خدا و رسول نیست

صلی اللہ علیہ وآلہ وسلم۔ و طرزے کہ ایجاد مجتہد مذکور است ہم چنین است چنانچہ عرض کردہ شد۔ دیگر آں کہ ہر کہ قصد عمل بالحدیث کند آں را بایں چنین اجتہادات چہ کار۔ اگر ارادہ عمل بالحدیث بایں معنی است کہ ہر چہ در ظاہر احادیث یا بند بر آں عمل کند آں مقصد مقتضی ایں است کہ رائے خود یکسو نہینند و در پے عمل شوند، ورنہ رائے و عقل پیشینیاں بہر حال اولی و افضل تر ہست۔ و اگر قصد عمل بطور رائے و عقل است پس اندر ایں صورت بر مجتہدان سابق و مقلدان او شاں چہ طعن۔ واللہ الموفق لنا و لکم۔

اگر حرفے نازیبا از قلم احقر صدور یافتہ آں را از قبیل { جَزَوْا سَيِّئَةً سَيِّئَةً مِّثْلُهَا } (۲۹)؛ بلکہ کمتر از اں پندارند؛ چہ مضامین نامہ سامی در پردہ استدالات معلومہ نہ رسول اللہ صلی اللہ علیہ وآلہ وسلم را گذاشتہ، نہ صحابہ کرام را، رضوان اللہ علیہم اجمعین۔



تسہیل و ترجمہ مکتوب دوم

حضرت فرماتے ہیں:

کمترین خلاق محمد قاسم، بے علمی جس کی پہچان اور نفس کی اطاعت جس کا مزاج ہے، پیکرِ مکارم اخلاق عبدالرحیم خاں صاحب - خدا کرے اُن کے یہ اخلاق ہمیشہ رہیں - کی خدمت میں سلام مسنون کے بعد عرض کرتا ہے کہ میرٹھ کے پتے پر آپ کا ارسال کردہ گرامی نامہ میرٹھ سے نانوتہ، نانوتہ سے گنگوہ، اور پھر گنگوہ سے رام پور ہوتا ہوا میرے پاس سوال کے آخر میں پہنچا۔ اس پر میں آپ کا ممنون ہوں۔

آں جناب امور دینیہ کا جس قدر اہتمام فرماتے ہیں، اور وہ بھی ایسا کہ فضائل اعمال میں آپ کو ایسے دلائل اور ایسی واضح دلالت مطلوب ہے، جب اس کی طرف نظر کرتا ہوں تو جس قدر اپنے اوپر نفیس کرتا ہوں کہ میں ابھی تک ہوا و ہوس میں گرفتار ہوں اور ہر وقت سستی و کاہلی کی وجہ سے آج کا کام دوسرے وقت پر ڈالتا رہتا ہوں۔ اتنی ہی آں جناب کو شاہ باشی دیتا ہوں، اور کہتا ہوں کہ جب فضائل اعمال کے سلسلے میں اس درجہ اہتمام اور آگے بڑھنے کا جذبہ ہے تو دوسرے اعمالِ عالیہ: فرائض اور سنن مؤکدہ کے متعلق آپ نے کتنا عمدہ ذخیرہ اکٹھا کر رکھا ہوگا۔ اللہ تعالیٰ آپ کو جزائے خیر عطا فرمائے۔

اسی وقت جواب لکھنے کے خیال نے میرے عزم کو ابھارا، اور آپ کا بابرکت لحاظ میرے دل میں آیا؛ لیکن اُس فطری سستی و کاہلی کے علاوہ جو احقر کی عادت ہے اور جس کے متعلق آپ کو بعض ساتھ رہنے والوں سے معلوم ہو گیا ہوگا، زمانے کی پریشانی - کہ جس کی وجہ سے ہر دن ایک جگہ سے دوسری جگہ جاتا ہوں - اور کاموں کے ہجوم - کہ ایک کام سے فارغ نہیں ہوتا کہ دوسرے کام کے لیے بیٹھ جاتا ہوں - نے بھی ایسے غیر ضروری

کاموں میں مشغول ہونے کا موقع نہیں دیا۔

ان سب باتوں کے باوجود آں جناب کے خط کے سیاق و سباق کو دیکھنے اور اس میں درج دلائل و مقاصد کا مطالعہ کرنے کے بعد میں یہ نہیں جان سکا کہ وہ صحیح ہیں یا غلط؟ اس کے ہر ہر لفظ سے تعصب اور بے جا طرف داری کی بو آتی ہے۔ بظاہر ایسا معلوم ہوتا ہے کہ یہ آں جناب کا کام نہیں ہے، کوئی اور ہے جو آپ کے نام کے در پردہ اس میدان میں اندھا ہو کر چلا ہے۔ حافظ ابن صلاح کے قول کا اُس کے مدعا سے کیا تعلق؟

(شاید اس سے حافظ ابن صلاح کا یہ قول مراد ہے: ”يجوز عند أهل الحديث و غيرهم التساهل في الأسانيد و رواية ما سوى الموضوع من أنواع الأحاديث الضعيفة من غير اهتمام ببيان ضعفها فيما سوى صفات الله تعالى و أحكام الشريعة من الحلال و الحرام و غيرها - و ذلك كالمواعظ، و القصص، و فضائل الأعمال، و سائر فنون الترغيب و التهيب، و سائر ما لا تعلق له بالأحكام و العقائد۔“ (مقدمہ ابن صلاح، ص:)

حافظ ابن صلاح کے اس قول کا معترض کے مدعا سے تعلق اس لیے نہیں ہے کہ معترض کا مدعا یہ ہے کہ نماز تراویح کا کوئی ثبوت نہیں ہے؛ جب کہ حافظ ابن صلاح کے مذکورہ بالا قول میں صرف یہ بیان کیا گیا ہے کہ موضوع حدیث کو یہ بتائے بغیر کہ وہ موضوع ہے نقل کرنا جائز نہیں؛ اسی طرح جن ضعیف احادیث کا تعلق عقائد اور احکام شرعیہ: یعنی حلال و حرام سے ہے اُن کو بھی اُن کے ضعف کی وضاحت کئے بغیر بیان کرنا درست نہیں؛ لیکن جو ضعیف احادیث ایسے امور سے متعلق ہوں جو عقائد و احکام کے قبیل سے نہیں ہیں؛ مثلاً: مواعظ، قصص و واقعات، فضائل اعمال اور ترغیب و ترہیب کے تمام ابواب، اُن کی اسانید میں نرمی برتنا اور اُن کے ضعف کی وضاحت کئے بغیر اُن کو روایت کرنا جائز ہے۔ اس میں حافظ ابن صلاح نے تراویح کے ثبوت یا عدم ثبوت کے متعلق کچھ نہیں کہا۔

احکام شرعیہ کے ثبوت کا مدار صرف احادیث صحیحہ پر نہیں ہے اگر احکام شرعیہ صرف صحیح احادیث میں منحصر ہوتے تو یہ کہا جاسکتا تھا کہ فلاں حدیث

سے نماز تراویح ثابت نہیں ہوتی (احکام شرعیہ کے ثبوت کا دار و مدار صرف احادیث صحیحہ پر نہیں ہے؛ بلکہ جس طرح احادیث صحیحہ سے احکام ثابت ہوتے ہیں اسی طرح حسن اور ضعیف احادیث سے بھی احکام ثابت ہوتے ہیں)۔ ہاں! یہ درست ہے کہ دلائل کے ثبوت کے بہ قدر ہی مطالب ثابت ہوتے ہیں، احادیث صحیحہ سے اُن کے ثبوت کے بہ قدر اور احادیث ضعیفہ سے اُن کے ثبوت کے بہ قدر۔ یعنی صحیح احادیث سے جس درجے کا حکم ثابت ہوگا ضعیف احادیث سے اُس درجے کا حکم ثابت نہیں ہوگا؛ بلکہ اُس کا درجہ اُس حکم سے فروتر ہوگا جو صحیح احادیث سے ثابت ہو۔

الغرض چوں کہ دلائل میں (ثبوت کے لحاظ سے) تنوع و تفاوت ہے اس لیے اُن سے ایک درجے کے احکام ثابت نہیں ہوتے؛ بلکہ اُن احکام میں بھی تنوع و تفاوت پایا جاتا ہے۔ چنانچہ یہی وجہ ہے کہ متواترات سے عقائد ضروریہ: مثلاً توحید و رسالت اور کلام اللہ کی حقیقت ثابت کی جاسکتی ہے، جب کہ اخبارِ آحاد صحیحہ سے یہ کام نہیں لیا جاسکتا، اخبارِ آحاد صحیحہ سے واجب اور سنتِ مؤکدہ کے درجے کا حکم ثابت ہوگا۔ اور ضعیف احادیث سے یہ بھی ثابت نہیں کیا جاسکتا (اُن سے مستحب اور ادب کے درجے کا حکم ثابت ہوگا)۔ یہ فرق کہاں سے پیدا ہوا؟ یہ فرق اسانید کے تفاوت سے پیدا ہوا، ورنہ نفسِ حدیث اور اس کی نبی علیہ السلام کی طرف نسبت کا تقاضا یہ ہے کہ دونوں کو ایک پلڑے میں رکھا جائے اور اُن کو ایک ہی درجہ دیا جائے۔ مگر ظاہر ہے کہ احادیث ضعیفہ نہ تو اس درجہ ثابت ہیں کہ اُن کو صحیح اور حسن احادیث کے برابر میں رکھا جائے۔ اور نہ اتنی باطل ہیں کہ وہ موضوع (گھڑی ہوئی) احادیث کے برابر ہو جائیں۔ پس یقینی طور پر ثبوت اور عدم ثبوت کے اعتبار سے اُن کا درجہ صحیح احادیث کے درمیان نہیں؛ بلکہ حسن اور موضوع احادیث کے درمیان ہوگا؛ کیوں کہ وہ نہ تو موضوع احادیث کی طرح بالکل باطل، ثبوت سے دور اور بے کار ہیں، اور نہ ہی صحیح، حسن اور متواتر احادیث کے مانند اثباتِ احکام میں مؤثر۔

فضائل اعمال میں ضعیف احادیث بھی معتبر ہیں

جب فضائل اعمال کا درجہ اُن احکام سے کم تر ہے جو حسن، صحیح اور متواتر احادیث سے

ثابت ہوتے ہیں تو اس صورت میں ضعیف احادیث سے فضائل اعمال کا ثبوت کوئی مستبعد چیز نہیں ہے۔ اور ظاہر ہے کہ تراویح کے ثبوت و تاکید کے سلسلے میں اگر فقہاء کا اتباع نہ کیا جائے تو تراویح کا درجہ فضائل سے زیادہ نہیں ہوگا۔ پس اگر تراویح کے سلسلے میں کوئی ضعیف حدیث ہو تو ظاہر پرستوں کے لیے اس میں کوئی پریشانی کی بات نہیں (کیوں کہ فضائل اعمال میں ضعیف حدیث بھی معتبر ہے بشرطیکہ ضعف شدید نہ ہو)۔ اس کی فکر میں اگر جگر کو خون کرنا ہے تو وہ کریں جو تراویح کو سنت مؤکدہ کہتے ہیں۔

کیا بیس اور گیارہ رکعات والی روایات باہم متعارض ہیں؟

ہاں! جو لوگ اس زمانے میں اس بارے میں شور مچاتے ہیں اور یہ کہتے ہیں کہ بیس رکعات والی حدیث اور گیارہ رکعت والی روایت باہم متعارض ہیں (اُن سے عرض ہے کہ) اگر اس تعارض پر دلیل قائم ہو جائے تو اس صورت میں یقیناً بیس رکعت والی حدیث کو چھوڑ کر گیارہ رکعت والی حدیث کو اختیار کرنا بالکل بجا ہوگا اگرچہ اس میں دیگر اباحت کی بھی گنجائش رہے گی۔ نصوص میں تعارض ثابت کر کے ملت اسلامیہ میں اختلاف پیدا کرنے اور کلمہ اسلام کو منتشر کرنے سے کیا فائدہ؟

باقی رہا یہ کہ حضرت خاتم النبیین محمد ﷺ رمضان اور غیر رمضان میں ہمیشہ گیارہ رکعت پڑھتے تھے جیسا کہ حضرت عائشہ رضی اللہ عنہا سے مروی ہے۔ اور رمضان کے آخری عشرے کی تین راتوں میں بھی حضور اکرم صلی علیہ وآلہ وسلم نے یہی گیارہ رکعت حضرات صحابہ کو پڑھائی تھی جیسا کہ حضرت جابر رضی اللہ عنہ سے مروی ہے۔ گو یہ دونوں حدیثیں ظاہر ہیں حضرات کی نظر میں اُس بیس رکعت والی حدیث سے متعارض ہیں جو (حضرت عبداللہ بن عباس رضی اللہ عنہ سے مروی ہے) مرفوع ہے؛ لیکن درحقیقت ان پر تعارض کا حکم لگانا جہالت یا عناد سے خالی نہیں ہے۔ اولاً یہ کہنا چاہئے کہ تراویح تہجد ہی کے قبیل سے ہے، اس کے بعد اس تعارض کو ختم کرنے کا ارادہ کرنا چاہئے۔

تراویح اور تہجد دو مستقل نمازیں ہیں

اگر یہ کہا جائے کہ ”صلاة الاوابین“ جو مغرب کے بعد پڑھی جاتی ہے اور عشاء کے

نوافل جو عشاء کے فرضوں سے پہلے اور بعد میں پڑھے جاتے ہیں اُن کی طرح تراویح الگ نماز ہے اور تہجد الگ، اور مذکورہ دونوں حدیثیں تہجد کے بارے میں ہیں، تراویح کے بارے میں نہیں، تو خود ظاہر ہے کہ اس صورت میں تعارض کلی طور پر ختم ہو جائے گا۔ پھر جب ہم اس پر نظر ڈالتے ہیں کہ تراویح عشاء سے متصل رات کے شروع حصے میں ادا کی جاتی ہے اور نماز تہجد رات کے آخری پہر میں پڑھی جاتی ہے، درمیان میں سونا اور دیگر بہت سے کام انجام پاتے ہیں، تو تراویح اور تہجد میں فرق ہونا ہمارے نزدیک مبنی بروجہ ہو جاتا ہے۔ اس کے باوجود نماز تہجد (کی رکعات کی تعداد) کے سلسلے میں حضرت عائشہ رضی اللہ عنہا اور بعض دیگر صحابہ سے (مختلف) کثیر روایات منقول ہیں (بعض روایات میں سات رکعتوں کا ذکر ہے، بعض میں نو، بعض میں گیارہ، بعض میں تیرہ، بعض میں پندرہ اور بعض میں سترہ کا۔ ابن حزم ظاہری نے ”المحلی بالآثار“ میں آں حضرت صلی اللہ علیہ وسلم کے تہجد کے سلسلے کی سب روایات جمع کی ہیں، کل تیرہ صورت مروی ہیں)، ان میں سے کچھ صحیحین میں آئی ہیں اور بعض صحاح سنت کی دوسری کتابوں میں جیسا کہ سبھی حدیث پڑھنے والے جانتے ہیں۔ پس آپ کے رفقاء اور جناب منشی صاحب ان روایات کا جو جواب دیں گے وہی جواب اس تعارض کا بھی قبول کرنا ہوگا۔ جیسے تہجد کی رکعات کی تعداد کے مسئلہ میں بخاری و مسلم کی احادیث کو تعددِ واقعات پر محمول کر کے باہم موافق کیا جاسکتا ہے، اسی طرح تراویح کے مسئلہ میں بیس اور گیارہ رکعات والی روایت کو بھی تعددِ واقعات پر محمول کر کے آپس میں موافق بنایا جاسکتا ہے۔ اس صورت میں بیس رکعت والی حدیث کا ضعف اس کے مفہوم پر عمل کرنے کے لیے مانع نہیں ہوگا۔ (یعنی بیس رکعت والی روایت کو اس کے ضعف کی وجہ سے چھوڑنے کی نوبت نہیں آئے گی؛ بلکہ وہ بھی معمول بہ بن جائے گی)۔

احادیث کے معانی کی حفاظت فقہاء کا کام ہے

ہاں! اگر حافظ ابن صلاح نصوص قطعیہ سے اقوال کو قبول کرنے کی صلاحیت حاصل کر چکے ہیں، اور ان کی اتباع میں قرآن یا حدیث پڑھی ہے، اور دیگر علماء اصول و فقہ کو یہ منصب حاصل نہیں ہے، تو ہمارے لیے اپنی معروضات پیش کرنے کی گنجائش نہیں ہے۔

اور اگر اُن کو بایں معنی امام اصول حدیث مانا جائے کہ وہ فنِ اصول حدیث میں یکتائے زمانہ اور ماہر تھے، الفاظ حدیث کی حفاظت کے لیے انہوں نے جو بھی اصول و قاعدے بنائے ہیں وہ سر آنکھوں پر رکھنے کے لائق ہیں، اور اس سلسلے میں وہ جس راہ پر چلے ہیں اسی پر سب کو چلنا چاہئے، تو ہم اسے تسلیم کرتے ہیں؛ لیکن یہ بھی ملحوظ رکھنا ضروری ہے کہ اگر اُن کو الفاظ حدیث کی حفاظت میں مہارت حاصل ہے جو خود مقصود نہیں ہے؛ بلکہ معانی کی حفاظت کی غرض سے مقصود ہے جیسا کہ حضور اکرم صلی اللہ علیہ وسلم کا ارشاد: ”فلیبلغ الشاهد الغائب“ (حاضرین کو چاہئے کہ یہ پیغام غائبین تک پہنچا دیں) یا اسی سے متصل اگلا جملہ ”فرب مبلغ أوعى من سامع“ (بسا اوقات جس تک بات پہنچائی جاتی ہے وہ براہ راست سننے والے سے زیادہ یاد رکھنے والا ہوتا ہے) اس پر شاہد ہے (کیوں کہ ہر حدیث کے الفاظ یاد رکھ کر انہیں دوسروں تک پہنچانا ایک مشکل کام ہے، ہر حدیث سننے والے سے یہ کام نہیں ہو سکتا؛ لہذا اس حدیث میں مراد یہ ہے کہ احادیث کے معانی کو محفوظ کر کے انہیں دوسروں تک پہنچایا جائے)، تو ائمہ اصول فقہ کو معانی حدیث کی حفاظت میں یدِ طولی حاصل ہے، اگر حافظ ابن صلاح اور دیگر محدثین الفاظ حدیث کی حفاظت کے سلسلے میں اقتداء کے لائق ہیں تو ائمہ اصول فقہ معانی حدیث کی حفاظت کے سلسلے میں لائق اتباع ہیں۔ ائمہ اصول فقہ کا مقرر کردہ قاعدہ یہی ہے کہ فضائلِ اعمال ضعیف احادیث سے بھی ثابت کئے جاسکتے ہیں۔

درایت کی تائید سے بھی حدیث کو قوت حاصل ہو جاتی ہے

اگر اچھی طرح غور کیا جائے تو دیگر مواقع میں جن احادیث کو راویوں کے کذب کی طرف نظر کرتے ہوئے موضوع شمار کیا گیا ہے اُن کو یقینی طور پر غلط اور خلاف واقع نہیں کہہ سکتے؛ کیوں کہ یہ بات تسلیم شدہ ہے کہ کبھی جھوٹا بھی سچ بول دیتا ہے۔ اسی طرح تمام صحیح احادیث کو اس معنی میں صحیح نہیں کہہ سکتے کہ وہ واقع کے مطابق ہیں؛ کیوں کہ اس سے انکار نہیں کیا جاسکتا کہ کبھی سچا بھی جھوٹ بول دیتا ہے۔ نیز جو گناہوں سے معصوم نہیں ہیں ان سے جھوٹ کا احتمال کوئی بعید نہیں، جیسا کہ بعض صحیح احادیث میں اس کا مشاہدہ کیا گیا ہے۔

کیا آپ کو معلوم نہیں کہ بخاری شریف میں حضور صلی اللہ علیہ وسلم کی عمر شریف کے باب میں تین روایتیں باہم متعارض ہیں، ایک روایت میں ساٹھ سال آیا ہے، دوسری میں ترسیٹھ سال اور تیسری میں پینسٹھ سال۔ اور سب جانتے ہیں کہ ان روایات کا اپنے الفاظ کے اعتبار سے باہم موافق ہونا محال اور ناممکن ہے، لازمی طور پر ایک واقع کے مطابق ہوگی اور دو واقع کے خلاف؛ حالاں کہ اصول حدیث کی اصطلاح کے اعتبار سے تینوں روایات صحیح ہیں، ورنہ امام بخاری جنہوں نے اپنی کتاب میں صحیح روایات لانے کا التزام کیا ہے ان کو اپنی کتاب میں نہ لاتے۔

اس صورت میں کسی ایسے مرجح کی ضرورت ہوگی جو یہ متعین کر دے کہ ایک قطعی طور پر واقع کے مطابق ہے اور باقی میں جھوٹ کا گمان ہے یا قطعی البطلان ہیں۔ پس وہ مرجح اگر احادیث کی قسم سے ہے تو وہ عام ہوگا خواہ صحیح ہو یا ضعیف جیسا کہ ظاہر ہے۔ اور اگر وہ درایات کی قسم سے ہے تو وہ اُس حکمت و دانائی سے باہر نہیں ہوگا جو نبی صلی اللہ علیہ وسلم کے مفوضہ کاموں میں سے ایک ہے، جیسا کہ آیت {يُعَلِّمُهُمُ الْكِتَابَ وَالْحِكْمَةَ} اس پر دلالت کرتی ہے۔ اس صورت میں اگر ضعیف حدیث کی تائید درایت سے ہو جائے تو وہ اپنے درجے سے اوپر اٹھ کر دوسرا کام کرے گی جیسا کہ آیت: {وَإِذَا جَاءَهُمْ أَمْرٌ مِّنَ الْأَمْنِ أَوِ الْخَوْفِ أَذَاعُوا بِهِ} ۱؎ وَ كَوَّذُوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلَّهُ الَّذِينَ يَسْتَنْبِطُونَهُ مِنْهُمْ ۲؎ اس قضیہ پر گواہ بھی موجود ہے۔ اس لیے کہ جن خبروں کی طرف (آیت میں) اشارہ کیا گیا ہے اگر وہ صحیح خبروں کی قسم سے ہوتیں تو ان کو پھیلانا طعن اور مذمت کا محل نہ ہوتا۔ اور اگر اس آیت کی رو سے درایت ضعیف احادیث کے لیے مؤید نہیں ہوگی تو پھر {لَعَلَّهُ الَّذِينَ يَسْتَنْبِطُونَهُ مِنْهُمْ} ۳؎ کے اور کیا معنی ہیں؟

(آیت کا مطلب یہی ہے کہ اگر تمہارے پاس کوئی ایسی خبر آئے جس کا صحیح اور واقع کے مطابق ہونا معلوم نہ ہو، تو اسے عقل و درایت کی کسوٹی پر پرکھو، اگر درایت سے اُس کی تائید ہو جائے تو اسے قبول کر لو، ورنہ رد کر دو۔ لہذا یہ آیت اس بات پر دلالت کرتی ہے کہ اگر حدیث ضعیف کی درایت سے تائید ہو جائے تو وہ ضعیف نہیں رہے گی؛ بلکہ حدیث

مقبول کا درجہ حاصل کر لے گی)۔

اب عرض یہ ہے کہ بیس رکعت والی روایت کی بھی احقر کے خیال کے مطابق درایت سے تائید ہوتی ہے اور وہ کسی بھی روایت کے معارض و مخالف نہیں ہے۔ (لہذا اُسے قبول کیا جائے گا۔)

اگر وہ اندیشہ قلم کی راہ میں حائل نہ ہوتا جس کی طرف میں اشارہ کر کے آیا ہوں، تو اس مسئلے کے متعلق جو مضامین میرے ذہن میں ہیں وہ سب نہ سہی اُن میں سے تھوڑا بہت تو آں جناب کے گوش گزار کرا ہی دیتا؛ مگر کیا کروں جناب منشی صاحب استدلال میں راہ حق سے دور چلے گئے ہیں جیسا کہ کچھ پیچھے عرض کر چکا ہوں، اور کچھ اب عرض کرتا ہوں۔

تابعین کی مراسیل بھی معتبر ہیں

موطا کی روایت پر جو اعتراض کیا گیا ہے اُس کا مدار اس پر ہے کہ یزید بن رومان نے حضرت عمر فاروق رضی اللہ عنہ کا زمانہ نہیں پایا۔ سبحان اللہ! دعویٰ کیا ہے اور دلیل کیا؟ اس اعتراض کا خلاصہ یہ ہے کہ تابعین کی مراسیل اعتبار کے لائق نہیں ہیں۔ (جواب یہ ہے کہ) اولاً اسے دلیل سے ثابت کرنا چاہئے، اس کے بعد مذکورہ روایت کو رد کرنا چاہئے۔ تابعین کی مراسیل کے لائق اعتبار نہ ہونے والی بات خود تراشیدہ ہے۔ اس کو کون پوچھے؟ اور اگر کسی اور کی تقلید کر کے یہ بات کہی ہے تو بتائیے کہ امام شافعی رحمہ اللہ کے علاوہ اس طرف اور کون گیا ہے؟ امام ابوحنیفہ اور مالک رحمہما اللہ سب کا مذہب یہ ہے کہ صحابہ کی مراسیل کی طرح تابعین کی مراسیل بھی معتبر ہیں؛ بلکہ مسند (متصل السند) روایت سے زیادہ معتبر ہیں؛ اس لیے کہ سند کو ذکر نہ کرنا اس بات کی دلیل ہے کہ راوی کو سند کے معتبر ہونے پر وثوق و اعتماد ہے، اور سند کو ذکر کرنا سامع کے فہم پر چھوڑنا ہے، گویا یہ کہنا ہے کہ ذمہ داری راوی کے اوپر ہے۔

محدثین کے اقوال پر عمل کرنا بھی تقلید ہے

اگر تقلید سے عار ہے تو حافظ ابن صلاح کے قول کو دیوار پر مار دینا چاہئے۔ اور اگر اُن کی تقلید جائز ہے تو امام ابوحنیفہ رحمہ اللہ اور امام مالک علیہ الرحمہ نے کیا غلطی کی ہے؟ اگر

حافظ ابن صلاح نے حفاظتِ احادیث کے قواعد مدون کرنے اور الفاظِ حدیث کی حفاظت میں بصیرت حاصل کی ہے تو امام ابوحنیفہ اور امام مالک بھی معانی کی حفاظت کے قواعد مدون کرنے میں یدِ طولی رکھتے ہیں۔ اگر ان قواعد سے معانی کی حفاظت کا حقہ نہیں ہو سکی، اور بعض مواقع میں جیسا کہ جناب منشی صاحب کے رفقاء کا خیال ہے معنی مقصود ہاتھ سے نکل گئے ہیں، تو الفاظِ حدیث کی حفاظت کے لیے مقرر کردہ قواعد سے بھی عمومی طور پر کما حقہ یہ حفاظت حاصل ہوتی دکھائی نہیں دیتی؛ جیسا کہ حضرت رسول الثقلین صلی علیہ وآلہ وسلم کی عمر شریف کی تعیین کے سلسلے میں مروی روایات کے ملاحظہ سے ظاہر و باہر ہے۔ اور اگر اس بارے میں حضرت امام شافعیؒ کی تقلید کر کے اُن پر احسان کیا ہے تو ہماری طرف سے آپ کو مبارک باد ہے؛ مگر اس صورت میں اگر جناب کے رفقاء امام شافعیؒ کی اتباع کرتے ہیں، تو ہم گناہ گار حضرت امام ابوحنیفہؒ کی اقتداء کو لازم پکڑے ہوئے ہیں، اگر کوئی فرق ہے تو صرف یہی ہے کہ امام ابوحنیفہؒ امام اعظم ہیں۔ الغرض ائمہ میں سے کسی ایک کی تقلید کرنے کی وجہ سے دوسرے ائمہ کی تقلید کرنے والوں کو الزام نہیں دینا چاہئے، اور ان کے ساتھ دست و گریباں نہیں ہونا چاہئے۔ یہ اس اعتراض کا جواب ہے جو جناب کے رفقاء نے قواعدِ روایت کی رو سے بیس رکعت والی روایت پر کیا ہے۔

بیس رکعات تراویح کے ثبوت پر کچھ اعتراضات اور اُن کے جوابات باقی رہے وہ اعتراضات جو درایت کی رو سے کیے گئے ہیں تو وہ فہم کے دائرہ سے باہر نظر آتے ہیں اس لیے اُن کے جواب کے سلسلے میں اس کے سوا اور کیا کہا جاسکتا ہے کہ وہ تعصب کی بناء پر کئے گئے ہیں۔ اگر یہ بات سمجھ میں نہیں آتی تو اُن کے جوابات بھی سنئے:

پہلا اعتراض

ان اعتراضات میں سے ایک یہ بھی ہے کہ اگر حدیث ”علیکم بسنتی و سنة الخلفاء الراشدين“ کو لیا جائے تو اس لحاظ سے کہ ”سنتی“ اور ”سنة الخلفاء“ دونوں معارفہ ہیں اور دو یا زیادہ معرfaؤں کا تکرار اس بات پر دلالت کرتا ہے کہ پہلا معارفہ دوسرے کے ساتھ متحد ہے، یہ لازم ہے کہ ”سنة الخلفاء“ جس کی اتباع کی طرف

حدیث میں اشارہ کیا گیا ہے وہی سنت نبوی ہو، جب کہ بیس رکعت میں یہ بات مفقود ہے۔ (کیوں کہ سنت نبوی آٹھ رکعت ہے اور خلفاء راشدین کی سنت بیس رکعت ہے)

معرفہ کا تکرار ہر جگہ اتحاد کا فائدہ نہیں دیتا

جواب: میں کہتا ہوں کہ اولاً تو علماء اصول کے نزدیک یہ قاعدہ کلیہ نہیں ہے۔ اور ثانیاً یہاں لفظ ”سنت“ مکرر آیا ہے، اور وہ اپنی ذات کے لحاظ سے نکرہ ہے (اُس میں معرفہ ہونے کا وصف ”یائے متکلم“ کی طرف اضافت کی وجہ سے پیدا ہوا ہے)۔ اور جو حضرات یہ کہتے ہیں کہ تکرارِ معارف اتحاد پر دلالت کرتا ہے، وہی یہ بھی کہتے ہیں کہ نکرہ کا تکرار تغایر پر دلالت کرتا ہے۔ اس پر نظر کرتے ہوئے خلفاء راشدین کی سنت سنت نبوی کا غیر ہوگی۔ اور ”یائے متکلم“ اور لفظ ”الخلفاء“ اگرچہ معرفہ ہیں لیکن اُن میں سے کوئی بھی مکرر نہیں ہے۔ اور اگر معرفیتِ عرضیہ پر نظر کی جائے (یعنی یہ دیکھا جائے کہ لفظ ”سنة“ اگرچہ اپنی ذات کے اعتبار سے نکرہ ہے؛ لیکن جب اُس کی ”یائے متکلم“ اور ”الخلفاء“ معرفہ کی طرف اضافت کی گئی تو وہ بھی بالعرض معرفہ بن گیا) تو وہ عارضی معرفہ خود دوسرے معرفہ کے متغایر ہوگا۔ جس طرح وہ دونوں معرفہ بذاتِ خود آپس میں متغایر ہیں جن کی طرف لفظ ”سنة“ مضاف ہے اسی طرح یہ (سنتی) اور وہ (سنة الخلفاء) معرفہ بھی باہم متغایر ہوں گے۔ اس کی وجہ جیسا کہ آپ جانتے ہیں یہ ہے کہ صفاتِ عرضیہ میں محکوم علیہ حقیقی موصوف بالذات ہوتا ہے، پس اگر موصوف بالذات ایک چیز ہے صفتِ عارضیہ بھی ایک چیز ہوگی، اور اگر موصوف بالذات دو متغایر شئی ہیں تو صفاتِ عرضیہ کو بھی دو متغایر شئی سمجھنا چاہئے۔ پس اگر سنتی و سنتی مکرر آتا، یا سنة الخلفاء و سنة الخلفاء مکرر ہوتا تو اس گفتگو کو بظاہر بہت سجا کہا جاتا۔ (لیکن حدیث میں چوں کہ موصوف بالذات یعنی ”یائے متکلم“ اور ”الخلفاء“ دو متغایر چیزیں ہیں، اس لیے جو لفظ ”سنة“ ان کی طرف مضاف ہو کر مکرر آیا ہے اُس میں بھی تغایر ہوگا، ”سنتی“ سے الگ سنت مراد ہوگی (یعنی نبی علیہ السلام کی سنت) اور ”سنة الخلفاء“ سے الگ سنت مراد ہوگی (یعنی حضرات خلفاء راشدین کی ایسی سنت جو نبی علیہ السلام کی سنت نہ ہو)۔

اور اس کے باوجود ”أبنائنا وأبنائکم“؛ بلکہ ”أففسنا وأففسکم“ جو قرآن کریم میں ایک لفظ مکرر آیا ہے اس کے بارے میں معترض صاحب کیا فرمائیں گے؟

سبحان اللہ! یہ کیسی دور دراز کی ابلہ فریبی اور لن ترانیاں ہیں؟ اس قدر پر سبھی اہل فہم کا اتفاق ہے کہ عطف تغایر کا تقاضا کرتا ہے، جب تک تغایر اعتباری کے ساتھ تغایر حقیقی نہیں ہوگا عطف نہیں کیا جاسکتا۔

دوسرا اعتراض

دوسرا اعتراض یہ ہے کہ جمع پر لام تعریف داخل ہو تو وہ استغراق کا فائدہ دیتا ہے، اس صورت میں لازم ہے کہ تمام خلفاء راشدین کی سنت مراد ہو، پس مذکورہ حدیث میں جس سنت خلفاء راشدین کے التزام کا حکم دیا گیا ہے اس سے تمام خلفاء راشدین کی سنت مراد ہوگی، اور بیس رکعت تراویح اگر سنت ہے تو حضرت عمر فاروق رضی اللہ عنہ کی سنت ہے، حضرت ابوبکر صدیق رضی اللہ عنہ کی سنت نہیں ہے۔ یہ اعتراض سب سے زیادہ کیا جاتا ہے۔

استغراق سے مجموعہ مراد نہیں ہوتا

جواب: یہ ہم تسلیم کرتے ہیں کہ جو جمع معرف باللام ہو الفاظ عموم میں سے ہے، اور لام تعریف جمع میں اکثر استغراق کا فائدہ دیتا ہے؛ لیکن میری سمجھ میں یہ نہیں آتا کہ معترض نے اجتماع کے معنی کو نسے پہلو سے نکالے ہیں، اور یہ تحقیق عقل یا نقل کہاں سے پیش کی ہے۔ استغراق کا مطلب کل افراد ہوتے ہیں نہ کہ پورا مجموعہ کہ جس کی بناء پر یہ مطلب اس دلیل سے مربوط ہو۔ اور ظاہر ہے کہ کل افراد میں حکم ہر فرد کی طرف جداگانہ راجع ہوتا ہے۔ ہاں مجموعہ میں قضیہ کا حکم مجموعہ کی جانب راجع ہوتا ہے، افراد کا اس سے کوئی تعلق نہیں ہوتا۔ اور معترض نے مجموعہ کی جانب حکم راجع کر دیا ہے، حالاں کہ ان دونوں میں زمین آسمان کا فرق ہے۔

اسی کے ساتھ اس سلسلے میں حدیث ”أصحابی كالنجوم، بأيهم اقتديتم اهتديتم“ (میرے صحابہ ستاروں کے مانند ہیں، اُن میں سے جس کی بھی پیروی کرو گے ہدایت یاب ہو جاؤ گے) کو حکم بنانا چاہئے، اور دیکھنا چاہئے کہ وہ اس نزاع کا کیا فیصلہ کرتی ہے؟ (یہ

حدیث بتاتی ہے کہ تمام صحابہ اتباع کے لائق ہے جن میں حضرات خلفاء راشدین بھی شامل ہیں؛ لہذا کسی بھی صحابی کی اقتداء کی جاسکتی ہے۔ ایسا نہیں کہ تمام صحابہ بحیثیت مجموعہ اتباع کے لائق ہوں۔

علاوہ ازیں قرآن و حدیث کے نصوص قطعہ میں بعض مواقع پر جمع معرف باللام استعمال ہوئی ہے (اور وہاں مجموعہ مراد نہیں ہے)؛ مثلاً: {إِنَّ اللَّهَ لَا يُضِيعُ أَجَرَ الْمُحْسِنِينَ} (میں ”المحسنین“ جمع معرف باللام ہے) اس کا آپ کیا جواب دیں گے؟ کون نہیں جانتا کہ یہاں مجموعہ کا اجر مراد نہیں ہے؛ کیوں کہ اگر دنیا میں ایک بھی محسن (نیکی کرنے والا) ہوگا اس کا بھی اجر ضائع نہیں ہوگا۔ نیز معترض (جناب منشی صاحب) کی فہم کے مطابق تو (یہاں چوں کہ تمام نیکی کرنے والوں کا مجموعہ مراد ہوگا اس لیے) تمام محسنین کا اجر بھی ایک ہی ہوگا، اس میں تعددِ شخصی کی گنجائش ہوگی نہ تعددِ نوعی کی؛ کیوں کہ (تمام نیکی کرنے والوں کے مجموعے کو اللہ تعالیٰ کی طرف سے) اجر کی عطا ایک ہی بار ہوگی؛ مثلاً نمازیں جو زمانے کے تعدد و اختلاف کے ساتھ مکرر سہ کرر مطلوب ہیں زمانے کے تعدد کے ساتھ مختلف نہیں ہوں گی۔

اسی طرح اللہ تعالیٰ کے ارشاد: {جَاهِدِ الْكُفَّارَ وَالْمُنَافِقِينَ} میں ضروری ہے کہ مجموعہ کفار و منافقین سے جہاد مراد ہو (کیوں کہ یہاں ”الکفار“ اور ”المنافقین“ دونوں جمع معرف باللام ہیں۔ اور چوں کہ حضور صلی اللہ علیہ وسلم نے دنیا کے تمام کفار و منافقین سے جہاد نہیں کیا، اس لیے) اس صورت میں حضور اکرم صلی اللہ علیہ وآلہ وسلم کے بارے میں کہنا چاہئے کہ آپ (العیاذ باللہ) اس دنیا سے اپنا فریضہ ادا کیے بغیر تشریف لے گئے ہیں۔ یا نعوذ باللہ خداوند احکم الحاکمین پر غصہ کرنا چاہئے کہ اپنے نبی پر ایسا دشوار حکم بھیجا جس کو ادا کرنے کی اُن میں طاقت نہیں تھی، اور وہ نافرمانی کا عیب لے کر دنیا سے گئے۔ ہم ایسی بری فہم سے اللہ کی پناہ مانگتے ہیں۔

اور اسی قبیل سے جمعہ کی تیسری اذان ہے، جو صحیحین کی شہادت کے مطابق حضرت عثمان ذوالنورین رضی اللہ عنہ کی سنت ہے۔ ان کے زمانے سے پہلے صرف دو اذان ہوتی

تھیں، ایک اذان خطبہ اور دوسری تکبیر، پس اگر حدیث مذکور میں ”سنة الخلفاء“ سے تمام خلفاء راشدین کی سنت مراد ہوگی تو لازم آئے گا کہ تیسری اذان بدعت میں داخل ہو، نہ سنت نبوی ہو نہ مذکورہ طریقے کے مطابق سنت خلفاء راشدین۔ اور اس صورت میں یہ بدعت کا التزام تنہا حضرت عثمان غنی رضی اللہ عنہ پر نہیں ہوگا؛ بلکہ وہ تمام صحابہ کرام رضوان اللہ علیہم اجمعین بھی بدعتی ٹھہریں گے جو اس زمانے میں موجود تھے۔ اور آپ جانتے ہیں کہ یہ وہی عیب اور گناہ ہے جس کی بناء پر روافض اور شیعہ دائرہ اہل سنت والجماعت سے باہر ہوئے ہیں۔

اور اسی قبیل سے اللہ تعالیٰ کا یہ ارشاد ہے: {أُولَئِكَ الَّذِينَ هَدَى اللَّهُ، فَبِهِدْيِهِمِ اقْتَدِهْ}، یہاں ”ہدیہم“ کی ضمیر ”الذین“ اسم موصول کی طرف راجع ہے، اور معنی یہ ہیں کہ اُن لوگوں کی روش اختیار کرو جن کا ہم نے ذکر کیا ہے، غرضیکہ لفظ ”ہدیہم“ ”ہدی الذین“ کے درجے میں ہو گیا، اور یہ معلوم ہی ہے کہ اس کے مخاطب جناب رسالت مآب حضور صلی اللہ علیہ وآلہ وسلم ہیں، اور اسم موصول سے جن کی طرف اشارہ کیا گیا ہے وہ انبیاء ہیں جن کا اوپر ذکر آیا ہے جن میں سے حضرت موسیٰ علیہ السلام اور حضرت داؤد علیہ السلام بھی ہیں۔ اس ارشاد گرامی میں حضور صلی اللہ علیہ وآلہ وسلم کو عاشوراء کے روزے میں حضرت موسیٰ علیہ السلام کی، اور سورہ ”ص“ کے سجدہ تلاوت میں حضرت داؤد علیہ السلام کی اقتداء کرنے کا حکم دیا گیا ہے۔ اور اگر کوئی یہ کہے کہ ”سورہ ص“ کے سجدے کو حضرت داؤد علیہ السلام کی اقتداء نہیں کہہ سکتے؛ کیوں کہ حضرت داؤد علیہ السلام کا سجدہ طلب مغفرت کے لیے تھا، اور حضرت سیدالابرار محمد صلی اللہ علیہ وآلہ وسلم کا سجدہ پروردگار کا شکر ادا کرنے کے لیے تھا کہ اللہ تعالیٰ نے ہمیں اس قسم کی آزمائش سے محفوظ رکھا؛ تو اس میں تو کوئی کلام نہیں ہے کہ عاشورہ کے روزے میں حضرت موسیٰ علیہ السلام کی اقتداء کی گئی ہے، چنانچہ حدیث ”نحن أحق بموسى“ او کما قال اس پر شاہد ہے، اگرچہ دوسری وجہ سے اس سے پہلے بھی حضور صلی اللہ علیہ وآلہ وسلم کا یہ روزہ رکھنے کا معمول ہو۔ ہاں! اگر ایک عمل میں بہت سی وجوہات کا اجتماع محال ہوتا تب کوئی مضائقہ نہیں تھا؛ مگر یہ نہ عقل کے موافق ہے جیسا کہ آپ جانتے ہیں اور نہ نقل کے جیسا کہ ”إنما لكل امرئ ما نوى“ آپ پڑھتے

ہیں، اور آپ جانتے ہیں کہ صدقہ میں صلہ رحمی کے ثواب کا اضافہ یہیں سے نکلتا ہے جیسا کہ حدیث کے ماہرین جانتے ہیں۔

الغرض! یہ قسم (یعنی عاشورا کا روزہ اور سجدہ سورہ ص) صرف ایک دونیوں کی سنت ہے، جن انبیاء اور رسولوں کا اوپر ذکر کیا گیا ہے اُن سب کی سنت اور اُن کا طریقہ نہیں ہے۔ اس صورت میں حدیث ”اِقْتَدُوا بِالَّذِينَ مِنْ بَعْدِي“ میں جو ”الَّذِينَ“ آیا ہے وہ بھی اسی عموم کا فائدہ دے گا جس کا فائدہ اُس ”الَّذِينَ“ نے دیا ہے جو مذکورہ آیت میں واقع ہوا ہے، فرق صرف تشنیہ جمع کا ہے؛ لیکن اس قسم کا فرق مضامین کی ماہیت اور ان کے لوازم کی تبدیلی میں مؤثر نہیں ہو سکتا۔ پس جیسا کہ آیت مذکورہ میں ایک نبی کی سنت قابل اقتداء نکل آئی، یہاں ان دو خلفاء میں سے جو اس حدیث میں مراد ہیں ایک خلیفہ کی سنت بھی اقتداء کے لائق ہوگی۔ ہاں! اگر یہاں اقتداء کا لفظ نہ ہوتا تو شاید جھگڑالو لوگوں کے لیے زبان کشائی کی گنجائش ہوتی، مثلاً وہ یہ کہہ سکتے تھے کہ اقتداء اور اتباع میں فرق ہے۔

یہ وہ خرابیاں جو جلدی میں سرسری نظر ڈالنے سے اس ہتھیار کو جناب مجتہد صاحب کے استدلالات میں نظر آئیں۔ اب گزارش یہ ہے کہ مجتہد صاحب کے اجتہاد میں جو تعصب پایا جاتا ہے اس پر نظر کرتے ہوئے میں اصل مسئلہ کا جواب لکھنے سے دست کشی بہتر سمجھتا ہوں؛ اس لیے کہ اگر میں کچھ لکھوں گا تو یقیناً اس کی تنقیح و تصحیح اور میزان انصاف پر تولنا انہی صاحب کے حوالہ ہوگا جو اس راہ پر چلے ہیں۔ انہوں نے پہلی بار کونسی نا انصافی چھوڑی ہے (جو نہ کی ہو) کہ جو اس بار کوتاہی فرمائیں گے۔ کسی شاعر کا قول ہے:

توزمین کے کاموں کو اچھا کر لے، تاکہ آسمان کے کاموں میں بھی مشغول ہو سکے۔

ورنہ رمضان شریف کے اواخر میں مولوی احمد حسن امروہویؒ (۳۰)۔ جو احقر کے

(۳۰) حضرت مولانا سید احمد حسن صاحب محدث امروہویؒ: حضرت نانوتویؒ کے مشہور شاگرد ہیں۔ امروہہ کے معروف خاندان سادات رضویہ سے تعلق تھا۔ ۱۲۶۷ھ مطابق ۱۸۵۰ء میں پیدا ہوئے۔ فارسی اور عربی کی ابتدائی تعلیم مولانا سید رافت علی، مولانا کریم بخش اور مولانا محمد حسین جعفری سے حاصل کی۔ امروہہ کے مشہور طبیب حکیم امجد علی خاں سے طب پڑھا۔ بعد ازاں حضرت نانوتویؒ کی خدمت میں رہ کر علم حدیث اور دوسرے علوم و فنون کی تکمیل کر کے ۱۲۹۰ھ میں فراغت پائی۔ -----

احباب میں سے ہیں۔ کے پاس اس بارے میں کچھ لکھ کر امروہہ بھیجا تھا، ان سے اس کی نقل منگا کر بھیجتا ہوں؛ لیکن کیا کروں انصاف کی نظر سے دیکھا جائے تو میں معذور ہوں۔ دوسری بات یہ ہے کہ جس کی طرف اشعار میں اشارہ کیا ہے، میں چاہتا ہوں کہ اس کی ایک نقل مجھے عطا فرمادیں شاید اس کے پردے کے نیچے کوئی چیز چھپی ہوئی ہو۔

حدیث پر عمل انہی کے لیے جائز ہے جو حدیث کو سمجھتے ہوں

باقی دوسری گزارش یہ ہے کہ بندہ کم ترین حدیث پر عمل کرنے والوں کو بشرطیکہ وہ

-----مولانا احمد علی محدث سہارن پوری، مولانا عبدالقیوم بھوپالی اور حضرت شاہ عبدالغنی مجددی دہلوی سے بھی اجازت حدیث حاصل کی۔ فراغت کے بعد مدرسہ قاسم العلوم خورجہ، مدرسہ سنبھل اور مدرسہ عبد الرب دہلی میں صدر مدرس رہے۔ ۱۲۹۶ھ سے ۱۳۰۳ھ تک مدرسہ شاہی مراد آباد کے پہلے صدر المدرسین و شیخ الحدیث رہے۔ رمضان ۱۳۰۳ھ میں اپنے وطن امروہہ تشریف لے گئے، وہاں مدرسہ اسلامیہ جامع مسجد امروہہ کی نشاۃ ثانیہ کر کے اُس میں جملہ علوم و فنون کی تعلیم جاری کی۔ وہاں صدر المدرسین اور شیخ الحدیث رہے، ابتداء میں اہتمام کی ذمہ داری بھی آپ ہی کے پاس رہی۔ اس کے چند سال بعد مجلس شوری دارالعلوم دیوبند نے آپ کو دارالعلوم دیوبند بلا لیا اور حضرت شیخ الہند اور آپ کو برابر درجہ پر رکھا گیا؛ البتہ آپ کی تنخواہ قدرے زیادہ رکھی گئی؛ لیکن آپ دارالعلوم میں دو ماہ سے زیادہ نہیں رہے، مولوی نادر شاہ خاں صاحب مہتمم مدرسہ اسلامیہ جامع مسجد امروہہ کے اصرار اور کوشش سے دوبارہ مدرسہ اسلامیہ جامع مسجد امروہہ تشریف لے گئے۔ علم الادیان کے ساتھ طلبہ کو علم الابدان (طب) بھی پڑھاتے تھے، کافی لوگوں نے آپ سے طب کی تعلیم حاصل کی، آپ نے طب کا پورا نصاب کتب خانہ میں جمع کر لیا تھا۔ سید الطائفہ حضرت حاجی امداد اللہ صاحب مہاجر کی قدس سرہ سے آپ کو اجازت و خلافت حاصل تھی۔ ۱۳۱۳ھ سے ۱۳۲۹ھ تک دارالعلوم دیوبند کے رکن شوری بھی رہے۔ ۲۹/۲۸ ربیع الاول ۱۳۳۰ھ کی درمیانی شب میں بعد نماز عشاء ۱۱ بجے بروز منگل بمرض طاعون آپ کا وصال ہوا۔ جامع مسجد امروہہ کے صحن کے جنوبی گوشے میں دفن ہوئے۔ (ماخوذ: از سید العلماء، تاریخ دارالعلوم دیوبند)

حضرت محدث امروہوی نے ۱۲۸۸ھ میں حضرت نانوتوی کے پاس ایک خط بھیجا تھا جس میں بیس رکعت تراویح کے متعلق یہ دریافت کیا گیا تھا کہ وہ سنت مؤکدہ ہیں یا مستحب؟ حضرت نے اس کے جواب میں ایک رسالہ تحریر فرمایا تھا جس کا نام ”مصانج التراویح“ ہے۔ یہ رسالہ پہلی بار ۱۲۹۰ھ میں مطبع ضیائی میرٹھ سے شائع ہوا۔ مولانا اشتیاق احمد عثمانی دیوبندی نے ”انوار المصانج فی توضیح مصانج التراویح“ کے نام سے اس کا اردو ترجمہ لکھا، جو ۱۳۷۶ھ میں ادارہ نشر و اشاعت دارالعلوم دیوبند سے شائع ہوا۔

احادیث کو سمجھتے ہوں برا نہیں سمجھتا؛ بلکہ اس کو ایمان کی علامت گردانتا ہے؛ لیکن ایسے بد فہموں کے لیے کہ جن کے قلم سے جناب کے خط کے مضامین نکلے ہیں حدیث پر عمل کرنے کو ہرگز جائز نہیں سمجھتا، اس طرح کے لوگ {یضل بہ کثیرا} کے مصداق ہیں۔ عقل مند کے لیے اشارہ کافی ہوتا ہے۔

الغرض ایسی راہ اختیار کرنی چاہئے کہ جس میں اکابر صحابہ پر طعن و تشنیع نہ ہو، دین کا شیرازہ منتشر نہ ہو، اور احادیث آپس میں اور قرآن کریم کے ساتھ موافق رہیں۔ ایسا طریقہ کہ جس میں صحابہ پر طعن و تشنیع ہو، اور احادیث باہم متعارض نظر آئیں، اور قرآن کریم کا انداز بیان اس کی تکذیب کرے ہرگز خدا و رسول ﷺ کا پسندیدہ طریقہ نہیں ہے۔

دوسرے یہ کہ جو شخص حدیث پر عمل کا ارادہ کرے اس کو ایسے اجتہادات سے کیا تعلق؟ اگر حدیث پر عمل سے یہ ارادہ ہے کہ جو ظاہر احادیث میں ملے گا اس پر عمل کریں گے، تو اس کا تقاضا یہ ہے کہ اپنی رائے کو ایک طرف رکھ دیا جائے اور عمل کے درپے ہو جائے۔ ورنہ پہلوں کی رائے اور عقل بہر حال زیادہ بہتر اور افضل ہے۔ اور اگر رائے و عقل کے طور پر حدیث پر عمل کا ارادہ ہے تو اس صورت میں گزشتہ مجتہدین اور ان کے مقلدین پر طعن و تشنیع کیوں؟ اللہ ہی ہمیں اور تمہیں توفیق دینے والا ہے۔

اگر احقر کے قلم سے کوئی نازیبا کلمہ صادر ہو گیا ہو تو اسے ”جزاء سیئۃ سیئۃ بمثلھا“ کے قبیل سے بلکہ اس سے کم تر سمجھا جائے، کیوں کہ جناب کے خط کے مضامین نے استدلال کے پردہ میں نہ رسول اللہ صلی اللہ علیہ وآلہ وسلم کو چھوڑا ہے نہ صحابہ کرام رضوان اللہ علیہم اجمعین کو۔



مکتوب سوم

حضرت مولانا رشید احمد صاحب (۳۱)

بسم اللہ الرحمن الرحیم

خاں صاحب عبدالرحیم خاں سلمہ!

(۳۱) حضرت مولانا رشید احمد گنگوہیؒ: ابن مولانا ہدایت احمد بن پیر بخش انصاری ایوبی۔ ۶/۶/۱۲۴۲ھ مطابق ۱۱/مئی ۱۸۲۹ء بروز پیر قصبہ گنگوہ میں پیدا ہوئے۔ ۷/۳/۱۲۷۳ھ مطابق ۱۱/اپریل ۱۸۵۷ء میں آپ کا سلسلہ نسب مشہور صحابی حضرت ابوالیوب انصاری رضی اللہ عنہ سے جا ملتا ہے۔ ابھی سات سال کے تھے کہ والد محترم کا انتقال ہو گیا۔ ابتدائی تعلیم وطن میں حاصل کی۔ فارسی اپنے ماموں مولوی محمد تقی سے، اور عربی کی ابتدائی کتابیں ہدایۃ الخو تک مولوی محمد بخش رام پوری سے پڑھیں۔ ۱۷/۱۲/۱۲۷۳ھ میں علی تعلیم کے لیے دہلی پہنچے۔ ابتداء میں دیگر اساتذہ سے پڑھتے رہے، پھر مولانا مملوک العلّی نانوتویؒ کے یہاں کافیہ کی جماعت میں شریک ہوئے۔ تمام علوم و فنون کی اکثر کتابیں حضرت نانوتویؒ کی معیت میں حضرت مولانا مملوک العلّی صاحبؒ سے اور بعض کتابیں مفتی صدر الدین آزرودہؒ سے پڑھیں۔ ۱۲/۶/۱۲۷۳ھ میں حضرت نانوتویؒ کی رفاقت میں حضرت شاہ عبدالغنی مجددیؒ سے صحاح ستہ پڑھ کر سند حدیث حاصل کی۔ اُس وقت آپ کی عمر ۲۱/۲۲ سال تھی۔ دہلی میں چار سال رہے۔ پوری زندگی دین کی خدمت، تعلیم و ارشاد، تدریس حدیث و فقہ و افتاء اور لوگوں کی اصلاح و تربیت میں بسر کی۔ حضرت حاجی امداد اللہ مہاجر کیؒ کے اجل خلفاء میں سے تھے۔ ۳۰۰ سے زائد علماء نے آپ سے صحاح ستہ پڑھ کر سند حدیث حاصل کی۔ آپ کے خلفاء میں حضرت شیخ الہند، مولانا خلیل احمد سہارن پوری، شاہ عبدالرحیم رائے پوری، حضرت علامہ محمد انور شاہ صاحب کشمیری، شیخ الاسلام حضرت مولانا حسین احمد مدنی اور مولانا مظہر صاحب نانوتویؒ نہایت مشہور ہیں۔ آپ بیک وقت دارالعلوم دیوبند اور مظاہر علوم سہارن پور کے سرپرست رہے۔ ۱۸۵۷ء کی جنگ آزادی میں مردانہ وار حصہ لیا۔ متعدد تالیفات: فتاویٰ رشیدیہ، ہدایۃ الشیعہ، زبدۃ المناسک، -----

بعد سلام مسنون آں کہ نوازش نامہ سید در باب تراویح آں چہ تحریر بود ظاہر و متبادر از اں چنین می شد کہ مقصود استفسار مسئلہ نیست؛ بلکہ اعلام و الزام تحقیق خود است؛ لہذا در تحریر جواب تامل ماند، آخر الامر چنان مناسب معلوم شد کہ اشارہ چند فقرہ عرض کنم، از تسلیم و غیر تسلیم کارے نیست؛ لہذا در تحریر جواب دیر شد۔

بر اہل علم پوشیدہ نیست کہ قیام رمضان و قیام لیل فی الواقع یک نماز است کہ در رمضان برائے تیسیر مسلمین در اول شب مقرر کردہ شدہ، و ہنوز عزیمت در ادائش آخر شب است۔ و در قیام لیل فخر علیہ السلام چنان کہ یازدہ رکعت و کم از اں (۳۲) ثابت شدہ اند سیزدہ رکعت سوائے سنت فجر ہم در صحیحین موجود اند، دہ رکعت نفل از روایت ابن مسعود (۳۳)، [و] از قول ابن عباس: فَصَلَّى رَكْعَتَيْنِ، ثُمَّ رَكْعَتَيْنِ، ثُمَّ رَكْعَتَيْنِ، ثُمَّ

-----لطائف رشیدیہ، ہدایۃ المعتدی فی قراءۃ المقتدی، الحق الصریح فی اثبات التراویح، سبیل الرشاد، تعداد رکعات تراویح، اثنی عشری فی تحقیق الجمعۃ فی القری، فتاوی احتیاط الظہر، لامع الدراری (تقریر بخاری)، الکوکب الدری (تقریر ترمذی) اور الفیض السمانی (تقریر سنن نسائی) وغیرہ آپ کی علمی یادگار ہے۔ ۹ جمادی الاخری ۱۳۲۳ھ مطابق ۱۱ اگست ۱۹۰۵ء، بروز جمعہ، ۸۲ سال کی عمر میں، آپ کی وفات ہوئی۔

حضرت گنگوہی قدس سرہ کا یہ فارسی مکتوب ”تالیفات رشیدیہ“ کے آخر میں بھی (از ص: ۷۵۳ تا ص: ۷۵۶، ط: مکتبہ الحق ممبئی، بعنوان ”الحق الصریح فی اثبات التراویح“) شامل ہے۔

(۳۲) عن عائشة أن رسول الله ﷺ كان يصلي إحدى عشرة ركعة، كانت تلك صلاته - تعنى بالليل - ... و يركع ركعتين قبل صلاة الفجر الخ۔ (صحیح بخاری: الوتر/ ما جاء فی الوتر، حدیث: ۹۹۴، صحیح مسلم: صلاۃ المسافرین/ صلاۃ اللیل و عدد رکعات النبی ﷺ، حدیث: ۷۳۶)۔
عن عائشة - فی حدیث طویل - : ”و كان يصلي من الليل تسع ركعات، فيهن الوتر۔“ (صحیح مسلم: صلاۃ المسافرین/ جواز النافلة قائما وقاعدا، حدیث: ۷۳۰)۔

عن عائشة قالت: ”كان رسول الله ﷺ يصلي من الليل تسعا، فلما أسن وثقل صلى سبعا۔“ (سنن النسائی: قیام اللیل/ ذکر الاختلاف علی حبیب بن ابی ثابت، حدیث: ۱۷۱۰)

(۳۳) عن ابن مسعود قال: ”لأعرف النظائر التي كان يقرأ بها رسول الله ﷺ اثنتين في ركعة، عشرين سورة في عشر ركعات۔“ (صحیح بخاری: الاذان/ يقرأ فی الاخرین بفاتحة الكتاب، حدیث: ۷۷۵، صحیح مسلم: صلاۃ المسافرین/ ترتیل القراءۃ.....، حدیث: ۸۲۲)

رَكَعَتَيْنِ، ثُمَّ رَكَعَتَيْنِ، ثُمَّ أَوْتَرَ (۳۴)۔ نزد حنفیہ دہ رکعت نفل وسہ وتر، آناں کہ وتر را یک رکعت قرار دہند دوازده رکعت نفل ثابت اند۔ وقضائے آل جناب دوازده رکعت را در روز گربہ شب تہجد فوت می شد ہم معین دوازده رکعت نفل است، وایں ہر دو در صحاح موجود است، باید دید۔ پس می بایست کہ محدثین زماں را در دوازده رکعت تردد نمی شد، و بسنیت آل یقین می بود، نہ قصر بر یازده مع الوتر۔ و در زمان صحابہ ہم چناں کہ یازده از سائب نقل می فرمایند، از اعرج امام مالک در موطا دوازده رکعت نفل روایت می فرمایند چناں کہ در مشکاۃ (۳۵) موجود است۔ ندانم کہ چرا بر سامی مخفی ماند۔ غلط کردم جناب را فعل صحابہ بمقابلہ سنت فخر عالم بزعم مخالفت حجت نیست۔

وایں نیز بر اہل علم واضح است کہ نفس قیام رمضان را آل جناب سنت فرمودہ اند، و تحدید رکعات آن نہ فرمودہ کہ کمی و زیادتی در آل روا نباشد، چناں کہ در فرائض و رواتب سنن ست۔ ورنہ اختلاف در ادائے عدد آنها واقع نشدے؛ لہذا ہر قدر کہ زیادت در عدد رکعاتش بود موجب اجرست نہ باعث گناہ وابتداع، و ہیج حدیث در منع آل وارد نیست؛ بلکہ حدیث ”عَلَيْكَ بِكَثْرَةِ السُّجُودِ“ (۳۶) مطلقاً استحسان کثرت رکعات نوافل در شب می فرماید؛ البتہ جائیکہ شارع تحدید فرمودہ چناں کہ در فرائض و سنن رواتب نقصان و زیادت در آل روا نیست، مع ہذا اگر قبل آل یا بعد آل در محل نوافل کسے نوافل تنقلًا خواندند بدون اعتقاد سنیت آنها کسے است کہ او را منع فرماید، و بدعت گوید۔ پس ہم چناں در تہجد و قیام رمضان زیادت رکعات را چہ اندیشہ خواہد شد؟ و آل چہ در عدد رکعات تہجد فخر عالم علیہ السلام تحقیق است از اں رواست کہ فعل آل جناب محقق گردد کہ چیست؟ نہ آل کہ زائد از آل بدعت است۔ صَرَّحَ بِهِ النَّوَوِيُّ فِي شَرْحِ الْمُسْلِمِ (۳۷)۔

(۳۴) صحیح بخاری (الوضوء/قراءة القرآن بعد الحدث، حدیث: ۱۸۳)، صحیح مسلم (صلاة المسافرين/ صلاة النبي ﷺ ودعاء بالليل، حدیث ۷۶۳)

(۳۵) مشکاۃ المصابیح، ۱/ ۱۱۵، ط: اشرفی دیوبند۔

(۳۶) صحیح مسلم، الصلاة/ فضل السجود والحث علیہ، حدیث: ۴۸۸ عن ثوبان رضی اللہ عنہ۔

(۳۷) شرح النووی علی ہامش صحیح مسلم، ۱/ ۲۵۳، ط: اشرفی دیوبند۔

بریں قیاس است سائر سنن کہ اصل آں را شارع علیہ السلام سنت فرمودہ و تجدید در آں نفرمودہ؛ مثلاً: تسبیح رکوع و سجود کہ در آں زیادت از قدرے کہ آں جناب می گفتند بدعت نیست، و قراءت قرآن کہ زیادہ از قدر مقرر آں جناب است در فرض و نقل بدعت نخواہد بود۔ و علی ہذا در ہمہ این قسم امور۔ ازیں است کہ علماء قاطبۃً اگرچہ سنت مؤکدہ ہوں قدر را گفته اند کہ بر آں قدر حد سنت نزد شاہ صادق آید؛ مگر زائد را در آں بدعت ندانستہ، خصوصاً زیادتیی کہ از صحابہ ثابت شدہ چنان چہ روایات عدیدہ مختلفہ سامی دیدہ باشند۔ اما تعامل عشرین پس در زمان حضرت عمر رضی اللہ عنہ بارشاد و تقریر آں جناب معمول شد چنان کہ در مؤطا مالک (۳۸) مروی ست۔ و خدشہ انقطاع بر محل خود نیست؛ چرا کہ یزید بن رومان تابعی ثقہ اند، و ارسال ثقہ مقبول می باشد، مالک و محدثین سلف را ہمیں مذہب است، اگرچہ شافعی واحد در آں کلام کردہ اند۔ ”کتاب ابی داؤد بسوئے اہل مکہ“ و دیگر کتب اصول حدیث مطالعہ نمایند۔

مع ہذا حدیث صحیح بیہقی (۳۹) کہ صاحب فتح روایت آں فرماید مؤید اوست و مزیل شبہ انقطاع۔ و ترمذی در جامع خود (۴۰) از حضرت عمر علی و غیرہا من الصحابہ روایت آں می کند۔ پس اکنون در ثبوت عشرین از آں جناب رضی اللہ عنہ چہ تردد ماند؟ و این زیادت را مخالف سنت پنداشتن نہایت موجب تعجب است کہ ہیچ اہل علم چنان نہ فرماید؛ چہ بالا نوشته ام کہ قیام لیل محدود نیستند۔ ورنہ ہر گاہ بحدیث صحیح ثابت شد کہ فخر عالم علیہ السلام گاہے ماہ کامل غیر رمضان صائم نبود، و نہ ہیچ ماہ را از صوم خالی گذاشتہ، اگر کسے تمام ماہ روزہ دارد متغلاً مخالف سنت گردد و گرفتار بدعت۔ معاذ اللہ! باید کہ حضرت عمرؓ علیؓ و دیگر صحابہؓ و تابعینؓ باعتراف ترمذی و غیرہ بسبب تقریر زیادت عدد رکعات اہل بدعت شوند۔ استغفر اللہ! و

(۳۸) موطا امام مالک (ما جاء فی قیام رمضان، ص: ۴۰، ط: اشرفی دیوبند)

(۳۹) عن السائب بن یزید قال: ”کنا نقوم فی زمان عمر بن الخطاب بعشرین رکعة و التور“ (معرفۃ السنن والآثار: قیام رمضان ۴/ ۴۲، رقم: ۵۴۰۹، ط: القاہرہ)۔ امام نووی نے ”خلاصہ“ میں لکھا ہے کہ: اس کی سند صحیح ہے۔ کما فی فتح القدیر (۱/ ۴۸۵، ط: اشرفیہ دیوبند)

(۴۰) جامع ترمذی (الصوم، قیام شہر رمضان، ۱/ ۱۶۶، ط: اشرفیہ دیوبند)

بسیار امور نفل از صلاۃ، و صوم، و زکوٰۃ، و حج، و ذکر و تسبیح بدعت شونند۔ تاہل درکار است اہل علم را چنان فرمودن سخت نازیباست، مابین لفظ مخالف و موافق، و محدود و غیر محدود، و بدعت و سنت امتیاز واجب است۔

و چوں کہ در حدیث ”عَلَيْكُمْ بِسُنَّتِي وَ سُنَّةِ الْخُلَفَاءِ الرَّاشِدِينَ“ (۴۱) ارشاد جناب رسالۃ علیہ الصلاۃ است کہ چنان کہ سنت مرا التزام کردن بر شما است سنت خلفاء را ہم التزام ضرور است۔ و مراد از سنت خلفاء امریست کہ از آن جناب صدور آں نشد، و از خلفاء وقوع آں شدہ، و آں ہرگز خلاف کلیات شرع نمی خواہد بود؛ بلکہ موافق سنت و مستنبط از آں؛ لہذا ایں بست رکعت ہم مندوب و سنت شدن، و بدعت گفتن آں سخت نازیبا؛ کہ ہیچ عالم چنین نگفتہ۔ آرے! آں چه خلاف است در آں است کہ زیادت بر آں قدر کہ آں جناب علیہ الصلاۃ خواندہ اند آیا سنت مؤکدہ اند یا مستحب؟

ازیں بعد آں چه دریں حدیث افادہ فرمودہ اند؛ بلکہ مراد از سنت خلفاء سنتی است کہ عین سنت نبویہ باشد از عجائب روزگار ہست؛ چرا کہ اگر مراد از عینیت آں ست کہ بعینہ آں فعل را آں جناب علیہ السلام در آمد فرمودہ مسنون کردہ باشد، پس می پرسم کہ دریں صورت خاصہ تقریر خلفاء چیست؟ آیا بعد وفات آں جناب کسے را از خلفاء مجال نشیب و فراز داشتہ یا نسخ و تبدیل آں می رسد، تا سنتی کہ سنت خلفاء کرام و غیر آں را ترک کنیم۔

و اگر مراد از عین آں ست کہ مستنبط از سنت بود یا نظیرش در سنت موجود باشد و موافق کلیہ شرعیہ بود؛ مثل جمع قرآن شریف و ترتیب سور آں مثلاً، پس لا ریب ایں امر مسلم صحیح است؛ مگر ایں زیادت رکعات را ندانم کہ بچہ وجہ مخالف سنت قرار دادہ خواہد شد، و آں چه از اصول قاعدہ اعادہ معرفت تحریر است در ”تلوٰح“ ایں بحث را باید دید کہ ایں قاعدہ کلیہ نیست، و خلاف ایں بسیار موجود است۔ ایں قاعدہ آں جا بود کہ قرینہ خلاف موجود نباشد، ایں جا عطف لفظ ”سنة الخلفاء“ بر لفظ ”سنتی“ مغایرت را می خواہد، و مقصود جناب رسالت علیہ السلام ازیں الزام سنۃ الخلفاء خود است مراۃت را مثل سنت خویش، چنان کہ در

حدیث دیگر فرمودہ: ”فَافْتَدُوا بِالَّذِينَ مِنْ بَعْدِي أَبِي بَكْرٍ وَعُمَرُ“ (۴۲)؛ بلکہ در حدیث باقتدائے جملہ صحابہ فرمود، ”أَصْحَابِي كَالنُّجُومِ، بَأَيِّهِمْ افْتَدَيْتُمْ اهْدَيْتُمْ“ (۴۳)۔

وہم چناں آں چہ لام استغراق فہمیدہ اند نہ ایں معنی است کہ آں چہ سنت مجموعہ خلفاء باشد بشرط اجتماع علیہا آں را قبول سازید، و امرے کہ یک دو خلیفہ مثلاً کردہ باشند ترک کنید، دریں صورت آں چہ باقتدائے شیخین حکم است ناتمام خواہد شد کہ دو خلیفہ را در آں ذکر فرمودند، [نہ] ہمہ را۔ و حدیث نجوم، مخالف آں خواہد شد۔ و ترتیب مصحف عثمانی بدعت خواہد شد؛ چہ خلیفہ اول جمع آں کردہ بود نہ ترتیب آں۔ و مسئلہ عول و تحدید حد شراب و دیگر امور کہ در زمان حضرت عمر قرار یافتہ اند ہمہ خلاف سنت خواہند شد۔ معاذ اللہ! بلکہ مراد آں است کہ سنت خلفاء را التزام سازید، چناں نہ کنید کہ سنت بعض آنہا گیرید و بعض آنہا نگیرید۔

قَالَ اللَّهُ تَعَالَى: {يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ} (۴۴) کہ معنی بر آں آنست کہ با جمیع کفار و منافقین جہاد باید، پس حسب فہم سامی باید کہ آں جناب امر الہی نکرده باشند کہ با تمام کفار عالم جہاد آں جناب واقع نشدہ۔ و چہ ضرورت است کہ در حدیث لام لام استغراق باشد؟ می گویم کہ لام آں لام عہد خارجی است کہ خلفاء خمسہ معہودہ را مراد داشتہ فرمودہ اند کہ طریقہ ایشان را قبول کنید، و ہیئت اجتماعیہ از حدیث فہمیدن ہمانا کہ محاورہ کلامیہ ندانستن است، پس بہر حال آں چہ در ترجمہ حدیث نوشتہ اند، ہر دو تقریر بر محل خود نیستند۔

زیادہ چہ عرض کردہ آید، و در بعض دیگر جا ہم در صحیفہ سامی محل کلام است؛ مگر بندہ را باصل مسئلہ کار است، و از تقریر زائد غرض نیست۔ اکنون کہ بست رکعت تراویح از فعل خلفاء ثابت شدہ اند عمل بر آں موجب سعادت است، و بدعت فہمیدنش محض بے جا؛ البتہ زائد از ہشت رکعت را بعض مستحب دانستہ اند، و بعض مؤکدہ گفتہ اند، ایں مسئلہ خلافیہ قدما

(۴۲) اس کی تخریج مکتوب دوم میں کی جا چکی ہے۔ دیکھئے: حاشیہ نمبر ۲۷

(۴۳) اس کی تخریج مکتوب دوم میں کی جا چکی ہے۔ دیکھئے: حاشیہ نمبر ۲۱

(۴۴) سورۃ التحریم: ۹

ست کہ ما را دریں گفتگو ضرور نیست۔ واللہ تعالیٰ اعلم فقط

سوال اول: ہر گاہ در تعریفِ سنتِ مواظبتِ نبوی صلی اللہ علیہ وآلہ وسلم مع ترکِ احیاناً ماخوذ است، وایں ہم ظاہر است کہ بر تراویح مواظبتِ کذائی ثابت نیست، پس بر سنیتِ آں از کدام دلیلِ اطمینانِ کردہ شود؟ و آں قدر کہ بر آں مواظبتِ ثابت است ہماں ہشت رکعات تہجد ہستند لا غیر، پس باید کہ ہمیں قدر سنت باشد، و زیادت بر آں روان باشد۔ فقط

سوال دوم: ایں کہ ایں دوازده رکعات کہ بر ہشت رکعاتِ سنتِ نبوی صلی اللہ علیہ وآلہ وسلم افزودہ شدند، آیا در تا کد بہماں مرتبہ ہستند کہ آں ہشت رکعات را حاصل است یا از اں مرتبہ فروتر؟ فقط

جواب سوال اول: ایں کہ ہر چہ صحابہ رضوان اللہ علیہم اجمعین بر آں مواظبت فرمودہ باشند سنتِ مؤکدہ می باشد؛ لقولہ علیہ السلام: ”عَلَيْكُمْ بِسُنَّتِي وَ سُنَّةِ الْخُلَفَاءِ الرَّاشِدِينَ الْمُهْدِيِّينَ“ (۴۵) (سنن ابوداؤد حدیث: ۴۶۰۷، جامع ترمذی حدیث: ۲۶۷۶) نعم تا کد گدے کہ در مواظبتِ رسول اللہ صلی اللہ علیہ وآلہ وسلم ہر چیزے می باشد، در مواظبتِ اصحابِ کرام نیست؛ چرا کہ مراتبِ سنتِ مؤکدہ در تا کد متفاوت می باشند۔ قال [صاحب] رد المحتار ناقلاً عن شرح المنية: قال: مراتب الاستحباب متفاوتة كمراتب السنة۔ انتهى (۴۶)، و خود حدیث ”علیکم بسنتی الخ“ ناظر دریں است؛ چرا کہ رعایاتِ تقدم و تاخر در کلامِ بلغاء بلا وجہ نباشد خصوصاً کلام با انتظام سرور انبیاء تاج الفصحاء و البلغاء، پس تقدم ”سنتی“ و تاخر ”سنة الخلفاء“ مع اشاراتِ دقیقه دیگر کمال تا کد اول را از ثانی می خواہد، چنان چہ از آیت {إِنَّ الصَّفَا وَالْمَرْوَةَ مِنْ شَعَائِرِ اللَّهِ} (۴۷) خود رسول اللہ صلی اللہ علیہ وسلم استخراج فرمودہ اند، ارشاد کرد کہ بدایت می کنم

(۴۵) اس کی تخریج مکتوب دوم میں کی جا چکی ہے۔ دیکھئے: حاشیہ نمبر ۱۹

(۴۶) رد المحتار (الصلاة) مطلب فی الکراهة التحريمية والتنزيهية ۲/۴۸۸، ط: تھانوی دیوبند

(۴۷) سورة البقرة: ۱۵۸

بداں کہ ہدایت کردحق تعالیٰ باو در ذکر کما ہونی الحدیث۔ (۴۸) پس ایں جاقدم زمانی است و آں جاقدم فی المرتبہ، بہر حال از تقدم ذکر تقدم رتبہ مستفاد می شود۔

اما مواظبتِ آں حضرت صلی اللہ علیہ وآلہ وسلم بچیزے بطور فرض اگر از خصوصیات نیست بر امت ہم فرضیت را می خواهد۔ و اگر از خصوصیات باشد؛ لیکن امت از اں ممنوع نباشد، پس ایں مواظبت سنیت را نمی خواهد؛ بلکہ استحباب مقتضائے اوست، چنانچہ تہجد کہ نزد بعض بر آں حضرت صلی اللہ علیہ وآلہ وسلم فرض بود، و امت را مستحب؛ مگر چوں کہ دلیل دیگر بر تا کد ایں فعل بر امت پیدا آید؛ البتہ آں گاہ سنت خواهد شد؛ مثل: تراویح کہ ہر چند نزد ہموں قائل فرضیت تہجد بر آں حضرت صلی اللہ علیہ وآلہ وسلم تراویح نفس تہجد است علی التحقیق؛ مگر چوں کہ بریں تہجد مشخص بایں ہیئت کذا نیہ مواظبت صحابہ پیدا آمد بدلیل قولی تا کد پیدا کرد، و هو قولہ علیہ السلام: ”علیکم بسنتی الخ“۔ و اگر نیک دیدہ آید مواظبت فعلی حکمی ہم بر تراویح از رسول اللہ صلی اللہ علیہ وآلہ وسلم ہم تو اں دید؛ چرا کہ رسول اللہ صلی اللہ علیہ وآلہ وسلم چند روز خواندہ عذر ترک آں فرمود کہ مبادا بر امت واجب شود، و در حرج افتند، ہمانا کہ فعل اورا گاہ گاہ و ترک اورا بعد از مواظبت حکمی دارند۔ قال [صاحب] رد المحتار: ”و المراد أيضا المُواظبة ولو حکماً لتدخل التراويح، فإنه صلى الله عليه وسلم بين العذر في التخلف عنها۔ قاله الطحاوي عن أبي مسعود۔“ انتہی (۴۹) و پس حد محررہ سائل بر جمعیت خود ماند۔ و بر رائے کسیکہ فرضیت تہجد را بر آں حضرت صلی اللہ علیہ وآلہ وسلم منسوخ گوید، چنانچہ قول حضرت عائشہؓ ہست۔ رواہ مسلم فی سننہ (۵۰) پس مواظبت تہجد دلیل سنت مؤکدہ خواهد بود، و دلائل قولیہ ناظر استحباب؛ مگر تہجد رمضان کہ تراویح است بدلیل قولی سنت مؤکدہ خواهد ماند۔ واللہ اعلم

جواب سوال دویم: آں کہ بست رکعت تراویح در زمان خیریت نشان حضرت عمر رضی

(۴۸) صحیح مسلم (الحج/ حجة النبي ﷺ، حدیث: ۱۲۱۸) عن جابر بن عبد الله رضي الله عنه۔

(۴۹) رد المحتار (الطهارة مطلب في السنة وتعريفها ۱/ ۲۳۳، ط: تھانوی دیوبند)

(۵۰) صحیح مسلم (جامع صلاة الليل، ۲۵۶/۱، حدیث: ۷۴۶)

اللہ عنہ قرار یافتہ، اول یازدہ رکعت مع وتر خواندہ شد، پس در آخر امر بر بست و سه مع وتر قرار یافت۔ رواہ مالک فی الموطا (۵۱) بسند صحیح۔ و آل چہ سنت خلفاء باشند تا کُند آل از جواب اول واضح شد۔

باقی ماند ایں کہ ہمہ مؤکدہ باشند یا بعض؟ پس صاحب ہدایہ وغیرہ بر آنند کہ ہمہ مؤکدہ اند۔ (۵۲) و قدوری گفتہ کہ بعض آل چہ از رسول اللہ صلی اللہ علیہ وآلہ وسلم ثبوت یافتہ مؤکدہ باشند، و آل چہ زیادہ بر آل در زمان عمر رضی اللہ عنہ قرار یافتہ مستحب بود۔ (۵۳) ابن ہمام ہم ہمیں میل دارد۔ (۵۴) ہر چند ابن ہمام را علماء جواب دادہ اند؛ مگر از تقریر بندہ جمع بہر دو قول تو اں کرد کہ مراد قدوری از استحباب مزید کمی تا کُند نسبت بہ ہشت رکعت۔ و مراد ہدایہ تسویہ در نفس تا کُند است نہ قدر آل؛ چرا کہ تا کُند کلی مشکک است۔ و حدیث ”علیکم بسنتی الخ“ دلیلے است بس کہ بعد آل حاجت نقل دیگر نیست و بعد ثبوت روایت موطا کہ اصح الکتاب فی الحدیث در طبقہ اولی است و ہم پلہ بخاری حاجت کتب (۵۵) نیست۔ ہمیں معمول خواہد بود، و مذہب مالک رحمۃ اللہ علیہ ہم ہمیں باشد؛ مگر تا ہم آل چہ کہ زیادت رکعات از دیگر ائمہ آمدہ اند موجب تو اں شد کہ مثلاً بعد ہر ترویجہ اہل مدینہ چار رکعت می خواندند بست رکعت فردی زائد شدند، و جملہ چہل شدند، و آنہاں را ہم مجازاً در تراویح شمر دند۔ و اہل مکہ بعد ہر ترویجہ اسبوع طواف کردند، و دو رکعت طواف خواندند، دہ رکعت فردی مزید شد، سی رکعت را مجازاً تراویح شمر دند۔ و بعد بست رکعت قبل و تر بعض گاہ کہ اربع رکعات را ترک کردہ در دعوات مشغول ماندند، شانزدہ رکعت مزید شد، سی و شش گردیدند۔ و یک اسبوع را قبل و تر اگر کم کردند دو رکعت کم شدہ، بست ہشت شدند۔ و بست رکعت خود امرے

(۵۱) موطا امام مالک، ص: ۴۰، ط: اشرفیہ دیوبند۔

(۵۲) ہدایہ، ۱/۱۵۱، ط: اشرفیہ دیوبند۔

(۵۳) قدوری کے قول کا حوالہ اور اس کے متعلق وضاحتی نوٹ آگے تسہیل میں ملاحظہ فرمائیں۔

(۵۴) فتح القدیر، ۱/۴۸۵، ۴۸۶، ط: اشرفیہ دیوبند۔

(۵۵) ”تالیفات رشیدیہ“ میں یہاں ”کتب“ کی جگہ ”جمع روایات“ ہے۔

است مثبت و محقق از فعل صحابه، و یازده از فعل سرورِ عالم صلی اللہ علیہ وآلہ وسلم کہ آکد از بست است۔ الحاصل ثبوت بست رکعت باجماع صحابه در آخرِ زمانِ عمر رضی اللہ عنہ ثابت شدہ، پس سنت باشد، و کسے کہ از سنیتِ آل انکار دارد خطاست۔

واللہ تعالیٰ اعلم و علمہ اتم و احکم فقط
راجی رحمۃ ربہ رشید احمد گنگوہی



ترجمہ و تسہیل مکتوب سوم

خاں صاحب عبدالرحیم سلمہ! بعد سلام مسنون عرض یہ ہے کہ جناب کے نوازش نامہ میں تراویح کے بارے میں جو کچھ تحریر کیا گیا ہے، اس سے یہ ظاہر ہوتا ہے کہ مقصود مسئلہ پوچھنا نہیں ہے؛ بلکہ اپنی تحقیق پیش کرنا اور اسے دوسروں پر تھوپنا ہے؛ اس لیے جواب لکھنے میں تاثر رہا، آخر میں مناسب معلوم ہوا کہ چند چیزوں کی طرف اشارہ کردوں، تسلیم کرنے یا نہ کرنے سے کوئی مطلب نہیں؛ اسی لیے جواب لکھنے میں دیر ہوئی۔

تراویح اور تہجد ایک ہی نماز ہے یا دو الگ الگ نمازیں ہیں؟
اہل علم پر یہ پوشیدہ نہیں ہے کہ ”قیام رمضان“ (تراویح) اور ”قیام لیل“ (تہجد) درحقیقت ایک نماز ہے جو مسلمانوں کی آسانی کے لیے رات کے شروع حصے میں مقرر کی گئی ہے، اور ابھی تک عزیمت یہ ہے کہ اسے آخری شب میں ادا کیا جائے۔ (۵۶)

(۵۶) شاید حضرت گنگوہی قدس سرہ کی رائے پہلے یہی تھی کہ تراویح اور تہجد دونوں ایک ہی نماز ہیں۔ لیکن بعد میں حضرت کی رائے اور تحقیق بدل گئی تھی۔ چنانچہ ”فتاویٰ رشیدیہ“ اور ”تالیفات رشیدیہ“ میں اس سوال کے جواب میں کہ ”صلاۃ تہجد اور صلاۃ تراویح دو نمازیں ہیں یا ایک؟“ حضرت تحریر فرماتے ہیں:

”نماز تہجد اور نماز تراویح ہر دو صلاۃ جدا گانہ ہیں کہ ہر دو کی تشریح اور احکام جدا ہیں کہ تہجد ابتداء اسلام میں تمام امت پر فرض ہوا اور بعد ایک سال کے تہجد کی فرضیت منسوخ ہو کر تہجد تطوعاً رمضان وغیر رمضان میں جاری رہے۔..... تہجد قبل ہجرت ابتداء اسلام میں تطوعاً شروع ہو چکا تھا، اور اس پر سب صحابہ تطوعاً رمضان وغیر رمضان میں عمل درآمد رکھتے تھے، اور تراویح کا اُس وقت میں کہیں وجود نہیں تھا، پھر بعد ہجرت کے جب صوم رمضان فرض ہوا تو اُس وقت رسول اللہ ﷺ نے خطبہ پڑھا اور اُس میں یہ فرمایا: ”جعل اللہ صیامہ فريضة و قیامہ تطوعاً“ الی آخر الحدیث،

تہجد کی کتنی رکعات ثابت ہیں؟

جناب فخر الرسل محمد ﷺ کے قیام لیل (تہجد) میں جیسا کہ گیارہ رکعت اور اس سے کم ثابت ہیں، فجر کی سنتوں کے علاوہ تیرہ رکعت (پڑھنا) بھی صحیحین میں موجود ہے۔
حضرت ابن مسعود کی روایت سے دس رکعت نفل ثابت ہیں۔

اور حضرت ابن عباس کا قول ہے کہ آپ نے دو رکعت پڑھی، پھر دو رکعت، پھر دو رکعت، پھر دو رکعت، پھر دو رکعت، پھر دو رکعت۔ حنفیہ کے نزدیک ان میں دس رکعت نفل ہیں اور تین رکعت وتر۔ جو حضرات ایک رکعت وتر قرار دیتے ہیں ان کے نزدیک بارہ رکعت نفل ثابت ہیں۔

اگر کبھی آپ ﷺ سے رات میں قیامِ لیل (تہجد) فوت ہو جاتا، تو آپ دن میں اُس کی قضا بارہ رکعت سے کرتے تھے، اس سے بھی یہی معلوم ہوتا ہے کہ بارہ رکعت نفل ہیں۔ اور یہ دیکھنا چاہئے کہ یہ دونوں باتیں صحاح میں موجود ہیں۔ پس اس کا تقاضا یہ ہے کہ محدثین کو بارہ رکعتوں میں کوئی تردد نہ ہو، اور ان کے سنت ہونے کا یقین ہو، اور قیامِ لیل کو وتر کے ساتھ گیارہ رکعتوں میں منحصر نہ کیا جائے۔

----- اس روایت کو مشکوٰۃ نے بیہقی سے نقل کیا ہے۔ اس سے معلوم ہوا کہ قیامِ رمضان اُس وقت تنفلّاً مقرر ہوا۔“ (فتاویٰ رشیدیہ ص: ۴۸۴، ۴۸۵، ط: دار الکتاب دیوبند، تالیفات رشیدیہ، ص: ۳۰۶، ط: مکتبہ الحق ممبئی)

آگے حضرت نے تفصیل کے ساتھ دلائل سے یہ ثابت کیا ہے کہ تہجد الگ نماز ہے جو ابتداء اسلام میں شروع ہو گئی تھی اور پورے سال پڑھی جاتی ہے، اور تراویح الگ نماز ہے جو ہجرت کے بعد مشروع ہوئی اور صرف رمضان میں ادا کی جاتی ہے۔ حضرت کی یہ تحریر ۱۶/شوال ۱۳۱۵ھ کی ہے۔ جب کہ یہ مکتوب یقینی طور پر ۱۲۹۷ھ سے پہلے کا ہے؛ کیوں کہ مکتوب الیہ عبدالرحیم خاں صاحب مرحوم نے حضرت نانوتویؒ اور حضرت گنگوہیؒ دونوں کے پاس خط بھیجا تھا، جس میں بیس رکعات تراویح کے ثبوت پر اعتراضات کیے گئے تھے۔ دونوں حضرات نے اس کا جواب لکھا تھا، یہ مکتوب حضرت گنگوہیؒ نے انہی اعتراضات کے جواب میں تحریر فرمایا تھا۔ حضرت نانوتویؒ کا جوابی مکتوب ماقبل میں آچکا ہے۔ اور یہ بات طے شدہ ہے کہ حضرت نانوتویؒ کی وفات ۱۲۹۷ھ میں ہوئی ہے۔ اس سے ثابت ہوتا ہے کہ یہ مکتوب پہلے کا ہے اور ”فتاویٰ رشیدیہ“ اور ”تالیفات رشیدیہ“ والی تحریر کافی بعد (۱۳۱۵ھ) کی ہے۔

حضرات صحابہ کے زمانے میں بھی ایسا ہی تھا، جیسا کہ حضرت سائب بن یزیدؓ سے گیارہ رکعت منقول ہیں۔ امام مالک نے ”موطا“ میں (عبدالرحمان بن ہرمز) اعرج سے بارہ رکعت نقل فرمائی ہیں جیسا کہ مشکوٰۃ شریف میں موجود ہے۔ میری سمجھ میں نہیں آتا کہ یہ جناب پر کیسے مخفی رہ گیا۔ اوہ! میں نے غلطی کردی، جناب کے یہاں تو مخالفت کے خیال کی بناء پر صحابہ کا عمل سنت نبی علیہ السلام کے مقابلے میں حجت ہی نہیں ہے۔

جس چیز کی شارع نے تحدید نہ کی ہو اُس میں اضافہ بدعت نہیں

اور یہ بھی اہل علم پر واضح ہے کہ نفس قیام رمضان (تراویح) کو حضور صلی اللہ علیہ وسلم نے سنت فرمایا ہے؛ لیکن اس کی رکعات کی تحدید نہیں فرمائی کہ جس میں کمی بیشی جائز نہ ہو، جیسی تحدید فرائض اور سنن مؤکدہ کے بارے میں کی گئی ہے، ورنہ ان کی تعداد میں اختلاف نہ ہوتا؛ لہذا اس کی رکعات کی تعداد میں جتنا اضافہ ہوگا وہ موجب اجر ہے نہ کہ گناہ اور بدعت ہونے کا باعث۔ اور کوئی حدیث اس کی ممانعت میں وارد نہیں ہوئی ہے؛ بلکہ حضور کا ارشاد ”علیک بکثرة السجود“ (اپنے اوپر سجدوں کی کثرت کو لازم پکڑ لو) مطلقاً رات میں نوافل کی رکعات کی کثرت کے اچھا اور بہتر ہونے کو بتاتا ہے۔ البتہ جس جگہ شارع نے تحدید فرمادی ہے جیسا کہ فرائض اور سنن مؤکدہ میں، ان میں کمی زیادتی کرنا جائز نہیں۔ لیکن اس کے باوجود اگر ان سے پہلے یا بعد میں نوافل کے محل میں کوئی شخص نوافل پڑھتا ہے، اور ان کے سنت ہونے کا اعتقاد نہیں رکھتا، تو کون ہے جو اس کو منع کرے اور اسے بدعت کہے۔ پس اسی طرح تہجد اور قیام رمضان کی رکعات میں اضافہ کرنے میں کیا خرابی ہے؟ اور حضور صلی اللہ علیہ وسلم کے تہجد کی رکعات میں جو چیز تحقیق سے ثابت ہو اس سے صرف اتنا ہوگا کہ حضور صلی اللہ علیہ وسلم کا فعل محقق ہو جائے گا کہ وہ کیا ہے؟ اس سے یہ ثابت نہیں ہوتا کہ اس سے زائد پڑھنا بدعت ہے۔ امام نوویؒ نے شرح مسلم میں اس کی صراحت فرمائی ہے۔

اسی پر ان تمام سنتوں کو قیاس کر لیا جائے جن کی اصل کو شارع علیہ السلام نے سنت فرمایا ہے؛ لیکن ان میں کوئی تحدید نہیں فرمائی؛ مثلاً: رکوع و سجدے کی تسبیحات، جتنی مقدار

میں آپ ﷺ یہ تسبیحات کہتے تھے اس پر زیادتی کرنا بدعت نہیں ہے۔ اور جیسے: نماز میں قراءت قرآن، آپ ﷺ سے اس کی جو مقدار مقرر ہے فرائض اور نوافل میں اس پر اضافہ کرنا بدعت نہیں ہوگا۔ اس قسم کے تمام امور میں تمام علماء نے اگرچہ سنت مؤکدہ اسی مقدار کو کہا ہے جس پر ان کے نزدیک سنت صادق آتی ہے؛ مگر اُس میں اضافہ کرنے کو وہ بدعت نہیں سمجھتے۔ خصوصاً وہ زیادتی جو حضرات صحابہ سے ثابت ہو۔

بیس رکعات تراویح کی ابتداء کب ہوئی؟

چنانچہ آں جناب نے بیس رکعت تراویح کے تعامل کے سلسلے میں متعدد مختلف روایات دیکھی ہوں گی۔ حضرت عمر فاروق رضی اللہ عنہ کے دور خلافت میں آپ کے حکم اور کوشش سے بیس رکعات تراویح کا معمول ہو گیا تھا جیسا کہ موطا امام مالک میں مروی ہے۔ اس روایت پر انقطاع کا خدشہ بر محل نہیں ہے؛ کیوں کہ یزید بن رومان ثقہ تابعی ہیں، اور ثقہ کا ارسال مقبول ہوتا ہے، امام مالک اور محدثین سلف کا یہی مذہب ہے۔ تنہا امام شافعی نے اس میں کلام کیا ہے۔ امام ابو داؤد کا خط اہل مکہ کے نام اور دیگر اصول حدیث کی کتابوں کا مطالعہ کرنا چاہئے۔ اسی کے ساتھ بیہقی کی صحیح حدیث جس کو صاحب فتح الباری نے نقل کیا ہے اس کی تائید کرتی ہے اور انقطاع کے شبہ کو ختم کر دیتی ہے۔

امام ترمذی نے بھی اپنی جامع میں حضرت عمرؓ، حضرت علیؓ اور دیگر صحابہ سے اسی کو نقل کیا ہے۔ پس اب حضرت عمر فاروق رضی اللہ عنہ سے بیس رکعات (تراویح) کے ثبوت میں کیا تردد رہ گیا؟ اس زیادتی کو مخالف سنت سمجھنا نہایت تعجب کی بات ہے؛ کیوں کہ کسی بھی اہل علم نے یہ بات نہیں فرمائی؛ اس لیے کہ میں اوپر لکھ چکا ہوں کہ (نبی علیہ السلام کی طرف سے) قیام لیل کی کوئی تحدید نہیں کی گئی ہے۔

ورنہ جب صحیح حدیث سے یہ ثابت ہو گیا کہ حضور فخر دو عالم ﷺ نے ماہ رمضان کے علاوہ کبھی کسی مکمل مہینے کے روزے نہیں رکھے، اور نہ کبھی کسی مہینے کو روزے سے خالی چھوڑا تو اگر کوئی شخص پورے مہینے کے نفلی روزے رکھے تو - معاذ اللہ - وہ سنت کی خلاف ورزی کرنے والا اور بدعت میں گرفتار ہو جائے گا۔ اور اس اعتبار سے تو امام ترمذی وغیرہ

کے اعتراف کے مطابق۔ اللہ معاف فرمائے۔ حضرت عمرؓ، حضرت علیؓ اور دیگر صحابہ بھی قیام لیل کی رکعات میں اضافہ کرنے اور اس کو باقی رکھنے کی وجہ سے بدعتی ہو جائیں گے۔ اور بہت سے نفلی امور: نماز، روزہ، زکوٰۃ، حج، ذکر اور تسبیحات بھی بدعت بن جائیں گے۔ اس سلسلے میں خوب غور فکر کرنا چاہئے، اہل علم کو اس طرح کہنا انتہائی نامناسب ہے۔ مخالف و موافق، محدود و غیر محدود، بدعت اور سنت میں فرق و امتیاز کرنا ضروری ہے۔

چوں کہ حدیث ”علیکم بسنتی و سنتی الخلفاء الراشدین“ میں جناب رسول اللہ صلی اللہ علیہ وسلم نے یہ ارشاد فرمایا ہے کہ جس طرح تمہارے اوپر میری سنت کو لازم پکڑنا ضروری ہے اسی طرح خلفاء راشدین کی سنت کو عمل میں لانا بھی ضروری ہے۔ اور خلفاء راشدین کی سنت سے ایسا کام مراد ہے کہ جو حضور صلی اللہ علیہ وسلم سے صادر نہ ہوا ہو؛ بلکہ خلفاء راشدین سے اس کا صدور ہوا ہو۔ اور وہ ہرگز کلیات شرع کے خلاف نہیں ہوگا؛ بلکہ سنت کے موافق اور اسی سے مستنبط ہوگا؛ اس لیے یہ بیس رکعات تراویح بھی مندوب اور سنت ہو گئیں، ان کو بدعت کہنا سخت نامناسب ہے، کسی بھی عالم نے یہ بات نہیں کہی۔ ہاں اس میں اختلاف ہے کہ تراویح کی جتنی رکعات حضور صلی اللہ علیہ وسلم نے پڑھی ہیں ان پر اضافہ کردہ رکعات سنت مؤکدہ ہیں یا مستحب؟

خلفاء راشدین کی سنت سے کونسی سنت مراد ہے؟

اس کے بعد اس حدیث کا مطلب بیان کرتے ہوئے جو آں جناب نے یہ کہا ہے کہ سنت خلفاء سے وہ سنت مراد ہے جو عین سنت نبویہ ہو، یہ عجائب زمانہ میں سے ہے؛ اس لیے کہ عین سنت نبویہ ہونے سے مراد اگر یہ ہے کہ بعینہ اُس فعل کو حضور صلی اللہ علیہ وسلم نے فرمایا ہو، تو میں پوچھتا ہوں کہ اس صورت میں خلفاء کے اُس کو باقی رکھنے کی کیا تخصیص ہے؟ آپ علیہ السلام کے بعد کیا خلفاء راشدین میں سے کسی کی مجال ہے کہ اس میں کمی بیشی، تغیر و تبدل یا اس کو منسوخ کر سکے تاکہ ہم خلفاء کی ایسی سنت کو ترک کر دیں جو عین سنت نبویہ نہ ہو؟

اور اگر عین ہونے سے مراد یہ ہے کہ وہ سنت نبویہ سے مستنبط ہو، یا اس کی نظیر سنت نبویہ میں موجود ہو اور وہ کلیات شرعیہ کے موافق ہو؛ جیسے: جمع قرآن کریم اور اس کی

سورتوں کی ترتیب، تو بیشک یہ بات صحیح اور ہمیں تسلیم ہے؛ لیکن میری سمجھ میں یہ نہیں آتا کہ قیام لیل (تراویح) میں رکعات کے اضافہ کو کس وجہ سے خلاف سنت قرار دیا جا رہا ہے۔

اعادہ معرفہ والا قاعدہ کلیہ نہیں ہے

اور جو اعادہ معرفہ کے تعلق سے اصول فقہ کا قاعدہ لکھا ہے ”تلوٹح“ میں اس بحث کو دیکھنا چاہئے کہ یہ قاعدہ کلیہ نہیں ہے، اس کے خلاف بہت سی مثالیں موجود ہیں، یہ قاعدہ وہاں ہوگا جہاں اس کے خلاف کوئی دوسرا قرینہ موجود نہ ہو۔ یہاں زیر بحث روایت میں لفظ ”سنة الخلفاء“ کا عطف ”سنتی“ پر مغایرت کو چاہتا ہے، اور جناب رسول اللہ صلی اللہ علیہ وسلم کا مقصد اس سے یہ بتانا ہے کہ امت کے لیے میری سنت کی طرح خلفاء راشدین کی سنت بھی واجب الاتباع ہے جیسا کہ دوسری حدیث میں فرمایا ہے کہ: ”فاقتدوا بالذین من بعدی ابی بکر و عمر“ (ان دو کی اقتداء کرو جو میرے بعد ہوں گے یعنی ابوبکر و عمر کی) بلکہ ایک حدیث میں تمام صحابہ کی اقتداء کرنے کا حکم فرمایا ہے، چنانچہ ارشاد ہے: ”أصحابی کالنجوم، بأیہم اقتدیتم اہدیتم“ (میرے صحابہ ستاروں کے مانند ہیں، ان میں سے جس کی بھی اقتداء کر لو گے راہ یاب ہو جاؤ گے)۔

خلفاء راشدین کی ہر سنت واجب الاتباع ہے

اور اسی طرح انھوں نے جو (الخلفاء میں) لام کو ”لام استغراق“ سمجھا ہے اس کے یہ معنی نہیں ہیں کہ جو تمام خلفاء کی متفق علیہ سنت ہوگی اُس کو قبول کریں گے، اور جو کام خلفاء راشدین میں سے ایک یا دو نے کیا ہوگا اُس کو چھوڑ دیں گے۔ اس صورت میں شیخین کی اقتداء کا حکم ناقص ہو جائے گا؛ کیوں کہ اس حدیث (یعنی ”فاقتدوا بالذین من بعدی ابی بکر و عمر“) میں دو خلفاء کا ذکر فرمایا ہے سب کا نہیں۔ اور حدیث ”نجوم“ بھی اس کے مخالف ہو جائے گی۔ اور ترتیب عثمانی بدعت بن جائے گی؛ اس لیے کہ خلیفہ اول نے قرآن کو صرف جمع کرایا تھا، اس کو ترتیب نہیں دیا تھا۔ اور مسئلہ عول، شراب پینے کی حد کی تعیین اور وہ دیگر امور جو حضرت عمر فاروقؓ کے زمانے میں طے ہوئے۔ معاذ اللہ۔ سب خلاف سنت ہو جائیں گے۔

بلکہ مراد یہ ہے کہ سب خلفاء راشدین کی سنتوں کا التزام کریں (خواہ وہ تمام خلفاء کی متفق علیہ سنت ہو یا اُن میں سے ایک دو کی سنت ہو)، ایسا نہ کریں کہ ان میں سے بعض کی سنتوں کو لے لیں اور بعض کی سنتوں کو چھوڑ دیں۔

اللہ تعالیٰ کا ارشاد ہے {يَا أَيُّهَا النَّبِيُّ جَاهِدِ الْكُفَّارَ وَالْمُنَافِقِينَ} ”لام استغراق“ کا جو مطلب آں جناب نے سمجھا ہے اس کے مطابق اس آیت کے معنی یہ ہوں گے کہ تمام کفار و منافقین کے ساتھ جہاد کرنا چاہئے، پس جناب کی فہم کے مطابق حضور صلی اللہ علیہ وسلم نے اس حکم خداوندی کی تعمیل نہیں کی؛ کیوں کہ آپ نے دنیا کے تمام کفار کے ساتھ جہاد نہیں کیا۔
”اخلفاء“ میں لام عہد خارجی بھی ہو سکتا ہے

اور یہی کیا ضروری ہے کہ حدیث میں ”لام استغراق“ ہو۔ میں کہتا ہوں کہ یہ لام عہد خارجی ہے، خارج میں معہود و متعین پانچ خلفاء کو مراد لے کر یہ فرمایا ہے کہ ان کے طریقے کو قبول کرو، حدیث سے ہیئت اجتماعیہ کو سمجھنا کلام کے محاورہ سے ناواقفیت کے سوا کچھ نہیں ہے۔ بہر حال آں جناب نے حدیث کے ترجمہ میں جو کچھ لکھا ہے دونوں تقریریں اپنے محل پر نہیں ہیں۔

زیادہ کیا عرض کیا جائے آپ کے خط میں بعض دیگر مقامات بھی محل کلام ہیں، مگر بندہ کو اصل مسئلہ سے تعلق ہے۔ اس تقریر سے کوئی اور غرض نہیں ہے۔

اب جب کہ بیس رکعات تراویح خلفاء راشدین کے عمل سے ثابت ہو گئی ہیں تو اُن پر عمل موجب سعادت ہے، اور اس کو بدعت سمجھنا فضول ہے۔ البتہ آٹھ رکعات سے زائد رکعات کو بعض فقہاء مستحب قرار دیتے ہیں، اور بعض اُن کو بھی سنت مؤکدہ کہتے ہیں۔ یہ متقدمین کے یہاں اختلافی مسئلہ ہے، میرے لیے اس کے بارے میں گفتگو کرنا ضروری نہیں ہے۔ واللہ تعالیٰ اعلم

بیس رکعات تراویح کے سنت ہونے کی دلیل

پہلا سوال: جب سنت کی تعریف میں یہ بات لی گئی ہے کہ نبی کریم صلی اللہ علیہ وسلم نے کبھی کبھی چھوڑنے کے ساتھ اُس کی مواظبت یعنی پابندی فرمائی ہو۔ اور یہ بھی ظاہر ہے کہ

تراویح پر اس طرح کی مواظبت ثابت نہیں ہے، تو پھر اُس کے سنت ہونے پر کوئی دلیل سے اطمینان حاصل کیا گیا ہے۔ اور جس مقدار پر مواظبت ثابت ہے وہ صرف تہجد کی آٹھ رکعات ہیں؛ لہذا اتنی ہی مقدار (آٹھ رکعات) سنت ہوئی، اُس پر زیادتی جائز نہیں ہونی چاہئے۔

جواب: یہ ہے کہ جس چیز پر حضرات صحابہ رضوان اللہ علیہم اجمعین نے مواظبت فرمائی ہے وہ بھی سنت مؤکدہ ہوتی ہے، نبی علیہ السلام کے اس ارشاد کی وجہ سے کہ ”اپنے اوپر میری سنت اور خلفاء راشدین کی سنت کو لازم پکڑ لو جو ہدایت یافتہ تھے۔“ ہاں! نبی علیہ السلام کی مواظبت میں جو تاکید ہوتی ہے وہ حضرات صحابہ کی مواظبت میں نہیں ہوگی؛ کیوں کہ سنن مؤکدہ میں تاکد کے لحاظ سے تفاوت ہوتا ہے بالکل ایسے ہی جیسا کہ سنتوں کے مراتب میں فرق ہوتا ہے، اور خود حدیث ”علیکم بسنتی الخ“ اسی پر دلالت کرتی ہے؛ اس لیے کہ بلغاء کے کلام میں تقدم و تاخر کی رعایت بلا وجہ نہیں ہوتی، خصوصاً سرور انبیاء، تاج الفصحاء وبلغاء کا کلام۔ پس حدیث میں ”سنتی“ کو مقدم اور ”سنة الخلفاء“ کو مؤخر کرنا دیگر دقیق اشارات کے ساتھ اس بات کا تقاضا کرتا ہے کہ اول (یعنی نبی کی سنت) کی تاکید ثانی (یعنی خلفائے راشدین کی سنت) سے زیادہ ہو۔ جیسا کہ خود رسول اللہ صلی اللہ علیہ وسلم نے آیت {إِنَّ الصَّفَا وَالْمَرْوَةَ مِنْ شَعَائِرِ اللَّهِ} سے یہی معنی مستنبط کرتے ہوئے ارشاد فرمایا کہ ”میں سعی کی ابتداء اسی سے کروں گا جس سے اللہ تعالیٰ نے ذکر میں ابتداء فرمائی ہے۔“ جیسا کہ حدیث میں مذکور ہے۔ پس یہاں تقدم زمانی ہے اور وہاں تقدم فی المرتبہ۔ بہر حال تقدم ذکر سے تقدم مرتبہ مستفاد ہوتا ہے۔

بہر حال حضور صلی اللہ علیہ وسلم کا کسی چیز پر بطور فرض مواظبت فرمانا اگر وہ آپ کی خصوصیات میں سے نہ ہو، امت پر اس کے فرض ہونے کا تقاضا کرتا ہے۔ اور اگر وہ چیز آپ کی خصوصیات میں سے ہو؛ لیکن امت کو اس سے منع نہ کیا گیا ہو، تو وہاں مواظبت اس چیز کے سنت ہونے کو نہیں چاہتی؛ بلکہ اس کے استحباب کا تقاضا کرتی ہے؛ جیسا کہ بعض حضرات کے نزدیک آپ صلی اللہ علیہ وسلم پر نماز تہجد فرض تھی اور امت کے لیے مستحب۔ لیکن جب اُس عمل کے امت پر مؤکد ہونے کی کوئی دوسری دلیل سامنے آجائے تو اس وقت وہ عمل سنت ہوگا؛

جیسے: تراویح۔ جو لوگ حضور ﷺ پر تہجد کی فرضیت کے قائل ہیں اگرچہ تحقیقی طور پر ان کے نزدیک تراویح نفس تہجد ہے؛ لیکن جب اس ہیئت کذائیہ کے ساتھ متعین تہجد پر صحابہ کرام کی مواظبت پائی گئی تو اُس نے قولی دلیل کی وجہ سے اس میں تا کد پیدا کر دیا۔ اور وہ قولی دلیل نبی علیہ السلام کا ارشاد: ”علیکم بسنتی الخ“ ہے۔ بلکہ اگر اچھی طرح غور کیا جائے تو تراویح پر رسول اللہ ﷺ کی حکمی مواظبت دیکھی جاسکتی ہے؛ اس لیے کہ رسول اللہ ﷺ نے چند دن تراویح پڑھا کر اُس کو ترک کرنے کا یہ عذر بیان فرمایا کہ مبادا وہ امت پر واجب ہو جائے، اور امت حرج اور تنگی میں مبتلا ہو جائے۔ کسی کام کو کبھی کبھی کرنے اور اس کے بعد چھوڑ دینے کو فقہاء مواظبت حکمی قرار دیتے ہیں۔

صاحب ”ردالمحتار“ فرماتے ہیں کہ ”مراد مواظبت ہے اگرچہ حکماً ہو، تاکہ تراویح بھی اس میں داخل ہو جائے؛ اس لیے کہ آپ ﷺ نے اس کو چھوڑنے کا عذر بیان فرما دیا تھا۔ اس کو طحاوی نے حضرت ابو مسعود سے نقل کیا ہے۔“

پس سائل کی تحریر کردہ تعریف اپنی جامعیت پر باقی رہی۔

اور جو حضرات یہ کہتے ہیں کہ پہلے حضور ﷺ پر تہجد فرض تھا، بعد میں منسوخ ہو گیا جیسا کہ حضرت عائشہ رضی اللہ عنہا کا قول ہے، اس کو امام مسلم نے اپنی صحیح میں روایت کیا ہے۔ ان کی رائے کے مطابق تہجد پر مواظبت سنت مؤکدہ ہونے کی دلیل ہوگی، جب کہ دلائل قولیہ تہجد کے استحباب پر دلالت کرتے ہیں؛ مگر رمضان کا تہجد یعنی تراویح دلیل قولی کی وجہ سے سنت مؤکدہ ہی رہے گا۔ واللہ اعلم

تراویح کی تمام رکعات سنت مؤکدہ ہیں یا بعض؟

دوسرا سوال: یہ ہے کہ یہ بارہ رکعت جن کا نبی کریم ﷺ کی سنت: آٹھ رکعات پر اضافہ کیا گیا ہے مؤکدہ ہونے میں اسی درجے پر ہیں کہ جو ان آٹھ رکعات کو حاصل ہے یا ان کا درجہ ان سے کم ہے؟

جواب: یہ ہے کہ بیس رکعات تراویح حضرت عمر رضی اللہ عنہ کے زمانے میں جو کہ خیر القرون ہے رائج ہوئی۔ اولاً وتر کے ساتھ گیارہ رکعت پڑھی گئی، پھر آخر میں ۲۳

رکعات وتر کے ساتھ پڑھنے پر اتفاق ہو گیا۔ اس کو امام مالکؒ نے صحیح سند کے ساتھ مؤطا میں روایت کیا ہے۔ اور جو عمل خلفاء راشدین کی سنت ہو اس کا مؤکدہ ہونا جواب اول سے واضح ہو چکا ہے۔

باقی رہا یہ سوال کہ سب سنت مؤکدہ ہیں یا بعض؟

تو صاحب ہدایہ وغیرہ اس طرف گئے ہیں کہ سب سنت مؤکدہ ہیں۔

اور امام قدوریؒ فرماتے ہیں کہ ان میں سے جتنی رکعات حضور صلی اللہ علیہ وسلم سے ثابت ہیں وہ مؤکدہ ہوں گی۔ اور جن رکعات کا حضرت عمر رضی اللہ عنہ کے زمانے میں اضافہ کیا گیا ہے وہ مستحب ہوں گی۔ (۵۷) ابن ہمام کا میلان بھی اسی طرف ہے۔

اگرچہ علماء نے ابن ہمام کے دلائل کا جواب دیا ہے؛ مگر بندہ کی تقریر سے دونوں اقوال میں تطبیق دی جاسکتی ہے، وہ یہ کہ قدوری کی مراد استحباب سے یہ ہے کہ آٹھ رکعات کی بہ نسبت باقی رکعات کم درجے کی مؤکدہ ہیں۔ اور صاحب ہدایہ کی مراد یہ ہے کہ تمام رکعات برابر درجے کی مؤکدہ ہیں؛ کیوں کہ تاکد (مؤکدہ ہونا) کلی مشکک ہے (یعنی سنت مؤکدہ ایک کلی ہے، اُس کے بعض افراد میں تاکد زیادہ پایا جاتا ہے، بعض میں کم؛ مثلاً فجر کی سنتوں میں دیگر سنن مؤکدہ کی بہ نسبت تاکد زیادہ پایا جاتا ہے، اسی طرح یہاں سمجھ لیا جائے)۔

اور حدیث ”علیکم بسنتی الخ“ ایسی دلیل ہے کہ اس کے بعد کوئی اور دلیل نقل کرنے کی حاجت نہیں ہے۔ اور مؤطا مالک جو کہ طبقہ اولیٰ میں اصح الکتاب اور بخاری کے

(۵۷) حضرت گنگوہی کا یہ قول کہ ”قدوری تراویح کی شروع کی آٹھ رکعات کو سنت مؤکدہ کہتے ہیں اور باقی بارہ رکعات کو مستحب“ محل نظر ہے؛ کیوں کہ ابوالحسن قدوری نے صرف آخری بارہ رکعات کو نہیں؛ بلکہ تراویح کی تمام بیس رکعات کو مستحب کہا ہے۔ قدوری فرماتے ہیں: ”یستحب أن یجتمع الناس فی شہر رمضان بعد العشاء، فیصلی بہم إمامہم خمس ترویحات، ثم یوتر بہم۔“ ترجمہ: یہ مستحب ہے کہ لوگ ماہ رمضان میں عشاء کے بعد اکٹھے ہوں، اور اُن کا امام انہیں پانچ ترویحتے (بیس رکعات) پڑھائے، پھر انہیں وتر پڑھائے۔ (مختصر القدوری، ص: ۳۹، ط: امدادیہ دیوبند)۔ ہدایہ اور فتح القدیر میں بھی ابوالحسن قدوری کا یہی قول نقل کیا گیا ہے۔

ہم پہلے ہے اُس کی روایت کے ثبوت کے بعد باقی روایات کو جمع کرنے کی ضرورت نہیں ہے۔ وہی معمول بہ ہوگی۔ اور امام مالکؒ کا مذہب بھی یہی ہے۔

بیس سے زائد رکعات تراویح کے قائلین کے اقوال کی توجیہ

لیکن دیگر ائمہ سے جو مزید رکعات منقول ہیں اُن کی توجیہ کی جاسکتی ہے؛ مثلاً یہ کہ اہل مدینہ ہر ترویجہ کے بعد چار رکعت پڑھتے تھے، بیس رکعات انفرادی مزید ہو گئیں اور کل چالیس رکعات ہو گئیں۔ اور وہ ان (مزید انفرادی بیس رکعات) کو بھی مجازاً تراویح میں شمار کرتے تھے۔

اور اہل مکہ ہر ترویجہ کے بعد طواف کرتے اور دو رکعت طواف کی پڑھتے تھے، دس رکعات انفرادی مزید ہو گئیں۔ اور ان تیس رکعات کو وہ مجازاً تراویح شمار کرتے تھے۔

اور بعض اوقات (اہل مدینہ) بیس رکعات پڑھنے کے بعد وتر سے پہلے چار رکعات کو چھوڑ کر دعاؤں میں مشغول رہتے۔ اس صورت میں سولہ رکعات مزید ہو جاتیں، اور (چالیس میں سے چار رکعت کم ہو کر) کل چھتیس رکعات رہ جاتیں۔

اور اگر (اہل مکہ) وتر سے پہلے ایک طواف کم کر دیتے تو (تیس میں سے) دو رکعت کم ہو جاتیں اور کل اٹھائیس رکعات رہ جاتیں۔

اور بیس رکعات خود حضرات صحابہ کے عمل سے ثابت شدہ ایک محقق امر ہے۔ اور گیارہ رکعات سرور دو عالم ﷺ کے عمل سے ثابت ہیں جو کہ بیس رکعات سے زیادہ مؤکد ہیں۔

الحاصل بیس رکعات تراویح حضرت عمر فاروقؓ کے آخری زمانہ خلافت میں حضرات صحابہ کے اجماع سے ثابت شدہ ہیں۔ پس وہ سنت ہوں گی، اور جو ان کی سنیت کا انکار کرے وہ غلطی پر ہے۔ واللہ تعالیٰ اعلم وعلمہ اتم وأحکم فقط



مکتوب چہارم

بنام مولوی صدیق صاحب در فضیلتِ علم

بندۂ پیچِ مداں محمد قاسم بخدمتِ بابرکت و سراپا عنایتِ مولوی محمد صدیق صاحب -
 زادکم اللہ علماً و کمالاً - پس از سلام مسنون عرض پرداز است : عنایتِ نامہ سرمایہٴ منت
 و موجبِ یادآوری شد۔ شکر عنایتِ احباب نتوانم، و طرزِ مکافاتِ محبت ندانم۔ ایں یک دعاء
 نارسا است۔ کہ تہی دستانِ دین و دنیا را سوائے آں سرمایہٴ دگر نیست، اگر بدرگاہِ بے نیازی
 می رسید در بزمِ نہ بود؛ مگر تا ہم از خود دریغ نیست۔ خداوند کریم بمقاصدِ دلی برساند۔ مگر دنیا را
 اگر بزمِ پیشِ عاقلانِ متاعِ قلیل است۔ رو بسوئے او چہ کنند؟

باقی ماند ایں رکنِ اعظمِ آں علم حدیث و تفسیر بود، آں را در راہِ گذاشتہ بوطن رفتند آں
 کدام ضرورت باشد کہ خویش از خوبیِ ایں دولت بے بہا چنین زیادہ بنظر آمد کہ یک بار
 افتاں خیزاں رفتند۔ عنایتِ فرمائے غم ورنج دنیا ہمیشہ ہمیں سامی آیندومی روند۔ کارِ عقل آں
 است کہ مقصود را از دست نہد۔ جوہرِ ذاتی وراثتِ نبوی را گذاشتن و قلیل را از متاعِ قلیل
 گرفتن کارِ خردمندان نیست۔ سرمایہٴ استحقاقِ خلافتِ حضرت آدم علیہ السلام ہمیں و فورِ علم
 بود، ورنہ در معصومیت ملائکہ و فسادِ بنی آدم کلام نبود۔

مصلحت دیدن آں است کہ اگر علم را شروع کردہ اندنا تمام نگذارند۔ در شش ماہ یا
 یک سال کتبِ باقیہ ہم انشاء اللہ تعالیٰ تمام خواهند شد۔ اگر ایں اضطراب و تلون بود در اول
 امر کدام کس خبر کردہ بود کہ شروع کردند۔ گستاخی معاف باد۔

بہمہ یاد آوران خصوصاً برادران و میرزایان و مولوی عبدالرشید صاحب و مولوی تمنا صاحب، و اگر جناب حافظ صاحب ہم تشریف فرمائے مراد آباد باشند، یا اتفاقِ حاضری خدمت جناب مفتی صاحب شود از من سلام عرض دارند۔



تسہیل و ترجمہ مکتوب چہارم

بندۂ بیچ مداں محمد قاسم مولوی صدیق صاحب زاکم اللہ علما و کمالات کی خدمت بابرکت میں سلام مسنون کے بعد عرض کرتا ہے کہ آپ کا عنایت نامہ سرمایہ احسان اور یاد آوری کا باعث ہوا۔ احباب کی عنایت و مہربانی کا شکریہ ادا نہیں کر سکتا، اور محبت کی مکافات کے طریقے سے ناواقف ہوں۔ دین و دنیا سے خالی ہاتھ لوگوں کے لیے دعاء کے علاوہ کوئی اور سرمایہ نہیں ہے؛ اس لیے یہ ایک حقیر سی دعا ہے۔ اگر خدائے بے نیاز کی بارگاہ میں قبول ہو جائے تو کوئی بعید نہیں، تاہم اپنی طرف سے (دعا کرنے میں) کوئی بخل نہیں ہے۔ کہ خداوند کریم آپ کے دلی مقاصد کو پورا فرمائے۔ مگر دنیا کو اگر میں دیکھتا ہوں تو وہ عقل مندوں کے نزدیک متاعِ قلیل ہے، اس کی طرف کیا رخ کریں؟

علم حدیث و تفسیر دین کا رکنِ اعظم ہے

علم حدیث و تفسیر دین کا رکنِ اعظم ہے۔ اس کو درمیان میں چھوڑ کر وطن چلے گئے۔ ایسی کوئی ضرورت پیش آگئی کہ جس کا فائدہ اس قیمتی دولت کے فائدے سے زیادہ نظر آیا کہ فوراً گرتے پڑتے روانہ ہو گئے۔ دنیا کے رنج و غم تو اسی طرح آتے جاتے ہیں۔ عقل مندی کا کام یہ ہے کہ مقصود کو ہاتھ سے نہ جانے دے۔ جو ہر ذاتی میراثِ نبوی (دینی علم) کو چھوڑ کر متاعِ قلیل (دنیا کی مال و متاع) کو حاصل کرنا عقل مندوں کا کام نہیں ہے۔ خلعتِ خلافت سے حضرت آدم علیہ السلام کی سرفرازی کا سبب یہی کمالِ علم تھا، ورنہ فرشتوں کی معصومیت اور بنی آدم کی فساد انگیزی میں کوئی کلام نہ تھا۔

میرے نزدیک مصلحت یہ ہے کہ اگر علم حاصل کرنا شروع کیا ہے تو اسے ادھورا نہ

چھوڑیں۔ چھ ماہ یا ایک سال میں انشاء اللہ باقی کتابیں بھی پوری ہو جائیں گی۔ اگر شروع ہی میں یہ اضطراب و بے چینی تھی تو کس نے کہا تھا کہ تحصیل علم شروع کر دیں؟ گستاخی معاف فرمائیے۔

تمام یاد کرنے والے احباب خصوصاً اپنے برادران، مولوی عبدالرشید صاحب، مولوی تمنا صاحب کو، اور اگر جناب حافظ صاحب مراد آباد میں تشریف رکھتے ہوں اور جناب مفتی صاحب کی خدمت میں حاضری کا اتفاق ہو تو ان کو بھی میرا سلام عرض کر دیں۔



مکتوب پنجم

در جواب سوال حافظ بشیر الدین مراد آبادی (۵۸)

سوال: زید نے بحالت لاعلمی ملک عمرو کی رہن رکھی، اور قبضہ اس پر کر لیا، منافع اس کا اپنے صرف میں لاتا ہے، ہنوز میعاد رہن کی منقضی نہیں ہوئی تھی کہ بعض اشخاص نے کہا منافع رہن کا حکم سود میں ہے۔

زید اس امر کی تحقیق چاہتا ہے کہ فی الحقیقت یہ منافع رہن حکم میں سود کے ہے یا نہیں؟ در صورت سود ہونے کے زید جو منافع بہ نیت زراصل اپنی کے خرچ میں لایا ہے اُس کو بروقت فک رہن کے عمرو کو وضع کر دینا ضرور ہے یا نہیں؟ مثلاً پانسو روپیہ عوض رہن ہے، زید سو روپیہ اپنے صرف میں لایا، تو چار سو روپیہ بروقت فک رہن کے عمرو سے لے لیوے اور سو روپیہ منافع کے اُس کو وضع کر دیوے۔ اگر زید زراصل منافع بروقت فک رہن عمرو کو ادا کرے اور عمرو قبل اپنے منافع [لینے] کے معاف کر دیوے، یا بعد لینے کے زید کو دیدیوے، جائز ہے یا نہیں؟

شرعاً ایسا ہو کہ زید کل روپیہ اپنا عمرو سے لے لیوے، اور تمام زراصل منافع رہن زید کو جائز ہو جاوے۔ غرض کہ زید کو کس طرح براءت گناہ سے ہو سکتی ہے؛ لہذا مکلف خدمت عالی

(۵۸) حافظ بشیر الدین صاحب: مراد آبادی وطن ہے۔ حضرت نانوتویؒ کے اہل تعلق میں سے ہے۔ مختلف خطوط میں حضرت نانوتویؒ نے جن حضرات کو کثرت و نہایت اہتمام سے سلام کہلوا یا ہے اُن میں حافظ صاحب بھی شامل ہیں۔ افسوس کہ حافظ صاحب کے مزید حالات نہیں مل سکے۔

ہوں کہ اس مسئلہ میں جو حکم شرع شریف کا ہوا رشاد فرمائیے اگر مرتہن زیرِ منافع بوقتِ رہن رکھ دینے کے بعوض محنت اور خبر گیری ملکِ مرہونہ کے راہن کو بخش دے جیسا کہ عبارت معمولی رہن نامہ میں ہوتی ہے۔

جواب: سراپا عنایت حافظ بشیر الدین صاحب۔ السلام علیکم
رہن کی آمدنی جو زمانہ حال میں کھائی جاتی ہے از قسم سود ہے؛ ہرگز حلال نہیں۔ اور اس قسم کے الفاظ لکھ دینے سے کہ میں نے حلال اور بخوشی دیا، یہ آمدنی حلال نہیں ہو جاتی۔ بخوشی دینے کے لیے ایک مرتہن ہی ملے تھا؟ اور کوئی جہاں میں مستحق ہی نہ تھا؟ بلکہ سب جانتے ہیں کہ یہ دینے دلانے کی تحریریں فقط بغرض قرض اور بطمع کار بر آری ہوتی ہیں۔ خدا تعالیٰ ان حیلوں کو خوب سمجھتا ہے، وہ دل اور تہہ دل کی باتوں کو جانتا ہے۔ غرض ان حیلوں سے تو توقع حلت دور از فہم و عقل ہے۔ (۵۹)

ہاں! اگر آمدنی اشیاء مرہونہ کو پورا پورا مجرادے اور قرض میں محسوب کر لے تو البتہ وہ کھایا ہوا حلال ہو جاتا ہے؛ مگر اس صورت میں بقدر قرض پہنچ جانے کے بعد راہن بری الذمہ ہو جائے گا، اور مرتہن کو شمر ہون سے کچھ علاقہ نہ رہے گا۔ (۶۰) فقط
جن جن صاحبوں کا سلام لکھا تھا میری طرف سے اُن کو بھی اور سوا ان کے اور ملنے والوں کو بھی بشرطِ یاد میرا سلام کہہ دینا۔ فقط العبد محمد قاسم



(۵۹) لَا يَحِلُّ لَهُ أَنْ يَنْتَفِعَ بِشَيْءٍ مِنْهُ بَوَاحٍ مِنَ الْوَجْهِ، وَإِنْ إِذْنٌ لَهُ الرَّاهِنُ؛ لِأَنَّهُ أَذْنٌ لَهُ فِي الرَّبَا؛ لِأَنَّهُ يَسْتَوْفِي دَيْنَهُ كَامِلًا، فَتَبْقَى لَهُ الْمَنْفَعَةُ فَضْلًا، فَيَكُونُ رَبًّا، وَهَذَا أَمْرٌ عَظِيمٌ۔ (شامی: کتاب الرہن/ ۱۰/ ۸۳، ط: ذکر یا)

(۶۰) اسی طرح کے ایک سوال کے جواب میں حضرت تھانویؒ تحریر فرماتے ہیں: ”جس قدر روپیہ کرایہ میں مرتہن کو وصول ہوا ہے، اس مقدار میں مقاصہ ہو گیا، یعنی ذمہ راہن سے ساقط ہو گیا، بقیہ روپیہ کا مطالبہ راہن سے کرنا مرتہن کا حق ہے۔“ حضرت گنگوہیؒ نے بھی اس جواب کی تصحیح فرمائی ہے۔ (امداد الفتاویٰ ۳/ ۵۸، ط: دارالکتب دیوبند)۔ اسی طرح فتاویٰ محمودیہ (۱۲۹/۲۰، ڈاہیل) میں ہے۔

تسہیل مکتوب پنجم

اس مکتوب میں حضرت نے منافع رہن کے متعلق ایک استفتاء کا جواب دیا ہے۔

گروی رکھی ہوئی چیز سے فائدہ اٹھانا جائز نہیں

استفتاء کا حاصل یہ ہے کہ عمرو نے زید سے قرض لے کر اس کے پاس اپنی کوئی مملوکہ چیز رہن رکھی۔ زید نے اس پر قبضہ کر لیا، اور اس کے منافع اپنے استعمال میں لاتا رہا۔ ابھی رہن کا وقت پورا نہیں ہوا تھا کہ بعض لوگوں نے زید کو بتایا کہ رہن کے منافع سود کے حکم میں ہیں، ان سے فائدہ اٹھانا جائز نہیں۔ دریافت طلب امر یہ ہے کہ منافع رہن سود کے حکم میں ہیں یا نہیں؟ اگر منافع رہن سود کے حکم میں ہیں تو زید نے شئی مرہون سے جو فائدہ اٹھایا ہے فک رہن (رہن کو چھڑانے) کے وقت اُسے قرض میں سے وضع کیا جائے گا یا نہیں؟ اور اگر عمرو بخوشی زمر منافع معاف کر دے، یا زید سے زمر منافع لے کر شئی مرہون کی خبر گیری اور حفاظت کے عوض بخوشی اسے واپس کر دے تو منافع رہن زید کے لیے جائز ہو جائیں گے یا نہیں؟

جواب کا حاصل یہ ہے کہ موجودہ زمانے میں جو رہن کی کمائی کھائی جاتی ہے اور منافع رہن کو اپنے استعمال میں لایا جاتا ہے یہ سب سود کے قبیل سے ہے، یہ ہرگز حلال نہیں ہے۔ اور رہن رکھنے والے کے یہ کہہ دینے سے کہ میں نے بخوشی دیا ہے منافع رہن مرتہن کے لیے حلال نہیں ہوں گے۔ اس طرح کے حیلوں سے منافع رہن مرتہن کے لیے حلال نہیں ہوتے۔ ہاں! اگر اشیاء مرہونہ کی آمدنی کے بقدر قرض سے وضع کر دیا جائے، تو وہ آمدنی مرتہن کے لیے حلال ہو جائے گی۔ تاہم اس صورت میں جب شئی مرہون کی آمدنی قرض کے

بقدر مرہن کے پاس پہنچ جائے تو راہن بری الذمہ ہو جائے گا، اور راہن کا حکم ختم ہو جائے گا؛
لہذا اب مرہن کو اسے اپنے پاس روک کر رکھنے کا حق نہیں رہے گا۔ (۶۱)



(۶۱) قرض کے بدلے کوئی مالی چیز گروی رکھنے کو ”راہن“ کہتے ہیں۔ اور قرض لے کر کوئی چیز گروی رکھنے والے کو ”راہن“ جس کے پاس کوئی چیز گروی رکھی گئی ہے (یعنی قرض دینے والا) اُس کو ”مرہن“، اور جو چیز گروی رکھی گئی ہے اُس کو ”شئی مرہون“ کہتے ہیں۔

مکتوب ششم

بنام مرزا عبدالقادر بیگ صاحب مراد آبادی (۶۲)

جناب مرزا صاحب! السلام علیکم

کل چوتھی رمضان شریف کو مولوی فخر الحسن صاحب (۶۳) نے آپ کا عنایت نامہ

(۶۲) مرزا عبدالقادر بیگ: حضرت نانوتوی کے متوسلین میں سے ہیں۔ مرزا صاحب کا تعارف نہیں مل سکا۔
(۶۳) حضرت مولانا فخر الحسن صاحب: گنگوہ وطن ہے۔ آپ کا نسب سیدنا حضرت ابوالیوب انصاری رضی اللہ عنہ سے ملتا ہے۔ حضرت مولانا رشید احمد گنگوہیؒ اور حجۃ الاسلام حضرت مولانا محمد قاسم صاحب نانوتویؒ کے مشہور شاگرد ہیں۔ اندازہ یہ ہے کہ ۱۸۴۶ء مطابق ۱۲۶۲ھ میں ولادت ہوئی ہوگی۔ ۱۲۸۴ھ میں دارالعلوم میں داخل ہوئے اور ۱۲۹۰ھ میں دارالعلوم دیوبند سے فارغ ہوئے۔ حضرت مولانا احمد حسن صاحب محدث امر وہوئیؒ آپ کے رفیق درس ہیں۔ آپ حضرت نانوتویؒ کے ممتاز اور منتخب تلامذہ میں سے تھے۔ سفرو حضر میں اپنے استاذ حضرت نانوتوی کے ساتھ رہتے تھے۔ مناظرہ سے بڑی دل چسپی تھی۔ دہلی میں حکیم محمود خاں سے طب کی تعلیم حاصل کی۔ ۱۲۹۴ھ میں مدرسہ خوجہ میں صدر مدرس مقرر ہوئے۔ پھر مدرسہ عبدالرب دہلی میں چلے گئے۔ حضرت نانوتویؒ کے علوم و معارف اور افادات کی حفاظت، ترتیب، تحریر اور اشاعت میں گراں قدر خدمات انجام دیں۔ ”مباحثہ شاہ جہاں پور“ آپ ہی کا مرتب کردہ ہے اس کا اصل نسخہ دارالعلوم دیوبند میں موجود ہے۔ آپ نے ”سنن ابوداؤد“، ”سنن ابن ماجہ“ اور ”تلخیص المفتاح“ پر حواشی لکھے۔ اپنے استاذ حضرت نانوتوی کی ایک مفصل سوانح حیات بھی لکھی تھی جو کم و بیش ایک ہزار صفحات پر مشتمل تھی۔ اپنی بعض خانگی مجبوریوں کی وجہ سے کانپور منتقل ہو گئے تھے، وہیں مطب اور مستقل سکونت اختیار کر لی تھی۔ کانپور فساد کے موقع پر آپ کے مکان میں آگ لگ گئی جس میں اور کتابوں کے ساتھ حضرت نانوتویؒ کی سوانح حیات کا مسودہ بھی آگ کی نذر ہو گیا۔ ۱۳۱۵ھ مطابق ۱۸۹۷ء میں کانپور میں وفات پائی، اور وہیں مدفون ہوئے۔ (تاریخ دارالعلوم ۲/۷۳، قاسم العلوم)

عنایت کیا، اور آپ کے نکاحِ ثانی کا قصہ زبانی بھی بیان فرمایا۔ جزاک اللہ! آپ کو نکاحِ جو بیوہ چچی قرابتی اپنی کے ساتھ بنظر احیاء سنت واقع ہوا، اور مرزا حمایت علی بیگ صاحب کو سفر حج مبارک ہو۔

مرزا صاحب اپنا منصب تو یہ نہ تھا کہ جناب پیر و مرشد مدظلہ کی خدمت میں سفارش نامہ لکھوں۔ سفارش کے لیے کچھ تو مناسبت ہونی چاہئے۔ اپنا حال اگر اور کوئی نہیں جانتا تو میں خود تو جانتا ہوں۔ پر جہاں اور امور خلاف منصب اپنے سر پر لیے بیٹھا ہوں، آپ کی خاطر سے ایک یہ بھی عریضہ حضرت کے نام کا پہنچتا ہے۔ مرزا صاحب اتنا کریں کہ جہاں اورں کو یاد رکھیں اس سراپا گناہ کو بھی دعاء سے فراموش نہ فرمائیں، اور حضرت مدظلہ کی خدمت میں دو کلمۃ الخیر کہہ کر برابر سر ابر ہو جائیں۔

مرزا محمد نبی بیگ صاحب اور ان کے والد صاحب کی خدمت میں سلام عرض کر دینا، اور جناب حافظ عبدالعزیز صاحب سلمہ اللہ سے اگر نیاز حاصل ہو تو میرا سلام یاد رکھنا۔ سوا ان کے مولوی سید عبدالرشید صاحب (۶۴)، اور مولوی تمنا صاحب، اور مولوی محی الدین خاں صاحب (۶۵) اور مرزا حفیظ اللہ بیگ صاحب وغیرہم سے بھی یاد رہے تو سلام عرض

(۶۴) مولانا سید عبدالرشید صاحب: عظیم آباد (پٹنہ) وطن ہے۔ مدرسہ شاہی مراد آباد کے پہلے مہتمم ہیں۔ صفر ۱۲۹۶ھ سے جمادی الاخریٰ ۱۳۲۲ھ تک تقریباً ۲۶ سال مدرسہ شاہی کے منصب اہتمام پر فائز رہے، اس چھبیس سالہ دور اہتمام میں کبھی تنخواہ نہیں لی۔ زیادہ تر تربیتی تعلق اپنے بڑے بھائی مولانا سید عبدالحمید صاحب سے رہا، جو غازی پور میں مقیم تھے؛ غالباً اسی بناء پر آپ بھی غازی پور کی کہلائے۔ حضرت مولانا محمد قاسم صاحب نانوتوی سے بھی حد درجہ عقیدت رکھتے تھے۔ آپ انتہائی متقی، پرہیزگار، متواضع اور متدین بزرگ تھے، مزاج میں حد درجہ سادگی تھی۔ رجب ۱۳۲۲ھ میں وفات ہوئی۔ (ندائے شاہی کا خصوصی شمارہ ”تاریخ شاہی“؛ ص: ۳۵۳-۳۵۴)

(۶۵) مولانا قاضی محی الدین خاں مراد آبادی: حضرت نانوتوی کے مخصوص تلامذہ اور جلیل القدر علماء میں سے تھے۔ عرصہ دراز تک ریاست بھوپال میں عہدہ قضاء پر فائز رہے۔ ۱۳۱۳ھ میں دارالعلوم دیوبند کے رکن شوری منتخب ہوئے اور آخر تک مجلس شوری کو اپنے قیمتی مشوروں سے مستفید فرماتے رہے۔ ۱۳۲۷ھ میں وفات پائی۔ آپ کے والد بہادر شاہ ظفر کے مصاحبین خاص میں سے تھے۔ حضرت نانوتوی سے ان کو ارادت حاصل تھی۔ شامی کے معرکہ میں حضرت نانوتوی نے انہی کے ذریعے بہادر شاہ ظفر تک اپنی تجاویز پہنچائی تھیں۔ (تاریخ دارالعلوم ۲/۲۷)

کردینا۔ اور مرزا حمایت علی بیگ صاحب سے بعد سلام مسنون مضمون مرقوم بالا گذارش
کردینا۔ فقط

راقم: محمد قاسم



خلاصہ و تسہیل مکتوب ششم

ہندوستان میں ایک دور ایسا بھی گزرا ہے کہ جب بیوہ عورتوں کے نکاح کو معیوب سمجھا جاتا تھا۔ جو عورت بیوہ ہو جاتی تھی وہ اپنی باقی زندگی کس میسر کی حالت میں گزارنے پر مجبور تھی۔ یہ ہندوؤں کی قربت اور ان کی تہذیب کا اثر تھا۔ حضرت نانوتوی قدس سرہ نے ”عقد بیوگان“ کی تحریک چلائی، اس سلسلے میں بیانات کئے، وعظ کہے، بیوہ عورتوں سے نکاح کرنے کی ترغیب دی۔ عملی طور پر بہت سی بیوہ عورتوں کے نکاح کرائے، احیاء سنت کی خاطر خود اپنی عمر رسیدہ بیوہ بہن کا نکاح کرایا۔ حضرت کی محنت رنگ لائی، بیوہ عورتوں کے نکاح کا سلسلہ شروع ہوا، اور لوگوں نے اسے معیوب سمجھنا چھوڑ دیا۔

مرزا عبدالقادر بیگ صاحب مراد آبادی آپ کے متوسلین میں سے تھے، انہوں نے بھی سنت کو زندہ کرنے کی نیت سے اپنی بیوہ چچی سے نکاح ثانی کیا تھا، اور اپنے مکتوب کے ذریعے حضرت کو اس کی اطلاع کی تھی۔ حضرت نے اس مکتوب میں ان کو اس عمل نیک پر مبارک باد دی ہے۔ اور مرزا حمایت علی بیگ صاحب حج کے لیے جا رہے تھے، ان کو آپ نے حج کی مبارک باد دی ہے۔

پیر و مرشد سے سید الطائفہ حضرت حاجی امداد اللہ مہاجر کی نور اللہ مرقدہ (ولادت: ۱۸۱۷ء، وفات: ۱۸۹۹ء) مراد ہیں۔ مرزا صاحب نے آپ سے درخواست کی تھی کہ اُن کی خاطر حضرت حاجی صاحب کے نام سفارش نامہ لکھ دیں۔ حضرت نے اولاً اپنی افتاد طبع کے مطابق تواضع، عاجزی اور کسر نفسی سے کام لیتے ہوئے یہ فرمایا کہ میں اس لائق نہیں کہ

حضرت حاجی صاحبؒ کے پاس سفارش نامہ لکھوں۔ لیکن چوں کہ خدمت خلق اور دوسروں کے کام آنے کا جذبہ آپ کے اندر کوٹ کوٹ کر بھرا ہوا تھا، اس لیے پھر مرزا صاحب کے لیے حضرت حاجی صاحبؒ کے نام سفارش نامہ بھی لکھ دیا۔ اس مکتوب میں وہ سفارش نامہ مذکور نہیں ہے، صرف اُس کا ذکر کیا گیا ہے۔



مکتوب ہفتم

بنام مرزا محمد عالم بیگ صاحب (۶۶) در باب عمل کشائشِ رزق و ادائے دین

سراپا عنایت سلامت! السلام علیکم

آج گیارہویں رمضان کو آپ کا عنایت نامہ پہنچا۔ عبادت میں دل نہ لگنا کسی خطا کی سزا ہے، استغفار اور لا حول کی کثرت چاہئے۔ باقی قرض کے ادا کے لیے کسی عامل سے پوچھئے، مجھ کو عملیات میں دخل نہیں۔ اگر ہو سکے تو جناب مولوی اکبر علی خاں صاحب کی خدمت میں حاضر ہو کر حال عرض کرو، ادائے قرض کے لیے جو کچھ فرمائیں اُس کی تعمیل کرو، اور کشائشِ رزق کے لیے جو کچھ ارشاد فرمائیں اس کو یاد رکھو۔

ہاں! اس سے پہلے پہلے ”حَسْبِيَ اللَّهُ وَنِعْمَ الْوَكِيلُ“ اور ”لَا حَوْلَ وَلَا قُوَّةَ إِلَّا بِاللَّهِ وَلَا مَلْجَأَ وَلَا مُنْجَأَ مِنَ اللَّهِ إِلَّا إِلَيْهِ“ پانچ پانچ سو بار پڑھ لیا کرو۔ اور اول و آخر گیارہ گیارہ بار درود شریف بھی پڑھ لیا کرو۔ اور پڑھتے وقت یہ دھیان رکھا کرو کہ میں اپنے اللہ تعالیٰ کے سامنے حاضر ہوں، اور دل و زبان دونوں سے عرضِ مطلب کر رہا ہوں۔

مرزا قادر بیگ صاحب، مرزا محمد نبی بیگ صاحب کو یاد رہے تو سلام کہہ دینا، اور سوائے ان کے اور کوئی احباب میں سے مل جائے اور یاد آ جائے تو اُن کو بھی۔ فقط



خلاصہ مکتوب ہفتم

اس مکتوب میں حضرت نے دو باتیں ارشاد فرمائی ہیں:

عبادت میں دل نہ لگنے کا سبب اور اُس کا علاج
عبادت میں دل نہ لگنا کسی گناہ کی سزا ہوتی ہے۔ اس کا علاج یہ ہے کہ استغفار اور ”لَا
حَوْلَ وَلَا قُوَّةَ إِلَّا بِاللّٰهِ“ کی کثرت کی جائے۔

قرض کی ادائیگی اور کسائش رزق کے لیے وظیفہ
قرض کی ادائیگی اور کسائش رزق کے لیے اول آخر گیارہ گیارہ بار درود شریف کے
ساتھ ”حَسْبِيَ اللّٰهُ وَنِعْمَ الْوَكِيلُ“ پانچ سو بار، اور ”لَا حَوْلَ وَلَا قُوَّةَ إِلَّا بِاللّٰهِ لَا مَلْجَأَ
لَا مُنْجَأَ مِنَ اللّٰهِ إِلَّا اِلَيْهِ“ پانچ سو بار پڑھنا مفید ہے، پڑھتے وقت یہ دھیان رکھیں کہ میں
اپنے اللہ کے سامنے حاضر ہوں، اور دل و زبان سے اس کے سامنے اپنا مقصد عرض کر رہا ہوں۔



مکتوب ہشتم

در باب علاجِ ہوسِ دنیا

سرِ اِپا عنایت مرزا محمد عالم بیگ صاحب سلمہ اللہ تعالیٰ! السلام علیکم
آج پندرہویں تاریخِ جمعہ کے دن تمہارا خط پہنچا۔ کیفیتِ حال معلوم ہوئی۔ میں پچھلے
دنوں انشاءِ سفر میں بیمار ہو گیا تھا، اُس مرض سے شفا تو انشاءِ راہ ہی میں ہو گئی تھی؛ مگر جب
سے کسی نہ کسی قسم کی خلش چلی جاتی ہے۔ اسی میں کھانسی کی شدت ہو گئی، دو تین مہینے سے
اُس کی تکلیف رہی۔ اب بفضلہ تعالیٰ اس کو بھی آرام ہے، یوں ہی برائے نام باقی ہے،
انشاء اللہ تعالیٰ وہ بھی رفع ہو جائے گی، غرض اب میں اچھا ہوں۔

باقی کمی ہوسِ دنیا کے لیے یادگاری موت سے بہتر کچھ نہیں۔ ہو سکے تو ہر روز گھڑی
آدھ گھڑی موت کے تصور میں گزار دیا کرو، اور اس وقت اس قسم کا خیال رکھا کرو کہ
حضرت آدم علیہ السلام سے لے کر جس قدر انبیاء ہوئے وہ سب مر گئے۔ جس قدر بادشاہ
اس زمانے سے پہلے ہوئے وہ سب مر گئے۔ بزورِ دین کوئی چھوٹا تو انبیاء چھوٹے۔ اور
بزورِ دنیا کوئی بچتا تو بادشاہ بچتے۔ میں نہ الی الذی اور نہ اولی الذی۔ نہ زورِ دین نہ زورِ دنیا۔
میں بچوں تو کیوں کر بچوں۔ پھر اس کے ساتھ قیامت کے حساب و کتاب اور عذاب و ثواب
کو سوچا کرو۔ فقط



خلاصہ مکتوب ہشتم

دنیا کی حرص و ہوس ختم کرنے کا نسخہ

اس مکتوب میں حضرت نے دنیا کی حرص و ہوس ختم کرنے کا طریقہ بیان فرمایا ہے۔
جس کا خلاصہ یہ ہے کہ:

دنیا کی ہوس و حرص کو ختم کرنے کے لیے اس سے بہتر کوئی علاج نہیں کہ ہر وقت موت کو یاد رکھا جائے۔ روزانہ کچھ دیر مراقبہ موت کریں، اور اس وقت یہ تصور کریں کہ حضرت آدم علیہ السلام سے رسول اللہ صلی اللہ علیہ وسلم تک جتنے انبیاء و رسل دنیا میں آئے سب کو موت آئی۔ اب سے پہلے جتنے بادشاہ ہوئے سب ختم ہو گئے۔ اگر دین داری کی وجہ سے کوئی موت سے بچتا تو حضرات انبیاء کو موت نہ آتی؛ کیوں کہ دنیا میں اُن سے بڑا دین دار کوئی نہیں ہو سکتا۔ اور دنیا کے زور اور طاقت سے کوئی بچتا تو بادشاہ کبھی دنیا چھوڑ کر نہ جاتے۔ میرے پاس نہ دین ہی کی پوری طاقت ہے نہ زور دنیا، تو میں موت سے کیسے بچ سکتا ہوں۔ اسی کے ساتھ قیامت، حساب کتاب، اور عذاب و ثواب کا تصور کیا کریں۔ یہ عمل پابندی سے کیا جائے تو ان شاء اللہ بہت جلد دنیا کی ہوس و حرص ختم ہو جائے گی۔



مکتوب نہم

بنام مولوی میر محمد صادق صاحب مدراسی (۶۷)

در باب تحقیق حکم جمعہ (۶۸)

الحمد لله رب العالمين ، و الصلاة و السلام على سيد المرسلين سيدنا
خاتم النبیین محمد و آلہ و أصحابہ و أزواجه أجمعين۔

بعد حمد و صلاۃ! بندہ کمترین، پیچ مدال، بے سرو سامان محمد قاسم بخد مت سراپا عنایت
مکرمی مولوی میر محمد صادق صاحب - دام عنایتہ - پس از سلام مسنون عرض پرداز است:
عنایت نامہ ملفوف باستفتائے رسید کہ از (۶۹) حضرت مجمع البحرین: شریعت و طریقت مخدوم
و مطاع خاص و عام جناب مخدوم مولانا سید عبدالسلام صاحب (۷۰) - دام برکاتہ - صدور

(۶۷) یہ مکتوب ”فیوض قاسمیہ“ میں بھی (از ص: ۲۴ تا ص: ۲۹، ط: ہلالی اسٹیم پریس سادھوڑہ انبالہ،
بعنوان مکتوب ششم متعلق بحکم جمعہ) شامل ہے۔ ”فیوض قاسمیہ“ حضرت نانوتوی کے ۱۵ مکتوبات اور علمی
افادات کا مجموعہ ہے، جس کو حضرت نانوتوی کے ایک معتمد خادم و شاگرد مولانا عبدالعدل بن مولوی منشی
عنایت علی پھلتی نے مرتب کیا تھا۔ یہ مجموعہ پہلی مرتبہ مطبع ہاشمی میرٹھ سے ۱۳۰۴ھ میں طبع ہوا تھا۔

(۶۸) مولانا میر محمد صادق مدراسی: تلاش و جستجو کے باوجود ان کے حالات زندگی نہیں مل سکے۔

(۶۹) تینوں نسخوں میں یہاں ”از“ ساقط ہے۔ ”فیوض قاسمیہ“ سے بڑھا گیا ہے۔

(۷۰) مولانا سید عبدالسلام صاحب: غالباً یہ مولانا عبدالسلام ہنسوی ہیں۔ انہوں نے ہی ”جمعہ فی
القری“ کے سلسلے میں حضرت نانوتوی اور حضرت گنگوہی سے استفسار کر کے ان کی رائے معلوم کی تھی۔ وہ ہر شہر
اور ہر گاؤں میں جمعہ قائم کرنے کے حق میں تھے۔

یافتہ بود۔ ممنون و مشکور شدم۔

مقتضائے عنایت سامی آں بود کہ توقف نمی کردم، و وقتیکہ عنایت نامہ ذریعہٴ ممنونہائے احقر شدہ بود ہماں دم دستم بہ قلم و کاغذ می رسید؛ مگر بالائے کاہلی طبع زاد از عواقب گوناگون ہیچ مدانی و بے سروسامانی سامانِ ایں تقصیر و سرمایہٴ ایں تاخیر شد۔ می دانی و ہمہ می دانند نہ سفینہ بہ گنجینہ آورده ام و نہ مکتوباتِ سفینہ را بسینہ سپردہ۔ بایں ہیچ مدانی و ایں بے سروسامانی نہ جرأت ہچو کار ہا بدل آید و نہ دل بدست کار فرماید، و ذخیرہ ام ہمیں خیالاتِ پراگندہٴ من اند کہ یکے را اگر بدل می نشینند دیگر اں آں را از جملہ مضامین شعر یہ می بینند؛ مگر بندہ گندہ را بحضرت ممدوح نہ تنہا نیاز سابق است اعتقاد لاحق ہم بدل فراہم آورده ام۔ اگر باتثالِ ایماء خدام ہچو مخدومان سرفرو نیارم باز آں کدام است کہ انتظار ارشادِ او خواہم کشید؛ بایں وجہ امروز ہمیں مصمم شد کہ من کار خود بکنم۔ اگر پسند خاطر خدام والا مقام افتاد فہو المراد، ورنہ ”کالائے زبوں بر لیش خاوند“ نامہ سیاہ خود را باز خواہم گرفت۔

انکوں یک دو سخن پیش تر از عرض مقصود عرض می کنم۔

اول: ایں کہ در عرفِ عام ہر قوم و ہر زبان بساست کہ خطاب بالقباب عامہ کنند و مخاطب خاص باشد۔ اکثر آں را بالقباب ہچو مولوی صاحب، و شاہ صاحب، و شیخ صاحب، و میرزا صاحب ندا کنند، و منادی از یک شخص بیش نباشد۔ ہم چنین در اصطلاحاتِ شرع

-----مولانا عبد السلام ہنسوی ۱۲۳۴ھ/ ۱۸۱۷ء میں ہنسوہ ضلع فتح پور (یو۔ پی) میں پیدا ہوئے۔ اپنے چچا سے ابتدائی تعلیم حاصل کرنے کے بعد مزید تعلیم کے لیے لکھنؤ گئے۔ فراغت کے بعد وطن آئے اور اپنے والد سے بیعت ہوئے۔ والدہ کے انتقال کے بعد دہلی جا کر شاہ عبدالغنی مجددی دہلوی سے حدیث و تفسیر پڑھی۔ انہی سے بیعت بھی ہو گئے، تین سال مسلسل شیخ کی خدمت میں گزارے اور خلافت سے سرفراز ہوئے۔ زیارت حرمین شریفین کے موقع پر شیخ احمد بن زینی دحلان شافعی مکی سے بھی سند حدیث حاصل کی۔ پوری زندگی تدریس و افتاء، عبادت و ریاضت اور ورع و تقویٰ میں گزاری۔ رد شیعیت اور جمعہ فی القریٰ کے موضوع پر متعدد کتابیں علمی یادگار ہیں۔ ۱۲۹۹ھ/ ۱۸۸۱ء میں انتقال ہوا۔ (حضرت نانوتوی حیات اور کارنامے ص: ۳۲۷-۳۲۸)

شریف قرآن و حدیث نیز در مواقع کثیرہ ایں طرز اختیار افتادہ۔ می فرمایند کہ { اَقِیْمُوا الصَّلٰوةَ وَ اَتُوا الزَّكٰوةَ } (۷۱) ارشاد بختاب عام است، و مخاطب ایں حکم جز اغنیاء نمی توانند شد۔ رسول اللہ صلی اللہ علیہ وآلہ وسلم را بختاب ہجو ”یَا اَیُّهَا النَّبِیُّ“ (۷۲)، ”یَا اَیُّهَا الرَّسُوْلُ“ (۷۳) یاد می فرمایند۔ و ظاہر است کہ ایں لقب چہ قدر از حضرت مخاطب صلی اللہ علیہ وآلہ وسلم عام است۔ بالجملہ ایں انداز دور از انداز اداء مطلب و طرز کلام نیست؛ بلکہ در ہر زبان معمول بہر خاص و عام است۔

دوم: ایں کہ اگر فرض کنیم دو کس یا زیادہ از قومے سادات یا شیوخ مثلاً نشسته باشند، و یکے از آنہا کور یا کُر باشند، و کسے دیگر از حاضران وقت با وجود اطلاع کیفیت چشم و گوش او شاں بختاب عام مثل: میر صاحب، و شیخ صاحب آواز دادہ اگر گوید یہیں یا بشنو، ایں حکم دیدن و شنیدن تعیین و تشخیص مخاطب می فرماید۔ ہر کہ از حاضران عقل داشته باشد بے تامل بہ فہم کہ مراد ایں کس است نہ آں۔ ہم چنین مخاطب بہ یقین داند کہ مسقط اشارہ متکلم منم نہ دیگر اں۔

سوم: ایں کہ اگر جناب باری و رسول پاک او صلی اللہ علیہ وآلہ وسلم حکمے را بشرط مربوط فرمودند، ارتباط آں حکم باں شرط از قسم ارتباط توقف باشد کہ فیما بین موقوف و موقوف علیہ باشد؛ و بدین سبب احدے را نمی رسد کہ اگر حکمتے کہ غرض از ارتباط بود مفقود (۷۴) شود یا بدون آں شرط ہم آں حکمت حاصل تو اں شد آں شرط را لغو گرداند، و آں حکم را بشرط مربوط نداند و بر آں شرط موقوف نہ پندارد۔ مثلاً: من جملہ شرائط جمعہ جماعت ہم است۔ و حکمت از اشتراط جماعت بجز ایں چہ تو اں گفت کہ از اسماع (۷۵) و استماع مواعظ اعنی خطبہ مقصود

(۷۱) سورة البقرة: ۴۳

(۷۲) سورة الاحزاب: ۴۵

(۷۳) سورة المائدة: ۶۷

(۷۴) دونوں نسخوں میں یہاں ”مقصود“ ہے۔ نسخہ سوم اور فیوض قاسمیہ میں ”مفقود“ ہے، اور یہی صحیح ہے۔

(۷۵) تینوں نسخوں میں یہاں ”استماع“ ہے۔ فیوض قاسمیہ سے تصحیح کر کے ”اسماع“ لکھا گیا ہے۔

است۔ اگر جماعت شرط نکلند باشد کہ مردم فراہم نیابند۔ پس تنہا واعظ یعنی خطیب اگر وعظ گوید مستمع کہ باشد؟ مگر پیدا است کہ استماع بجز فراہمی مردم می توان شد۔ توقفِ صحت نماز جمعہ بر جماعت از چہ رواست؟ اگر فراہم آیند، و تنہا تنہا نماز خود بگذارند و بردند، یا بجائے دیگر رفتہ نماز جماعت ادا کنند، مقصودِ اصلی بہم رسد؛ مگر کسے راندانم کہ بجوازِ ایں صورت فتویٰ نویسد۔

پس از ایں مقدماتِ معروضہ معروضِ خدمتِ خدام باد کہ آیت: {يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ} (۷۶) ہر چند بوجہ عموم (۷۷) خطاب مشیر بآں است کہ ہمہ کس را ایں حکم عام است۔ مسافر باشد یا مقیم، صحیح باشد یا مریض، غلام باشد یا آزاد، طفل باشد یا جوان، زن باشد یا مرد؛ مگر چوں نظر را بآیت اوامریاق (۷۸) ”فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ“ رسانند خود واضح شود کہ بجز مردانِ آزاد، و توانایانِ مقیم، و جوانانِ خود مختار ہیچ کس از اہل اسلام مخاطبِ ایں احکام نیست۔

تفصیل ایں اجمال ایں ست کہ سعی اگر مطلوب توان شد، از مردماں و توانایاں توان شد، نہ از بیماراں و زناں۔ حالِ بیماراں خود معلوم است، ناتواناں کا توانائی چہ دانند۔ باقی مانند زناں! در حق او شاں ہجو {لَا يَضْرِبَنَّ بِأَرْجُلَيْهِنَّ} (۷۹) ارشاد رفتہ۔ ایں طرف زناں را بچہ تا کیداتِ بلیغہ بہر خانہ نشینی مثل {قَرْنَ فِي بُيُوتِكُنَّ} (۸۰) وغیرہ ارشاد فرمودند۔ ظاہر است کہ در سعی بالضرور احتمال انکشافِ محلِ زینت است۔ و دوا دوی کوچہ و بَرَزَن بیشک مقتضی آں ست کہ وقتے نقاب از رخ و جامہ از ستر بیساختہ برافند۔

(۷۶) سورة الجمعة: ۹

(۷۷) تینوں نسخوں میں یہاں ”عوام“ ہے۔ فیوض قاسمیہ میں ”عموم“ ہے اور یہی صحیح ہے۔

(۷۸) اس ناچیز کا خیال ہے کہ یہاں ”بآیت اوامریاق“ میں کاتب سے تقدیم و تاخیر ہو گئی ہے۔ واللہ اعلم

(۷۹) سورة النور: ۳۱

(۸۰) سورة الاحزاب: ۳۳

ہم چنین خطاب ”وَذَرُوا الْبَيْعَ“ مقتضی آں ست کہ مخاطباں را اختیار بیع و شراء حاصل است۔ ورنہ ”وَذَرُوا الْبَيْعَ“ فرمودن چہ معنی دارد؟ ظاہر است کہ نہ غلام مرد را (۸۱) ایں کار است، ونہ طفل بالغ را ایں اختیار؛ شاید ہمیں است کہ ارشاد فرمودہ اند: ”الْجُمُعَةُ حَقٌّ وَاجِبٌ عَلَى كُلِّ مُسْلِمٍ جَمَاعَةً، إِلَّا أَرْبَعَةً: عَبْدٌ مَمْلُوكٌ، أَوْ امْرَأَةٌ، أَوْ صَبِيٌّ، أَوْ مَرِيضٌ“۔ رواہ ابوداؤد فی باب الْجُمُعَةِ لِلْمَمْلُوكِ وَالْمَرْأَةِ (۸۲)

باز چوں کیفیت اذان جمعہ را کہ در زمان نبوی بود۔ صلی اللہ علیہ وآلہ وسلم۔ اگر یاد کنم ایں عقدہ ہم مخل شود (۸۳) کہ مسافراں را ایں تخفیف تصدیع است۔

شرح ایں معما ایں است کہ در زمانہ برکت توأم حضرت نبی صلی اللہ علیہ وآلہ وسلم اذان جمعہ ہماں وقت گفتمی شد کہ امام بر منبر آمدہ نشیند۔ نظر بریں ترک بیع و شراء و دوا دوی بغرض استماع و عظ امام یعنی خطبہ باشد چنان کہ لفظ ”إِلَى ذِكْرِ اللَّهِ“ خود دلیل دعوی است۔ آخر مراد از ذکر ایں جا ہماں مواعظ خطبہ (۸۴) اند کہ کار امام و خطیب باشد۔

وچوں فضائل استماع خطبہ و (۸۵) کراہت شور و شغب را کہ مانع از استماع باشد یاد کنم ایں امر دیگر موجب می شود کہ مطلوب اصلی از روز جمعہ اجتماع بہر استماع و عظ و خطبہ باشد؛ و ہمیں است کہ ”فَامْشُوا“ فرمودند؛ بلکہ ”فَاسْعَوْا“ فرمودند تا اشارہ شناسان خداوندی را

(۸۱) یہاں نہ تینوں نسخوں میں ”را“ ہے نہ فیوض قاسمیہ میں۔ لیکن یہاں ”را“ ہونا چاہئے، اس لیے عبارت میں بڑھا دیا گیا ہے۔

(۸۲) سنن ابوداؤد (الصلاة) باب الجمعة للمملوك والمرأة، حدیث (۱۰۶۷) عن طارق بن شهاب رضی اللہ عنہ۔ (۸۳) یہاں تینوں نسخوں میں ”نشود“ (مضارع منفی) ہے اور اسی طرح فیوض قاسمیہ میں بھی ہے۔ لیکن بندہ کی ناقص رائے یہ ہے کہ یہاں ”شود“ (مضارع مثبت) ہونا چاہئے؛ کیوں کہ منفی ماننے کی صورت میں معنی درست نہیں رہتے۔ واللہ اعلم

(۸۴) تینوں نسخوں میں یہاں ”وعظ خطبہ“ ہے۔ فیوض قاسمیہ میں ”مواعظ خطبہ“ ہے۔ یہاں اضافت بیان یہ ہے، مواعظ سے خطبہ مراد ہے۔

(۸۵) یہاں ”و“ فیوض قاسمیہ اور نسخہ سوم سے بڑھا گیا ہے۔ نسخہ اول و دوم میں یہاں ”و“ نہیں ہے۔

بدل نشیند کہ غرض اصلی استماع است کہ اگر گامہائے نازنین را آہستہ خواہند زد، باشد کہ از برکاتِ خطبہ محروم مانند۔ و شاید ہمیں است کہ حضرت عثمان رضی اللہ عنہ اذانے دیگر قبل از اذانِ خطبہ افزودند، تا نباشد کہ در رسیدن سامعان دیر شود و خطبہ بے کار رود۔ غرض بوجہ عرض مذکور باوجود مقرر بودن یک اذان کہ بہ ہر نماز مقرر است اذانے دیگر پیشتر از اذانِ خطبہ افزودہ شد، تا مطلبِ اصلی بوجہ احسن بدست آید

لیکن از آل جا کہ در حدیث ارشاد است: عن عوف بن مالک قال: سمعتُ رسولَ اللہ صلی اللہ علیہ وسلم: ”لَا يَقْضُ إِلَّا أَمِيرٌ أَوْ مَأْمُورٌ أَوْ مُحْتَالٌ“۔ رواہ أبو داؤد من باب فی القصص من کتاب العلم (۸۶) و مراد از قصص در حدیث ہمیں وعظ است چنان کہ دانندگان دانند۔ جائے کہ وعظ فرض و (۸۷) ضروری خواہد بود ایں ہم ضرور خواہد بود کہ آں واعظ خود امیر باشد، یا مامور یعنی نائب او باشد۔ ورنہ در زمرہ مختال داخل خواہد شد کہ اشارہ بمنع وعظ گوئی می کنند۔ و نیز ظاہر است وعظ جمعہ یعنی خطبہ کہ موسوم بذکر اللہ شد، اگر جمعہ فرض است فرضیت ایں وعظ بہ اول درجہ بیک حساب باید داشت۔ و در صحراء و دریا و مسافراں را میسر آمدن ایں قسم وعظ معلوم۔ پس چگونه تو اں گفت کہ مسافراں محکوم ایں حکم اند؛ مگر آں کہ سفر را یک لخت حرام گردانند، و سوائے ایں اسفار کہ در آں مظنہ بہم رسی (۸۸) ایں چنین واعظ باشد قطعاً حرام گردانند؛ لیکن ایں چنین فتوی نہ کس دادہ، نتواں داد۔ نظر بریں ہمیں تو اں گفت کہ مسافر را ازیں حکم یکسو نہادہ اند۔

و آنکہ باشارہ حدیث اول و جوب جمعہ بظاہر بنظر ظاہری آید آں را چنان فہمند کہ: بظاہر در عموم {يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ} ہم مسافر داخل می نمود۔ چنان چہ اشارہ (۸۹) معروضہ مختص مسافر و غیرہ از آیت است، ہم چنین اشارہ لفظ ”جماعت“ کہ

(۸۶) سنن ابوداؤد (العلم/باب فی القصص، حدیث: ۳۶۶۵)

(۸۷) یہاں ”و“ فیوض قاسمیہ سے بڑھا یا گیا ہے۔

(۸۸) فیوض قاسمیہ میں یہاں ”بہم رسی“ ہے۔

(۸۹) دونوں نسخوں میں یہاں ”ارشاد“ ہے، فیوض قاسمیہ سے تصحیح کر کے ”اشارہ“ لکھا گیا ہے۔

در (۹۰) حدیث مذکور وارد است مخصوص از حدیث است۔ بے چارہ مسافر را جماعت از کجا بدست آید۔ یا سفر را تنها در حق او حرام گردانند یا جمعہ را برابر او واجب ندانند؛ مگر سفر را تنها باشد یا نباشد در حق کس حرام نتوان گفت۔ چارناچار اقرار بعدم وجوب واجب خواهد شد۔

و آں کہ مثل ”الْوَا حِدُ شَيْطَانُ“ (۹۱) ہم در حدیث آمدہ در اول اسلام بود۔ و اگر هنوز ایں نہی بر حال خود باقی ست ”الْاِثْنَانِ فَمَا فَوْقَهُمَا جَمَاعَةٌ“ (۹۲) مشیر بآں ست کہ اگر دو کس ہم بہم شوند سفر جائز است ممنوع نیست؛ مگر دریں صورت نہ شرط جماعت بطور حنفیہ بدست آید، نہ بطور شافعیان بدست افتد۔ بلکہ از لفظ ”الَّذِينَ آمَنُوا“ باز لفظ ”فَاسْعَوْا“ و ”ذَرُّوا“ بانضمام آں کہ کم ترین مصادیق جموع حسب وضع لغت سہ فرد اند بریں امر دلالت دارد کہ کم از کم سوائے امام سہ کس می بایند؛ چہ مخاطب ”يَا أَيُّهَا الَّذِينَ“ ہماں سامعان اند کہ دویہ و عطا امام خواهند شنید۔ نہ آں کہ امام ہم داخل جماعت شاں است؛ زیرا کہ نداء و صلاۃ حسب قرار داد سابق وقتی می بود کہ امام جلوہ بر منبری کرد؛ نظر بریں ایں حکم مخصوص سامعان خطبہ باشد۔ امام را بایں حکم سروکار نہیست۔

الغرض ضرورتِ امیر یا مامور و ہم ضرورتِ جماعت مسافر را ہم از آیت و حدیث یک طرف اقلند۔ وجہ اشتراط امیر یا نائب امیر ہم بوجہ ضرورت خطبہ کہ از لفظ ”فَاسْعَوْا“ اِلَى ذِكْرِ اللَّهِ“ ہویدا ست بانضمام حدیث ”لَا يَقْضُ“ موجہ شد۔

باقی ماند فقط شرطِ مصر! اگر غور کنند ہمیں ضرورتِ امیر و مامور دست در کمر آں دارد؛ چہ مصرے نباشد کہ حاکمے در آں نبود۔ خود بادشاہ وقت اگر نباشد نائب او بالضرور خواهد بود۔ و فرق فیما بین امصار و قری و شہر ہا و دیہات نہ آں چنان ست کہ محتاج بیان باشد۔ و در ہر

(۹۰) یہاں ”در“ فیوض قاسمیہ سے بڑھایا گیا ہے۔

(۹۱) سنن ابوداؤد (الجهاد/ الرجل یسافر وحده، حدیث: ۲۶۰۷)، جامع ترمذی (الجهاد/ کراہیۃ ان یسافر الرجل وحده، حدیث: ۱۶۷۴) عن عبد اللہ بن عمر و بلفظ: ”الراکب شیطان“۔

(۹۲) المعجم الاوسط للطبرانی (حدیث: ۶۲۲۰) عن ابی امامہ۔ اس کی سند میں مسلمہ بن علی الحسینی ہے، اور وہ متروک ہے۔

ولایت شہر ہا و دیہات می باشند۔ و ہر کس بحجہ استماع ایں الفاظ معانی ایں الفاظ می شناسد۔ و بحجہ مشاہدہ شہر را از دیہ تمیزی کند۔ قابل بیان اگر بود ہمیں بود کہ شہرے خالی از حکام نمی ماند۔ خود سلطان باشد یا نائب سلطان باشد۔ و در دیہا و میدا نہا و صحراء خواہ مخواہ رونق افروزی سلاطین ضروری است و نہ نصائح گستری نواب شاہا واجب۔ نظر بریں صحراء و دیہ را بہ یکسو گذاشتند (۹۳)، و کارگذاری سرکاری بذمہ اہل شہر نہادند۔ و ازیں تقریر ایں ہم ہویدا شد کہ جواز جمعہ بسہ کس محل اشتراط مصر نیست۔ ضرورت مصر بوجہ دیگر است، بغرض فراہمی مجمع کثیر نیست۔

آرے! بالائے ضرورت مشارالہا ایں شرط ایں فائدہ ہم در آغوش دارد کہ وعظ در شہر خالی از مجمع کثیرہ کم تر باشد۔ و با ایں ہمہ مردم شہر اکثر ارباب فہم باشند۔ قابلیت تعلیم چنداں کہ اوشاں دارند اہل دیہ ندارند۔ و در مجامع کثیر اگر ہمہ تسلیم نمی کنند بارے ازیں ہم چہ کم کہ بدو کس را وعظ و اعظ در گیرد، و باز وعظ و پند صحبت اش دیگر اں را براہ حق کشد۔

اکنون معروض دیگر بخدمت خدام عرض می کنم۔ فہم ایں اشارات از کلام ربانی چوں ہمہ مردم را میسر نیست، و احادیث مصرحہ ایں معنی بخد تواتر نرسیدہ اند، افہام علماء مختلف شدند۔ و عوام را گنجائش امید مغفرت بر تہا وں در صورت وجوب نزدیکے و عدم وجوب نزدیکے بہم رسید۔ و رفتہ رفتہ کاہلی نوبت تا باں رسید کہ متعصبان حنفیہ عمدتاً ترک و تہا وں جمعہ آغاز کردند۔ و ایں ندانستند کہ اندر ایں صورت بفحوائے ہچموں (۹۴) ”الْمُتَّقِي مَنْ يَتَّقِي الشُّبُهَاتِ“ (۹۵) در ہچموں نہ تہا جمعہ ضروری ست؛ بلکہ فرض ظہر ہم واجب گردید۔ یعنی ایں

(۹۳) نسخہ اول و دوم میں یہاں ”گذاشتن“ ہے۔ فیوض قاسمیہ اور نسخہ سوم میں ”گذاشتند“ ہے اور یہی صحیح ہے۔

(۹۴) یہاں ”ہچموں“ فیوض قاسمیہ سے بڑھایا گیا ہے۔

(۹۵) تلاش کے باوجود ہمیں یہ الفاظ بعینہ کسی حدیث کی کتاب میں نہیں مل سکے۔ البتہ ان کے معنی حدیث سے ثابت ہیں۔ ملاحظہ فرمائیں: عن عطیۃ السعدی - وکان من أصحاب النبی ﷺ - قال: قال النبی ﷺ: ”لا یبلغ العبد أن یکون من المتقین حتی یدع ما لا بأس بہ حذرًا لما بہ بأس۔“ (جامع ترمذی، صفۃ القیامۃ/ حدیث: ۲۴۵۱) امام ترمذی فرماتے ہیں: یہ حدیث حسن غریب ہے۔

عن واثلة بن الأسقع - فی حدیث - مرفوعاً: -----

مسلم کہ در ہچو صورت قطعہ فرضیت بایں معنی کہ اگر شرطے از شرائط مذکورہ فوت شدہ تاہم ادائے جمعہ ہچو نماز ہائے پنج گانہ فرض است و منکر آں کافر، قابل اعتماد نیست؛ مگر ارشاد: ”دَعَا يُرِيكَ إِلَى مَا لَا يُرِيكَ“ (۹۶) قانونے اگر بہر مواقع شک تجویز فرمودہ، و آں ایں کہ اگر در فرضیت احد الامرین بلا تعین یقین کامل حاصل باشد، و بہ نسبت یگاں یگاں یقین کامل نبود؛ بلکہ ظن یا شک باشد، ہر دور اداء باید کرد۔ بادائے یک امر فارغ نتواں نشست۔

و ایں بداں ماند کہ مردے متدین یک روپیہ یا کم و بیش مثلاً قرض دیگرے بزمہ خود داشتہ باشد، و پس از زمانہ دراز در شک افتد کہ ادا کردہ ام یا نہ؛ یا از اول امر بودن قرض و نبودن آں مشکوک بود، و صاحب دین حاکمے است، و امتحانش می کند کہ می دہد یا نمی دہد؟ اندر یں صورت اقتضائے دین داری ہمیں است کہ اداء کند۔ و اگر در مقدار قرض شک است: یک روپیہ است یا دو روپیہ؟ می باید کہ ہر دور روپیہ اداء بکند۔ اگر صاحب حق تابع حق است، در صورت بقاء خویش بقدر حق خویش خواہد گرفت، باقی را با و حوالہ خواہد فرمود۔ چوں در یں جا ہم ہمیں صورت بوقوع آید، می باید کہ اہل اسلام ہر دور اداء کنند۔ حق تعالی حق خود را قبول خواہد فرمود، و باقی را عوض واپس خواہد داد۔ یعنی ہر چہ کہ فرض نبود آں را بحساب نوافل خواہد گرفت۔ و از آں جا کہ اعطاء ثواب حسب قرار داد کرم بر نوافل واجب است، بہ ثواب مکافات جان کا ہی بندگان خواہد فرمود۔

اما فرائض حقوق سرکاری اند، عوض آںہا بمقتضائے طلب ضروری نیست؛ بلکہ آں را

----- إن الورع المسلم يدع الصغير مخافة أن يقع في الكبير، قلت: يا رسول الله! فمن الورع؟ قال: من ترك الشبهات“ الخ (ترتيب الأمالي الخميسية ليحيى بن الحسين الشجري الجرجاني ۳۱۶/۲، حدیث: ۲۵۸۲)۔ حافظ ابن حجر فرماتے ہیں: یہ حدیث حسن غریب ہے، ابو یعلیٰ نے بھی اپنی مسند میں اس کی اسی طرح تخریج کی ہے۔ (الایماء الی زوائد الامالی والاجزاء ۸۷/۶، اضواء السلف)۔

(۹۶) جامع ترمذی (صفة القيامة/ باب بلا ترجمہ، حدیث: ۲۵۱۸) عن الحسن بن علی۔ نیز امام بخاری نے اسے اپنی صحیح (۵۳/۳) میں حسان بن ابی سنان سے تعلیقاً ذکر کیا ہے۔

ہمچو باقی سرکاری باید پنداشت؛ چنانچہ باقی سرکاری ہمچو قرض رعایا واجب العوض نبود، ہم چنین فرائض واجب الثواب نباشند۔ و نوافل را ہمچو اسباب بازاری و قرض رعایا باید دانست کہ یک ذرہ ہم اگر می گیرند قیمتش و عوضش اداء می کنند۔

مگر چون نفس جمعہ قطع نظر از شرائط است و ہم شعائر اسلام، اگر از ادائے نماز تہا و ن در ادائش رُود دہد، و مردمان کم فہم را بوجہ کوتاہ فہمی و معونت کاہلی مقصود شدن شرائط موجب ترک جمعہ شود، نہ باعث افزائش نماز ظہر؛ اندریں صورت بگمان ایں ہیچ مداں مفتی وقت را اختیار تا کید جمعہ و ممانعت ادائے ظہر است۔ اور امی رسد کہ از ظہر باز دارد تا بجمعہ مستقیم شوند و جمعہ را قائم کنند؛ چہ اول حدیث ”اِخْتِلَافُ اُمَّتِي اَوْ اَصْحَابِي رَحْمَةٌ“ (۹۷) او کما قال مشعر ایں اختیار می نماید۔

(۹۷) شیخ اسماعیل بن محمد عجلونی (م ۱۱۶۲ھ) ”کشف الخفاء و مزیل الالباس“ میں فرماتے ہیں: علامہ سخاویؒ نے ”المقاصد الحسنہ“ میں لکھا ہے کہ: اس حدیث کو امام بیہقی نے ”مدخل“ میں سند منقطع سے حضرت ابن عباسؓ سے روایت کیا ہے، جس کے الفاظ یہ ہیں: ”اِنْ اَصْحَابِي بِمَنْزِلَةِ النُّجُومِ فِي السَّمَاءِ فَاَيُّمَا اخَذْتُمْ بِهِ اهْتَدَيْتُمْ، و اِخْتِلَافُ اَصْحَابِي لَكُمْ رَحْمَةٌ“۔ اور انہی الفاظ کے ساتھ طبرانی اور دیلمی نے بھی روایت کیا ہے، ان کی سند میں ایک ضعیف راوی ہے۔ علامہ زرکشیؒ اور ابن حجرؒ فرماتے ہیں کہ نصر مقدسی نے اسے ”الحجۃ“ میں مرفوعاً نقل کیا ہے، لیکن اس کی کوئی سند ذکر نہیں کی۔ نیز آدم بن ابی ایاس نے ”کتاب العلم و الحکم“ میں اور امام بیہقی نے بھی ”الرسالة الأشعرية“ میں بغیر سند کے ذکر کیا ہے۔ اور بیہقی نے ”المدخل“ میں، ابن سعد نے ”طبقات“ میں اور ابو نعیم نے قاسم بن محمد سے نقل کیا ہے کہ وہ فرماتے ہیں: ”کان اختلاف أصحاب محمد ﷺ رحمة للناس“۔

علامہ سخاویؒ اپنے شیخ حافظ ابن حجرؒ سے نقل کرتے ہیں کہ یہ حدیث زبانوں پر مشہور ہے، اس کو ابن حجب نے اپنی ”مختصر“ میں قیاس کی بحث میں ذکر کیا ہے جس کے الفاظ یہ ہیں: ”اختلاف أمتی رحمة“۔ ائمہ حدیث کی کثیر تعداد کا خیال یہ ہے کہ اس کی کوئی اصل نہیں ہے۔

ملا علی قاری کی ”موضوعات“ میں ہے کہ اس حدیث کو نصر مقدسی نے ”الحجۃ“ میں اور بیہقی نے ”الرسالة الأشعرية“ میں بغیر سند کے نقل کیا ہے۔ اور حلیمی، قاضی حسین اور امام الحرمین وغیرہ نے بھی اسے روایت کیا ہے۔ شاید حفاظ حدیث کی کسی ایسی کتاب میں اس کی تخریج کی گئی ہوگی جو ہم تک نہیں پہنچ سکی۔ (کشف الخفاء / ۶۴-۶۶، رقم الحدیث: ۱۵۳)

دوم تقریر خلیفہ خود باطاعت و معیت مردم وابستہ است، و انعزالِ آلِ عزلِ اوشاں گره خورده۔ چوں ایں قدر اختیار گراں بہا باوشاں ارزانی فرمودہ اند، نصبِ امام و واعظ کہ حصہ ایست از آلِ چرا (۹۸) بدستِ شاں نباشد؟ و وعظ و امامت از کار ہائے امامِ عام است۔ امامتِ صغری و وعظ و پند با امامتِ کبری و اولی الامر نسبتے دارد کہ نورِ ضعیف را بانورِ قوی ست۔ اگر امامے موجود است دستِ بدستِ دگرے دادن نشاید کہ اجتماعِ دو حاکم صد فتنہ در بردارد؛ و ہمیں است کہ قتلِ ثانی و وفاء بہ بیعتِ اول ارشاد در فتنہ (۹۹)۔

مگر جائے کہ یک باشند نہ دو، کسے را امام خود گردانیدن چنداں دور از قیاس نیست چہ ایں وقت امامتِ امامِ عام (۱۰۰) تو اں کرد تا با امامتِ صغری چہ رسد؟ غرض نظر بر اختیارِ مشارالیه مسلمانان (۱۰۱) را نصبِ امامِ خاص بدرجہ اولی باید داد، و ایں کار از و باید گرفت۔ و ایں امامت را مخالفتِ اشتراطِ امامِ عام نباید فہمید؛ چہ ایں شروط وقتے است کہ از امامِ عام نامے و نشانے باشد تا کہ بالمعنی جمع بین الخلیفتین لازم نیاید؛ چہ در صورتِ وجودش ایں کار حسبِ ارشاداتِ حدیث چنان کہ بگذشت و موافق اشاراتِ الفاظِ قرآنی اَعْنِ: {أَطِيعُوا الرَّسُولَ وَ أُولِي الْأَمْرِ مِنْكُمْ} (۱۰۲) کارِ امامِ عام بود۔ اگر وعظ دیگر بشنوند و بر امر و نہی دیگر ایں عمل (۱۰۳) کنند، گویا ہماں را اولی الامر قرار دادند، و بالمعنی در جنبِ خلیفہ اول خلیفہ دیگر بنشانند۔ اکنون کہ مسندش خالی ست اگر وعظِ دیگر ایں بشنوند مخدورے نیست۔ و چوں

(۹۸) تینوں نسخوں میں یہاں ”چرا کہ“ ہے۔ فیوض قاسمیہ میں ”چرا“ ہے۔ اور یہی صحیح ہے۔

(۹۹) عن أبي سعيد الخدري قال: قال رسول الله ﷺ: ”إِذَا بُويعَ لَخَلِيفَتَيْنِ فَاقْتُلُوا الْآخَرَ مِنْهُمَا“۔ (صحیح مسلم، الامارۃ/باب إذا بویع لخلیفتین، حدیث نمبر ۱۸۵۳) حضرت ابو سعید خدری فرماتے ہیں کہ رسول اللہ ﷺ نے فرمایا کہ ”جب دو خلیفوں کے لیے بیعت لی جائے تو اُن میں سے آخری خلافت کے دعوی دار کو قتل کر دو۔“

(۱۰۰) نسخہ دوم میں یہاں ”عام“ نہیں ہے، نسخہ اول، نسخہ سوم اور فیوض قاسمیہ میں ہے۔

(۱۰۱) دونوں نسخوں میں یہاں ”مسلمان“ ہے، فیوض قاسمیہ سے تصحیح کر کے ”مسلمانان“ لکھا گیا ہے۔

(۱۰۲) سورة النساء: ۵۹

(۱۰۳) دونوں نسخوں میں یہاں ”عمل“ نہیں ہے، فیوض قاسمیہ سے بڑھایا گیا ہے۔

موافق ایں تقریر ایں شرط از میان برخاست شرط مصر ہم بیک طرف رفت؛ چه اشتراطش ملزوم اشتراط شرط امیر بود۔

آرے! ظاہر الفاظ روایات مشعرہ ضرورت مصر عام اند؛ لہذا احتیاط ہمیں است کہ تا مقدور رعایت شہر پیش نظر ماند، و اگر کسے در دیسے جمعہ قائم کند دست و گریبان نش نہ زنند؛ کہ اول ایں شرط ظنی بود۔ باز حسب تقریر مذکور ضعفی دگر در آں بہم رسید۔

مگر خلجانے هنوز باقی است، عرض آں نیز ضروری ست۔ چنان کہ ادائے ظہر کم فہماں را موجب تہاون در جمعہ می شود، ہچنان ایں اجازت نصب امام خاص و اختیار استماع مواظظ و خطب آں موجب تہاون در نصب امام عام است۔ اگر جمعہ متروک می شد شاید ہمت اہل ہمتے بشوق جمعہ و مشاہدہ ہدایت اہل عصر و ابناء روزگار کارے می کرد۔ نظر بریں جمع بین الظہر والجمعہ احوط می نماید۔ ورنہ وجوب نصب امام نسیاً منسیاً شد نیست۔ و پیدا است کہ ایں وجوب رفتنی نیست، و اختیار نصب امام خاص بے شک ایں وجوب را بضعف می رساند۔

ایں ست آنچہ کہ ذہن نارسائے من بداں می رسد؛ مگر نہ قاضیم، نہ فقہیم، نہ مفتی ام (۱۰۴)، نہ امام (۱۰۵) کہ اجتہاد کنم و خلق قول من بشنوند۔ اگر دیگر اں ہم ہم صغیر من شوند فیہا، ورنہ ”کالائے زبول بریش خاوند“ ایں دفتر بے معنی را بر سر من زنند۔ و ہر چہ مناسب وقت دانند و موافق اشارات علماء ربانی کہ از اتباع قرآن و حدیث دور نیفکند اختیار فرمایند۔ و ایں نیاز مند را ہم اطلاع فرمایند تا بہ پیروی جم غفیر من ہم سرد ہم، و در پے تفرق کلمہ نشوم۔

بخدمت حضرت مخدوم و متاع من برکت مآب مولوی سید عبدالسلام صاحب از من دور افتادہ، عمر عزیز را بہوا و ہوس برباد دادہ، سلام و شوق کہ بصد نیاز مشخون باشد عرض دارند۔ و من بغرض دعاء ایں کار کردہ ام، ورنہ از فتویٰ و استفتاء احترام من مشہور است۔

تنبیہ: تقریر پریشانم را ہر کہ ملاحظہ خواہد فرمود خواہد دانست (۱۰۶) کہ شرط حنفیہ اگر

(۱۰۴) یہاں ”ام“ صرف فیوض قاسمیہ میں ہے۔

(۱۰۵) یہاں ”امام“ صرف فیوض قاسمیہ میں ہے۔

(۱۰۶) نسخہ اول و دوم میں یہاں ”باید دانست“ ہے، فیوض قاسمیہ میں ”خواہد دانست“ ہے۔

معارضِ عمومِ ظاہری خطاب {يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ} است، اما ایں عموم خطاب حکمِ مقدماتِ مذکورہ مستدعیِ آں نیست کہ حکمِ جمعہ عام باشد۔ آرے! او امر حکمِ سیاقِ تخصیصِ حکمِ می کند۔ و هویدا بود (۱۰۷) کہ ہمہ شروطِ مذکورہ از ہمیں آیت می زاینند، و احادیثِ مستندہ فقط مصرحہ و موضحِ آں ہستند۔ مستند بشرطِ نیند (۱۰۸) تا احتمالِ ابطالِ نصِ عام بروایاتِ آحاد کہ بعضے آنہا موافقِ خیالاتِ بعضِ اکابر مطعون اند بدل نشیند۔

مگر وقتیکہ شرائطِ مذکورہ موجدہ شدند باز فقط بایں نظر کہ در بعضِ مواقع بدونِ ایں شروط ہم می توان برآید، جرأتِ اہمالِ آں نباید فرمود۔ آرے! بطورِ احتیاط بوجہ ضرورتِ دیگر اگر مرتکبِ ایں اہمال شوند چنان چہ عرض کردہ ام چنداں دور از قواعدِ شرع نیست کہ احتیاط از اہم مقاصدِ شرع شریف است، و بسیارے از احکامِ مبنی بر احتیاط اند۔ وجوبِ وضو پس از نومِ مبنی بر ہمیں احتیاط است، چنان چہ الفاظِ مشعرہ وجوبِ آں خود در نظر اہل نظر گواہ است۔ و سنتِ غسل بدنیکہ ہچو ”فَانْكَ لَا تَدْرِي اَيْنَ بَاتَتْ يَدُكَ“؟ (۱۰۹) ثابت است بنائش بر ہمیں احتیاط است و بس۔



(۱۰۷) فیوض قاسمیہ میں یہاں ”بود“ کی جگہ ”می شود“ ہے۔

(۱۰۸) دونوں نسخوں میں یہاں ”اند“ ہے، فیوض قاسمیہ میں ”نیند“ ہے۔

(۱۰۹) صحیح بخاری (الوضوء / الاستجمار و ترا، حدیث ۱۶۲) اور صحیح مسلم (الطہارۃ / کراہۃ غمس المتوضی و غیرہ.....، حدیث ۲۷۸) میں حضرت ابو ہریرہ رضی اللہ سے حضور ﷺ کا یہ ارشاد نقل کیا گیا ہے: ”إِذَا اسْتَيْقَظَ أَحَدُكُمْ مِنْ نَوْمِهِ فَلْيَغْسِلْ يَدَهُ قَبْلَ أَنْ يَدْخُلَهَا فِي وَضُوئِهِ، فَإِنْ أَحَدُكُمْ لَا يَدْرِي أَيْنَ بَاتَتْ يَدُهُ“۔ (جب تم میں سے کوئی سو کر اٹھے تو اسے وضو کے پانی میں ہاتھ ڈالنے سے پہلے اپنے ہاتھ دھو لینے چاہئیں؛ اس لیے کہ تم میں سے کوئی یہ نہیں جانتا کہ اُس کا ہاتھ رات کو کہاں کہاں پہنچا ہے)۔

ترجمہ و تسہیل مکتوب نہم

حمد و صلاۃ کے بعد! بندہ کم ترین، بے علم، بے سروسامان محمد قاسم، سراپا عنایت مکرمی مولوی میر محمد صادق صاحب - خدا کرے ان کی عنایت و مہربانی ہمیشہ رہے۔ کی خدمت میں سلام مسنون کے بعد عرض کرتا ہے کہ آپ کا عنایت نامہ پہنچا جس کے ساتھ ایک استغناء بھی ہم رشتہ تھا جو جامع شریعت و طریقت مخدوم مکرم مولانا سید عبدالسلام صاحب دامت برکاتہم کی طرف سے آیا ہے۔ میں آپ کا ممنون و مشکور ہوں۔ آں جناب کی عنایت و مہربانی کا تقاضا تو یہ تھا کہ جواب لکھنے میں توقف نہ کرتا۔ جس وقت عنایت نامہ احقر کے لیے ممنونیت کا باعث ہوا اُسی وقت میرا ہاتھ کاغذ اور قلم تک پہنچ جانا چاہئے تھا۔ مگر طبعی سستی و کاہلی کے علاوہ مختلف قسم کی رکاوٹوں میں سے بے علمی اور بے سروسامانی اس کو تاہی اور تاخیر کا سبب بنی۔ آپ اور سبھی لوگ جانتے ہیں کہ میرے پاس نہ کتابوں کا ذخیرہ ہے نہ کتابوں کے مندرجات سینے میں محفوظ۔ اس نادانی اور علمی بے سروسامانی کے ساتھ ایسے کاموں کی نہ دل میں جرأت پیدا ہوتی ہے اور نہ دل اور ہاتھ کام کرتے ہیں۔ میرا ذخیرہ میرے یہی پراگندہ خیالات ہیں کہ اگر ایک کے دل میں بیٹھتے ہیں تو دوسروں کو یہ شعری مضامین نظر آتے ہیں۔ مگر اس بندہ ناچیز کو نہ صرف حضرت مدوح سے سابقہ نیاز حاصل ہے بلکہ اعتقاد لاحق بھی دل میں پیدا ہو چکا ہے۔ اگر ایسے مخدوم کے خدام کے اشارہ کی تعمیل نہیں کروں گا تو پھر وہ کون ہوگا جس کے ارشاد کا انتظار کروں۔ اس وجہ سے آج پختہ ارادہ ہو گیا کہ میں خود ہی یہ کام کروں گا۔ اگر جناب والا کے خدام کو پسند آجائے تو یہی مقصود ہے۔ ورنہ ”کالائے زبوں بریش خاوند“ کے مطابق اپنا نامہ سیاہ واپس لے لوں گا۔

کچھ تمہیدی اور ضروری باتیں

اصل مقصود سے پہلے ایک دو باتیں عرض کرتا ہوں۔

پہلی بات: یہ ہے کہ ہر قوم کے عرف عام میں ایسا بہت ہوتا ہے کہ عام القابات سے خطاب کرتے ہیں؛ لیکن مخاطب خاص لوگ ہوتے ہیں، اکثر اس (مطلوبہ شخص) کو مولوی صاحب، شاہ صاحب، شیخ صاحب، اور مرزا صاحب جیسے القاب سے پکارتے ہیں، اور جس کو پکارا گیا ہے وہ ایک شخص سے زائد نہیں ہوتا۔ اسی طرح اصطلاح شرع: قرآن و حدیث میں بھی بہت سے مواقع میں یہی طرز اختیار کیا گیا ہے۔ مثلاً: {اَقِیْمُوا الصَّلٰوۃَ وَآتُوا الزَّکٰوۃَ} میں خطاب عام کے ذریعے (زکوٰۃ ادا کرنے کا حکم) دیا ہے، جب کہ اس حکم کے مخاطب صرف مال دار ہیں۔ ایسے ہی رسول اللہ ﷺ کو اسی طرح کے عام خطاب: مثلاً {يَا أَيُّهَا النَّبِيُّ} اور {يَا أَيُّهَا الرَّسُولُ} سے یاد کیا گیا ہے، اور ظاہر ہے کہ یہ لقب حضور ﷺ جو کہ یہاں مخاطب ہیں۔ سے عام ہے۔ خلاصہ یہ ہے کہ یہ انداز ادائے مطلب اور طرز گفتگو کے انداز سے الگ نہیں ہے؛ بلکہ ہر زبان میں سب خواص و عوام کا اسی پر عمل ہے۔

دوسری بات: یہ ہے کہ مثال کے طور پر اگر ہم فرض کریں کہ سادات یا شیوخ میں سے دو یا زیادہ شخص بیٹھے ہوئے ہوں، اور ان میں سے ایک اندھ یا بہرا ہو، اور حاضرین میں سے کوئی دوسرا شخص اُس اندھے یا بہرے کی آنکھ اور کان کی کیفیت کو جانتے ہوئے خطاب عام: مثلاً میر صاحب اور شیخ صاحب کہہ کر آواز دے کر کہے: ”دیکھو“ یا ”سنو“۔ تو یہ دیکھنے اور سننے کا حکم مخاطب کی تعیین کر دیتا ہے۔ حاضرین میں جو بھی عقل رکھتا ہوگا وہ سمجھ جائے گا کہ مراد یہ شخص ہے وہ شخص نہیں۔ اسی طرح مخاطب بھی یقین کے ساتھ جان لیتا ہے کہ متکلم کا اشارہ میری طرف ہے دوسروں کی طرف نہیں۔

تیسری بات: یہ ہے کہ اگر باری تعالیٰ اور رسول پاک ﷺ نے کسی حکم کو کچھ شرائط کے ساتھ مشروط فرمایا ہو، تو اُس حکم کا اُن شرائط کے ساتھ تعلق ایسا توقف کا تعلق ہوتا ہے جیسا موقوف اور موقوف علیہ کے درمیان ہوتا ہے، اور یہی وجہ ہے کہ کسی کو یہ حق نہیں پہنچتا کہ وہ اُس شرط کو لغو قرار دے کر اُس حکم کو شرط کے ساتھ مربوط اور اُس پر موقوف نہ سمجھے،

خواہ وہ حکمت اور فائدہ جو حکم کو اس شرط کے ساتھ مربوط کرنے سے مقصود تھا اُسی شرط کے ساتھ حاصل ہو یا اُس کے بغیر بھی حاصل ہو سکتا ہو۔ مثال کے طور پر جمعہ کی شرائط میں سے ایک جماعت بھی ہے، اور جماعت کو شرط قرار دینے کی اس کے سوا کوئی حکمت سمجھ میں نہیں آتی کہ مواعظ یعنی خطبہ سننا مقصود ہے۔ اگر جماعت کو شرط قرار نہ دیا جاتا تو لوگ اکٹھے نہ ہوتے۔ پس اگر تنہا خطیب نصیحت کرے گا تو اس کے نصائح کو سننے والا کون ہوگا؟ لیکن ظاہر ہے کہ نصیحت سننے کا مقصد محض لوگوں کے اکٹھا ہونے سے حاصل ہو سکتا تھا، نماز جمعہ کی صحت کو اس پر موقوف کرنے کی کیا ضرورت تھی؟ اگر لوگ اکٹھے ہو جائیں (اور خطبہ میں نصائح سن لیں)، اور تنہا تنہا اپنی نماز پڑھ لیں اور چلے جائیں، یا دوسری جگہ جا کر جماعت سے نماز ادا کر لیں تو مقصودِ اصلی (نصیحت سننا) حاصل ہو جائے گا؛ لیکن میں کسی کو نہیں جانتا کہ جس نے اس صورت کے جواز کا فتویٰ دیا ہو۔

ان تمہیدی مقدمات کے بعد خدمت میں یہ عرض کرنا ہے کہ آیت {يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ} (اے ایمان والو! جب جمعہ کے دن نماز کے لیے اذان دی جائے تو تم اللہ کے ذکر کی طرف دوڑو، اور خرید و فروخت چھوڑ دو) اگرچہ خطاب عام کی وجہ سے اس بات کی طرف مشیر ہے کہ یہ حکم سب لوگوں کو شامل ہے، خواہ مسافر ہو یا مقیم، تندرست ہو یا بیمار، غلام ہو یا آزاد، بچہ ہو یا جوان، عورت ہو یا مرد؛ مگر جب ”فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ“ کے سیاق پر نظر ڈالتے ہیں تو خود واضح ہو جاتا ہے کہ آزاد، تندرست، مقیم اور خود مختار جوان مردوں کے علاوہ مسلمانوں میں سے کوئی بھی شخص ان احکام کا مخاطب نہیں ہے۔

بیماروں اور عورتوں پر جمعہ فرض نہیں

تفصیل اس اجمال کی یہ ہے کہ سعی اگر مطلوب ہو سکتی ہے تو صرف تندرست مردوں ہی سے ہو سکتی ہے، بیماروں اور عورتوں سے نہیں۔ بیماروں کا حال تو خود معلوم ہے، کم زور لوگ طاقتوروں کا کام کیا جائیں۔ باقی رہیں عورتیں! تو ان کے حق میں {لَا يَضُرُّنَّ بِأَرْجُلِهِنَّ} جیسے احکام دیئے گئے ہیں۔ اور دوسری طرف ان کو گھر میں رہنے کے حوالے

سے تاکیدات بلیغہ کے ساتھ {قَرْنَ فِي بُيُوتِكُنَّ} وغیرہ ارشاد فرمایا گیا ہے۔ ظاہر ہے کہ سعی میں لازمی طور پر محل زینت کھلنے کا احتمال ہے۔ گلی کوچے میں اگر عورت دوڑے گی تو اس بات کا قوی امکان ہے کہ کسی وقت بے ساختہ چہرے سے نقاب اور ستر سے کپڑا ہٹ جائے۔

غلاموں اور نابالغ بچوں پر بھی جمعہ فرض نہیں

اور اسی طرح {وَذُرُوا الْبَيْعَ} کا خطاب اس بات کا تقاضا کرتا ہے کہ مخاطبین کو خرید و فروخت کے اختیارات حاصل ہوں، ورنہ ”وَذُرُوا الْبَيْعَ“ فرمانے کے کیا معنی ہوں گے؟ اور ظاہر ہے کہ نہ غلام مرد کا یہ کام ہے، اور نہ نابالغ بچوں کو یہ اختیار حاصل ہے۔ شاید یہی وجہ ہے کہ حضور ﷺ نے ارشاد فرمایا: ”الجمعة حق واجب علی کل مسلم جماعة، إلا أربعة: عبد مملوك، أو امرأة، أو صبي، أو مريض“۔ رواہ أبو داؤد فی باب الجمعة للمملوك و المرأة (جمعہ برحق اور واجب ہے ہر مسلمان پر جماعت کے ساتھ، سوائے چار آدمیوں: غلام، عورت، بچہ اور بیمار کے)۔

مسافر پر جمعہ کیوں فرض نہیں ہے؟

پھر اذان جمعہ کی حضور ﷺ کے دور میں جو کیفیت تھی اگر اس کو یاد کریں تو یہ عقدہ بھی حل ہو جائے گا کہ مسافروں (پر جمعہ کیوں فرض نہیں کیا گیا؟ حالاں کہ آیت کریمہ میں کوئی ایسا لفظ نہیں ہے جس سے مسافر کا استثناء سمجھ میں آتا ہو؛ لہذا مسافروں) کے لیے یہ تخفیف (یعنی اُن پر جمعہ کا فرض نہ ہونا) پریشانی کا باعث ہے۔

شرح اس معممہ کی یہ ہے کہ حضرت نبی کریم محمد صلی اللہ علیہ وسلم کے بابرکت زمانے میں جمعہ کی اذان اُسی وقت کہی جاتی تھی جس وقت آپ منبر پر بیٹھ جاتے تھے؛ اس پر نظر کرتے ہوئے (یہ بات سمجھ میں آتی ہے کہ) خرید و فروخت کو ترک کرنا امام کے وعظ یعنی خطبہ کو سننے کی غرض سے ہوگا، جیسا کہ ”إلى ذكر الله“ کا لفظ خود اس دعویٰ کی دلیل ہے۔ آخر یہاں ذکر سے مراد وہی وعظ یعنی خطبہ ہے جو امام و خطیب کا کام ہوتا ہے۔ اور جب خطبہ سننے کے فضائل اور شور و شغب جو کہ خطبہ سننے سے مانع ہوتا ہے اس کی کراہت کو یاد کرتا ہوں تو یہ دوسری بات بھی مدلل ہو جاتی ہے کہ جمعہ کے دن سے مقصود اصلی وعظ و خطبہ سننے

کے لیے اکٹھا ہونا ہے؛ یہی وجہ ہے کہ (آیت کریمہ میں اللہ تعالیٰ نے) ”فامشوا“ نہیں فرمایا؛ بلکہ ”فاسعوا“ فرمایا، تاکہ اشارۂ خداوندی کو سمجھنے والوں کے دل میں یہ بات بیٹھ جائے کہ (جمعہ کے دن) اصلی غرض خطبہ سننا ہے۔ اگر نازک اندام آہستہ سے قدم اٹھائیں گے (یعنی جمعہ کے لیے آہستہ آہستہ چل کر جائیں گے اور دیر سے پہنچیں گے) تو خطبہ کی برکات سے محروم رہیں گے۔

جمعہ کی اذانِ ثانی کا اضافہ کس لیے ہوا؟

اور شاید یہی وجہ ہے کہ حضرت عثمان غنی رضی اللہ عنہ نے اذانِ خطبہ سے پہلے ایک دوسری اذان کا اضافہ فرمایا تاکہ ایسا نہ ہو کہ سامعین کے پہنچنے میں دیر ہو جائے، اور خطبہ کا عمل بے کار و بے فائدہ ہو جائے۔ الغرض مذکورہ وجہ کی بنیاد پر باوجودیکہ ہر نماز کے لیے ایک اذان رکھی گئی ہے، لیکن اذانِ خطبہ سے پہلے دوسری اذان کا اضافہ اس لیے کیا تاکہ مقصدِ اصلی زیادہ بہتر طریقے سے حاصل ہو سکے۔

قیامِ جمعہ کے لیے امیر یا نائب امیر کا ہونا شرط ہے:

لیکن چوں کہ ایک حدیث میں حضرت عوف بن مالک رضی اللہ عنہ سے حضور صلی اللہ علیہ وسلم کا یہ ارشاد منقول ہے: ”لَا يَقْصُ إِلَّا أَمِيرٌ أَوْ مَأْمُورٌ، أَوْ مُخْتَلٍ“ (”قصہ بیان نہیں کرتا ہے مگر امیر، یا مامور، یا متکبر“) اس حدیث کو امام ابوداؤد نے کتاب العلم/باب فی القصص میں روایت کیا ہے؛ اور (یہاں) حدیث میں قصہ کہنے سے مراد یہی وعظ ہے جیسا کہ جاننے والے جانتے ہیں؛ لہذا جس جگہ وعظ ضروری ہوگا وہاں ساتھ ہی یہ بھی ضروری ہوگا کہ وعظ کہنے والا خود امیر (حاکم) ہو، یا مامور یعنی امیر کا نائب ہو۔ ورنہ وہ متکبر کے زمرے میں داخل ہوگا جس کی وعظ گوئی کی ممانعت کی طرف اشارہ کیا گیا ہے۔

جمعہ کا خطبہ بھی فرض ہے

نیز ظاہر ہے کہ اگر جمعہ فرض ہے تو جمعہ کا وعظ یعنی خطبہ جس کو ”ذِکْرُ اللہ“ کے ساتھ موسوم کیا گیا ہے اس کی فرضیت بھی اول درجہ پر ایک ہی حساب میں رکھنی چاہئے (یعنی جس درجے کا جمعہ فرض ہے اسی درجے کا فرض جمعہ کا خطبہ بھی ہوگا)۔ اور صحراء و دریا میں

مسافروں کو اس قسم کا وعظ میسر نہیں آ سکتا؛ تو یہ کیسے کہا جاسکتا ہے کہ مسافر بھی اس حکم کے پابند ہیں؛ الا یہ کہ سفر کو بالکل حرام قرار دے دیا جائے، اور سوائے اُن اسفار کے جن میں ایسا واعظ مل سکتا ہو ہر سفر کو قطعی طور پر حرام کہا جائے؛ لیکن ایسا فتویٰ نہ کسی نے دیا ہے اور نہ کوئی دے سکتا ہے۔ بناء بریں یہی کہا جائے گا کہ مسافر اس حکم سے مستثنیٰ ہے۔

ایک شبہ کا جواب

اور جو پہلی حدیث (یعنی حدیث: الجمعة حق واجب الخ) کے اشارہ سے بظاہر مسافر پر جمعہ کا وجوب نظر آتا ہے اس کو اس طرح سمجھنا چاہئے کہ بظاہر {یا ایہا الذین آمنوا إذا نودی للصلاة} کے عموم میں مسافر بھی داخل ہے؛ مگر جیسا کہ مذکورہ بالا گفتگو مسافر وغیرہ کو اس آیت سے خاص (مستثنیٰ) کر دیتی ہے، اسی طرح لفظ ”جماعت“ جو حدیث مذکور میں وارد ہوا ہے وہ ان کو مذکورہ حدیث سے بھی خاص کر دیتا ہے۔ بے چارہ مسافر کو جماعت کہاں میسر ہوگی؟ اب یا تو تنہا سفر کرنے کو اُس کے حق میں حرام قرار دیں، یا اس پر جمعہ کو واجب نہ سمجھیں؛ لیکن آدمی تنہا ہو یا تنہا نہ ہو سفر کو کسی کے حق میں حرام قرار نہیں دیا جاسکتا۔ چارنا چار یہ ماننا ہی پڑے گا کہ مسافر پر جمعہ فرض نہیں ہے۔

تنہا سفر کرنے کا حکم

اور جو ایک حدیث میں یہ آیا ہے کہ ”الواحد شیطان“ (ایک مسافر شیطان ہے۔ اس سے معلوم ہوتا ہے کہ تنہا سفر کرنا جائز نہیں ہے) تو (اس کا جواب یہ ہے کہ) یہ شروع اسلام میں تھا۔ اور اگر ابھی تک یہ نہی اپنے حال پر باقی ہے، تو (دوسری حدیث میں یہ بھی آیا ہے:) ”الاثنان فما فوقهما جماعة“ (دو اور دو سے زائد افراد جماعت ہیں) یہ اس بات کی طرف اشارہ کرتا ہے کہ اگر دو شخص سفر میں اکٹھے ہو جائیں تب بھی سفر جائز ہے، ممنوع نہیں ہے؛ مگر اس صورت میں نہ حنفیہ کے نزدیک جماعت کی شرط پائی جاتی ہے نہ شوافع کے نزدیک۔ بلکہ ”الذین آمنوا“ اور اس کے بعد لفظ ”فاسعوا“ اور ”ذروا“ اس پر دلالت کرتے ہیں کہ جمعہ کی نماز میں امام کے علاوہ کم از کم تین آدمی ہونے چاہئیں؛ کیوں کہ یہ سب جمع کے صیغہ ہیں، اور لغت کی رو سے جمع کا اطلاق کم سے کم تین افراد پر

ہوتا ہے۔ کیوں کہ ”یا ایہا الذین آمنوا“ کے مخاطب وہی سامعین ہیں جو دوڑ کر آئیں گے اور امام کا وعظ سنیں گے۔ امام ان کی جماعت میں داخل نہیں ہے۔ کیوں کہ اذان اور نماز حسبِ قرارِ سابق ایسے وقت میں ہوگی جب کہ امام منبر پر جلوہ افروز ہو؛ اس پر نظر کرتے ہوئے یہ حکم خطبہ سننے والوں کے ساتھ خاص ہوگا، امام کا اس حکم سے کوئی تعلق نہیں ہے۔ الغرض امیر یا اس کے نائب کی ضرورت نیز جماعت کی ضرورت نے مسافر کو آیت اور حدیث دونوں سے مستثنیٰ کر دیا۔

”فاسعوا الی ذکر اللہ“ کے ساتھ حدیث ”لایقص الخ“ کو ملانے سے یہ امر بھی بخوبی واضح ہو جاتا ہے کہ خطبہ کی ضرورت ہی کی وجہ سے امیر یا نائب امیر کو شرط قرار دیا گیا ہے۔

قیامِ جمعہ کے لیے مصر ہونا شرط کیوں ہے؟

اب صرف مصر کی شرط باقی رہ گئی۔ اگر غور کریں تو یہی امیر اور نائب امیر کی ضرورت اس پر بھی دلالت کرتی ہے؛ کیوں کہ کوئی شہر ایسا نہیں ہوگا جہاں کوئی حاکم نہ ہو، اگر خود بادشاہ وقت نہ ہو تو اُس کا نائب ضرور ہوگا۔ مصر اور قریہ، اور شہروں اور دیہات میں جو فرق ہوتا ہے وہ محتاجِ بیان نہیں۔ ہر ملک میں شہر اور دیہات ہوتے ہیں۔ ہر شخص ان الفاظ کو سنتے ہی ان کے معانی سمجھ جاتا ہے۔ اور محض مشاہدہ ہی سے شہر اور دیہات میں تمیز ہو جاتی ہے۔ (لہٰذا نصوص میں مصر کی تعریف ذکر کرنے کی ضرورت نہیں تھی)۔ قابلِ بیان اگر کچھ تھا تو وہ یہی تھا کہ کوئی شہر حکام سے خالی نہیں ہوتا۔ وہاں بادشاہ یا اُس کا نائب ضرور ہوتا ہے۔ خوانخواہ دیہات، جنگلات اور میدانوں میں سلاطین کی رونق افروزی ضروری ہے اور نہ ہی ان کے نائبین کی نصائح واجب۔ اسی بناء پر جنگلات اور دیہاتوں کو ایک طرف چھوڑ کر سرکاری کام اہل شہر کے ذمہ لگائے جاتے ہیں۔

اس تقریر سے یہ بھی واضح ہو گیا کہ تین آدمیوں کی موجودگی میں جمعہ کا جواز مصر کی شرط کے لیے مضر نہیں ہے؛ مصر کی ضرورت دوسری وجہ سے ہے، کثیر مجمع فراہم کرنے کی غرض سے نہیں۔ (یعنی جمعہ قائم کرنے کے لیے مصر کو اس وجہ سے ضروری قرار دیا گیا ہے کہ قیامِ جمعہ کے لیے سلطان یا اُس کے نائب کا ہونا ضروری ہے اور حکام و سلاطین شہروں میں

ہوتے ہیں، دیہات اور جنگلات میں نہیں۔ مصر کو اس لیے ضروری قرار نہیں دیا گیا کہ وہاں مجمع زیادہ اکٹھا ہو سکتا ہے۔

ہاں جس ضرورت کی طرف اوپر اشارہ کیا گیا ہے اس کے علاوہ یہ شرط (یعنی مصر کی شرط) یہ فائدہ بھی اپنے اندر لیے ہوئے ہے کہ شہر میں ایسا بہت کم ہوتا ہے کہ وعظ مجمع کثیر سے خالی ہو۔ اور ان تمام باتوں کے ساتھ (یہ بھی قابل لحاظ ہے کہ) شہر کے لوگ اکثر سمجھ دار ہوتے ہیں۔ تعلیم کی قابلیت جیسی اُن میں ہوتی ہے ایسی دیہات والوں میں نہیں ہوتی۔ اور بڑے مجمع میں اگر سب لوگ ایک بار بات کو تسلیم نہ کریں تو کم از کم اتنا تو ضرور ہوتا ہے کہ ایک دو لوگوں کو واعظ کا وعظ متاثر کر دیتا ہے، پھر ان کی صحبت اور پسند و نصیحت دوسروں کو راہِ حق پر لے آتی ہے۔

جمعہ کے ساتھ احتیاطِ الظہر پڑھنے کا حکم

اب میں خدام کی خدمت میں ایک دوسری بات عرض کرتا ہوں۔ وہ یہ کہ جب کلامِ ربانی سے ان اشارات کو سمجھنے کی صلاحیت سب لوگوں کو میسر نہیں ہے، اور اس سلسلے میں جو صریح احادیث وارد ہوئی ہیں وہ حدِ تواثر کو نہیں پہنچی ہیں؛ تو اس سلسلے میں علماء کی فہم (اور ان کی رائے) مختلف ہوگی۔ اور اُس صورت میں جب کہ ایک کے نزدیک جمعہ واجب ہو اور دوسرے کے نزدیک واجب نہ ہو، عوام کے لیے جمعہ کی ادائیگی میں سستی ہونے پر مغفرت کی امید رکھنے کی گنجائش ہوگی۔ اور رفتہ رفتہ یہ سستی و کاہلی یہاں تک پہنچ جائے گی کہ جو لوگ حنفیہ سے تعصب رکھتے ہیں وہ جان بوجھ کر جمعہ میں سستی کرنا اور اُس کو چھوڑنا شروع کر دیں گے۔ اور وہ یہ نہیں جان پائیں گے کہ ”المتقی من یتقی الشبہات“ (متقی وہ ہے جو مشتبہ چیزوں سے بھی اجتناب کرے) کے اشارے کے مطابق ایسی صورت میں صرف جمعہ پڑھنا ہی ضروری نہیں؛ بلکہ جمعہ کے ساتھ ظہر کا فرض ادا کرنا بھی واجب ہو گیا ہے۔

یعنی ہم یہ تسلیم کرتے ہیں کہ ایسی مختلف فیہ صورتوں میں اس معنی میں جمعہ کو فرضِ قطعی کہنا۔ کہ اگر مذکورہ شرائط میں سے کوئی شرط نہ پائی جائے تو اس کے باوجود پنج وقتہ نمازوں کی طرح جمعہ ادا کرنا فرض ہو اور اُس کا منکر کا فر ہو۔ قابلِ اعتماد نہیں ہے؛ لیکن حضور صلی اللہ علیہ وسلم

کا ارشاد: ”دع ما یریک الی مالایر یک“ (مشکوٰۃ و مشتبہ چیزوں کو چھوڑ کر ایسی چیز اختیار کرو جس میں تمہیں شک نہ ہو) ایک ایسا اصول ہے جو حضور ﷺ نے مواقعِ شک کے لیے تجویز فرمایا ہے۔ اور وہ اصول یہ ہے کہ اگر لاعلیٰ التعمین دو چیزوں میں سے کسی ایک کے فرض ہونے کا یقین کامل ہو، اور علیحدہ علیحدہ ان کی فرضیت کا پورا یقین نہ ہو؛ بلکہ اس کا گمان غالب یا شک ہو، تو اُن دونوں کو ادا کرنا چاہئے۔ اُن میں سے ایک کو ادا کر کے فارغ ہو کر نہیں بیٹھ سکتے۔

اور یہ ایسا ہی ہے جیسا کہ مثال کے طور پر کسی دین دار آدمی کے ذمہ کسی دوسرے شخص کا ایک روپیہ یا اُس سے کم و بیش قرض ہو۔ اور زمانہ دراز کے بعد اُسے شک ہو جائے کہ وہ قرض ادا کر دیا تھا یا نہیں؟ یا شروع ہی سے قرض ہونے یا نہ ہونے میں شک ہو۔ اور قرض خواہ کوئی حاکم ہو، اور وہ اس کا امتحان لے رہا ہو کہ دیکھیں دیتا ہے یا نہیں؟ اس صورت میں دین داری کا تقاضا یہی ہے کہ وہ قرض ادا کرے۔ اور اگر قرض کی مقدار میں شک ہو کہ ایک روپیہ ہے یا دو روپیہ، تو اسے چاہئے کہ دو روپے ادا کرے۔ اگر حق دار حق کا پیرو کار ہوگا تو وہ اپنا حق باقی رہنے کی صورت میں اپنے حق کے بقدر لے لے گا اور باقی اُس کے حوالے کر دے گا۔

جب یہاں بھی یہی صورت حال پیش آئی ہے (یعنی جمعہ کی فرضیت و عدم فرضیت مشکوک ہو گئی ہے) تو مسلمانوں کو چاہئے کہ جمعہ اور ظہر دونوں کو ادا کریں۔ حق تعالیٰ اپنا حق (یعنی فرض کو) قبول فرمائیں گے اور باقی کا بدل واپس دیدیں گے، یعنی (اللہ تعالیٰ کے علم کے مطابق ظہر اور جمعہ میں سے) جو فرض نہیں تھا اُس کو نوافل کے حساب میں شامل فرما کر قبول فرمائیں گے۔ (۱۱۰)

(۱۱۰) ”احتیاط الظہر“ کے مسئلہ میں مشائخ حنفیہ کا اختلاف ہے۔

☆ صاحب ”الھیط البرہانی“، نسفی، ابن شحنہ، علامہ شامی، حضرت نانوتوی اور حضرت تھانوی وغیرہ جمعہ کی فرضیت و عدم فرضیت میں شک واقع ہونے کی صورت میں نماز جمعہ کے بعد احتیاط الظہر پڑھنے کے قائل ہیں۔ اگر جمعہ کی عدم فرضیت کا صرف وہم ہو تو احتیاط الظہر پڑھنا مستحب ہے، اور اگر شک ہو تو احتیاط الظہر پڑھنا واجب ہے۔ البتہ اگر عمومی طور پر احتیاط الظہر پڑھنے سے کوئی اعتقادی

نوافل پر ثواب ملنا ضروری ہے فرائض پر نہیں

چوں کہ کرم و بخشش کی قرارداد کے مطابق نوافل پر ثواب عطا کرنا ضروری ہے اس

----- یا عملی خرابی پیدا ہونے کا اندیشہ ہو، تو صرف خواص انفرادی طور پر اپنے گھروں میں احتیاط
الظہر پڑھ سکتے ہیں۔ علامہ شامی رد المحتار (۵/۳۲، ۳۳ ط: اتحاد) میں لکھتے ہیں:

”ونقل المقدسی عن المحيط: وکل موضع وقع الشک فی کونه مصراینبغی لہم أن یصلوا
بعد الجمعة أربعاً بنية الظہر احتیاطاً، حتی إنه لو لم تقع الجمعة موقعها یخرجون عن عہدة
فرض الوقت بأداء الظہر۔ و مثله فی الکافی۔ -إلی قوله- وبالجملة فقد ثبت أنه ینبغی الإتيان
بهذه الأربع بعد الجمعة؛ لكن بقي الکلام فی تحقیق أنه واجب أو مندوب؟ قال المقدسی:
ذكر ابن الشحنة عن جده التصريح بالندب، و بحث فيه: بأنه ینبغی أن یكون عند مجرد
التوهم۔ أما عند قیام الشک والاشتباه فی صحة الجمعة فالظاهر الوجوب، و نقل عن شیخه
ابن الہمام ما یفیده۔۔۔ نعم! إن أدى إلى مفسدة لا تفعل جہاراً۔“

فتاویٰ عالمگیری (۱/۱۲۵، رشیدیہ) میں ہے: ”ثم فی کل موضع وقع الشک فی جواز الجمعة
لوقوع الشک فی المصر أو غیره، و أقام أهلہ الجمعة، ینبغی أن یصلوا بعد الجمعة أربع
رکعات، وینووا بها الظہر الخ۔“

حضرت تھانوی۔ اس سوال کے جواب میں کہ ”احتیاطی ظہر قرآن وحدیث کی رو سے جائز ہے یا نہیں؟“۔
لکھتے ہیں: ”جہاں صحت جمعہ میں شبہ ہو ایسا کرنا جمع بین الادلہ ہے جو شرعاً ثابت ہے، حدیث ”الولد
للغراش“ و ”احتجبی منه یا سودة!“ اس کی دلیل ہے۔“ (امداد الفتاویٰ ۱/۴۴۹، ط: دارالکتب)
☆ علامہ ابن نجیم صاحب ”البحر الرائق“ اور صاحب ”درمختار“ وغیرہ کی رائے یہ ہے کہ احتیاط الظہر پڑھنا
جائز نہیں البتہ اگر اس کی وجہ سے کوئی اعتقادی و عملی خرابی پیدا نہ ہو تو خواص انفرادی طور پر گھروں میں پڑھ
سکتے ہیں۔

درمختار میں ہے: ”وفی البحر: وقد أفتیت مراراً بعدم صلاة الأربع بعدها بنية آخر ظہر خوف
اعتقاد عدم فرضية الجمعة۔“ و هو الاحتیاط فی زماننا، و أما من لا یخاف علیہ مفسدة منها
فالأولی أن تكون فی بیتہ خفیة۔“ (الدر المختار مع الشامی ۵/۴، اتحاد)

البحر الرائق (۲/۲۵۲، زکریا) میں ہے: ”فكان الاحتیاط فی ترکها، و علی تقدیر فعلها ممن لا
یخاف علیہ مفسدة منها فالأولی أن تكون فی بیتہ خيفة خوفاً من مفسدة فعلها۔“

تقریباً یہی رائے حضرت مفتی محمود حسن گنگوہی کی بھی ہے۔ فتاویٰ محمودیہ (۸/۳۵۰، ڈابھیل) میں ہے: ”وجود
سلطان وعدم سلطان اور تعدد جمعہ کی تحقیق کافی طور پر ہو چکی ہے؛-----“

لیے اللہ تعالیٰ بندوں کی (زائد) محنت (یعنی نوافل) کا بدلہ ثواب کی شکل میں عطا فرمائیں گے۔ رہے فرائض! تو وہ سرکاری حقوق ہیں، (اللہ تعالیٰ کی طرف سے بندوں سے اُن کا مطالبہ ہے، اُن کو بندے اپنی مرضی و اختیار سے ادا نہیں کرتے؛ اس لیے) طلب کے مقتضا کے مطابق ان کا عوض دینا ضروری نہیں ہے؛ بلکہ اُن کو سرکاری بقایا کی طرح سمجھنا چاہئے، نہ کہ رعایا کے قرض کی طرح۔ جیسے سرکاری بقایا کا عوض دینا ضروری نہیں ہوتا، ایسے ہی فرائض پر ثواب دینا بھی واجب نہیں ہوگا۔ اور نوافل کو بازاری سامان اور رعایا کے قرض کی طرح سمجھنا چاہئے کہ اگر اُس کا ایک ذرہ بھی لیتے ہیں تو اُس کی قیمت اور اس کا عوض ادا کرتے ہیں۔

جمعہ کی ادائیگی میں کوتاہی کے ڈر سے احتیاط الظہر چھوڑنے کا حکم لیکن جب جمعہ شرائط سے قطع نظر شعائر اسلام میں سے ہے؛ تو اگر نمازِ ظہر کو ادا کرنے کی وجہ سے اُس کی ادائیگی میں سستی در آتی ہے، اور کم فہم لوگوں کے لیے اُن کی کم فہمی اور کاہلی کی وجہ سے شرائط کا مقصود ہونا نمازِ ظہر میں اضافہ کے بجائے ترکِ جمعہ کا

-----لہذا یہ دونوں چیزیں ایسی نہیں ہیں جن کی بناء پر احتیاط الظہر کا حکم دیا جائے، ندباً یا وجوباً۔ البتہ جس مقام کے مصر ہونے میں شک ہو، اور زمانہ قدیم سے جمعہ ہوتا چلا آ رہا ہو، اور بند کرنے میں فتنہ ہو، تو وہاں ایسی طرح احتیاط الظہر مناسب ہے جس سے کوئی اعتقادی اور عملی مفسدہ پیدا نہ ہو۔“

☆ حضرت گنگوہی، مفتی عزیز الرحمان صاحب دیوبندی اور مفتی کفایت اللہ صاحب احتیاط الظہر کے قائل نہیں ہیں۔

فتاویٰ رشیدیہ (ص: ۵۴۸، ط: دارالکتب) میں ہے: ”پس احتیاط ظہر لغو ہے..... یہ کیا بے موقع بات ہے کہ شرط جمعہ کی موجود نہیں، اور فقط تردد کی وجہ سے نوافل کو بہ جماعت ادا کریں، اور فرض وقت کو فرادی یعنی تنہا پڑھیں، یہ سخت خرابی ہے۔“

مفتی عزیز الرحمان صاحب - اس سوال کے جواب میں کہ ”ہندوستان میں بعد ادا کے جمعہ احتیاط الظہر ہے یا نہیں؟“ تحریر فرماتے ہیں: ”احتیاط الظہر نہیں ہے شہروں وغیرہ میں؛ اس لیے کہ وہاں جمعہ صحیح ہے۔ اور قریہ صغیرہ میں جمعہ ادا نہیں ہوتا، وہاں نمازِ ظہر باجماعت پڑھنی چاہئے۔“ (فتاویٰ دارالعلوم ۵/ ۳۹)

(کفایت المفتی ۵/ ۱۸۷، ط: زکریا) میں ہے: ”احتیاط الظہر بحکم فتویٰ ناجائز ہے۔ اور اس کی اجازت عامہ تمام فقہاء کے اقوال کے خلاف، اور اجازت خاصہ علی الاعلان بھی تصریحات محققین کے خلاف ہے۔“

باعث ہوتا ہے، تو اس صورت میں اس بیچ مداں کا خیال یہ ہے کہ مفتی وقت کو یہ اختیار ہونا چاہئے کہ وہ جمعہ پر زور دے اور نمازِ ظہر ادا کرنے سے روک دے۔ اُس کو یہ حق پہنچتا ہے کہ وہ لوگوں کو نمازِ ظہر سے منع کر دے، تاکہ جمعہ پر استقامت حاصل ہو جائے اور لوگ جمعہ قائم کریں۔ کیوں کہ اولاً تو حدیث ”اختلاف اُمّتی أو أصحابی رحمة“ (أو کما قال) اس اختیار پر دلالت کرتی نظر آتی ہے۔

مسلمان حاکم نہ ہو تو امام مقرر کر کے جمعہ پڑھنے کا حکم

اور ثانیاً خود خلیفہ کا تقرر لوگوں کی اطاعت اور معیت سے وابستہ ہے، اور اُس کا معزول ہونا اُن کے معزول کرنے سے مربوط ہے۔ جب اتنا اہم اور قیمتی اختیار اُن کو دیا گیا ہے تو امام اور خطیب کو مقرر کرنے کا منصب جو اسی کا ایک حصہ ہے انھیں کیوں کر حاصل نہیں ہوگا۔ امامت و خطابت امام عام (حاکم) کے کاموں میں سے ہے۔ امامت صغریٰ اور وعظ و نصیحت امامتِ کبریٰ اور حکام سے ایسا تعلق رکھتا ہے جیسا ہلکی روشنی کو تیز و قوی روشنی سے ہوتا ہے۔ اگر امام عام موجود ہے تو کسی دوسرے کے ہاتھ میں ہاتھ دینا درست نہیں؛ کیوں کہ دو حاکموں کا اکٹھا ہونا سینکڑوں فتنوں کو جنم دیتا ہے؛ یہی وجہ ہے کہ ایسے موقع پر دوسرے حاکم کو قتل کر کے پہلے حاکم کی بیعت وفا کرنے کا حکم دیا گیا ہے؛ لیکن جس جگہ نہ ایک حاکم ہو نہ دو، وہاں کسی کو اپنا امام بنانا چنداں بعید از قیاس نہیں ہے؛ اس لیے کہ اس وقت امام عام (حاکم) امامتِ کبریٰ (کا فرض منصبی ادا) نہیں کر سکتا، وہ امامت صغریٰ تک کیا پہنچے گا؟

الغرض اُس اختیار پر نظر کرتے ہوئے جس کی طرف اوپر اشارہ کیا گیا ہے بدرجہ اولیٰ مسلمانوں کو امام خاص مقرر کرنے کا حق دینا چاہئے، اور یہ (وعظ و خطابت اور قیام جمعہ کا) کام اُس سے لینا چاہئے۔ اور صحتِ جمعہ کے لیے جو حاکم کو شرط قرار دیا گیا ہے اس امامت کو اُس کی مخالفت نہیں سمجھنی چاہئے؛ اس لیے کہ یہ شرائط اُس وقت ہیں جب کہ امام عام یعنی حاکم معلوم اور مشہور ہو، تاکہ معنی کے لحاظ سے دو خلیفوں کو جمع کرنا لازم نہ آئے؛ کیوں کہ امام عام کے موجود ہونے کی صورت میں مذکورہ حدیث اور ارشادِ خداوندی { أَطِيعُوا

الرَّسُولَ وَ أُولِي الْأَمْرِ مِنْكُمْ ۚ} (پیغمبر کی اور اپنے حکام کی اطاعت کرو) کے اشارات کے موافق یہ کام امام عام (حاکم) کا ہوتا ہے۔ اگر کسی دوسرے شخص کا وعظ سنیں، یا دوسروں کے امر و نہی پر عمل کریں، تو گویا انہی کو اولی الامر (یعنی حاکم) قرار دیدیا، اور بالمعنی خلیفہ اول کے برابر میں دوسرا خلیفہ بٹھا دیا۔ اب جب کہ حاکم کی مسند خالی ہے، تو اگر دوسروں کا وعظ سنیں تو اس میں کوئی قباحت نہیں ہے۔

مسلمان حاکم نہ ہو تو دیہات میں بھی جمعہ قائم کیا جاسکتا ہے

اور جب اس تقریر کے مطابق یہ شرط (یعنی حاکم یا اس کے نائب کی شرط) درمیان سے ہٹ گئی تو مصر (یعنی شہر یا قصبہ ہونے) کی شرط بھی ختم ہو جائے گی، اس لیے کہ مصر کو شرط قرار دینے کے لیے امیر کو شرط قرار دینا لازم ہے۔

ہاں! جو روایات مصر کے شرط ہونے کو بتاتی ہیں اُن کے ظاہری الفاظ عام ہیں؛ لہذا احتیاط یہی ہے کہ حتی المقدور شہر کی رعایت پیش نظر رہے، اور اگر کوئی شخص دیہات میں جمعہ قائم کرے اُس سے بدست و گریبان نہ ہوں؛ کیوں کہ اولاً تو یہ شرط ظنی ہے، پھر مذکورہ تقریر کے مطابق اس میں دوسری کمزوری بھی پائی جاتی ہے۔ (وہ کمزوری یہ ہے کہ یہ شرط بذات خود مقصود نہیں ہے؛ بلکہ شرط امیر کے تابع ہے، حکام چوں کہ شہروں میں ہوتے ہیں اس لیے قیام جمعہ کے لیے مصر یعنی شہر یا قصبہ کو شرط قرار دیا گیا ہے)۔ (۱۱۱)

(۱۱۱) جمہور علماء احناف کا مذہب یہ ہے کہ جمعہ کی فرضیت کے لیے مصر جامع یعنی شہر، قصبہ یا ایسا بڑا گاؤں ہونا شرط ہے جو قصبے جیسا معلوم ہوتا ہو۔ شامی میں ہے: ”عن أبي حنيفة: أنه بلدة كبيرة فيها سكك وأسواق، ولها رساتيق، وفيها وال يقدر على إنصاف المظلوم من الظالم بحشمته و علمه أو علم غيره يرجع الناس إليه فيما يقع من الحوادث، وهذا هو الأصح... وتقع فرضاً في القصبات والقرى الكبيرة التي فيها أسواق۔“ (رد المحتار ۵/۶-۹، اتحاد)

حضرت گنگوہی فتاویٰ رشیدیہ (ص: ۵۲۱) میں تحریر فرماتے ہیں: ”یہ حدیث (”لا جمعة ولا تشریق إلا فی مصر جامع“) قول حضرت علی رضی اللہ عنہ کا صحیح ہے، اور اسی پر عمل در آمد حنفیہ کثر ہم اللہ تعالیٰ کا ہے، قریہ میں نماز جمعہ کسی حال میں ادا نہیں ہوتی؛ البتہ قصبہ یا شہر میں اگر غلبہ کفار کا ہو، اور اپنا امام خطیب مقرر کر کے جمعہ ادا کریں جیسا کہ اب مروج ہے، تو جمعہ ادا ہو جاتا ہے، ظہر ساقط ہو جاتی ہے۔“ -----

جہاں مسلمان حاکم نہ ہو وہاں جمعہ اور ظہر کو جمع کرنا احوط ہے

مگر ابھی ایک خلجان باقی ہے، اُس کو عرض کرنا بھی ضروری ہے، وہ یہ کہ جیسا کہ کم فہموں کے لیے ظہر کی ادائیگی جمعہ میں سستی کا سبب ہے، اسی طرح امام خاص مقرر کرنے کی اجازت اور اُس کے مواعظ اور خطبے سننے کا اختیار دینا امام عام (حاکم) کی تقرری میں سستی کا باعث ہے۔ (اس لیے بہتر یہ ہے کہ جمعہ کے ساتھ ظہر کی نماز بھی ادا کی جائے تاکہ لوگ امام عام یعنی حاکم کے تقرر سے غافل نہ رہیں اور انہیں حاکم کی ضرورت کا احساس رہے۔ ظہر کی ادائیگی کی وجہ سے) اگر جمعہ متروک ہو گیا تو (اس کا تدارک ہو سکتا ہے؛ کیوں کہ یہ عین ممکن ہے کہ) شاید جمعہ کے شوق اور لوگوں کی ہدایت کے مشاہدے کی وجہ سے کسی اہل ہمت کی ہمت کچھ کام کرے (اور اُس کی کوشش سے دوبارہ جمع قائم ہو جائے)، اس پر نظر کرتے ہوئے ظہر اور جمعہ کو جمع کرنے میں زیادہ احتیاط ہے۔ ورنہ حاکم کے تقرر کا وجوب

----- مفتی عزیز الرحمن عثمانی مفتی اعظم دارالعلوم دیوبند تحریر فرماتے ہیں: ”فقہ کی معتبر کتابوں: مثل ہدایہ، و شرح وقایہ، و در مختار و شامی سے یہ ثابت ہے کہ ادائے جمعہ اور وجوب جمعہ کے لیے مصر شرط ہے، اور شامی میں نقل فرمایا ہے کہ قصبہ قریہ کبیرہ میں جمعہ ادا ہو جاتا ہے؛ کیوں کہ وہ بھی حکم میں شہر و مصر کے ہے۔ اور در مختار اور شامی میں یہ بھی نقل کیا ہے کہ چھوٹے قریہ میں جمعہ درست نہیں ہے، اور اس میں کراہت تحریمیہ ہے۔ پس حضرت حاجی شاہ امداد اللہ قدس سرہ یا حضرت مولانا محمد قاسم صاحب نے اگر دیہات میں جمعہ پڑھا ہوگا تو وہ بڑا گاؤں ہوگا۔ اور حضرت مولانا گنگوہی خلیفہ حضرت حاجی صاحب قدس سرہ اپنے پیر اور پیر بھائی کے حالات سے زیادہ واقف تھے، ان کا فتویٰ آپ نے دیکھا اور سنا ہوگا کہ کیسے تشدد سے چھوٹے دیہات میں جمعہ کو منع فرماتے تھے، اور اس بارے میں کتاب بھی لکھی ہے۔ اگر بالفرض اختلاف علماء بھی اس میں تسلیم کیا جاوے تو پھر بھی احتیاط ترک جمعہ فی القریٰ میں ہے؛ کیوں کہ مکروہ امر سے بچنا سنت اور مستحب کے کرنے سے مقدم ہوتا ہے۔“ (فتاویٰ دارالعلوم ۵/ ۱۳۷)

مفتی کفایت اللہ صاحب دہلوی مفتی اعظم ہند تحریر فرماتے ہیں: ”جمعہ کے لیے مصر شرط ہے، پس جو مقام کہ مصر قرار پائے گا وہاں جمعہ جائز ہوگا (خواہ وہ عرف میں شہر کہلاتا ہو یا قصبہ یا بڑا گاؤں)، مصر کی کوئی تعریف معتبر ہے؟ تو معتبر تعریف تو وہی ہے جو امام ابوحنیفہ رحمہ اللہ تعالیٰ سے باختلاف عبارات منقول ہے۔“ (کفایت المفتی ۵/ ۱۲۷)

اور اسی طرح فتاویٰ محمودیہ (۵۷-۵۹) اور نظام الفتاویٰ (۶/ ۱۷۶) میں بھی ہے۔

نسیا منسیا ہو جائے گا۔ اور ظاہر ہے کہ یہ وجوب ختم ہونے والا نہیں ہے، اور امام خاص کے تقرر کا اختیار بلاشبہ اس وجوب کو کمزور کر دے گا۔

یہ وہ ہے جس تک میرا ذہن نارسا پہنچا؛ لیکن میں نہ قاضی ہوں نہ فقیہ، نہ مفتی ہوں نہ امام کہ لوگ میری بات سنیں۔ اگر دوسرے لوگ بھی اس سلسلے میں میرے ہم خیال ہو جائیں تو بہت اچھا۔ اور اگر ایسا نہ ہو تو یہ بے معنی دفتر میرے سر پر ماردیں، اور جو کچھ وقت کے مناسب اور ان علماء ربانی کی رائے کے موافق سمجھیں جو قرآن و حدیث کی اتباع سے باہر نہیں جاتے اُس کو اختیار فرمائیں، اور اس نیاز مند کو بھی مطلع فرمادیں تاکہ میں جم غفیر کی پیروی کروں اور تفریق کلمہ کے درپے نہ ہوؤں۔

میں نے دعاء لینے کی غرض سے یہ کام کیا ہے، ورنہ میرا فتوے واستفتاء سے دور رہنا مشہور ہے۔

تنبیہ

میری اس منتشر تقریر کو جو بھی ملاحظہ کرے گا وہ یہ جان لے گا کہ {يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ} میں جو عام خطاب کیا گیا ہے اگر حنفیہ کی شرائط اُس کے عموم ظاہری کے معارض ہیں تو یہ خطاب کا عموم مذکورہ مقدمات کے حکم کے مطابق اس بات کا تقاضا نہیں کرتا کہ جمعہ کا حکم عام ہو۔ ہاں! اس حکم کے سلسلے میں آگے جو اوامر آئے ہیں وہ اپنے سیاق کے لحاظ سے اس حکم میں تخصیص کرتے ہیں۔ اور ظاہر ہے کہ مذکورہ تمام شرائط اسی آیت سے ماخوذ ہیں، اور مستند احادیث صرف اُن کی وضاحت و صراحت کرتی ہیں۔ وہ ان شرائط کو ثابت نہیں کرتیں کہ جس کی وجہ سے یہ احتمال دل میں آئے کہ عام نص کو اُن اخبار آحاد کے ذریعہ باطل کر دیا جو بعض اکابر کے خیالات کے موافق متکلم فیہ ہیں۔ مگر جب مذکورہ شرائط مبنی بر وجہ ہیں تو پھر صرف یہ دیکھ کر کہ بعض مواقع میں ان شرائط کے بغیر بھی مقصد حاصل ہو سکتا ہے ان شرائط کو مہمل سمجھنے کی جرأت نہیں کرنی چاہئے۔

ہاں! اگر کسی دوسری ضرورت کی وجہ سے بطور احتیاط ان شرائط کو مہمل سمجھنے کا ارتکاب کیا جائے جیسا کہ میں نے ماقبل میں عرض کیا ہے تو یہ چنداں قواعد شرع سے بعید نہیں ہے؛

کیوں کہ احتیاط بھی شرع شریف کے اہم مقاصد میں سے ہے، اور بہت سے احکام احتیاط پر مبنی ہیں۔ سونے کے بعد وضو کے وجوب کا حکم اسی احتیاط پر مبنی ہے جیسا کہ اہل نظر کی نظر میں اس کے وجوب پر دلالت کرنے والے الفاظ خود اس پر شاہد ہیں۔ اور ہاتھ دھونے کی سنت بھی صرف اسی احتیاط پر مبنی ہے، جیسا کہ حضور صلی اللہ علیہ وسلم کے ارشاد: ”فإنک لا تدری این بات یدک“ سے ثابت ہوتا ہے۔



مناجات

بدرگاہِ قاضی الحاجات

مصنفہ: منشی حمید الدین صاحب رئیس سنبھل

خدا یا بہ بخشائے بر حالِ من	کہ افتادہ عصیاں بدنبالِ من
بجا باشد ارگیری از من نگاہ	کہ خود را ہمیں بینم عصیاں پناہ
زنا کردنیہا ہمہ کردہ ام	ز آسائشِ خویش آزرده ام
اگر بخشیم باشدم آبرو	و گرنہ سیہ کارم و زرد رو
گناہاں بے خود مکن در شمار	کہ او پُر گناہ و تو آمرزگار
تو آنی کہ از من پرسی حساب	تو آنی کہ بر من نگیری عتاب
نہ طاعت کہ باشد نیازم باو	مگر رحمتِ تو کہ لازم باو
گنہ گار و امید دارم بہ بخش	بہ قاسم کہ بر حال زارم بہ بخش

ترجمہ مناجات

اے خدا میرے حال پر رحم فرما۔ کیوں کہ گناہ میرے پیچھے پڑے ہوئے ہیں۔

بجا ہے اگر تو مجھ سے نگاہ پھیر لے۔ کیوں کہ میں خود کو انہی گناہوں میں گھرا ہوا دیکھتا ہوں۔

جو کام نہ کرنے کے ہیں وہ سب میں نے کیے ہیں۔ اپنی آرام طلبی سے میں خود رنجیدہ ہوں۔

اگر تو مجھے بخش دے تو مجھے عزت حاصل ہو جائے گی۔ ورنہ میں توسیہ کار اور زرد چہرہ والا ہوں۔

اس بے عقل کے گناہوں کو شمار نہ کر۔ کیوں کہ وہ گناہوں سے پر ہے اور تو بخشنے والا ہے۔

تو اس کی طاقت رکھتا ہے کہ مجھ سے حساب نہ لے۔ تو اس پر قادر ہے کہ مجھ پر غصہ نہ کرے۔

میرے پاس ایسی طاعت تو نہیں ہے کہ جس پر مجھے خوشی ہو۔ مگر تیری رحمت پر مجھے ناز ہے۔

میں گناہ گار ہوں، اور تجھ سے امید رکھتا ہوں، مجھے بخش دے۔ قاسم کے وسیلے سے میری حالت زار پر رحم فرما دے۔



مصادر و مراجع

- | | |
|-------------------------------|--|
| ● القرآن الکریم | ● فتاویٰ رشیدیہ |
| ● موطا امام مالک | ● فتاویٰ دارالعلوم دیوبند |
| ● صحیح بخاری | ● کفایت المفتی |
| ● صحیح مسلم | ● امداد الفتاویٰ |
| ● سنن ابوداؤد | ● نظام الفتاویٰ |
| ● جامع ترمذی | ● فیوض قاسمیه |
| ● سنن نسائی | ● تالیفات رشیدیہ |
| ● سنن ابن ماجہ | ● مولانا قاسم نانوتوی حیات اور کارنامے |
| ● صحیح ابن خزیمہ | ● مولانا رشید احمد گنگوہی حیات اور کارنامے |
| ● معرفۃ السنن والآثار | ● تاریخ دارالعلوم دیوبند |
| ● السنن الکبریٰ للبیہقی | ● عکس احمد |
| ● شعب الایمان | ● دارالعلوم کی مختصر تاریخ |
| ● اعلیٰ السنن | ● مولانا قاسم نانوتوی کی دینی و علمی خدمات |
| ● فتح القدیر | ● حالات طیب مولانا قاسم نانوتوی |
| ● البحر الرائق | ● تاریخ شاہی مراد آباد |
| ● رد المحتار علی الدر المختار | ● کشف الخفاء للعجلونی |
| ● فتاویٰ ہندیہ | ● المقاصد الحسنۃ للسخاوی |



زیر نظر مجموعہ مکاتیب ”لطائف قاسمیہ“ جو نو مکتوبات اور دو مناجات پر محیط قیمتی متون کا انتخاب ہے جو کہ اپنے اولین مطالعہ ہی میں ایک سنجیدہ، روح پرور دین کے بنیادی مسائل کی مدلل تشریحات اور تہذیبی ذوق سے معمور علمی تاثر پیدا کرتا ہے ان بیش قیمت مکتوبات کی ترتیب و تدوین، تخریج و تحقیق، اور بالخصوص ان کے معانی و مبانی کی توضیحات و تشریحات اور اردو تراجم میں عزیز مکرم جناب مولانا مفتی محمد جاوید قاسمی صاحب سہارنپوری کی عمیق و دل پذیر محنت، علمی بصیرت، تہذیبی حساسیت اور علمی امانت کی خوشگوار علامات نمایاں ہیں، موصوف مکرم نے نہ صرف متن کے دقیق اسلوب کو سہل، رواں اور قابل فہم بنانے کے لیے ترجمانی و تسہیل کا فریضہ اعلیٰ ذوقی و سلامت روی کے ساتھ انجام دیا ہے بلکہ مقامات مشککہ پر علمی جاندار توضیحات کے ذریعے اس کی معنوی جہات کو جس طرح مزید روشن کیے جانے کی مساعی کو بروئے عمل لائے ہیں وہ ان کی استعداد و صلاحیت کے ہمت افزاء علمی نقوش کی نمائندگی کرتے ہیں یہ کاوش اہل ذوق و ارباب علم دونوں کے لیے ان شاء اللہ ایک خوشگوار اور مفید اضافہ ثابت ہوگی۔

(حضرت مولانا محمد سفیان قاسمی دامت برکاتہم)



Hujjat al-Islām Academy
Al-jamia al-Islamia Darululoom Waqf, Deoband

Eidgah Road, P.O. Deoband - 247554, Distt: Saharanpur U.P. India

Tel: +91 84394 12767, +91 92599 87074

Website: www.dud.edu.in

Email: hujjatulislamacademy@dud.edu.in, hujjatulislamacademy2013@gmail.com

ISBN 978-93-84775-46-9



9 789384 775469